


فَاعْتَبِرُوا يٰٓأُولِيَ الْأَبْصَارِ

(اہل نظر کے لئے سبق آموز مضامین)

مدینہ منورہ کے تاریخی مقامات



مرتب

امتیاز احمد

ماسٹر آف فلاسفی (لندن)

مدینہ منورہ

مصنف : امتیاز احمد
شہریت : امریکی
تعلیم : ماسٹر آف فلاسفی (لندن)
۱ - بیڈ آف فرانس ڈیپارٹمنٹ گورنمنٹ ڈگری کالج اسلام آباد - پاکستان
۲ - پرنسپل اسلامک اسکولز - امریکہ
۳ - جنرل مینجری انٹرنیشنل (Mercy International) رتہ ٹی ادارہ امریکہ
۴ - ہائی توحید مسجد آف فارمینگٹن ہل میچگان (Farmington Hill Michigan)
اینڈ توحید مسجد آف ڈیٹرائٹ میچگان امریکہ (Detroit Michigan)
۵ - مشیر عربین ایڈوانس سسٹمز (Arabian Advanced Systems)
مصنف کا پتہ : ص م ب : 4321 - مدینہ منورہ - سعودی عرب
ای میل : Email: mezaan22@hotmail.com
ویب سائٹ : Website: www.imitiazahmad.com

For URDU visit ; www.QuranoSunnah.com

- امتیاز احمد (مقیم مدینہ منورہ) کی کتابیں مندرجہ ذیل مقامات سے مناسب قیمت پر حاصل کی جاسکتی ہیں -
- 1 - BOOKS AND BOOKS store in Commercial Center,
Satellite Town, Rawalpindi in PAKISTAN,
00-92-51-4420495, 4420248, Fax 4423025
KHALID ZAMAN 00-92-333511722
 - 2 - DARUL HUDA , CHENNAI, TAMILNADU, INDIA
91-44-25247866, 9840174121, 9840891551
Email. muftiomar@yahoo.com
 - 3 - FOR LAHORE PAKISTAN, CONTACT :
Ammar - ul - Islam 0300- 8464042
email. mrammar@hotmail.com

© امتیاز احمد ، ۱۴۲۳ھ

فہرستہ مکتبہ الملک فہد الوطنیۃ أثناء النشر

أحمد ، امتیاز

و ذکر فان الذکری نفع المؤمنین / امتیاز احمد . المدینہ المنورہ ۱۴۲۳ھ

۱۵۲ ص ، ۲۱ سم

۱ . خطبات


دیوبی : ۱۳۲۳/۳۹۶۸

رقم الإيداع : ۱۳۲۳/۳۹۶۸ رد مک : ۰ - ۷۷۶ - ۱۰ - ۹۹۶۰

مطابع الرشید : المدینہ المنورہ ، ص ب ۱۰۱ ، فون : ۸۳۲۸۳۸۲

فہرست

۵	تعارف.....
۸	مقدمہ.....
۹	مدینہ منورہ کے فضائل.....
۱۱	خلفاء راشدین کی زندگیوں کا سرسری جائزہ.....
۱۱	حضرت ابو بکر صدیق <small>ؓ</small>
۱۶	حضرت عمر فاروق <small>ؓ</small>
۲۳	حضرت عثمان غنی <small>ؓ</small>
۲۶	حضرت علی <small>ؓ</small>
۳۰	غزوہ احد.....
۳۹	غزوہ احزاب.....
۴۶	مدینہ منورہ کے قدیم یہودی قبائل.....
۴۸	بنو نضیر.....
۵۱	بنو قریظہ.....
۵۵	مسجد قباء اور مسجد ضرار.....
۵۹	مسجد قبلتین.....
۶۴	سازشیں.....
۶۶	چند دیگر تاریخی مقامات.....
۶۶	مسجد اجابہ.....
۶۶	مسجد غمامہ.....
۶۷	مسجد جمعہ.....
۶۷	جنت البقیع.....
۶۸	مسجد نبوی شریف کا اندرونی حصہ.....



۱- شهداء احد	۲- مسجد سراج	۳- مسجد قبا
۴- بنو عثمان	۵- جگ شندق	۶- مسجد نبوی شریف
۷- مسجد ابوذر	۸- مسجد اجابہ	۹- مسجد محمد
۱۰- مسجد قبا	۱۱- بنو شمس	۱۲- مدینہ ہسپتال
۱۳- جبل قریظہ		

تعارف

زارئین مدینہ منورہ بہت خوش قسمت لوگ ہیں۔ اللہ تعالیٰ نے ان کو اپنی رحمت کاملہ سے نوازا۔ اور انکی زندگی بھری دلی خواہش کو پورا کر دیا۔ یہاں پہنچنے کیلئے ہر شخص کو بہت مرحلوں سے گزرنا پڑتا ہے۔ بالآخر ان کا خواب حقیقت بن جاتا ہے۔ اور وہ اپنے آپ کو اس روحانی فضا میں پاتے ہیں۔ مدینہ منورہ پہنچ کر تین امور کا خاص اہتمام کرتے ہیں۔ مسجد نبوی میں باجماعت نماز قرآن کریم کی مسلسل تلاوت اور رسول اکرم (ﷺ)، آپ کے صحابہ کرام، آپکی ازواج مطہرات اور انکی آل پر صلوة و سلام۔ دعا ہے کہ اللہ تعالیٰ ان کی ان سب عبادات کو قبول فرمائیں۔ آمین!

اس کے علاوہ زارئین چند تاریخی اور مذہبی مقامات پر بھی حاضری دیتے ہیں۔ مثلاً جب وہ غزوہ احد کے مقام پر جاتے ہیں تو سید الشہداء اور دیگر شہداء کیلئے دعا کرتے ہیں۔ اسی طرح غزوہ احزاب (خندق) کے مقام پر تعمیر شدہ مساجد میں دو رکعت تحیۃ المسجد ادا کرتے ہیں۔ اسکے علاوہ مسجد قبا اور مسجد قبلین میں بھی حاضری دیتے ہیں۔

میرا خیال ہے کہ ان مقامات پر حاضری دینے سے پہلے ان کے بارے میں انہیں کچھ مطالعہ کرنا چاہئے۔ مثلاً غزوہ احزاب کے بارے میں اللہ تعالیٰ نے ایک پوری سورۃ نازل فرمادی۔ تاکہ ہم اس سے سبق سیکھیں۔ اسی طرح غزوہ احد کی تفصیل سورۃ آل عمران میں دی گئی ہے۔ اگر ہم ان مقامات اور واقعات کے بارے میں دلجمعی سے مطالعہ کر لیں گے تو وہاں پر حاضری کے دوران انکی اہمیت اور فوقیت سے پوری طرح مستفید ہو سکیں گے۔ یہ دیکھنے میں آیا ہے کہ تاریخی کتابوں میں واقعات نہایت تفصیل سے درج ہوتے ہیں۔ اور زارئین کے پاس مدینہ منورہ میں قیام کے دوران اتنا وقت نہیں ہوتا کہ وہ تفصیلی مطالعہ کر سکیں اور اس تعلیم کو اپنے اندر جذب کر سکیں اسی طرح حج و عمرہ کی گائیڈ میں ان مقامات کا سرسری ذکر ہوتا ہے اور یہ کتابیں ان مقامات سے متعلق اہم نکات و نتائج سے خالی ہوتی ہیں۔

اس کتابچہ کا مقصد یہ ہے۔ کہ ان واقعات سے جو جو اہم سبق ہم سیکھ سکتے ہیں ان کو نہایت اختصار کے ساتھ زارئین کی خدمت میں پیش کر دیا جائے تاکہ انکے اس کتابچہ کو پڑھنے اور اس سے سبق سیکھنے کے ارادہ کو تقویت ملے۔ اس مطالعہ سے زارئین اپنے آبا و اجداد کی قربانیوں اور انکے روحانی مقام کو زیادہ اچھی طرح جان اور پہچان سکیں گے۔ اور ان کا ایمان بڑھے گا اور جب وہ

روحانیت سے سرشار ہو کر گھر لوٹیں گے تو ان کی زندگیوں میں انشاء اللہ خود بخود انقلاب آ جائے گا۔

زائرین کیلئے یہ بھی ضروری ہے کہ خلفاء الراشدین کی زندگیوں کو ہر لمحہ طوطا خاطر رکھیں کیونکہ ان کی زندگیوں ہمارے لئے مشعل راہ ہیں۔ اس لئے ان کی زندگیوں کا سرسری جائزہ بھی پیش کیا گیا ہے۔ اس کے علاوہ مدینہ منورہ کے پُرانے یہودی قبائل کا حال اور ردیہ بھی درج ہے۔ نیز رسول اکرم (ﷺ) اور آپ کے صحابہ کرامؓ کے خلاف اگلی چند سازشوں کا بھی اختصار کے ساتھ ذکر ہے۔ اس کتابچے سے زائرین کو مدینہ منورہ کے حالات واقعات اور مشکلات کا کافی حد تک اندازہ ہو جائے گا۔

اگر ہر شخص ان حالات کا اپنی موجودہ زندگی سے مقابلہ کرے تو غالباً یہ سمجھنا مشکل نہ ہوگا کہ کئی زمانہ اسلامی احکام پر کاربند ہونا نسبتاً آسان ہے۔ دعا ہے کہ اللہ تعالیٰ ہمارے ایمان کو پختگی عطا فرمادیں اور رسول اکرم (ﷺ) اور صحابہ کرامؓ کے نقش قدم پر چلنے اور صراطِ مستقیم پر گامزن ہونے کی توفیق عطا فرمائیں۔ لیکن اللہ تعالیٰ اُن لوگوں کی مدد کرتے ہیں جو اپنی مدد آپ کریں۔ مثلاً ہر مرد مکہ مکرمہ اور مدینہ منورہ کی حاضری کے بعد اپنے وطن میں باجماعت نماز کی ادائیگی کو ترجیح دے۔ اور ہر عورت جس طرح مکہ مکرمہ اور مدینہ منورہ میں حجاب کا خیال رکھتی ہے اسی طرح اپنے وطن میں بھی اس پر کاربند رہے تو ایسی عورت نہایت خاموشی سے اپنے معاشرے کو سنوار دے گی۔ جو کہ بہت بڑا کارنامہ ہوگا۔

یہاں اس بات کا ذکر کرنا بے جا نہ ہوگا کہ ایک بار میں نے اپنی اہلیہ صاحبہ ڈاکٹر صوفی کو یہ کہا کہ آپ مبارک باد کی مستحق ہیں۔ کیونکہ آپ نے حجاب کا اہتمام نہ صرف اسلامی ممالک میں بلکہ امریکہ میں بھی کیا۔ انہوں نے جواباً ایک بہت کام کی بات کہی۔ ڈاکٹر صاحبہ نے فرمایا۔ کہ حجاب سے ہم نہ صرف اپنی حفاظت کرتی ہیں۔ بلکہ اس سے بڑھ کر مردوں کو شر سے بچاتی ہیں۔ یہ نکتہ پہلی بار میری سمجھ میں آیا۔ کہ عورتوں کا حجاب دراصل ہم مردوں کی مدد اور اصلاح کیلئے ہے۔ اور عورتوں کا مردوں پر یہ بہت بڑا احسان ہے۔

روحانیت کی ترقی کو پرکھنے کا ایک سادہ ٹیسٹ بھی ہے۔ اگر ہر مرد باجماعت نماز کا اور ہر عورت اسلامی پردہ کا پہلے سے زیادہ اہتمام کرتی ہے تو واضح ہے کہ اُن پر اللہ کے فضل و کرم کا اضافہ ہوا ہے۔ اور اگر اللہ تعالیٰ کی ان ہدایات پر کاربند نہیں تو وہ شخص جان بوجھ کر اپنے آپ کو اللہ تعالیٰ کی رحمت سے محروم کر رہا ہے۔

میں اللہ تعالیٰ کا بے حد شکر گزار ہوں کہ اس نے مجھے اس ضروری کتابچہ کو تحریر کرنے کی سوج اور توفیق عطا فرمائی۔ مدینہ منورہ میں مجھے اپنے سابقہ اسکول یعنی ایئر فورس پبلک اسکول سرگودھا پاکستان کے نوجوان بھائی محمد صدیق شیخ صاحب سے مل کر دلی خوشی ہوئی۔ انہوں نے نہ صرف اس کتابچہ کو آپ تک پہنچانے میں مدد دی بلکہ اس کا مقدمہ لکھتا بھی قبول فرمایا۔

میں جناب ڈاکٹر اصغر علی شیخ صاحب کا بھی شکر گزار ہوں۔ کیونکہ انہوں نے اس کتابچہ کی تیاری میں بہت معونت فرمائی۔

میں اپنی اہلیہ ڈاکٹر صوفیہ صاحبہ کا بھی بے حد ممنون ہوں کیونکہ میری سب کتابوں کی اشاعت و طباعت اگلی امریکہ میں میڈیکل پریکٹس کی آمدن سے ہوئی۔ قارئین سے درخواست ہے کہ میرے کہنے اور آباؤ اجداد کو اپنی نیک دعاؤں میں شامل فرمائیں۔

احقر
امتیاز احمد

اہل نظر ذوق نظر خوب ہے لیکن
جو شے کی حقیقت کو نہ دیکھے وہ نظر کیا

(اقبال)

مقدمہ

الحمد للہ ہر سال لاکھوں مسلمان اللہ تعالیٰ کے فضل و کرم سے حج و عمرہ کی سعادت حاصل کرتے ہیں۔ اور مدینہ منورہ میں بھی حاضری دیتے ہیں چونکہ نقل و حرکت کی سہولتیں اور حاجیوں کی رہائش دان بدن جدید تر ہو رہی ہیں۔ اس لئے اکثر زائرین مدینہ منورہ کے تاریخی مقامات کی زیارت بھی کرتے ہیں۔ دیکھنے میں آیا ہے کہ زائرین کے لیڈروں کے پاس نہ تو اتنی تعلیم ہے اور نہ ہی وقت کہ وہ حاجی کرام کو تاریخی مقامات کی تفصیل بتا سکیں۔ اگرچہ تاریخ مدینہ کی کئی کتب بھی بازار میں ملتی ہیں۔ لیکن اکثر حاجی صاحبان اس سہولت سے نا آشنا ہیں۔ اور جو ان کتب کو حاصل کرتے ہیں انہیں بھی مدینہ منورہ کے مختصر قیام کے دوران انہیں پڑھنے اور سمجھنے کا موقع نہیں ملتا۔ اس کے برعکس حج و عمرہ گائیڈز میں تاریخی مقامات کا چھٹا تعارف ہوتا ہے تفصیل نہیں ہوتی۔

لہذا اس سال سے ایک ایسے کتابچے کی ضرورت محسوس ہو رہی تھی جو اختصار کے ساتھ مدینہ منورہ کے اہم تاریخی مقامات و حالات کو بیان کرے اور قرآن پاک کی روشنی میں ان پر تبصرہ بھی پیش کرے۔ اللہ تعالیٰ کے فضل و کرم سے ”اہل نظر کیلئے سبق آموز مضامین“ نے اس خلا کو پُر کر دیا ہے۔

اس کتابچے کے پڑھنے سے نہ صرف آباد و اجداد کی غیر معمولی قربانیوں کی یاد تازہ ہو جاتی ہے بلکہ عقل و دماغ رہ جاتی ہے کہ اسلام نے کفار اور منافقین کی سرتوڑ سازشوں کے باوجود کیسے ترقی کی اور اللہ کی مدد اور رحمت کاملہ کے باعث ایک چھوٹی سی اسلامی ریاست نے کیسے استحکام اور فروغ حاصل کیا۔ یقیناً اس کا تمام تر سہرا رسول اللہ صلی اللہ علیہ وسلم اور ان کے صحابہ کرام رضوان اللہ علیہم کے سر ہے۔ پس ہر زمانے میں اللہ تعالیٰ کی مدد حاصل کرنے کیلئے رسول اللہ صلی اللہ علیہ وسلم اور آپ کے صحابہ کرام کے نقش قدم پر چلنا ضروری ہے۔

الحمد للہ اس کتابچے میں تمام تاریخی حالات اور واقعات مستند اور مدلل انداز میں پیش کئے گئے ہیں۔ مزید برآں ان حالات اور واقعات سے اخذ شدہ نتائج کو اختصار اور آسان زبان میں درج کر دیا گیا ہے۔ مجھے یقین ہے کہ انشاء اللہ اس کتابچے کے مطالعہ سے قارئین کی روحانی ترقی ہوگی اور وہ تاریخی مقامات کی زیارتوں سے صحیح معنوں میں مستفید ہوں گے۔

میں ”اہل نظر کیلئے سبق آموز مضامین“ کے مصنف امتیاز احمد صاحب کو اس قدر معیاری کتاب کی تصنیف پر مبارکباد پیش کرتا ہوں اور دعا گو ہوں کہ اللہ سبحانہ و تعالیٰ ان کی اس کاوش کو شرف قبولیت بخشے اور انہیں جزائے خیر عطا فرمائے۔ آمین

محمد صدیق شیخ ڈپٹی ڈائریکٹر حج ، مدینہ منورہ

ستمبر 2004

مدینہ منورہ کے فضائل

جب رسول اکرم ﷺ نے مکہ مکرمہ سے مدینہ منورہ ہجرت فرمائی تو اللہ تعالیٰ سے یہ دعا کی۔ یا اللہ آپ کے محبوب ترین شہر سے نکلا ہوں اب مجھے اپنے سب سے پسندیدہ شہر لے چلیے۔ اللہ تعالیٰ نے آپ کی دعا قبول فرمائی اور اپنے فضل و کرم سے آپ کو مدینہ منورہ لے آئے۔ پس مدینہ منورہ اللہ تعالیٰ کا سب سے پسندیدہ شہر ٹھہرا۔ اسی وجہ سے فتح مکہ کے بعد بھی رسول اکرم ﷺ نے اپنی باقی زندگی مدینہ منورہ میں ہی گزارنا پسند فرمائی۔ یاد رہے کہ سب شہر تلوار کے زور سے فتح ہوئے۔ لیکن مدینہ منورہ ایک ایسا شہر ہے جو قرآن پاک کی تعلیمات سے سر ہوا۔

جب رسول اکرم ﷺ کسی سفر سے واپس مدینہ آتے تو شہر کے قریب پہنچتے ہی مدینہ کے اشتیاق کی وجہ سے سواری کو تیز کر دیتے اور اپنے چہرہ مبارک سے کپڑا ہٹا دیتے۔ تاکہ مدینہ منورہ کی ہوا سے لطف اندوز ہو سکیں۔ اگر راستے میں گرد و غبار بھی ہو تو بھی چہرہ مبارک سے کپڑا ہٹاتے۔ کیونکہ مدینہ کی خاک میں بھی شفا کی تاثیر ہے۔ اسی وجہ سے اس شہر کو مدینہ الشفاء بھی کہتے ہیں۔

رسول اکرم ﷺ نے صحابہ کرام کو تلقین فرمائی کہ مدینہ منورہ میں ہی موت کی دعا کیا کریں۔ آپ نے فرمایا جس کو مدینہ منورہ میں موت آئے گی میں قیامت کے دن اس کا گواہ اور شفیع ہوں گا۔

علماء کا کہنا ہے کہ جو فرمانبردار ہو سکتے آپ انکی گواہی دیں گے اور گنہگاروں کی شفاعت فرمائیں گے۔ اسی وجہ سے حضرت عمرؓ اکثر دعا فرماتے۔ اے اللہ مجھے اپنے راستے میں شہادت عطا فرمائیے اور رسول اکرم ﷺ کے شہر میں موت نصیب فرمائیے۔ (بخاری) اللہ تعالیٰ نے ان کی دونوں دعائیں قبول فرمائیں۔ امام مالکؒ صرف ایک بار حج کیلئے مکہ مکرمہ گئے۔ باقی سب زندگی اس آس پر مدینہ منورہ میں گزار لی کہ یہاں ہی موت نصیب ہو۔

رسول اکرم ﷺ نے یہ دعا فرمائی یا اللہ ابراہیم علیہ السلام تیرے بندے تیرے دوست اور تیرے نبی تھے۔ انہوں نے مکہ مکرمہ کیلئے دعا کی۔ میں بھی تیرا بندہ اور رسول ہوں۔ میں وہی دعا مدینہ منورہ کیلئے کرتا ہوں۔ اے اللہ مدینہ والوں کو مکہ والوں کی نسبت دوگنی برکت عطا فرما اور انکے مد و صاع (ناپ اور تول کے پیمانے) میں بھی برکت عطا فرما۔ (بخاری)

مدینہ منورہ ہر شخص کو اس کے گناہوں کو دور کرنے میں ایسے ہی مدد دیتا ہے جیسے بھٹی چاندی کو

صاف و شفاف کرتی ہے۔ آپ ﷺ نے فرمایا کہ اگر کوئی شخص ناشتے میں مدینہ منورہ کی سات عدد بوجھ کھجوریں کھائے تو اس پر اُس دن کسی زہر یا جادو کا اثر نہیں ہوتا۔ (بخاری) جبکہ مسلم میں درج ہے کہ مدینہ منورہ کی ناشتے میں سات کھجوریں کھانے سے اس دن زہر یا جادو کا اثر نہ ہوگا۔

مسجد نبوی شریف اور مسجد قبا جن کی بنیاد خالصتاً تقویٰ اور اللہ تعالیٰ کی رضا و خوشنودی پر ہے۔ مدینہ منورہ میں ہی ہیں۔ رسول اکرم ﷺ کا منبر قیامت کے دن جنت میں داخلے کیلئے سیزمھی ہوگا۔ اور آپ ﷺ کے منبر اور آپ کے روضہ مبارک کا درمیانی حصہ جنت کے باغوں میں سے ایک باغ ہے۔ وچال مدینہ منورہ کے حرم کی حدود میں داخل نہیں ہو سکے گا۔ (بخاری)

رسول اکرم ﷺ نے فرمایا کہ مدینہ والوں کی عزت کرو۔ کیونکہ میں نے نہ صرف مدینہ منورہ کے لئے ہجرت کی۔ بلکہ میری قبر بھی مدینہ منورہ میں ہوگی اور میں قیامت کے دن مدینہ منورہ سے ہی اٹھوں گا۔ پس اہل مدینہ کے حقوق کا خاص خیال رکھو کیونکہ وہ میرے پڑوسی ہیں۔ تم پر واجب ہے کہ میرے پڑوسیوں کی غلطیوں اور لغزشوں کو نظر انداز کرو۔ اگر کوئی شخص میرے پڑوسیوں کو عزت کی نظر سے دیکھے گا تو میں قیامت کے دن اس کا گواہ اور شفیع ہوگا۔

دعا ہے کہ اللہ تعالیٰ ہمیں مدینہ منورہ میں رکھے اور قبولیت کے ساتھ یہاں سے ہی اپنے پاس بلا لے۔ آمین۔

اہم یاد دہانی

واضح ہو کہ بغیر صحیح وضو کے نماز قبول نہیں ہوتی۔ لہذا بطور خاص وضو کے دوران مندرجہ ذیل امور کی احتیاط فرمادیں۔

۲۔ مٹھے خشک نہ رہیں۔

۱۔ کہنیاں خشک نہ رہیں۔

نماز کے دوران مندرجہ ذیل امور کا خیال رکھیں:

۱۔ امام صاحب کی کسی حرکت سے پہلے آپ وہ حرکت نہ کریں۔

۲۔ رکوع کے بعد بالکل سیدھے کھڑے ہوں۔

۳۔ دو تہجدوں کے درمیان ٹھیک طرح سے بیٹھیں۔

۴۔ سجدے کے دوران پاؤں زمین پر جھے رہیں۔

۵۔ سجدے کے دوران تاک کو بھی زمین سے لگائے رکھیں۔

۶۔ مردوں کو سجدے کے دوران کہنیاں زمین سے بلند رکھنی چاہئیں۔

۷۔ دوڑ کر جماعت میں شامل نہ ہوں بلکہ طبیعی چال سے چل کر شامل ہوں۔

خلفاء راشدین کی زندگیوں کا سرسری جائزہ

حضرت ابو بکر صدیقؓ (11H - 13H)

مدینہ منورہ پہنچ کر زائرین کو خلفاء راشدین سے بہت قربت ہو جاتی ہے۔ پس ضروری ہے کہ وہ ان بزرگ دیدہ ہستیوں کی زندگیوں سے سبق سیکھیں اللہ تعالیٰ قرآن پاک میں فرماتے ہیں: سورۃ النساء 69

وَمَنْ يُطِيعِ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ
وَالصَّٰدِقِينَ وَالشَّٰهِدَاءِ وَالصَّٰلِحِينَ وَحَسُنَ أُولَٰئِكَ رَفِيقًا ﴿٦٩﴾

(ترجمہ) اور جو لوگ خدا اور اس کے رسول ﷺ کی اطاعت کرتے ہیں وہ (قیامت کے روز) ان لوگوں کے ساتھ ہونگے جن پر خدا نے بڑا فضل کیا یعنی انبیاء اور صدیق اور شہید اور نیک لوگ، اور ان لوگوں کی رفاقت بہت ہی خوب ہے۔

صدیق اس کو بھی کہتے ہیں جو سچائی کی تصدیق کرے۔ چونکہ حضرت ابو بکر صدیقؓ نے حضور ﷺ کے واقعہ معراج شریف کی سب سے پہلے اور فوری تصدیق کی۔ اس لئے حضور ﷺ نے انہیں صدیق کا لقب عطا فرمایا۔ جو ان کے نام کا حصہ بن گیا۔

علماء کے قول کے مطابق صدیق اس کو بھی کہتے ہیں۔ جو اسلام کے بارے میں سنتے ہی فوراً بلا تحمل اور پورے اخلاص سے اسلام قبول کر لے۔ حضرت ابو بکرؓ نے ایسے ہی کیا۔ اسی وجہ سے انہیں صدیق کا خطاب ملا۔

یہاں یہ بات بھی قابل توجہ ہے کہ مندرجہ بالا آیت کریمہ سے یہ واضح ہے کہ ایک صدیق کا مقام ایک شہید سے بھی بلند ہے۔ پس صدیق ایک بہت بڑا اعزاز ہے۔

طلوع اسلام سے پہلے بھی حضرت ابو بکرؓ کو کھجور کے گھڑ سے بہت انس تھا اور ان کے جگر کی دوستوں میں سے تھے۔ سچ ہے کہ ایک شخص اپنے دوستوں سے پہچانا جاتا ہے۔ دونوں کو ایک دوسرے پر اتنا گہرا اعتماد تھا کہ حضرت ابو بکرؓ نے اسلام متعارف ہوتے ہی فوراً اسلام قبول کر لیا۔ اور اپنا تین من دھن اسلام کے فروغ میں لگا دیا۔ کئی جلیل القدر صحابہ نے آپ کی تعلیم و تبلیغ سے اسلام قبول کیا۔

اللہ تعالیٰ کو رسول اکرم ﷺ سے حضرت ابو بکرؓ کی رفاقت بہت پسند آئی۔ یہاں تک کہ رسول اکرم ﷺ کی مکہ مکرمہ سے مدینہ منورہ ہجرت کے دوران بھی حضرت ابو بکرؓ ہی آپ کے رفیق تھے۔

اللہ تعالیٰ سورۃ التوبہ کی آیت نمبر ۴۰ میں ارشاد فرماتے ہیں:

لَا تَنْصُرُوهُ فَقَدْ نَصَرَهُ اللَّهُ إِذْ أَخْرَجَهُ الَّذِينَ كَفَرُوا ثَابِتًا
مُتَيْنًا إِذْ هُمَا فِي الْفَكَارِ إِذْ يَقُولُ لِصَاحِبِهِ لَا تَخَافْ إِنَّ اللَّهَ
مَعَنَا فَأَنْزَلَ اللَّهُ سَكِينَتَهُ عَلَيْهِ وَأَيَّدَهُ بِجُنُودٍ لَمْ تَرَوْهَا
وَجَعَلَ لِكَلِمَةِ الَّذِينَ كَفَرُوا الْأَسْفَلَ وَكَلِمَةَ اللَّهِ هِيَ
الْعَلِيَّا وَاللَّهُ عَزِيزٌ حَكِيمٌ ﴿٤٠﴾

(ترجمہ) اگر تم پیغمبر کی مدد نہ کرو گے تو خدا اُن کا مددگار ہے (وہ وقت تم کو یاد ہوگا) جب ان کو
کافروں نے گھروں سے نکال دیا (اُسوقت) دو ہی شخص تھے جن میں (ایک حضرت ابو بکرؓ تھے
دوسرے (خود رسول اللہ ﷺ)) جب وہ دونوں غار (ثور) میں تھے اُس وقت پیغمبر اپنے رفیق کو تسلی
دیتے تھے کہ غم نہ کرو خدا ہمارے ساتھ ہے۔ تو خدا نے اُن پر تسکین نازل فرمائی اور اُن کو ایسے لشکروں
سے مدد دی جو تمہیں نظر نہیں آتے تھے اور کافروں کی بات کو پست کر دیا۔ اور بات تو خدا ہی کی بلند ہے
اور خدا از بردست (اور) حکمت والا ہے۔

مشرکین نے مسلمانوں کو ایسی ایذا میں پہنچاتے کہ اُن کے لکھنے پڑھنے اور سننے سے دل تڑپ
اٹھتا ہے۔ مثلاً حضرت خباب بن ارتؓ ایک عورت کے غلام تھے۔ آپ کے اسلام قبول کرنے کے
بعد مشرکین ان کو آگ کے شعلوں پر ڈال دیتے اور اُن کے اوپر بھاری پتھر رکھ دیتے۔ تاکہ حضرت
خاباب حرکت نہ کر سکیں۔ کئی بار آپ کے زخموں سے بہتا ہوا خون ان شعلوں کی تمازت کو کم کر دیتا۔
حضرت ابو بکرؓ نے حضرت خبابؓ۔ حضرت بلالؓ اور حضرت عامر بن مَبِیْرہؓ کو اپنے پیسوں سے خرید کر
آزاد کر دیا۔

اسی طرح زُبَیْرہؓ۔ نہدیہؓ اور اُمّ عمیسؓ بھی غلام عورتیں تھیں جب انہوں نے اسلام قبول کیا تو
مشرکین نے انہیں بہت اذیتیں پہنچائیں۔ حضرت ابو بکرؓ نے ان سب کو خرید کر آزاد کر دیا۔
حضرت ابو بکرؓ قرآن پاک کی تعلیمات کو بہت گہرائی سے سمجھتے تھے۔ مثلاً رسول اکرم ﷺ کی
وفات کے بعد جب کئی طویل القدر صحابہ کرامؓ (جن میں حضرت عمرؓ بھی شامل ہیں) اپنے حواس کھو

ہینے تو حضرت ابو بکرؓ نے آل عمران کی آیت نمبر ۱۴۳ کی تلاوت کر کے سب کے شلوک کو رفع کر دیا۔
 وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ أَلْفَانٌ مِّنَ الرُّسُلِ أَفَأَبْرَأْتُمْ
 أَنْتَابَكُمْ عَلَىٰ عِزَّتِ اللَّهِ لَمَّا بَعَثْنَا مِنْهُمُ اثْنَيْ عَشَرَ نَبِيًّا

اللَّهُ الشَّكُورُ ﴿۱۴۴﴾

(ترجمہ) اور محمد ﷺ تو صرف (خدا کے) پیغمبر ہیں۔ ان سے پہلے بھی بہت سے پیغمبر ہو
 گزرے ہیں۔ بھلا اگر یہ مرجائیں یا مارے جائیں تو تم اگلے پاؤں بھر جاؤ؟ (یعنی مرتد ہو جاؤ؟)
 اور جو اگلے پاؤں پھر جائے گا تو خدا کا کچھ نقصان نہیں کر سکے گا۔ اور خدا شکر گزاروں کو (بڑا) ثواب
 دے گا۔

جب حضرت ابو بکر خلیفہ بنے تو بعض لوگوں نے زکوٰۃ ادا کرنے سے انکار کر دیا۔ آپ نے ان
 سے جہاد کرنا چاہا تو بعض صحابہ کرامؓ نے آپ سے کہا۔ کیا آپ ان کو قتل کرنا چاہتے ہیں جو صوم و صلوة
 کے پابند ہیں۔ حضرت ابو بکرؓ نے جواب دیا۔ کہ جو لوگ زکوٰۃ ادا کرنے سے منکر ہیں وہ یقیناً دارۃ
 اسلام سے خارج ہیں۔ زکوٰۃ ادا کئے بغیر نماز بھی معلق رہتی ہے پس آپ نے منکرین زکوٰۃ سے قتال
 کیا۔ اور ایسے غیر اسلامی رجحانات کا قلع قمع کر دیا۔ حضرت ابو بکرؓ کا یہ عمل ان سب کیلئے بہت بڑی
 یاد دہانی ہے جو زکوٰۃ کی ادائیگی سے منحرف ہیں۔

ایک ایسا وقت تھا کہ کئی صحابہ کرامؓ کے گھروں کے دروازے مسجد نبویؐ میں کھلتے تھے۔ جیسا کہ
 بخاری شریف میں درج ہے۔ رسول اکرم ﷺ نے حکم دیا کہ سب صحابہ کرامؓ کے گھروں کے مسجد میں
 کھلنے والے دروازے بند کر دیے جائیں سوائے حضرت ابو بکرؓ کے گھر کے۔ یہ ایک طرح کی پٹیشن
 گوئی تھی کہ حضرت ابو بکرؓ پہلے خلیفہ بنیں گے۔

اگر آپ منبر نبویؐ سے مغرب کی طرف چلیں تو پانچویں ستون کے بعد حضرت ابو بکرؓ کا یہ گھر
 تھا۔ اور یہ موجودہ باب صدیق کی سیدھ میں تھا۔ مندرجہ بالا سنت کو قائم کرنے کیلئے مسجد نبویؐ شریف
 کی ہر توسیع کے ساتھ حضرت ابو بکرؓ کے گھر کے دروازے کو قدرے مغرب کی طرف دکھایا گیا ہے۔
 باب صدیق اسی سنت کی اتباع میں ہے۔ اور اس پر خود حضرت ابو بکرؓ لکھا ہے (خود کے معنی چھوٹا
 دروازہ)۔

رسول اکرم ﷺ کی بیماری کے دوران حضرت ابو بکرؓ کو ہی امام مقرر کیا گیا یہ بھی آپ کے پہلا خلیفہ بننے کی پیشین گوئی تھی۔ حضرت ابو بکرؓ کی بیعت ایک تاریخی مقام میں ہوئی جو سقیفہ بنی ساعدہ کے نام سے موسوم ہے۔ یہ جگہ ابھی بھی موجود ہے۔ اگر آپ مسجد نبوی کے نئے باب سعود سے سعودی بس اسٹاپ SAPTCO یا سعودی پبلک ٹرانسپورٹیشن کمپنی کی طرف چلیں تو سقیفہ بنی ساعدہ باب سعود اور اس کمپنی کے درمیان میں واقع ہے۔ اس جگہ اس وقت ایک باشیچہ اور الیکٹریک یاور باؤس ہے۔

حضرت ابو بکرؓ کے دور خلافت میں جہاد میں کئی حفاظ شہید ہو رہے تھے۔ اس لئے آپ نے قرآن پاک کو ایک کتاب کی صورت میں جمع کروادیا۔ جو کہ بہت دور اندیشی اور غیر معمولی کارنامہ تھا۔

حضرت ابو بکرؓ اسلام کی مالی اعانت میں ہمیشہ سرفہرست رہے۔ جب نبی کریم ﷺ نے ایک مرتبہ راہ حق میں صحابہ کرامؓ سے مالی اعانت کا اعلان فرمایا تو آپ نے گھر کی ایک ایک چیز حضور ﷺ کے سامنے لاکر ڈھیر کر دی اور جب حضور نبی اکرم ﷺ نے دریافت فرمایا کہ گھر والوں کے لئے کیا چھوڑا۔ تو آپ نے فرمایا کہ صرف اللہ اور اس کا رسول ﷺ۔ اسی بات کو علامہ اقبالؒ نے یوں بیان کیا ہے۔

پردانے کو چراغ ہے بلبل کو پھول بس

صدیقؓ کے لئے خدا اور اس کا رسول بس

حضرت ابو بکرؓ نے اپنی زندگی کے آخری ایام میں کئی صحابہ کرامؓ سے مشورہ کیا اور اس کی روشنی میں حضرت عمرؓ کو خلیفہ مقرر فرمایا۔ اس سلسلہ میں حضرت ابو بکرؓ اور صحابہ کرامؓ کے مکالمات بہت دلچسپ ہیں۔ مثلاً حضرت ابو بکرؓ نے حضرت عبدالرحمن بن عوفؓ سے پوچھا۔ اگر میرے بعد حضرت عمرؓ کو خلیفہ بنایا جائے تو اس بارے میں آپ کی کیا رائے ہے۔ حضرت عبدالرحمن بن عوفؓ نے فرمایا۔ وہ اس منصب کیلئے سب سے موزوں ہیں۔ لیکن سخت مزاج ہیں۔ حضرت ابو بکرؓ نے جواب دیا۔ وہ سخت مزاج اس لئے ہیں کیونکہ وہ مجھے نرم مزاج پاتے ہیں۔ جب وہ خلیفہ بنیں گے تو خود بخود سختی کو چھوڑ دیں گے۔

جب حضرت ابو بکرؓ نے حضرت عثمانؓ کی رائے دریافت کی تو حضرت عثمانؓ نے فرمایا مجھے صرف اتنا معلوم ہے کہ حضرت عمرؓ کا باطن اگلے ظاہر سے بھی اچھا ہے۔ درحقیقت ہم میں سے کوئی بھی انکا ہسر نہیں۔

حضرت ابو بکرؓ نے حضرت اسید بن حضیرؓ سے بھی انکی رائے پوچھی۔ تو انہوں نے جواب دیا میرا خیال ہے کہ حضرت عمرؓ آپ کے بہترین جانشین ہونگے۔ کیونکہ وہ خوش ہونے والی باتوں پر خوش ہوتے

ہیں اور ناراض ہونے والی باتوں پر ناراض۔ اُن کا باطن اُنکے ظاہر سے بھی بہتر ہے۔ وہ خلافت کے لئے سب سے زیادہ موزوں ہیں۔ اسی طرح کئی اور مہاجرین اور انصار سے بھی مشورہ کیا۔

ابن اشیر فرماتے ہیں کہ جب حضرت طلحہ بن عبد اللہؓ کو پتہ چلا کہ حضرت عمرؓ کو خلیفہ مقرر کرنے کے لئے نہایت سنجیدگی سے غور و خوض ہو رہا ہے تو آپ حضرت ابو بکرؓ کے پاس گئے اور فرمایا۔ آپ کو معلوم ہے کہ حضرت عمرؓ نہایت سخت مزاج ہیں۔ اس کے باوجود بھی آپ اُن کو اپنا جانشین بنانا چاہتے ہیں۔ آپ قیامت کے دن اللہ تعالیٰ سے اس کا جواب کیسے دیں گے۔ حضرت ابو بکرؓ نے فرمایا۔ کہ میں اللہ تعالیٰ سے کہوں گا کہ یا اللہ میں نے تیرے بندوں پر ایک بہترین بندہ کو خلیفہ مقرر کیا ہے۔

ابن اشیر نے یہ بھی لکھا ہے کہ حضرت ابو بکرؓ نے وفات سے پہلے پوچھا۔ جب سے میں خلیفہ بنا ہوں کوئی نئی اشیاء میری ملکیت میں آئی ہیں۔ انہیں بتایا گیا کہ مندرجہ ذیل تین اشیاء کا اضافہ ہوا ہے۔

- ۱۔ ایک اونٹ جو کہ پانی لانے کیلئے استعمال ہوتا ہے۔
- ۲۔ ایک غلام جو کہ نہ صرف بچوں کی دیکھ بھال کرتا ہے بلکہ مجاہدین کی تلواروں کو بھی تیز کرتا ہے۔
- ۳۔ کپڑے کا ایک ٹکڑا جس کی قیمت ایک درہم سے بھی کم ہے۔

حضرت ابو بکرؓ نے حکم دیا کہ میری وفات کے بعد یہ تینوں اشیاء نئے خلیفہ کے حوالے کر دی جائیں۔ جب حضرت عمرؓ کو یہ اشیاء موصول ہوئیں تو وہ زار و قطار رونے لگے۔ اور یہ کہتے جاتے تھے۔

یا حضرت ابو بکرؓ آپ نے ایسی بینظیر مثال قائم کر کے اپنے جانشین کا کام بہت مشکل کر دیا ہے۔

اس واقعہ میں ان سب کیلئے سبق ہے جو اعلیٰ عہدوں پر فائز ہونے کے بعد غیر قانونی طور پر دولت جمع کر لیتے ہیں۔

حضرت ابو بکرؓ کی وفات کے بعد حضرت علیؓ نے حضرت ابو بکرؓ کے گھر کے دروازے پر کھڑے

ہو کر ایک وسیع و بلیغ خطبہ دیا۔ جس کی چند سطور یہاں درج ہیں۔

حضرت علیؓ نے فرمایا:

اے حضرت ابو بکرؓ اللہ آپ پر رحم فرمائیں۔ آپ رسول اللہ کے محبوب معتمد محرم راز اور مشیر تھے۔ آپ نہ صرف سب سے پہلے اسلام لائے۔ بلکہ سب سے مخلص مومن تھے... آپ رفیق غار تھے... جب لوگ مرتد ہوئے آپ نے خلافت کا حق ادا کیا اور مرتد عاجز آگئے... پس اللہ آپ کو آپ کے نبی سے ملا دے...

جونہی حضرت علیؓ نے خطبہ شتم کیا تو لوگ زار و قطار رونے لگے اور سب نے بیک زبان کہا۔

”ہاں بیٹک اے رسول اللہ کے داماد آپ نے سچ فرمایا“۔

حضرت عمر فاروقؓ (13H - 23H)

ابن ہشام فرماتے ہیں۔ کہ حضرت عمرؓ کو خبر ملی کہ ان کے خاندان بنی عدی کی ایک غلام عورت نے اسلام قبول کر لیا ہے۔ آپ نے اس وقت تک ابھی اسلام قبول نہیں کیا تھا۔ انہیں بہت غصہ آیا۔ آپ کا معمول تھا کہ روزانہ اس عورت کو اتا تارتے کہ تھک جاتے۔ بلا آخر اس مسلمان عورت سے کہتے کہ میں آج تمہیں مزید مارنا بند کر رہا ہوں۔ اس لئے نہیں کہ تم پر ترس کھا رہا ہوں بلکہ اس لئے کہ میں تمہیں مار مار کر تھک گیا ہوں۔ اس عورت کو روزانہ ایسی اذیت دی جاتی تھی کہ حضرت ابو بکرؓ نے اسے خرید کر آزاد کر دیا۔

ابوزری نے اپنی کتاب تاریخ عربین خطاب میں لکھا ہے کہ ایک دن حضرت عمرؓ خانہ کعبہ کے خلاف کے پیچھے چھپ گئے۔ اس وقت رسول اکرم ﷺ خانہ کعبہ میں نماز ادا کر رہے تھے۔ آپ ﷺ نے سورۃ الحاقہ کی تلاوت کی حضرت عمرؓ قرآن پاک کی فصاحت و بلاغت سے بہت متاثر ہوئے۔ اور دل ہی دل میں کہنے لگے کہ بھئیانیہ کسی بڑے شاعر کا کلام ہے۔ اس وقت رسول اکرم نے الحاقہ آیات نمبر 41 کی تلاوت فرمائی۔

وَمَا هُوَ بِقَوْلٍ شَاعِرٍ قَلِيلًا مَّا تُؤْتِيُونَ ﴿41﴾

(ترجمہ) اور یہ کسی شاعر کا کلام نہیں لیکن تم لوگ بہت ہی کم ایمان لاتے ہو۔

اس پر حضرت عمرؓ نے دل ہی دل میں کہا۔ پھر یہ ضرور کسی کاہن کا کلام ہے اس پر رسول اکرم ﷺ نے آیت نمبر 42 اور اس سورت کی باقی آیات کی تلاوت فرمائی۔ الحاقہ: 42-52

وَلَا يَقُولُ كَاهِنٌ قَلِيلًا مَّا نَذْكُرُونَ ﴿42﴾ نَزِيلٌ مِّن رَّبِّ الْعَالَمِينَ ﴿43﴾ وَلَوْ نَقُولُ

عَلَيْنَا بَعْضَ الْأَقَاوِيلِ ﴿44﴾ لَأَخَذْنَا مِنْهُ بِالْيَمِينِ ﴿45﴾ ثُمَّ لَقَطَعْنَا مِنْهُ الْوَتِينَ

﴿46﴾ فَمَا يَسْكُرُ مِنْ أَمَلٍ عَنْهُ حَبْرِينَ ﴿47﴾ وَإِنَّهُ لَلذِّكْرُ لَلْمُنْفِقِينَ ﴿48﴾

وَإِنَّا لَنَعْلَمُ أَنَّ مِنْكُمْ مُّكَذِّبِينَ ﴿49﴾ وَإِنَّهُ لَحَسْرَةٌ عَلَى الْكَافِرِينَ ﴿50﴾ وَإِنَّهُ لَحَقُّ

الْيَعِينِ ﴿51﴾ فَسَبِّحْ بِحَمْدِ رَبِّكَ الْعَظِيمِ ﴿52﴾

(ترجمہ) اور نہ کسی کاہن کا کلام ہے۔ لیکن تم لوگ بہت کم فکر کرتے ہو۔ (یہ تو) پروردگار عالم کا

انتارا (ہوا) ہے۔ اگر یہ پیغمبر ہماری نسبت کوئی بات جھوٹ بنالائے تو ہم اُن کا داہنا ہاتھ کپڑ لیتے۔ پھر اُن کی رگ گردن کاٹ ڈالتے۔ پھر تم میں سے کوئی ہمیں اس سے روکنے والا نہ ہوتا۔ اور یہ (کتاب) تو پرہیزگاروں کے لئے نصیحت ہے۔ اور ہم جانتے ہیں کہ تم میں سے بعض اس کو جھٹلاتے ہیں۔ نیز یہ کافروں کے لئے (موجب) حسرت ہے۔ اور بیشک کہ یہ قابل یقین ہے۔ سو تم اپنے پروردگار عزوجل کے نام کی تسبیح کرتے رہو۔

حضرت عمرؓ فرماتے ہیں کہ تلاوت قرآن سے میرا دل اتنا متاثر ہوا کہ اس دن مجھے یقین ہو گیا اسلام ایک سچا مذہب ہے۔ لیکن میں آباؤ اجداد کے مذہب کو چھوڑنے کیلئے تیار نہ تھا۔ اور حسب معمول اسلام کی بڑھ چڑھ کر مخالف کرتا رہا۔

حضرت عمرؓ کا قبول اسلام

حضرت عمرؓ سے اسلام کی دن بدن ترقی دیکھی نہ گئی۔ ایک دن نکلی تلوار لیکر اپنے گھر سے نکلے تاکہ تو بہ نعوذ باللہ بانی اسلام محمد ﷺ کا کام تمام کر دیں اور اس طرح اس نئے مذہب کا قلع قمع ہو۔ راستے میں انکا ایک دوست سے ٹکراؤ ہوا۔ دوست نے پوچھا کہاں کی ٹھانی ہے۔ حضرت عمرؓ نے بتایا کہ محمد ﷺ کا کام تمام کرنا چاہتا ہوں۔ دوست نے کہا۔ پہلے اپنے گھر کو سنبھالو۔ تمہاری بہن اور بہنوئی بھی مشرف باسلام ہو چکے ہیں۔ حضرت عمرؓ غصہ سے بھڑک اٹھے اور اپنا رخ بہن کے گھر کی طرف کر لیا۔ مکان کے پاس کچھ تلاوت کی آواز سنی۔ سرعت سے مکان میں داخل ہو گئے اور بہنوئی کو خوب پیٹا۔ بہن آڑے آئی تو اسے بھی مار مار کر زخمی کر دیا۔ بہن کے چہرے سے خون بہنے لگا۔ بہن پھر بھی کہتی جاتی تھی۔ میں گواہی دیتی ہوں کہ اللہ کے سوا کوئی عبادت کے لائق نہیں اور میں گواہی دیتی ہوں کہ محمد ﷺ اللہ کے رسول ہیں۔

حضرت عمرؓ اپنی بہن کے چہرے پر خون دیکھ کر تھوڑے سے کھیانے ہو گئے۔ اور کہا اچھا وہ دکھاؤ جو تم پڑھ رہے تھے۔ بہن نے کہا۔ تم ناپاک ہو۔ پہلے غسل کرو۔ پھر اس کو ہاتھ لگا سکتے ہو۔ غسل کے بعد حضرت عمرؓ نے طہ کی آیات 1 تا 14 تلاوت کی۔

طہ ﴿١﴾ مَا أَرْزَلْنَا عَلَيْكَ الْقُرْآنَ لِتَشْقَى ﴿٢﴾ إِلَّا نَذِيرًا لِّمَن يَبْغِضُ ﴿٣﴾ تَعْرِيفًا وَمَنَّ خَلَقَ الْأَذْوَاصَ وَالسَّمَوَاتِ الْعُلَى ﴿٤﴾ الرَّحْمَنُ عَلَى الْعَرْشِ

اسْتَوَى ﴿٣﴾ لَهُ مَا فِي السَّمَوَاتِ وَمَا فِي الْأَرْضِ وَمَا بَيْنَهُمَا وَمَا تَحْتَ الثَّرَى
 ﴿٤﴾ وَإِنْ جَهَرُوا بِالْقَوْلِ فَإِنَّهُمْ يَعْلَمُونَ وَأَخْفَى ﴿٥﴾ اللَّهُ لَا إِلَهَ إِلَّا هُوَ
 لَهُ الْأَسْمَاءُ الْحُسْنَى ﴿٦﴾ وَهَذَا آتَاكَ حَدِيثُ مُوسَى ﴿٧﴾ إِذْ رَأَى نَارًا
 فَقَالَ لِأَعْلِيهِ أَمْكُتُوا إِنِّي مَاسْتٌ نَارًا لَعَلِّي مَإِيكُمْ مِمَّنَّهَا بِقَبَسٍ أَوْ أَجْدُ عَلَى النَّارِ
 هُدًى ﴿٨﴾ فَلَمَّا أَتَاهَا نُودِيَ بِمُوسَى ﴿٩﴾ إِنِّي أَنَا رَبُّكَ فَاتَّقِ اللَّهَ تَعَلَّيْكَ
 إِنَّكَ بِالْوَادِ الْمُقَدَّسِ طُوًى ﴿١٠﴾ وَأَنَا أَخْتَرُكَ فَاسْتَمِعْ لِمَا يُوحَى ﴿١١﴾ لَئِنِ
 أَنَا اللَّهُ لَا إِلَهَ إِلَّا أَنَا فَاعْبُدْنِي وَأَقِمِ الصَّلَاةَ لِذِكْرِي ﴿١٢﴾

(ترجمہ) ط۔ (اے محمد) ہم نے تم پر قرآن اس لئے نازل نہیں کیا کہ تم مشقت میں پڑ جاؤ۔
 بلکہ اس شخص کو نصیحت دینے کیلئے (نازل کیا ہے) جو خوف رکھتا ہے۔ یہ اُس (ذات برتر) کا اتارا ہوا
 ہے۔ جس نے زمین اور اونچے اونچے آسمان بنائے۔ (یعنی خدائے رحمن۔ جس نے عرش پر قرار
 پکڑا۔ جو کچھ آسمانوں میں ہے اور جو کچھ زمین میں ہے اور جو کچھ ان دونوں کے بیچ میں ہے اور جو
 کچھ زمین کی مٹی کے نیچے ہے سب اسی کا ہے۔ اور اگر تم پکار کر بات کہو تو وہ تو چھپے بھید اور نہایت پوشیدہ
 بات تک کو جانتا ہے۔ (وہ معبود برحق ہے کہ) اُس کے سوا کوئی معبود نہیں ہے۔ اُس کے (سب) نام
 اچھے ہیں۔ اور کیا تمہیں موسیٰ (کے حال) کی خبر ملی ہے۔ جب انہوں نے آگ دیکھی تو اپنے گھر کے
 لوگوں سے کہا کہ تم (یہاں) ٹھہرو میں نے آگ دیکھی ہے (میں وہاں جاتا ہوں) شاید اس میں سے
 تمہیں تمہارے پاس انگاری لاؤں یا آگ (کے مقام) کا راستہ معلوم کر سکوں۔ جب وہاں پہنچے تو آواز
 آئی کہ موسیٰ۔ میں تو تمہارا پروردگار ہوں تو اپنی جوتیاں اتار دو۔ تم (یہاں) پاک میدان (یعنی)
 طُوًی میں ہو۔ اور میں نے تم کو منتخب کر لیا ہے تو جو حکم دیا جائے اُسے سنو۔ بے شک میں ہی خدا ہوں۔
 میرے سوا کوئی معبود نہیں تو میری عبادت کرو۔ اور میری یاد کے لئے نماز پڑھا کرو۔

تلاوت کے بعد حضرت عمرؓ بے ساختہ کہنے لگے۔ یہ کتنی پیاری اور اعلیٰ کتاب ہے مجھے بھی محمد
 ﷺ کے گھر کی طرف رہبری کرو۔ پس حضرت عمرؓ سیدھے محمد ﷺ کے پاس حاضر ہوئے اور صدق دل
 سے اسلام قبول کر لیا۔

بخاری میں درج ہے حضرت عبداللہ بن عمرؓ فرماتے ہیں۔ کہ مشرکین نے حضرت عمرؓ کے گھر کا محاصرہ کر لیا تاکہ آبائی مذہب سے منحرف ہونے پر قتل کر دیا جائے۔ حضرت عمرؓ کے ایک دوست نے اس گروہ کو بڑی مشکل سے منتشر کیا۔

الجبوزی اپنی کتاب میں لکھتے ہیں۔ ایک دن حضرت عمرؓ نے رسول اکرم ﷺ سے یہ سوال کیا۔ کیا ہم حق پر نہیں خواہ ہم جنس یا مریم۔ رسول اکرم ﷺ نے جواب دیا۔ یقیناً ہم حق پر ہیں۔ اس پر حضرت عمرؓ نے فرمایا۔ میں قسم کھاتا ہوں کہ آپ اللہ کے سچے رسول ہیں۔ اور اب ہم اسلام کی تبلیغ اور نماز کی ادائیگی چھپ کر نہیں بلکہ مشرکوں کی موجودگی میں کریں گے۔

اتفاق کی بات ہے کہ حضور ﷺ کے چچا حضرت حمزہؓ تین دن پہلے مشرف باسلام ہوئے تھے۔ اُن کا بھی بہت رعب تھا۔ اب سب مسلمان حضرت عمرؓ اور حضرت حمزہؓ کی قیادت میں دو قطاروں میں باہر نکلے اور حکم کھتا نماز پڑھنے اور تبلیغ کرنے لگے۔ حضرت عمرؓ اور حضرت حمزہؓ کی قیادت دیکھ کر مشرکوں کے دل جل گئے۔ لیکن انہیں مداخلت کی ہمت نہ ہوئی۔ اسی روز رسول اکرم ﷺ نے حضرت عمرؓ کو فاروق کا لقب عطا فرمایا۔

بخاری شریف میں درج ہے۔ ابن مسعودؓ فرماتے ہیں۔ کہ حضرت عمرؓ کے اسلام لانے کے بعد مسلمانوں کو بہت تقویت اور عزت ملی۔

حضرت عمرؓ کی دوراندیشی

حضرت عمرؓ بہت ذہین اور دور اندیش تھے۔ اللہ تعالیٰ کو آپ کی کئی تجاویز پسند آئیں اور اُن کو قرآنی تعلیمات کے ذریعے آئندہ نسلوں کیلئے فرض کر دیا۔ چند مثالیں حسب ذیل ہیں۔

جیسا کہ بخاری شریف میں درج ہے۔ حضرت انسؓ فرماتے ہیں۔ ایک دن حضرت عمرؓ نے رسول اکرم ﷺ سے عرض کیا۔ یا رسول اللہ۔ سب قسم کے لوگ آپ سے لٹے آتے ہیں۔ اُن میں سے بعض اچھے ہیں اور بعض اچھے ذہن کے حامل نہیں ہوتے۔ میری درخواست ہے کہ آپ اپنی بیویوں کو پردہ میں رہنے کی تلقین فرمادیں۔ تاکہ وہ بُرے لوگوں کی شر سے بچ سکیں۔

حضرت عمرؓ کے اس قول کے مطابق اللہ تعالیٰ نے امہات المؤمنین کیلئے یہ آیت نازل فرمادی۔ الاحزاب: 53

وَإِذَا سَأَلْتُمُوهُنَّ مَتَاعًا فَسَأَلُوهُنَّ مِنْ وَرَاءِ حِجَابٍ ذَلِكُمْ أَطْهَرُ

لِقُلُوبِكُمْ وَقُلُوبِهِنَّ

(ترجمہ) اور جب پیغمبر کی بیویوں سے کوئی سامان مانگو تو پردے کے باہر سے مانگو یہ تمہارے اور ان کے دونوں کے دلوں کے لئے بہت پاکیزگی کی بات ہے۔

اس کے بعد سب مسلمان عورتوں کیلئے بھی آیت نازل فرمائی۔ الاحزاب: 59

يٰۤاَيُّهَا النَّبِيُّ قُلْ لِّاَزْوَاجِكَ وِسَاكِهِ الْمُؤْمِنِيْنَ يَدْرِيْنَ عَلَيْهِنَّ مِٔن جَلْبَابِهِنَّ ذٰلِكَ اَدْفَاۤءٌ اَنْ يُعْرَفْنَ فَلَا يُؤْذَنُ وَاَكَاتُ اللّٰهُ عَفْوَكَ رَجِيْسًا ﴿٥٩﴾

(ترجمہ) اے پیغمبر! اپنی بیویوں اور بیٹیوں اور مسلمانوں کی عورتوں سے کہہ دو کہ (باہر نکلا کریں تو) اپنی (سونہوں) پر چادریں لٹکا کر گھونگھٹ نکال لیا کریں۔ یہ امر ان کے لئے موجب شناخت (دائمی) ہوگا تو کوئی انکو ایذا نہ دیگا۔ اور خدا بخشنے والا مہربان ہے۔

اسی طرح بخاری اور مسلم میں درج ہے کہ حضرت عمرؓ نے فرمایا۔ رب العزت نے تین معاملات میں میری تائید فرمائی:

اولاً: میں نے رسول اکرم ﷺ سے درخواست کی کہ ہمیں مقام ابراہیم کے پاس نماز ادا کرنی چاہئے۔ کیونکہ یہ اللہ تعالیٰ کی ایک بہت بڑی نشانی ہے۔ اس پر اللہ تعالیٰ نے مندرجہ ذیل آیت نازل فرمائی: البقرہ: 125

وَاصْبِرْ لِحُكْمِ رَبِّكَ ۚ اِنَّكَ بِاَعْيُنِنَا ۗ وَسَبِّحْ بِحَمْدِ رَبِّكَ قِيَامًا ۚ طَوَّافًا ۚ وَسَبِّحْهُ بَدَاۤءَ الْحَمْدِ ۗ وَآٰخِرَتِهَا ۗ اِنَّ سَبْحَ الْحَمْدِ لَمُنۢبَغٍ ۗ وَسَبِّحْهُ لَمَّا تُقِيۡمُ ۗ وَاصْبِرْ لِحُكْمِ رَبِّكَ ۚ اِنَّكَ بِاَعْيُنِنَا ۗ وَسَبِّحْ بِحَمْدِ رَبِّكَ قِيَامًا ۚ طَوَّافًا ۚ وَسَبِّحْهُ بَدَاۤءَ الْحَمْدِ ۗ وَآٰخِرَتِهَا ۗ اِنَّ سَبْحَ الْحَمْدِ لَمُنۢبَغٍ ۗ وَسَبِّحْهُ لَمَّا تُقِيۡمُ ۗ

(ترجمہ) اور (حکم دیا کہ) جس مقام پر ابراہیم کھڑے ہوئے تھے اسکو نماز کی جگہ بنا لو۔

دوسری بات یہ کہ جیسا کہ اوپر ذکر کیا ہے۔ اللہ تعالیٰ نے پردے کے بارے میں حکم صادر فرمایا۔ تیسرے یہ کہ جب رسول اکرم ﷺ کی بیویوں میں رشک اور قدرے حسد پیدا ہوا جس سے قدرتی طور پر رسول اکرم ﷺ کو تکلیف ہوئی۔ حضرت عمرؓ اور رسول اکرم ﷺ سے اتنی محبت تھی کہ آپ کی تکلیف برداشت نہ کر سکے اور امہات مؤمنین کو اور خاص کر اپنی بیٹی حضرت زینبؓ کو کہا کہ اگر تم باز نہ آؤ گی تو اللہ تعالیٰ رسول اکرم ﷺ کو تم سے بہتر بیویاں عطا فرمادیں گے۔ اللہ تعالیٰ نے اسی مضمون کی آیت نازل فرمادی۔ التحريم: 5

عَسَىٰ رَبُّهُۥٓ اِنْ طَلَّقَكُنَّ اَنْ يُبَدِّلَهٗٓ اَزْوَاجًا خَيْرًا مِّنْكَرَٓ مُسْلِمٰتٍ مُّؤْمِنٰتٍ فَيُنۢبِتَ

فِيۡنَبِتِكَ عَيْدٰتٍ سَيَحِبُّنَّكَ وَيُنۢبِتُنَّكَ وَاَبۡكَارًا ﴿٥﴾

(ترجمہ) اگر پیغمبر تم کو طلاق دیدیں تو عجب نہیں۔ اُن کا پروردگار تمہارے بدلے اُن کو تم سے بہتر پیماں دیدے مسلمان صاحب ایمان فرمانبردار تو بہ کر نیوالیاں عبادت گزار روزہ رکھنے والیاں بن شوہر اور کنواریاں۔

حضرت عمرؓ کی فراست

حضرت عمرؓ غیر معمولی صلاحیتوں کے حامل تھے ہر معاملہ کی تہ تک پہنچ جاتے تھے۔ اور اپنے فیصلہ کا نہایت جرأت سے اعلان فرماتے۔ مثلاً بدر کی جنگ کے بعد مشرکین کے ستر دار قید ہوئے۔ اس وقت تک اسیران جنگ اور مال غنیمت کے بارے میں اللہ تعالیٰ کی طرف سے کوئی ہدایات نازل نہ ہوئی تھیں۔ جیسا کہ ترمذی شریف میں ذکر ہے۔ حضرت علیؓ فرماتے ہیں کہ رسول اکرم ﷺ نے صحابہ کرامؓ کو فرمایا کہ اسیران جنگ کا معاملہ دو طرح سے نبٹایا جاسکتا ہے۔ ایک یہ کہ سب اسیران جنگ کو قتل کر دیا جائے تاکہ طاقتور دشمن کی کمر ٹوٹ جائے۔ یا یہ کہ اسیران جنگ سے مالی تاوان لیکر انہیں رہا کر دیا جائے۔ آپ نے صحابہ کرامؓ کو اپنی اپنی رائے پیش کرنے کی دعوت دی۔ حضرت عمرؓ اور حضرت سعد بن معاذؓ نے پہلی رائے سے اتفاق کیا۔ جب کہ باقی سب صحابہ کرامؓ نے دوسری رائے کو بہتر سمجھا۔ رسول اکرم ﷺ چونکہ رحمۃ العالمین ہیں۔ انہوں نے بھی دوسری رائے پر عمل درآمد کیا۔ اسی دوران اللہ تعالیٰ کی طرف سے وحی نازل ہوئی۔ جس میں دوسری رائے کی ترغیب دینے والے صحابہ کرامؓ کو تنبیہ کی گئی: الانفال: 67-68

مَا كَانَتْ لِنَبِيِّ أَنْ يُبْدِيَ لَكُمْ فِتْنَةً لَوْ أَنْشَأَ بَعْضُ النَّاسِ فِتْنَةً لَأَوَدْتُمْ وَلَئِن لَّمْ يَرَوْا آيَةً يُرِيدُوا لِيُبْدِيَ اللَّهُ الْآخِرَةَ وَاللَّهُ عَزِيزٌ حَكِيمٌ ﴿٦٧﴾ لَوْلَا كَتَبْنَا مِنَ اللَّهِ سَبَقَ لَمَسَّكُمْ فِيمَا آخَذْتُمْ حَدَابٌ عَظِيمٌ ﴿٦٨﴾

(ترجمہ) پیغمبر کو شایان نہیں کہ اُس کے قبضے میں قیدی رہیں۔ جب تک (کافروں کو قتل کر کے) زمین میں کثرت سے خون (نہ) بہاؤے تم لوگ دنیا کے مال کے طالب ہو۔ اور خدا آخرت (کی بھلائی) چاہتا ہے۔ اور خدا غالب حکمت والا ہے۔ اگر خدا کا حکم پہلے نہ آچکا ہوتا۔ تو جو (بدیہ) تم نے لیا ہے اُس کے بدلے تم پر بڑا عذاب نازل ہوتا۔

بعد ازاں اللہ تعالیٰ نے اسیران جنگ اور مال غنیمت کے بارے میں مزید ہدایات نازل فرمائیں۔

اور امت محمدیہ پر بہت بڑا احسان کیا۔ ان ہدایات کی رو سے اسیران جنگ کا تاوان اور مال غنیمت امت محمدیہ کیلئے حلال کر دیئے گئے۔ بلکہ صحابہ کرامؓ کو ان کی گذشتہ لغزش معاف کر دی۔ الانفال: 69

فَكُلُوا مِمَّا غَنِمْتُمْ حَلَالًا مَّطْبُوعًا وَأَنْقُوا اللَّهَ إِسْرًا اللَّهُ غَفُورٌ رَحِيمٌ ﴿69﴾

(ترجمہ) تو جو مال غنیمت تم کو ملا ہے اسے کھاؤ (کہ وہ تمہارے لئے) حلال طیب ہے۔ اور خدا سے ڈرتے رہو۔ بیشک خدا بخشنے والا مہربان ہے۔

حضرت عمرؓ کی رشتہ داری

رسول اکرم ﷺ نے حضرت عمرؓ کی بیٹی ھضہ سے شادی کی۔ اس طرح ھضہ اہمہات المؤمنین میں سے ہیں۔ علاوہ انہیں جیسا کہ ابن عبدالبر القزلبی (363-463H) نے اپنی کتاب الاستیعاب میں اور حافظ ابن حجر العسقلانی (773-852H) نے اپنی کتاب الاصابہ میں لکھا ہے۔ حضرت عمرؓ نے حضرت علیؓ کی بیٹی ام کلثومؓ سے شادی کی۔ اس شادی کے بعد حضرت عمرؓ فخر سے کہتے تھے کہ اب میں رسول اکرم ﷺ کے کنبہ کا خوئی رشتہ دار بن گیا ہوں۔

حضرت عمرؓ کا دور حکومت

حضرت عمرؓ کا دور حکومت اسلامی طرز حکومت کا بہترین نمونہ تھا۔ آپ نے ایران۔ شام۔ روم۔ فلسطین اور ترکی کے بعض حصے فتح کئے آپ نہایت ذہین اور مدبر تھے آپ کا نظام حکومت اصلاحات اور خدمت خلق کا جذبہ رہتی دنیا تک یاد رہے گا۔ آپ ہی نے اسلامی کینڈر بھی رائج کیا۔

فتح یرشلیم

فتح یرشلیم نہایت دلچسپ واقعہ ہے۔ حضرت ابو عبیدہؓ اور حضرت خالد بن ولیدؓ نے یرشلیم کا محاصرہ کیا۔ بالآخر اہل یرشلیم مسلمانوں سے صلح نامہ کرنے کیلئے اس شرط پر تیار ہوئے۔ کہ خلیفہ وقت اس صلح نامہ پر دستخط کرنے پر یرشلیم آئیں۔

حضرت عمرؓ نے حضرت علیؓ کو مدینہ منورہ میں اپنا نائب مقرر کیا اور اپنے ایک غلام سالم نامی کے ہمراہ یرشلیم کیلئے روانہ ہو گئے۔ ان دونوں کے پاس ایک اونٹ تھا۔ جس پر غلام اور آقا باری باری سواری کرتے جبکہ دوسرا ساتھی پیدل چلتا۔ یاد رہے کہ ان کے ساتھ کوئی اور سکیو رٹی یا پروٹوکول نہیں تھا کئی دنوں کے سفر کے بعد جب یرشلیم شہر میں داخل ہونے لگے تو سالم کی سواری کرنے کی باری تھی۔ اور حضرت عمرؓ اونٹ کی تکمیل کبڑے سے پیدل چل رہے تھے۔ سالم نے اپنی باری حضرت عمرؓ کو پیش کی۔ لیکن

حضرت عمرؓ نے انکار کیا اور فرمایا۔ کہ اسلام کی دی ہوئی عزت ہمارے لئے کافی ہے۔ بڑے بڑے لوگوں نے حضرت عمرؓ کو واٹ کی تکمیل تھا سے بیدل چلنے پر وطم میں داخل ہوتے دیکھا۔ حضرت عمرؓ نے باہمی صلح نامہ پر دستخط کئے۔ اور اہل یر وطم کو ہر طرح سے ذاتی اور مالی تحفظ اور امان عطا فرمائی۔ آپ نے ان کو اپنے مذہب پر قائم رہنے اور بغیر کسی روک ٹوک کے عبادت کرنے کی بھی اجازت دی۔

آپ کی شہادت

۲۶ ذی الحجہ سنہ ۲۳ھ کو حضرت مغیرہ بن شعبہؓ کے نصرانی غلام ابو لؤلؤ فیروز نے فجر کی نماز کے دوران حضرت عمرؓ پر اپنے خنجر سے حملہ کر دیا۔ آپ شدید زخمی ہوئے اور فرش پر گر پڑے۔ عبدالرحمن بن عوفؓ نے نماز مکمل کرائی۔ ابو لؤلؤ نے اپنے آپ کو بھی خنجر سے ہلاک کر لیا۔ حضرت عمرؓ نے اپنے جانشین کے لئے ایک مجلس شوریٰ مقرر کر دی۔

آپ کی صاحبزادی حضرت ماتمی الفاظ کہتی ہوئی اپنے والد کے پاس پہنچی۔ حضرت عمرؓ نے انہیں کہا میں تمہاری آنکھوں پر قابو نہیں پاسکتا لیکن یاد رکھو جس میت پر بین کیا جاتا ہے۔ فرشتے اس سے نفرت کرتے ہیں۔ اسی طرح حضرت صہیبؓ آپ کے زخم دیکھ کر چیخ اٹھے۔ ہائے عمر۔ ہائے عمر۔ اس پر حضرت عمرؓ نے فرمایا۔ بھائی صبر سے کام لو۔ کیا تم نہیں جانتے کہ جس پر ماتم کیا جاتا ہے اس پر عذاب ہوتا ہے۔

وفات کے وقت حضرت عمرؓ کا سر اٹکے بیٹے حضرت عبداللہؓ کے زانو پر تھا اور وہ وصیت سن رہے تھے۔ حضرت عمرؓ نے کہا کہ میرا سر زمین پر رکھ دے۔ حضرت عبداللہؓ نے کہا کہ میرے زانو اور زمین میں کیا فرق ہے۔ حضرت عمرؓ نے کہا کہ میرا چہرہ زمین پر رکھ دے۔ شاید خدا مجھ پر مہربان ہو جائے اور رحم کرے۔ کاش اللہ تعالیٰ ہمیں ایسی عازمی اور خدا کا خوف عطا کر دے۔ آمین!

بخاری میں درج ہے ابن عباسؓ فرماتے ہیں کہ عمرؓ کی وفات کے بعد علیؓ عمرؓ کے گھر تشریف لائے اور علیؓ نے میرے کندھے پر ہاتھ رکھے ہوئے یہ فرمایا۔ اے عمرؓ اللہ تم پر رحم کرے تم نے اپنے بعد کوئی ایسا شخص نہیں چھوڑا جس کے اعمال پر میں رشک کر کے ویسا ہی بننے کی کوشش کروں۔ خدا کی قسم مجھے یہی گمان غالب ہے کہ اللہ تمہیں تمہارے دونوں ساتھیوں کے ساتھ (بہشت اور قبر) میں رکھے گا۔ کیونکہ میں نے رسول اکرم ﷺ کو اکثر یہ فرماتے سنا۔ میں گیا اور ابو بکرؓ و عمرؓ (ساتھ تھے)۔ میں اندر داخل ہوا اور ابو بکرؓ و عمرؓ (بھی اندر داخل ہوئے) میں باہر نکلا اور ابو بکرؓ و عمرؓ (بھی میرے ساتھ باہر نکلے)۔ اس سے واضح ہے کہ نہ صرف رسول اکرم ﷺ بلکہ علیؓ بھی اپنے ساتھیوں ابو بکرؓ اور عمرؓ کا کتنا احترام کرتے تھے۔

حضرت عثمانؓ (24H - 35H)

حضرت عثمانؓ نے طلوع اسلام کے فوراً بعد حضرت ابو بکرؓ کی تعلیم و تبلیغ سے اسلام قبول کیا آپ نے رسول اکرم ﷺ کی بیٹی رقیہ سے شادی کی۔ قریش کی ایذا رسانیوں سے تنگ آ کر دونوں نے حبشہ ہجرت کی۔ امت محمدیہ میں آپ پہلا جوڑا تھے جنہوں نے اسلام کی راہ میں ہجرت فرمائی۔ کچھ عرصہ کے بعد انہیں یہ خبر ملی کہ اب مکہ مکرمہ میں مسلمانوں کے حالات بہتر ہیں۔ اس لئے آپ دونوں واپس مکہ مکرمہ آ گئے۔ بعد ازاں آپ دونوں نے مدینہ منورہ ہجرت کی۔ مدینہ منورہ میں رقیہؓ بیمار ہو گئیں۔ اور جب رسول اکرم ﷺ بدر کی جنگ میں مشغول تھے۔ رقیہؓ اللہ کو پیاری ہو گئیں۔ حضرت عثمانؓ نے رسول اکرم ﷺ کی دوسری بیٹی ام کلثومؓ سے شادی کی۔ اور اس طرح آپ نے ذوالنورین کا لقب حاصل کیا۔ (یعنی دونوں والے)۔

حضرت عثمانؓ کی فیاضی

مدینہ منورہ کے بعض مسلمانوں کو روزمرہ استعمال کیلئے پانی دستیاب نہ تھا۔ حضرت عثمانؓ نے ہر رومہ ایک یہودی سے خرید اور مسلمانوں کو مفت پانی مہیا کیا۔ یہ اسلامی تاریخ میں اپنی نوعیت کا پہلا ٹرسٹ تھا۔ رسول اکرم ﷺ نے حضرت عثمانؓ کو اس غیر معمولی عمل صالح کی وجہ سے جنت کی بشارت دی۔ سات ہجری کے دوران رسول اکرم ﷺ مسجد نبوی شریف کی توسیع کرنا چاہتے تھے۔ حضرت عثمانؓ نے ہی اس توسیع کیلئے مسجد نبوی شریف سے ملحقہ زمین خرید کر مسجد کی ملک کر دی۔ حضرت عثمانؓ نے کئی معرکوں میں دل کھول کر پیسہ دیا۔ مثلاً تبوک کی جنگ کیلئے آپ نے نو سو اونٹ۔ ایک سو گھوڑے اور ایک ہزار دینار دیئے۔ حضرت عثمانؓ نے اپنے دور خلافت میں مسجد نبوی شریف کی مزید توسیع کی۔ اسے نہایت خوب صورت چٹروں سے تعمیر کیا اور سب کام اپنی نگرانی میں کرایا۔ یہ بات دلچسپی سے خالی نہ ہوگی۔ کہ مسجد نبوی شریف کی جنوبی دیوار وہی ہے جو حضرت عثمانؓ نے تعمیر کرائی تھی اور آج کل بھی امام صاحب اسی جگہ کھڑے ہوتے ہیں جہاں سے حضرت عثمانؓ نے نماز کی امامت کی۔ اسی لئے اسے محراب عثمانی کہا جاتا ہے۔

حضرت عثمانؓ کا دور خلافت

آپ کا ابتدائی دور خلافت نہایت پرسکون تھا۔ اور آپ نے ہر حکومتی شعبے کو ترقی دی۔ تاہم وسیع و عریض اسلامی سلطنت کو سنبھالنا قدرے مشکل ہو گیا۔ ابن سبائے جو ایک یہودی منافق تھا۔ سازشوں کا جال بچھا دیا۔ بالآخر آپ کو اپنے گھر میں قرآن پاک کی تلاوت کے دوران شہید کر دیا

حمیا۔ آپ کی شہادت کی داستان نہایت المناک اور طویل ہے۔ آپ کا یہ گھر موجودہ باب قبچع کے سامنے تھا۔ آپ نے دشمنوں کے خلاف لڑائی نہ کی۔ بلکہ اپنی زندگی اس بات پر قربان کر دی کہ مسلمانوں کے درمیان خونریزی نہ ہو۔ شہادت کے وقت آپ کی عمر ۸۲ برس تھی۔

یہ سمجھنا نہایت ضروری ہے کہ مندرجہ بالا مشکل حالات کے دوران حضرت علیؑ نے حضرت عثمانؓ کو نہایت مخلصانہ رائے دیتے رہے اور وہ حضرت عثمانؓ کے قریبی مشیر تھے۔ ان میں حد درجہ باہمی اعتماد اور احترام تھا۔ جب منافقین نے حضرت عثمانؓ کے گھر کا محاصرہ کر لیا تو حضرت علیؑ نے اپنے دونوں بیٹوں حضرت حسنؓ اور حضرت حسینؓ کو حضرت عثمانؓ کے گھر کے دروازے پر بطور سیکورٹی گاڑ دیا پاسبان مقرر کیا۔ حضرت حسنؓ اور حضرت حسینؓ نے تقریباً ایک ماہ تک یہ اہم اور خطرناک ذیونہ دی۔ تاہم بحر میں حضرت عثمانؓ کے مکان کے عقب سے دیوار پھانڈ کر اندر داخل ہو گئے اور حضرت عثمانؓ کو شہید کر دیا۔

رسول اکرم ﷺ نے حضرت عثمانؓ کی شہادت کی خوشگونی کی تھی۔ ایک بار رسول اکرم ﷺ حضرت ابو بکرؓ حضرت عمرؓ اور حضرت عثمانؓ اہد پہاڑ پر موجود تھے۔ پہاڑ اچانک تھر تھرانے لگا۔ رسول اکرم ﷺ نے اپنا قدم مبارک پہاڑ پر آہستہ آہستہ مارا اور ساتھ ہی فرمایا۔ اسے پہاڑ رک جا۔ کیونکہ تمھ پر ایک رسول۔ ایک صدیق اور دو شہداء ہیں۔ احد کا تھر تھرانا ایک دم بند ہو گیا۔

یہ دلچسپ بات ہے کہ جب حضرت عمرؓ نے اپنے جانشین کیلئے ایک مجلس شوریٰ مقرر فرمائی۔ اس میں حضرت عثمانؓ اور حضرت علیؑ بھی تھے۔ اس مجلس شوریٰ کی میٹنگ کے دوران حضرت عثمانؓ نے حضرت علیؑ کو خلیفہ بنانے کیلئے ووٹ دیا۔ جبکہ حضرت علیؑ نے حضرت عثمانؓ کو خلیفہ بنانے کیلئے ووٹ دیا۔ بالآخر حضرت عثمانؓ اتفاق رائے سے خلیفہ منتخب ہوئے۔ اس سے صاف واضح ہے کہ ہر دو کو ایک دوسرے کا کتنا احترام تھا۔

جیسا کہ پہلے ذکر کیا جا چکا ہے حضرت عمرؓ نے حضرت علیؑ کی بیٹی ام کلثوم سے شادی کی اور حضرت عمرؓ فخر سے یہ کہتے تھے کہ اس شادی کے بعد میں بھی رسول اکرم ﷺ کے کنبہ کا خوبی رشتہ دار بن گیا ہوں۔

اگر ان سب امور کو سامنے رکھا جائے۔ تو پتہ چلتا ہے کہ حضرت ابو بکرؓ حضرت عمرؓ حضرت عثمانؓ اور حضرت علیؑ میں کسی قسم کی آن بن کا شائبہ تک نہ تھا۔ بلکہ وہ سب ایک دوسرے کے مداح اور مشیر خاص تھے۔ بد قسمتی سے بعض لوگ غلط بیانی سے لوگوں کو گمراہ کرنے کی کوشش کرتے ہیں۔

دعا ہے کہ اللہ تعالیٰ ہم سب کو صراطِ مستقیم پر گامزن رہنے کی توفیق عطا فرمائے اور حقائق کی روشنی میں اپنی اصلاح کر کے دنیا و آخرت میں کامیاب و کامران کرے۔ آمین!

حضرت علیؑ (35H - 40H)

حضرت علیؑ کی پرورش رسول اکرم ﷺ کے زیر سایہ ہوئی۔ پس حضرت علیؑ نے رسول اکرم ﷺ سے براہ راست تعلیم و تربیت حاصل کی۔ اور رسول اکرم ﷺ کے سب اوصاف حمیدہ کو دیکھا سمجھا اور ان پر عمل پیرا ہوئے۔ حضرت علیؑ نے بچپن میں ہی اسلام قبول کر لیا اور بچپن سے ہی پختہ ایمان آپ کے دل میں بیوست ہو گیا تھا۔ آپ نے زندگی بھر اپنا چہرہ کسی ہت کے سامنے نہیں جھکایا۔ اسی لئے ہم آپ کے نام کے ساتھ تعظیماً کرم اللہ وجہہ کہتے ہیں۔

رسول اکرم ﷺ پر تعلیم و تبلیغ کے سلسلہ میں مندرجہ ذیل پہلی آیت نازل ہوئی۔ سورۃ

اشعراء: 214

وَأَنْذِرْ عَشِيرَتَكَ الْأَقْرَبِينَ ﴿٢١٤﴾

(ترجمہ) اور اپنے قریب کے رشتہ داروں کو ڈرنا دو۔

یعنی اپنے قریبی رشتہ داروں کو ہدایت اور تعلیم و تبلیغ پہنچائیے۔ پس رسول اکرم ﷺ نے ایک روزہ اپنے سب قریبی رشتہ داروں کو کھانے پر مدعو کیا۔ اور کھانے کے دوران اسلام سے متعارف کرایا۔ لیکن حضرت علیؑ کے سوا کسی نے بھی آپ کی بات کی طرف توجہ تک نہ دی اس وقت حضرت علیؑ نے کھڑے ہو کر نہایت جرات مندانہ انداز سے کہا گو میری آنکھیں دکھ رہی ہیں۔ میری ٹانگیں بھی لاغر ہیں اور میں سب سے چھوٹا ہوں۔ پھر بھی میں رسول اکرم ﷺ کا ساتھی اور معاون رہوں گا۔ قریش کے سرداروں نے حضرت علیؑ کی یہ بات سن کر بہت زور سے قہقہہ لگایا۔

رسول اکرم ﷺ حضرت علیؑ کو بہت چاہتے تھے۔ حضرت علیؑ نے آپ کی حیثیت میں فاطمہؑ سے شادی کی۔ اللہ تعالیٰ نے آپ کو تین بیٹے عطا فرمائے جن کا نام حسن، حسینؑ اور حسنؑ (جو کہ بچپن میں ہی فوت ہو گئے) تھے۔ اس کے علاوہ زینبؑ اور کلثومؑ آپ کی دو بیٹیاں تھیں۔

یہ امر قابل غور ہے کہ گو مکہ کے قریش رسول اکرم ﷺ کے جانی دشمن تھے۔ لیکن وہ بخوبی جانتے تھے کہ رسول اکرم ﷺ سب سے زیادہ قابل اعتماد اور ایماندار شخص ہیں۔ اس لئے آپ کے بدترین دشمن بھی اپنی قیمتی اشیاء اور زیورات رسول اکرم ﷺ کے پاس بطور امانت رکھا کرتے تھے۔ اور یہ بات بھی قابل غور ہے کہ حضرت علیؑ اپنی عمر سے زیادہ سمجھدار اور جرأت مند تھے۔ اسی لئے رسول

اکرم ﷺ نے مکہ مکرمہ سے مدینہ منورہ ہجرت کے وقت حضرت علیؑ کو اپنے بستر پر لیٹنے کا حکم دیا اور ہدایت فرمائی کہ سب مالگوں کی امانتیں اُن کو واپس کریں۔ ایسے مشکل وقت میں ایسی ذمہ داری صرف حضرت علیؑ کو سونپی۔ جو کہ حضرت علیؑ کی اعلیٰ صلاحیتوں پر دلالت کرتی ہے۔

اللہ کا شیر

حضرت علیؑ نے سب لڑائیوں میں بڑھ چڑھ کر حصہ لیا اور بے مثال جو انہرودی کا مظاہرہ کیا۔ مثلاً بدر کی جنگ کی ابتداء ہی میں ولید بن عقبہ نے مسلمانوں کو لٹکارا۔ حضرت علیؑ نے اس کا سامنا کیا اور تھوڑی ہی دیر میں اسے واصل بہ جہنم کیا۔ اس سے مسلمانوں کے حوصلے بہت بڑھ گئے۔ اسی طرح احزاب کی لڑائی میں عمرو بن عبدود جو ایک نہایت تجربہ کار جنگجو مشرک تھا۔ وہ اور اسکا گھوڑا خندق کو پھاند کر مسلمانوں کے قریب پہنچ گئے۔ حضرت علیؑ نے اسکا مقابلہ کرنا چاہا تو اُس نے آپ سے لڑنے سے یہ کہتے ہوئے انکار کر دیا کہ تم تو طفل بکتب ہو۔ میرے پائے کے کسی آدمی کو بھیجو۔ حضرت علیؑ اس کا مقابلہ کرنے پر مصر ہوئے اور اس مشرک کو بھی آنا فنا قتل کر دیا۔

خیبر کی جنگ کے دوران مسلمانوں کی ان تھک کوششوں کے باوجود جب قماں نامی قلعہ فتح نہ ہو سکا تو رسول اکرم ﷺ نے فرمایا کہ کل میں ایک ایسے شخص کو جھنڈا دوں گا جو اللہ اور اس کے رسول سے محبت رکھتا ہے اور اللہ اور رسول بھی اس سے محبت کرتے ہیں۔ ہر مسلمان کی خواہش تھی کہ یہ عزت افزائی اسے ملے اللہ کا کرنا ایسا ہوا کہ اگلی صبح رسول اکرم ﷺ نے جھنڈا حضرت علیؑ کو عنایت فرمایا۔ اس وقت حضرت علیؑ قدرے علیل تھے اور انکی آنکھیں بُری طرح دکھ رہی تھیں۔ اس وجہ سے لوگوں کو حیرت ہوئی۔ لیکن رسول اکرم نے اپنا لعاب اپنے ہاتھوں پر ڈالا اور ان ہاتھوں سے حضرت علیؑ کی آنکھوں کو چھوا۔ اللہ کے فضل سے حضرت علیؑ کی آنکھیں صحت یاب ہو گئیں۔ اور حضرت علیؑ نے اس یہودی قلعے کو فتح کر لیا۔ اسی وجہ سے حضرت علیؑ کو فاتح خیبر کے لقب سے یاد کیا جاتا ہے۔ علامہ اقبال فرماتے ہیں۔

بڑھ کے خیبر سے ہے یہ معرکہ دین و وطن

اس زمانے میں کوئی حیدر کرار بھی ہے

حضرت علیؑ کی غیر معمولی جنگی صلاحیتوں کی وجہ سے آپ کو اسد اللہ یا اللہ کے شیر کا خطاب ملا۔

رسول اکرم ﷺ نے نہ صرف حضرت علیؑ کو مکہ مکرمہ سے ہجرت کے وقت لوگوں کی امانتیں

واپس کرنے پر مامور کیا۔ بلکہ وقتاً فوقتاً غیر معمولی ذمہ داری کے کام بھی آپ ہی کو سونپتے۔ مثلاً سن ۹ھ میں حضرت ابوبکرؓ امیرِ حج تھے۔ حضرت ابوبکرؓ کی مکہ مکرمہ روانگی کے بعد رسول اکرم ﷺ پر سورہ برأت نازل ہوئی۔ اس وحی کے احکام کے اعلان کیلئے حضرت علیؓ کو مکہ مکرمہ بھیجا۔ پس حضرت علیؓ نے حج کے موقع پر اعلان کیا کہ آئندہ کسی غیر مسلم کو اور کسی شخص کو گھنٹے جسم سے طواف کرنے کی اجازت نہ ہوگی۔ اس طرح حرم شریف کو غیر مسلموں سے پاک کر دیا گیا۔

حضرت علیؓ کا دورِ خلافت

حضرت علیؓ ۲۱ ذوالحجہ ۳۵ھ کو خلیفہ بنے۔ اکثر مسلمانوں نے آپ کی بیعت کی۔ یہاں تک کہ منافق ابن سبأؓ نے بھی آپ کی بیعت کی چند ممتاز صحابہ کرامؓ نے سیاسی مجبوریوں کی وجہ سے آپ کی بیعت نہ کی۔ حضرت علیؓ کو کئی مشکلات کا سامنا کرنا پڑا۔ مثلاً آپ نے اپنی خلافت کے تیسرے دن ابن سبأؓ کو مدینہ منورہ چھوڑنے کا حکم دیا۔ ابن سبأؓ نے صاف انکار کر دیا۔ ان کا مقصد تھا کہ مدینہ منورہ میں رہ کر حالات کے مطابق ریشہ دوانیاں کرتے رہیں گے۔

حضرت علیؓ کا خیال تھا کہ پہلے حکومت کو مستحکم بنایا جائے اور پھر حضرت عثمانؓ کے قاتلوں کا کھوج لگا کر ان کو سزا دی جائے۔ لیکن بعض ممتاز صحابہ کرامؓ کا خیال تھا۔ کہ خلیفہ وقت کو سب سے پہلے حضرت عثمانؓ کے قاتلوں کا کھوج لگانا چاہئے۔ ان دونوں اندازِ فکر میں فاصلہ بڑھتا گیا۔ اور اختلافات نے شدت اختیار کر لی۔

علاوہ ازیں ایک اور خطرناک گروپ کی تشکیل بھی ہوئی۔ اس کا نام خوارج تھا۔ انہوں نے حضرت علیؓ کا مقابلہ کیا اور شکست کھائی۔ اب یہ گروپ خفیہ سازشوں کے ذریعے مسلمان اکابرین کو ختم کرنا چاہتا تھا۔ انہوں نے یہ فیصلہ کیا کہ جب حضرت علیؓ حضرت عمر بن عاصؓ اور حضرت معاویہؓ صبح کی نماز کو آئیں تو تینوں کو ایک ہی دن قتل کر دیا جائے۔ خوارج گروپ نے تین افراد کو اس کام کیلئے نامزد کیا۔ تینوں اپنی اپنی ڈیوٹی سرانجام دینے کیلئے متعلقہ مقامات پر پہنچ گئے۔ تاکہ ۱۷ رمضان سنہ ۴۱ھ کی صبح کو اسے عملی جامہ پہنائیں۔ اتفاقاً حضرت عمر بن عاصؓ اس روز فجر کی نماز میں حاضر نہ ہوئے، امیر معاویہؓ معمولی زخموں کے بعد دشمنوں کے زرنے سے نکل جانے میں کامیاب ہو گئے، جبکہ عبداللہ بن مسلمؓ نے حضرت علیؓ کو شدید زخمی کر دیا، اور آپ نے ان زخموں کی تاب نہ لاکر ۲۰ رمضان کو اپنی جان جاں آفرین کے سپرد کی۔ حضرت علیؓ کا یہ اعزاز ہے کہ آپ کی ولادت خانہ کعبہ میں ہوئی اور شہادت کا

مرتبہ بھی ایک مسجد میں ہی ملا۔ کسی فارسی شاعر نے کیا خوب کہا ہے۔
کے رامیسر نہ شد ایں مقام
پہ کعبہ ولادت، بہ مسجد شہادت

اس وقت آپ کی عمر ۶۳ برس تھی۔ اور آپ کا دور خلافت چار سال اور نو ماہ تھا۔
مسند حسن میں درج ہے کہ حضرت علیؓ کو فتن کے بعد دوسرے روز امام حسنؓ نے مسجد میں خطبہ
دیا۔ لوگوں کی تم سے ایک ایسا شخص رخصت ہو گیا جس سے نہ اگلے علم میں پیش قدمی کر سکے اور نہ پچھلے
اسکی برابری کر سکیں گے۔ رسول اللہ ﷺ اسے جھنڈا دیتے تھے۔ اور اسکے ہاتھ پر فتح ہو جاتی تھی۔ اس
نے چاندی سونا کچھ نہیں چھوڑا۔ صرف اپنے روزینے (یومیہ الاؤنس) میں سے کاٹ کر سات سو درہم
گھر کے لئے جمع کئے (ایک درہم تقریباً چار آنے کا ہوتا تھا)۔

رسول اکرم ﷺ نے حبش کی جنگ کے دوران علیؓ کو مدینہ منورہ میں انچارج بنایا۔ علیؓ نے
قدرے ناخوشی کا اظہار کیا۔ کیونکہ وہ چاہتے تھے کہ وہ بھی علیؓ کی طرح جنگ میں حصہ لیں اور نہ کہ عورتوں
اور بچوں کے ساتھ مدینہ میں قیام کریں۔ جیسا کہ بخاری میں درج ہے سعد بن ابی وقاصؓ سے مروی
ہے کہ رسول اکرم ﷺ نے علیؓ سے فرمایا کہ کیا تم اس بات سے خوش نہیں کہ تمہارا درجہ میرے نزدیک
ایسا ہے جیسا ہارون علیہ السلام کا درجہ موسیٰ علیہ السلام کے نزدیک تھا۔ اس سے واضح ہے کہ رسول اکرم
ﷺ نے علیؓ کی بہادری کے علاوہ ان کی دیگر اعلیٰ صلاحیتوں کو کتنی قدر و منزلت سے دیکھتے تھے۔

غزوہ احد

جنگ کا سرسری جائزہ

سید الشہداء امیرِ حِزۃ کے مقبرہ اور احد پہاڑ کی زیارت سے پہلے غزوہ احد کا سرسری جائزہ لینا بہت سود مند ہوگا۔ اللہ تعالیٰ نے اس غزوہ کا سورہ آل عمران میں کئی جگہ ذکر فرمایا ہے۔ تاکہ امت محمدی اس سے ضروری ہدایت پاسکے۔

بدھ کی جنگ میں مشرکین کے ستر لیڈر قتل ہوئے اور ستر ہی قید۔ جبکہ صرف چودہ مسلمان شہید ہوئے۔ مشرکین اس کا بدلہ لینے کیلئے تین ہزار سپاہی۔ تین ہزار اونٹ۔ دو سو گھوڑے اور دیگر جنگی سامان کے ساتھ احد پہاڑ کے قریب پہنچ گئے۔ اس کے علاوہ ان کے ہمراہ چند عورتیں بھی تھیں جو کہ گیت گاتیں اور لڑائی کیلئے جذبات ابھارتی تھیں۔

شروع میں اسلامی فوج میں ایک ہزار افراد تھے۔ راستے میں منافقوں کے سردار عبداللہ بن ابی اپنے تین سو ساتھیوں کے ہمراہ واپس مدینہ منورہ چلا گیا۔ حضرت جابرؓ کے والد صاحب نے انہیں یاد دہانی کے طور پر اللہ کے راستے میں جہاد کی ترغیب دی لیکن انہوں نے ایک نہ سنی۔ آل عمران: 167

وَلِيَعْلَمَ الَّذِينَ نَافَقُوا وَقِيلَ لَهُمْ تَعَالَوْا قَاتِلُوا فِي سَبِيلِ اللَّهِ أَوْ ادْفَعُوا قَاتِلُوا لَوْ
نَعَلْتُمْ قَاتِلَا لَا تَتَّبِعَنَّكُمْ هُمْ لِلْكَفْرِ يَوْمَئِذٍ أَقْرَبُ مِنْهُمْ لِلْإِيمَانِ يَقُولُونَ
بِأَفْوَاهِهِمْ مَا لَيْسَ فِي قُلُوبِهِمْ وَاللَّهُ أَعْلَمُ بِمَا يَكْتُمُونَ ﴿١٦٧﴾

(ترجمہ) اور منافقوں کو بھی معلوم کر لے۔ اور (جب) ان سے کہا گیا کہ آؤ خدا کے راستے میں جنگ کرو (کافروں کے) حملوں کو روکو۔ تو کہنے لگے کہ اگر ہم کو لڑائی کی خبر ہوتی تو ہم ضرور تمہارے ساتھ رہتے یہ اس دن ایمان کی نسبت کفر سے زیادہ قریب تھے۔ منہ سے وہ باتیں کہتے ہیں جو ان کے دل میں نہیں ہیں۔ اور جو کچھ یہ چھپاتے ہیں خدا اس سے خوب واقف ہے۔

بالآخر صرف سات سو مسلمان تین ہزار مشرکوں کے مقابلے میں احد پہاڑ کے دامن میں ڈٹ گئے۔ نبی کریم ﷺ نے اپنے لشکر کی ترتیب و تنظیم نہایت فرامست سے کی۔ تیرا اندازوں کے ایک گروہ کو

ایک پہاڑی پر جھینٹن فرمایا۔ اور صحیح بخاری شریف کے الفاظ کے مطابق انہیں تلقین کی کہ اگر ہمیں چڑیاں اچک رہی ہوں۔ تب بھی اس جگہ کو نہ چھوڑنا حتیٰ کہ میں بلا بھیجوں۔

جنگ کا آغاز ہوا۔ تو شروع میں مسلمانوں کو فتح نصیب ہوئی۔ اکثر تیر انداز نیچے آکر مال غنیمت اکٹھا کرنے لگے۔ دشمن نے ان کی غیر حاضری کا فائدہ اٹھایا اور ایک بار حملہ کر کے فتح کو ٹھکست میں بدل دیا۔ اس طرح بہت سے مسلمان شہید ہوئے اور رسول اکرم ﷺ بھی زخمی ہوئے۔ مشرکوں نے شہداء کا مشلہ کیا۔ اور فتح کے نشے میں واپس مکہ مکرمہ روانہ ہو گئے۔

چند واقعات کی قدرے تفصیل

جنگ کا آغاز ہوا۔ تو حضرت زبیر بن عوامؓ۔ حضرت سعد بن ابی وقاصؓ۔ حضرت عاصم بن ثابتؓ۔ حضرت علیؓ اور حضرت حمزہؓ نے انفرادی طور پر مشرکوں کے سوراخوں کے مقابلہ کیا۔ ہر ایک صحابی کو باذن اللہ فتح نصیب ہوئی اور انہوں نے ایک ہی خاندان کے دس افراد کو واصل جہنم کیا۔ یہاں تک کہ اس خاندان کا کوئی مرد باقی نہ بچا جو مشرکوں کا پرچم اٹھا سکے۔

تیر اندازوں نے بھی شروع شروع میں نہایت اعلیٰ کارکردگی کا مظاہرہ کیا۔ اور دشمن کے دستے کو تین بار پسپا کیا۔ اسی دوران ایک غلام ایک بڑی چٹان کی اوٹ میں چھپ کر بیٹھ گیا۔ اس کا نام وحشی تھا۔ جب حضرت حمزہؓ اس کی زد میں آئے تو ان پر اچانک وار کر کے انہیں شہید کر دیا۔ اس بڑے نقصان کے باوجود مسلمانوں کا پلہ بھاری تھا۔ اور مشرکین میدان جنگ سے بھاگ رہے تھے۔ بخاری شریف میں حضرت براء بن عازبؓ فرماتے ہیں کہ دشمن کی عورتیں میدان جنگ سے بے تحاشہ بھاگ رہی تھیں یہاں تک کہ ان کی ٹانگوں کے نچلے حصے ٹنگے نظر آ رہے تھے۔

جب تیر اندازوں نے جنگ کا یہ نقشہ دیکھا۔ تو فتح سے سرشار مال غنیمت اکٹھا کرنے لپک پڑے۔ ان کے لیڈر حضرت عبداللہ بن جبیرؓ کی یاد دہانی کے باوجود چالیس تیر اندازوں نے اپنے مورچے چھوڑ دیئے اور باقی صرف نو افراد رہ گئے۔ دشمن نے مسلمانوں کی اس کمزوری کو بھانپ لیا۔ اور خالد بن ولیدؓ کی سرکردگی میں گھوڑ سواروں نے ایک بار پھر تیر اندازوں پر حملہ کیا۔ اور سب کو شہید کر دیا۔ دشمن کے گھوڑ سواروں نے آگے بڑھ کر مسلمانوں کا محاصرہ کر لیا۔ مسلمان حیران و ششدر رہ گئے اور ان کی تنظیم ٹوٹ گئی۔ کئی مسلمان جان بچانے کیلئے میدان جنگ سے بھاگ نکلے۔ پس آنا

فَاتَّجَبَكِى كِى حَاثِى بَدَلِى - آل عمران: 153-155

﴿ اِذْ تَضَعُودُوكِى وَلَا تَكَلُوْبُكِى عَلٰى اَحَدٍ وَّالرَّسُوْلُ
يَدْعُوْكِمِى فِى اٰخِرِنِكُمْ فَاثْبَتِكُمْ عَمَّا يَعمُرُ لِكَيْلَا تَحْزَنُوْا عَلٰى
مَا فَاتَاكُمْ وَلَا مَا اَصَابِكُمْ وَاَللّٰهُ خَبِيْرٌ بِمَا تَعْمَلُوْنَ ﴿153﴾ ثُمَّ
اَنْزَلَ عَلٰىكُمْ مِّنْ بَعْدِ الْغَيْرِ اٰمَنَةً مُّعَا سَا يَفْشٰى مَلٰٓئِكَةٌ مِّنْكُمْ ...
اِنَّ الَّذِيْنَ قَوْلُوْا مِّنْكُمْ يَوْمَ التَّقٰى الْجَمْعَانِ اِنَّمَا اُنزِلَ لَهُمُ الشَّيْطٰنُ
بِبَعْضِ مَا كَسَبُوْا وَاَلَقَدْ عَفَا اَللّٰهُ عَنْهُمْ اِنَّ اَللّٰهَ عَفُوْرٌ حَلِيْمٌ ﴿154﴾

(ترجمہ) (وہ وقت بھی یاد کرنے کے لائق ہے) جب تم لوگ دُور بھاگے جاتے تھے اور کسی کو
پچھے پھر کر نہیں دیکھتے تھے اور رسول اللہ ﷺ تمکو تمہارے پیچھے کھڑے بنا رہے تھے۔ تو خدا نے تم کو غم
پر غم کی صورت میں بدلہ دیا تاکہ جو چیز تمہارے ہاتھ سے جانی رہی یا جو مصیبت تم پر واقع ہوئی ہے تم
اس سے ملال نہ کرو اور خدا تمہارے سب اعمال سے خبردار ہے۔ پھر خدا نے غم ورنج کے بعد تم پر
اطمینان کی کیفیت نازل فرمائی (یعنی) نیند کہ تم میں سے ایک جماعت پر طاری ہوگئی۔

(ترجمہ) جو لوگ تم میں سے (اُحد کے دن) جب کہ (مومنوں اور کافروں کی) دو جماعتیں
ایک دوسرے سے گٹھ گٹس (جنگ سے) بھاگ گئے۔ اس کا سبب یہ تھا کہ اُن کے بعض افعال کے
سبب شیطان نے اُن کو پھسلا دیا مگر خدا نے اُن کا قصور معاف کر دیا۔ بیشک خدا بخشنے والا (اور)
بُردبار ہے۔

اس مشکل وقت میں بھی کئی مسلمانوں نے دشمن کا بہت دلیری سے مقابلہ کیا۔ مثلاً حضرت انس
بن النضرؓ کی شہادت کے بعد اُن کے جسم پر ستر ڈھم تھے ان کی بہن اُن کی لاش کو صرف اُن کی انگلیوں
سے شناخت کر سکی۔

اس وقت رسول اکرم ﷺ کے گرد صرف نو صحابہ تھے دشمن نے اور پیش قدمی کی اور رسول اکرم
ﷺ کے گرد خونریز جنگ ہونے لگی۔ آپ کی حفاظت کرنے والے سات صحابہ ایک ایک کر کے شہید

ہو گئے۔ جیسا کہ بخاری شریف میں درج ہے۔ کہ اب صرف حضرت طلحہ بن عبید اللہ اور حضرت سعد بن وقاصؓ پورے شریکین کا مقابلہ کر کے رسول اکرم ﷺ کی حفاظت کر رہے تھے۔

رسول اللہ ﷺ کے زخم

دشمن نے آپ پر ایک پتھر پھینکا۔ رسول اکرم ﷺ گر پڑے۔ آپ کا ایک ٹھلا دانت ٹوٹ گیا اور نیچے کا ہونٹ بھی زخمی ہو گیا۔ ایک اور دشمن نے آپ کے ماتھے کو زخمی کر دیا۔ ایک تیسرے دشمن نے آپ پر استے زور سے تلووار کا وار کیا۔ کہ آپ کی خودی دو کڑیاں آپ کے چہرے کے اندر دھس گئیں۔ اب آپ کے چہرے سے مسلسل خون بہنے لگا۔

رسول اکرم ﷺ کی حفاظت

حضرت سعد بن ابی وقاصؓ شریکوں پر تیر پر تیر چلا رہے تھے۔ رسول اکرم ﷺ آپ سے بہت خوش تھے۔ اور فرماتے تھے چلاؤ تجھ پر میرے ماں باپ فدا ہوں۔

حضرت طلحہ بھی دشمن کا سر توڑ مقابلہ کر رہے تھے۔ اور اس دوران اپنے جسم کو رسول اکرم ﷺ کیلئے ڈھال بنا رکھا تھا۔ حضرت طلحہؓ کا اس دوران ایک ہاتھ زخمی ہو گیا اور آپ کی انگلیاں کٹ گئیں جیسا کہ ترمذی شریف میں درج ہے۔ رسول اکرم ﷺ نے فرمایا کہ اگر کوئی شخص چلتے پھرتے شہید کو دیکھنا چاہے تو طلحہ بن عبید اللہؓ کو دیکھے۔

بخاری شریف میں درج ہے کہ حضرت سعد بن ابی وقاصؓ نے فرمایا کہ میں نے احد کی جنگ کے دوران دو ایسے افراد کو دیکھا جو کہ سفید کپڑوں میں لمبوس تھے اور رسول اکرم ﷺ کے گرد اگلی حفاظت کیلئے بہت زور شور سے جنگ کر رہے تھے۔ میں نے ان دونوں کو نہ اس سے پہلے کبھی دیکھا اور نہ ہی بعد میں۔

ایک روایت کے مطابق وہ حضرت جبریل علیہ السلام اور حضرت میکائیل علیہ السلام فرشتے تھے۔ اب دوسرے صحابہ کرامؓ بھی نہایت سرعت سے آپ کے گرد جمع ہونے لگے۔ ان کی تعداد تقریباً تیس ہو گئی اور ان میں سے ہر ایک نے نہایت جوانمردی کا مظاہرہ کیا جو کہ تاریخ کی کتابوں میں دیکھا جاسکتا ہے۔

جو انمردی اور قربانی کی چند مثالیں

حضرت ابو جہانہؓ آپ کے سامنے بطور ڈھال ایسے کھڑے ہو گئے کہ حضرت ابو جہانہؓ کی پشت دشمن کی طرف تھی۔ پس دشمن کے تیروں کی بارش حضرت ابو جہانہؓ کی پشت پر ہو رہی تھی اور وہ ذرا بھی نہ ہلے تھے۔

حضرت ابو عبیدہ بن جراحؓ نے اپنے دانتوں سے رسول اکرم ﷺ کی خودی ایک کڑی اسکے چہرے سے نکالی تو حضرت ابو عبیدہؓ کا ایک نچلا دانت گر گیا۔ پھر دوسری کڑی نکالی تو ایک اور نچلا دانت گر گیا۔

دشمن نے کچھ گڑھے بھی کھود رکھے تھے۔ رسول اکرم ﷺ ایک گڑھے میں گر گئے۔ اور آپ کے گھٹنے میں موج آگئی۔ حضرت علیؓ اور حضرت طلحہ بن عبید اللہؓ نے آپ کو باہر نکالا۔

اسلامی فوج کا جھنڈا حضرت مصعب بن عمیرؓ کے ہاتھ میں تھا اور آپ نہایت خوانمردی سے لڑ بھی رہے تھے۔ لڑائی کے دوران آپ کا دایاں ہاتھ کٹ گیا آپ نے جھنڈے کو بائیں ہاتھ سے تھام لیا۔ بعد ازاں آپ کا بائیں ہاتھ بھی کٹ گیا تو آپ نے اسلامی جھنڈے کو سینے اور گردن سے تھامے رکھا۔ اور آپ اسی حالت میں شہید ہوئے۔ حضرت مصعبؓ شکل و شباہت میں رسول اکرم ﷺ سے بہت ملتے تھے۔ اس لئے مشرکین نے یہ افواہ پھیلا دی کہ تو بہ نعوذ باللہ محمد ﷺ قتل کر دیئے گئے ہیں۔ اس خبر سے کئی مسلمانوں کے حوصلے پست ہو گئے۔

ام عمارہؓ۔ اُن کے خاوند اور دو بیٹے بھی رسول اکرم ﷺ کی حفاظت کے طور پر نہایت جان بازی سے لڑ رہے تھے۔ ام عمارہؓ اپنی تنگی تلواریں لئے دشمنوں پر وار کر رہی تھیں۔ رسول اکرم ﷺ نے اس پورے کنبے کی بہادری اور قربانی سے بہت متاثر ہو کر فرمایا۔ یا اللہ اس پورے کنبے پر رحم فرما۔ اس کے علاوہ آپ نے یہ بھی دعا فرمائی۔ یا اللہ اس سب کنبے کو جنت میں میرا ساتھی بنا دے۔

مسلمان عورتیں میدان جنگ میں

بخاری شریف میں درج ہے حضرت انسؓ فرماتے ہیں کہ کچھ مسلمان عورتیں جنگ ختم ہونے کے بعد میدان جنگ میں زخمیوں کو پانی پلانے کیلئے آئیں ان میں عائشہؓ، ام سلمہؓ، ام سلیمانؓ اور ام ایمنہؓ تھیں۔

لاشوں کا مشلہ

ابن ہشام فرماتے ہیں کہ حضرت مصعبؓ کی شہادت کے بعد مشرکوں کا خیال تھا کہ حضرت محمدؐ قتل ہو گئے ہیں۔ اس سے اُن کا اصل مقصد پورا ہو گیا ہے۔ اب وہ شہداء کی طرف بڑھے اور اُن کے مشلہ میں مشغول ہو گئے شہداء کے ناک۔ کان اور شرمگاہیں کاٹ کر ہار بنائے۔ ہند بنت عتبہ نے حضرت حمزہؓ کا پیت چاک کیا اور کبچہ نکال کر چبانے لگی۔

صحابہ کا مقام

مسلمانوں کی فتح کے شکست میں بدل جانے کی تین وجوہات تھیں:

- ۱۔ تیر اندازوں کا رسول اکرمؐ کی ہدایات سے انحراف۔
- ۲۔ رسول اکرمؐ کی شہادت کی افواہ۔
- ۳۔ میدان جنگ میں رسول اکرمؐ کی ہدایات کے متعلق نا اتفاقی۔

امت مسلمہ کیلئے یہ بڑے ستن ہیں۔ آل عمران: 152

وَلَقَدْ صَدَقَكُمُ اللَّهُ وَعْدَهُ إِذْ تَحُسُّونَهُم بِإِذْنِهِ حَتَّى إِذَا
فَتَيْتُهُمْ وَمَتَّزَعْتُمْ فِي الْآخِرَةِ وَعَصَيْتُمْ بِنَا بَعْدَ مَا أَرْسَلْنَاكُمْ
مَنْ يُرِيدُ مِنَ الدُّنْيَا وَمِنْكُمْ مَنْ يُرِيدُ الْآخِرَةَ ثُمَّ
صَرَّفَكُمْ عَنْهُمْ لِيَبْتَلِيَكُمْ وَلَقَدْ عَفَا عَنْكُمْ وَاللَّهُ ذُو فَضْلٍ عَلَى
الْمُؤْمِنِينَ ﴿١٥٢﴾

(ترجمہ) اور خدا نے اپنا وعدہ سچا کر دیا (یعنی) اس وقت جبکہ تم کافروں کو اُس کے حکم سے قتل کر رہے تھے یہاں تک کہ جو تم چاہتے تھے خدا نے تم کو دکھا دیا۔ اس کے بعد تم نے ہمت ہار دی اور حکم (پیغمبر) میں جھگڑا کرنے لگے اور اس کی نافرمانی کی۔ بعض تو تم میں سے دُنیا کے خواستگار تھے اور بعض آخرت کے طالب۔ اس وقت خدا نے تم کو اُن (کے مقابلے) سے بھیج کر بھیجا (دیا تاکہ تمہاری آزمائش کرے اور اُس نے تمہارا قصور معاف کر دیا اور خدا مومنوں پر بڑا فضل کر رہا ہے۔

اس آیت کریمہ پر غور کرنے سے پتہ چلتا ہے کہ صحابہ کرامؓ کی بعض لغزشوں کے باوجود اللہ تعالیٰ اُن کی حوصلہ افزائی فرما رہے ہیں۔ اور یقیناً معاف فرما رہے ہیں۔ کیونکہ اللہ تعالیٰ مسلمانوں کے حال پر بہت فضل کرنے والے ہیں۔ پس صحابہ کرامؓ سے ان لغزشوں کا آخرت میں مواخذہ نہ ہوگا۔
غزوہ احد کے مشکل ترین لمحات کی تفصیل آل عمران کی آیات 153-155 میں دی گئی ہے۔
تا کہ ہم ان سے سبق سیکھیں۔ ان آیات اور اس کا ترجمہ پچھلے صفحوں میں دیکھیں۔

واضح رہے کہ آیت نمبر 155 کے اخیر میں بھی اللہ تعالیٰ فرماتے ہیں کہ صحابہ کرامؓ سے جو لغزش ہوئی وہ شیطان کے اثر سے ہوئی۔ لیکن یقیناً اللہ تعالیٰ نے صحابہ کرامؓ کو معاف فرما دیا۔ واقعی اللہ تعالیٰ نے بڑی مغفرت کرنے والے حلم والے ہیں۔ یہاں تک کہ خطا کے وقت بھی سزا نہیں دیتے۔

آیت نمبر 154 میں درج ہے کہ اللہ تعالیٰ نے صحابہ کرامؓ کی لغزش کے باوجود اُن کو رحمت سے نوازا۔ اور وہ یوں کہ صحابہ کرامؓ پر لڑائی کے میدان میں اونگھ طاری کر دی۔ اس سے اُن کی تھکاوٹ وغیرہ غائب ہو گئی۔ پس میدان جنگ میں خیر اللہ تعالیٰ کی رحمت ہے جبکہ نماز کے دوران نیند زحمت ہے۔

یاد رہے کہ بدر کی جنگ کے دوران بھی اللہ تعالیٰ نے صحابہ کرامؓ کو ایسی ہی رحمت عطا فرمائی۔

سورة الانفال: 11

إِذْ يُغِيثُكُمُ الْغَيْمَ أَمْنَةً مِنْهُ

(ترجمہ) جب اُس نے (تمہاری) تسکین کیلئے اپنی طرف سے تمہیں نیند (کی چادر)

اُڑھادی۔

صحابہ کرامؓ کی ایک اور لغزش کا جائزہ لیجئے۔ جب منافق عبد اللہ بن ابی اپنے تین سوسا تمہیوں سمیت اسلامی فوج سے علیحدہ ہو کر واپس مدینہ منورہ چلا گیا۔ تو اس کا اثر دوسرے قبیلوں پر بھی ہوا۔ مثلاً بنی حارثہ اور بنی سلمہ نے چاہا کہ وہ بھی منافقوں کی روش اختیار کریں۔ لیکن اللہ تعالیٰ کی صحابہ کرامؓ پر عنایات کے باعث دونوں قبیلوں کو نامردی کا شکار نہ ہونے دیا۔ اور اُن کے اس خیال کو تقویت نہ ملی۔ بلکہ اللہ تعالیٰ اُن کے مددگار تھے۔ آل عمران: 122

إِذْ هَمَّتْ طَلِيفَتَانِ مِنْكُمْ أَنْ تَفْسَخَا وَاللَّهِ وَلِيَّهِنَّ وَعَلَى اللَّهِ فَلْيَتَوَكَّلِ

الْمُؤْمِنُونَ ﴿١٢٢﴾

(ترجمہ) اس وقت تم میں سے دو جماعتوں نے جی چھوڑ دینا چاہا مگر خدا اُن کا مددگار تھا اور مومنوں کو خدا ہی پر بھروسہ رکھنا چاہئے۔

یہ دونوں قبیلے فخر سے کہا کرتے تھے کہ اللہ تعالیٰ ہمارے حامی اور مددگار ہیں۔ سوچئے جب صحابہ کرامؓ کی بعض امور میں لغزش کے باوجود اللہ تعالیٰ ان کے مددگار بنتے ہیں اور اُن پر رحمت کرتے ہیں تو اس کے برعکس جب صحابہ کرامؓ دن رات اللہ تعالیٰ کے پسندیدہ امور سرانجام پاتے تھے تو اُن سے اللہ تعالیٰ کتنے زیادہ خوش ہوتے تھے۔

یہاں ایک اور بات قابل ذکر ہے وہ یہ کہ نہ صرف اللہ تعالیٰ نے صحابہ کرامؓ کی لغزشوں کو معاف فرمایا بلکہ رسول اکرم ﷺ کو بھی یہی حکم دیا۔ آل عمران: 155

فَاتَّعَفُ عَنْهُمْ وَاسْتَغْفِرْ لَهُمْ وَشَاوِرْهُمْ فِي الْأَمْرِ

(ترجمہ) آپ اُن کو معاف کر دو اور اُن کے لئے (خدا سے) مغفرت مانگو۔ اور اپنے کاموں میں ان سے مشاورت کیا کرو۔

رسول اکرم ﷺ کو دی گئی ان چار ہدایات پر آپ غور فرماویں:

۱۔ صحابہ کرامؓ کی لغزشوں کے باوجود اُن کو بالکل معاف کر دیں۔

۲۔ آپ اُن کے حق میں دعا فرمائیں۔

۳۔ آپ اللہ تعالیٰ سے التماس کریں کہ وہ انکو معاف فرمادیں۔

۴۔ ضروری امور میں اُن سے مشورہ کریں۔ پس عملی طور پر اُن کی عزت افزائی فرمائیں۔

یقیناً کسی اور مذہب میں ایسی اعلیٰ اقدار اور وسیع اظہار نہیں۔ مجھے یہ بات سمجھ میں نہیں آتی کہ

ان نکات کے سمجھنے کے بعد کیسے کوئی شخص صحابہ کرامؓ کے بارے میں الزام تراشی کر سکتا ہے۔

اللہ تعالیٰ کا ایک اور تحفہ

جیسا کہ واضح ہے۔ کہ اس جنگ کے آخری لمحات میں مشرکین کو فتح نصیب ہوئی۔ وہ بہت

آسانی سے مدینہ منورہ پر دھاوا بول سکتے تھے۔ اور مسلمان عورتوں اور بچوں کو بے پناہ نقصان

پہنچا سکتے تھے لیکن اللہ تعالیٰ نے مشرکین کے دلوں میں ایک خوف سا طاری کر دیا اور وہ اس خوف کے

زیارتِ واپس مکہ مکرمہ چلے گئے۔ آل عمران: 151

سَنَلِقِي فِي قُلُوبِ الَّذِينَ كَفَرُوا الرُّعْبَ بِمَا أَشْرَكُوا بِاللَّهِ مَا لَمْ يُنَزَّلْ بِهِ سُلْطَانًا وَمَأْوَاهُمُ النَّارُ وَبِئْسَ مَتَوًى الظَّالِمِينَ ﴿١٥١﴾

(ترجمہ) ہم عنقریب کافروں کے دلوں میں تمہارا رعب بٹھادیں گے۔ کیونکہ یہ خدا کے ساتھ شرک کرتے ہیں جس کی اُس نے کوئی بھی دلیل نازل نہیں کی۔ اور اُن کا ٹھکانا دوزخ ہے۔ وہ ظالموں کا بہت بُرا ٹھکانا ہے۔

مجھے امید ہے کہ احد کی زیارت کرنے والے احباب مندرجہ بالا حقائق کو ذہن میں رکھیں گے۔ تاکہ اُن کی روحانی سوچ میں فردغ ہو۔

مدینہ کو واپس

رسول اکرم ﷺ اور صحابہ کرامؓ نے احد سے مدینہ کو واپسی کے دوران مسجد مستراح کی جگہ آرام فرمایا۔ یہ مسجد سید الشہداء روڈ پر واقع ہے۔ اس مسجد کی زیارت کے دوران ہمیں نہ صرف غزوہ احد کے شرکاء کیلئے دعا گو ہونا چاہیے۔ بلکہ اپنی آرام دہ زندگی کا رسول اکرم ﷺ اور زشی صحابہ کرامؓ کی زندگیوں سے موازنہ بھی کرنا چاہیے۔ دعا ہے اللہ تعالیٰ ہمیں صحابہ کرامؓ کے نقش قدم پر گامزن ہونے کی توفیق عطا فرمائیں۔ آمین

غزوہ احزاب

اس غزوہ کا میدان جنگ مدینہ منورہ سے تقریباً تین کلو میٹر ہے۔ کفار مدینہ منورہ کے بالکل قریب پہنچ کر مسلمانوں کو روئے زمین سے ہمیشہ ہمیشہ کیلئے ختم کرنا چاہتے تھے۔ مکہ مکرمہ کے مشرکین مدینہ منورہ کے یہود اور کئی دوسرے قبائل نے اتفاق اور اتحاد کر کے ۱۵-۱۲ ہزار کی نفی جمع کر لی۔ اس لئے اسے غزوہ احزاب کہتے ہیں (احزاب کے معنی ہیں گروپ یا گروہ)۔

دشمنوں کی سوہ بازی

مدینہ منورہ سے بیس یہودیوں کا وفد مکہ مکرمہ گیا اور قریش کو مسلمانوں سے جنگ کرنے پر آمادہ کیا۔ ان یہودیوں نے ایک اور جنگجو قبیلہ بنو غطفان کو بھی مسلمانوں سے جنگ کرنے کیلئے اس شرط پر تیار کر لیا۔ کہ اس سال خیبر کے علاقے کی آدمی (ایک اور روایت کے مطابق ساری) کھجوریں بنو غطفان کو عطیہ کے طور پر دیں گے۔ بنو نضیر کا سردار ثئی بن اخطب تھا۔ وہ یہودی قبیلہ بنو قریظہ کے سردار کعب بن اسد کے پاس گیا۔ کعب بن اسد بھی کچھ تامل کے بعد احزاب میں شمولیت کیلئے تیار ہو گیا۔ یہ مسلمانوں اور یہودیوں کے باہمی سمجھوتہ کی سراسر خلاف ورزی تھی۔ اس طرح ایک کثیر تعداد دشمن مدینہ منورہ کے پاس پہنچ گئے۔ مسلمانوں کیلئے یہ ایک نہایت ہی کٹھن وقت تھا۔ سورۃ الاحزاب: 10-11

إِذْ جَاءَكُمْ مِنْ فَوْقِكُمْ وَمِنْ أَسْفَلَ مِنْكُمْ وَإِذْ زَاغَتِ الْأَبْصَارُ وَبَلَغَتِ الْقُلُوبُ الْحَنَاجِرَ وَتَظُنُّونَ بِاللَّهِ الظُّنُونًا ﴿١٠﴾ هَذَا كَيْفَ أَنْبَأَ الْمُؤْمِنُونَ الَّذِي لَوْ لَا مَا فِي دَعْوَانَا

(ترجمہ) جب وہ تمہارے اوپر اور نیچے کی طرف سے تم پر چڑھ آئے اور جب آنکھیں پھر گئیں اور دل (مارے) دہشت کے) گلوں تک پہنچ گئے اور تم خدا کی نسبت طرح طرح کے گمان کرنے لگے۔ وہاں سونے آرمائے گئے اور سخت طور پر ہلائے گئے۔

رسول اکرم ﷺ کی جنگی حکمت عملی

شوری اسلامی تعلیمات کا ایک اہم جز ہے۔ رسول اکرم ﷺ نے ایک مجلس شوری قائم کر دی جس میں حضرت سلمان فارسیؓ، حضرت علیؓ، حضرت عمرؓ، حضرت سعد بن معاذؓ، حضرت عثمانؓ اور حضرت ابو بکرؓ تھے۔

احزاب کے میدان جنگ میں مساجد بعض انہیں اکابرین کے نام سے موسوم ہیں۔ سلمان فارسیؓ نے رائے دی کہ ہمارے اور دشمن کے درمیان ایک خندق کھودی جائے تاکہ دشمن

مسلمانوں کی طرف پیش قدمی نہ کر سکیں۔ رسول اکرم ﷺ کو یہ رائے پسند آئی۔ آپ نے مسلمانوں کے کئی گروپ بنا دیئے۔ ہر گروپ میں دس افراد تھے۔ اور ہر گروپ کو چالیس گز لمبی اور پانچ گز گہری خندق کھودنی تھی۔ رسول اکرم ﷺ نے خود بھی باقی مسلمانوں کی طرح اپنے حصے کی خندق کھودی۔ سوچئے کہ کوئی بھی کمانڈران چیف اس طرح جنگی سرگرمیوں میں حصہ نہیں لیتا۔

رسول اکرم ﷺ کی جنگی حکمت عملی کے مطابق اب خندق دشمنوں اور مسلمانوں کے درمیان حائل تھی۔ اور مسلمانوں کی پشت میں مسلح پہاڑ تھا اس لئے دشمن سامنے اور پشت سے حملہ آور نہ ہو سکتا تھا۔

خندق کی کھدائی بہت مشکل کام تھا۔ جیسا کہ ترمذی شریف میں درج ہے۔ حضرت ابو طلحہؓ نے رسول اکرم ﷺ سے شدید بھوک کا تذکرہ کیا اور اپنے پیٹ پر باندھا ہوا پتھر دکھایا۔ اس پر رسول اکرم ﷺ نے اپنے پیٹ سے کپڑا اٹھایا۔ تو آپ کے پیٹ پر دو پتھر بندھے ہوئے تھے۔

چند معجزے

جنگ کے دوران ہی کئی معجزے رونما ہوئے۔ جیسا کہ بخاری شریف میں درج ہے۔ حضرت جابرؓ نے رسول اکرم ﷺ کے چہرے مبارک پر شدید بھوک اور کمزوری کے آثار دیکھے۔ انہوں نے گھر جا کر ایک چھوٹا بکرا ذبح کیا اور ان کی اہلیہ صلحہ نے تقریباً اڑھائی کلو آٹے کی روٹیاں پکائیں۔ حضرت جابرؓ نے رسول اکرم ﷺ کو کھانے کی دعوت دی اور درخواست کی کہ اپنے ساتھ چند صحابہ کرام کو بھی لائے۔ رسول اکرم ﷺ حضرت جابرؓ کے گھر تشریف لے گئے اور آپ کے ساتھ تقریباً ایک ہزار صحابہ کرام بھی تھے۔ حضرت جابرؓ اور ان کی اہلیہ صلحہ اتنے مہمانوں کو دیکھ کر فکر مند ہو گئے۔ رسول اکرم ﷺ نے اپنے ہاتھ سے صحابہ کرام کو کھانا تقسیم کیا۔ تعجب کی بات یہ ہے کہ سب صحابہ کرام نے پیٹ بھر کر کھانا کھایا اور پھر بھی کچھ کھانا بچ گیا جو کہ پڑوسیوں میں تقسیم کر دیا گیا۔ حضرت جابرؓ قبیلہ بنو حرام سے تھے۔ مسلح پہاڑ کے مغربی دامن میں اب بھی مسجد بنو حرام موجود ہے۔ جابرؓ کا گھر اس مسجد کی جنگ لائے کے پاس تھا۔

ابن ہشام فرماتے ہیں۔ کہ حضرت نعمان بن بشیرؓ بنی مہشمی بھر کھجوریں لیکر میدان جنگ میں آئی۔ رسول اکرم ﷺ نے ان سے کھجوریں مانگیں۔ اور زمین پر ایک کپڑا بچھا کر اس پر یہ کھجوریں ڈال دیں۔ پھر سب مجاہدین کو دعوت دی۔ بفضل خدا سب مسلمانوں نے دل بھر کر کھجوریں کھائیں۔ تعجب کی بات یہ ہے کہ کپڑے پر بکھری ہوئی کھجوریں بجائے کم ہونے کے بڑھتی جاتی تھیں۔ یہاں تک کہ کپڑے کے کنارے سے باہر گرنے لگیں۔

ابن ہشام فرماتے ہیں کہ خندق کی کھدائی کے دوران ایک سخت چٹان آگئی۔ یہ بات رسول

اکرم ﷺ کے نوش میں لائی گئی۔ آپ وہاں تشریف لے گئے اور مندرجہ ذیل آیت پڑھ کر اپنے کھدائی کے آگے اس چٹان پر ضرب لگائی۔

وَوَقَّعْتَ كَيْمَتَ رَبِّكَ صِدْقًا وَعَدْلًا

(ترجمہ) اور تمہارے پروردگار کی باتیں سچائی اور انصاف میں پوری ہیں۔
اس چٹان سے ایک چنگاری نکلی اور اس کا ایک تہائی حصہ ٹوٹ گیا۔ آپ نے دوبارہ مندرجہ ذیل آیت پڑھی اور دوسری ضرب لگائی۔

وَوَقَّعْتَ كَيْمَتَ رَبِّكَ صِدْقًا وَعَدْلًا لَا مُبَدَّلَ لِكَلِمَتَيْهِ

(ترجمہ) اور تمہارے پروردگار کی باتیں سچائی اور انصاف میں پوری ہیں۔ اس کی باتوں کو کوئی بدلنے والا نہیں۔

پھر ایک چنگاری نکلی اور ایک تہائی حصہ اور ٹوٹ گیا۔ آپ نے تیسری بار پھر مندرجہ ذیل آیت پڑھ کر ضرب لگائی۔

وَوَقَّعْتَ كَيْمَتَ رَبِّكَ صِدْقًا وَعَدْلًا لَا مُبَدَّلَ لِكَلِمَتَيْهِ وَهُوَ السَّمِيعُ الْعَلِيمُ

(ترجمہ) اور تمہارے پروردگار کی باتیں سچائی اور انصاف میں پوری ہیں۔ اس کی

باتوں کو کوئی بدلنے والا نہیں۔ اور وہ سنتا جانتا ہے۔

تیسری بار پھر چنگاری نکلی اور باقی ماندہ چٹان بالکل چکنا چور ہو گئی۔ حضرت سلمان فارسیؓ نے رسول اکرم ﷺ سے عرض کیا یا رسول اللہ میں نے دیکھا کہ آپ کی ہر ضرب کے ساتھ چٹان سے ایک چنگاری نکلتی۔ رسول اکرم ﷺ نے فرمایا۔ کہ پہلی چنگاری میں میں نے شام کے سرخ نخل دیکھے اور جبریل علیہ السلام نے مجھے بتایا کہ آپ کی قوم ان کو فتح کرے گی۔ دوسری چنگاری میں میں نے ایران کے سفید نخل دیکھے اور جبریل علیہ السلام نے فرمایا کہ آپ کی قوم ایران کو بھی فتح کرے گی۔ تیسری چنگاری کے دوران مجھے یہ سن کر چاہیاں دی گئیں۔ اور مجھے بتایا گیا کہ آپ کی قوم یمن کو بھی فتح کرے گی۔

مسلمان یہ خبریں سن کر بہت خوش ہوئے اور ان کے حوصلے بڑھ گئے اُن کے دلوں میں ذرا بھر شک و شبہ نہ ہوا۔ جبکہ اسی جنگ میں موجود منافقین مذاق اُڑانے لگے۔ ایک دوسرے سے کہتے کہ ان کو اور انکے رسول ﷺ کو کیا ہو گیا ہے۔ کھانے کو روٹی نہیں۔ پیئوں پر پتھر باندھے ہیں جبکہ عظیم الشان سلطنتوں کو فتح کرنے کے خواب دیکھ رہے ہیں۔

منافقین کی ذہنیت

منافق وہ لوگ ہیں جو کہ ظاہری طور پر اسلامی تعلیمات پر عمل پیرا ہوتے ہیں لیکن اسلام کی صحیح روح اُن کے دلوں میں داخل نہیں ہونے پائی۔ پس وہ صوم و صلوٰۃ کے پابند نظر آتے ہیں۔ یہاں تک کہ جہاد و قتال میں بھی شامل ہوتے ہیں لیکن اُن کی موجودگی بُرے سے بُرے دشمن سے بھی زیادہ خطرناک ہوتی ہے۔ غزوہ احزاب کے دوران بھی ایسے منافق موجود تھے۔ اللہ تعالیٰ سب کے دلوں کے حالات جانتے ہیں۔ اللہ تعالیٰ نے سورہ احزاب میں ان منافقوں کے اقوال و اعمال کو ظاہر کر دیا۔ چند مثالیں حسب ذیل ہیں:

جب منافقوں نے کثیر التعداد دشمن کو دیکھا تو چلا اُٹھے کہ اللہ اور اسکے رسول ﷺ نے فی الحقیقت ہمیں دھوکا دیا ہے۔ سورۃ الاحزاب: 12

وَلَا يَقُولُ الْمُنَافِقُونَ وَالَّذِينَ فِي قُلُوبِهِمْ مَرَضٌ مَّا وَعَدَنَا اللَّهُ وَرَسُولُهُ إِلَّا غُرُورًا
(ترجمہ) اور وہ لوگ جن کے دلوں میں بیماری تھی کہنے لگے کہ خدا اور اُس کے رسول نے تو ہم سے محض دھوکے کا وعدہ کیا تھا۔

اسی طرح منافقوں نے مسلمانوں سے کہا کہ اپنے گھروں کو لوٹ جاؤ۔ تم اتنے بڑے لشکر کا مقابلہ نہیں کر سکتے۔ سورۃ الاحزاب: 13

وَلَا قَالَتْ عَلَاقَةٌ مِّنْهُمْ يَا أَهْلَ يَثْرِبَ لَا مَقَامَ لَكُمْ فَارِجُوا
(ترجمہ) اور جب اُن میں سے ایک جماعت کہتی تھی کہ اے اہل مدینہ (یہاں) تمہارے لئے (پھیرنے کا) مقام نہیں تم لوٹ چلو۔

بعض منافقوں نے رسول اکرم ﷺ سے یہ کہا کہ ہمارے گھر اور بیوی بچے خطرے میں ہیں۔ اس لئے ہمیں واپس مدینہ منورہ جانے کی اجازت دی جائے۔ اللہ تعالیٰ نے اُن کے بہانے اور فریب کو کھول دیا۔ سورۃ الاحزاب: 13

وَأَسْتَعِذُّنَّ فَرِيقًا مِّنْهُمْ أَلَتِي يَقُولُونَ إِنَّ بُيُوتَنَا عَوْدَةٌ وَمَا هِيَ بِعَوْدَةٍ إِنْ يُرِيدُونَ إِلَّا فِرَارًا

(ترجمہ) اور ایک گروہ اُن میں سے پیغمبر سے اجازت مانگنے اور کہنے لگا کہ ہمارے گھر گھلے

پڑے ہیں۔ حالانکہ کھلے نہیں تھے۔ وہ تو صرف بھاگنا چاہتے تھے۔
 بعض منافق نہ صرف خود جنگ میں شامل نہ ہوئے بلکہ انہوں نے دوسرے رشتہ داروں کو بھی
 اس کی ترغیب دی۔ سورۃ الاحزاب: 18

﴿ قَدْ يَلْمِزُ اللَّهُ الْمُؤْمِنِينَ مِنْكُمْ وَالْقَائِلِينَ لِإِخْوَانِهِمْ هَلُمَّ إِلَيْنَا وَلَا يَأْتُونَ

الْبَأْسَ إِلَّا قَلِيلًا ﴿18﴾

(ترجمہ) خداتم میں سے ان لوگوں کو بھی جانتا ہے جو (لوگوں کو) منع کرتے ہیں اور اپنے
 بھائیوں سے کہتے ہیں کہ ہمارے پاس چلے آؤ۔ اور لڑائی میں نہیں آتے مگر کم۔

اللہ تعالیٰ نے ان منافقوں کی نشان دہی کر دی۔ فرمایا کہ جب ان پر کوئی خوف طاری ہوتا ہے تو ان
 کی آنکھوں کی یہ کیفیت ہوتی ہے جیسے کہ موت طاری ہونے کے وقت آنکھیں پھرا سی جاتی ہیں۔ اور
 جب خوف ختم ہوتا ہے تو آپ سے تیز زبان اور گستاخی سے مخاطب ہوتے ہیں۔ سورۃ الاحزاب: 19

فَإِذَا جَاءَ الْخَوْفُ رَأَيْتَهُمْ يَقُولُونَ بِآلِئِنَّهُمْ لَكُلِّبِ لَمَّا أَلَيْنَا عَلَى الْخَيْرِ أُولَئِكَ لَمْ

يُؤْمِنُوا فَأَحْبَطَ اللَّهُ أَعْمَلَهُمْ وَكَانَ ذَلِكَ عَلَى اللَّهِ يَسِيرًا ﴿19﴾

(ترجمہ) پھر جب ڈر (کا وقت) آئے تو تم ان کو دیکھو کہ تمہاری طرف دیکھ رہے ہیں (اور)
 انکی آنکھیں (اسی طرح) پھر رہی ہیں جیسے کسی کو موت سے غشی آ رہی ہو۔ پھر جب خوف جاتا رہے تو
 تیز زبانوں کے ساتھ تمہارے بارے میں زبان درازی کریں اور مال میں نکل کریں یہ لوگ (حقیقت
 میں) ایمان لائے ہی نہ تھے تو خدا نے ان کے اعمال برباد کر دیئے۔ اور یہ خدا کو آسان تھا۔

سورۃ الاحزاب میں اس جنگ کے دوران منافقوں کی کئی اور ذلیل حرکتوں کو بھی ذکر ہے۔

مخلصین مومنین کا رویہ

بخلاف اس کے جب مخلصین مومنین نے اتنے بڑے جنگ بولشکر کو دیکھا تو کہنے لگے۔ سورۃ

الاحزاب: 22

وَلَمَّا رَمَى الْمُؤْمِنُونَ الْأَحْزَابَ قَالُوا هَذَا مَا وَعَدَنَا اللَّهُ وَرَسُولُهُ وَصَدَقَ اللَّهُ

وَرَسُولُهُ وَمَا زَادَهُمْ إِلَّا إِيمَانًا وَتَسْلِيمًا ﴿22﴾

(ترجمہ) اور جب مومنوں نے (کافروں کے) لشکر کو دیکھا۔ تو کہنے لگے یہ وہی ہے جس کا خدا اور اُس کے پیغمبر ﷺ نے ہم سے وعدہ کیا تھا اور خدا اور اُس کے پیغمبر ﷺ نے سچ کہا تھا۔ اور اس سے اُن کا ایمان اور اطاعت اور زیادہ ہوئی۔

کیونکہ مومنین قرآن پاک کی تعلیمات پر پختہ ایمان رکھتے تھے۔ البقرہ: 214

أَمْ حَسِبْتُمْ أَنْ تُدْخِلُوا الْجَنَّةَ وَلَمَّا يَأْتِكُمْ مَثَلُ الَّذِينَ خَلَوْا مِنْ قَبْلِكُمْ
مَسْتَهْمِبِينَ أَلَمْ يَكْفُرُوا بِالْحَقِّ إِذْ كَانُوا فِي دَعْوَى رَسُولِهِمْ أَنِ اتَّبِعُوا مَعَ رَسُولِهِمْ
فَلَمَّا كَانَتْ إِلَيْهِمْ يُرْسِلُ إِلَيْهِمْ سُرُورًا وَقَالَ إِنَّا مُنَادِيَةٌ لَهُمْ لِيَذِرَنَّكَ
اللَّهُ آلِيَهُمْ وَإِنَّهُمْ مُكْفِرُونَ ﴿٢١٤﴾

(ترجمہ) کیا تم یہ خیال کرتے ہو کہ (جو نہیں) بہشت میں داخل ہو جاؤ گے۔ اور ابھی تم کو پہلے لوگوں کی سی (مشکلیں) تو پیش آئی ہی نہیں۔ اُن کو (بڑی بڑی) سختیاں اور تکلیفیں پہنچیں اور وہ (صغوبتوں میں) ہلا دیئے گئے۔ یہاں تک کہ پیغمبر اور مومن لوگ جو اُن کے ساتھ تھے سب پکار اُٹھے کہ کسبِ خدا کی مدد آگئی۔ دیکھو خدا کی مدد محض (آیا جاتی) ہے۔

مومنین کا صرف زبانی کلامی ایمان نہیں بلکہ وہ اللہ تعالیٰ سے اپنے وعدوں پر پورے اترے۔ یعنی بعض شہید ہو گئے۔ اور باقی بے تابی سے اللہ تعالیٰ کی راہ میں قربان ہونے کیلئے جہاد میں تھے۔ اُن کے ارادوں میں ذرا بجز فرق نمودار نہیں ہوا۔ سورۃ الاحزاب: 23

يَا أَيُّهَا الَّذِينَ آمَنُوا خُذُوا حِذْرَكُمْ فَكُنُوا مُتَّقِينَ
فِي جِهَادِكُمْ وَعَدُوِّكُمْ وَمَنِ اتَّبَعَكَ الْغُلَاقَ فَقُلُوبُهُمْ
غَافِلَةٌ أُولَٰئِكَ الَّذِينَ يَضِلُّونَ ﴿٢٣﴾

(ترجمہ) مومنوں میں کتنے ہی ایسے شخص ہیں کہ جو اقرار انہوں نے خدا سے کیا تھا اُس کو بچ کر دکھایا۔ تو اُن میں بعض ایسے ہیں جو اپنی نذر سے فارغ ہو گئے اور بعض ایسے ہیں کہ انتظار کر رہے ہیں اور انہوں نے (اپنے قول کو) ذرا بھی نہیں بدلا۔

اللہ تعالیٰ کی مدد

دونوں فوجیں تقریباً ایک ماہ ایک دوسرے کے سامنے پڑاؤ ڈالے پڑی رہیں۔ اس دوران دو بڑی اہم تہذیبیاں ہوئیں۔ ایک یہ کہ مشرکوں اور یہودیوں کے درمیان مجزائے طریقہ سے نا اتفاقی پڑ گئی اور وہ ایک دوسرے کا اعتماد کھو بیٹھے۔ دوسرے یہ کہ اللہ تعالیٰ نے ایک نہایت سرد ہوا کا طوفان بھیجا

جس کا اثر دونوں فوجوں پر ہوا۔ مشرکوں کے خبیثے اُڑ گئے اور وہ اس سردی کی تاب نہ لا سکے۔ پس مشرک مایوس ہو کر غصے سے بھرے ہوئے اپنے گھروں کو لوٹ گئے۔

دراصل اس سے مشرکوں کی کمر ٹوٹ گئی۔ اور انہیں آئندہ مسلمانوں پر حملہ کرنے کی جرأت نہ ہوئی۔ بخاری شریف میں درج ہے۔ حضرت سلیمان بن صرد بیان کرتے ہیں کہ رسول اکرم ﷺ نے فرمایا۔ کاب مشرک ہم پر کبھی بھی حملہ کرنے کی جرأت نہ کریں گے۔ بلکہ ہم ان پر حملہ آور ہونگے اور ہماری فوجیں ان کی طرف پیش قدمی کریں گی۔

دیگر نکات

جیسا کہ پہلے ذکر کیا جا چکا ہے کہ رسول اکرم ﷺ نے مسلمانوں کو شام ایران اور یمن کی طاقتور سلطنتوں کی تسخیر کی خوش خبری دی منافقین نے اس کا خوب مذاق اڑایا۔ اللہ تعالیٰ نے ان کے مذاق کے جواب میں ایک بہت اہم آیت نازل فرمائی: سورۃ آل عمران: 26

قُلِ اللَّهُمَّ مَالِكَ الْمُلْكِ تُؤْتِي الْمُلْكَ مَنْ تَشَاءُ وَتَنْزِعُ الْمُلْكَ مِمَّنْ تَشَاءُ

وَتُعِزُّ مَنْ تَشَاءُ وَتُذَلُّ مَنْ تَشَاءُ ۗ يَبِيدُكَ الْخَيْرُ بِإِذْنِكَ عَلَىٰ كُلِّ شَيْءٍ وَفَدِيرٌ ﴿٢٦﴾

(ترجمہ) کہو کہ اے خدا (اے) بادشاہی کے مالک تو جس کو چاہے بادشاہی بخشے اور جس سے چاہے بادشاہی چھین لے۔ اور جس کو چاہے عزت دے۔ اور جسے چاہے ذلیل کرے۔ ہر طرح کی بھلائی تیرے ہی ہاتھ ہے۔ اور بے شک تو ہر چیز پر قادر ہے۔

جیسے کہ تاریخ شاہد ہے۔ کہ مسلمانوں نے شام ایران اور یمن کی عالی شان سلطنتوں کو فتح کیا۔ یہ سوال بار بار پوچھا جاتا ہے کہ مسلمان آجکل کی غیر مسلم بڑی طاقتوں کو کیسے مسخر کر سکتے ہیں۔ جواب واضح ہے کہ اگر مسلمان قرآن و سنت پر عمل پیرا ہوں اور رسول اکرم ﷺ کے صحابہ کرام کے نقش قدم پر گامزن ہوں تو یقیناً کامیابی ان کے قدم چومے گی۔ جیسا کہ علامہ اقبال فرماتے ہیں

سبق پھر بڑھ صداقت کا عدالت کا شجاعت کا

لیا جائے گا تجھ سے کام دنیا کی امامت کا

لیکن افسوس کہ ہمارا حال تو بالکل اس کے برعکس ہے اسی لئے علامہ اقبال نے آجکل کے مسلمانوں پر طنز کرتے ہوئے کہا ہے

تھے تو آباء و تمہارے ہی مگر تم کیا ہو ہاتھ پہ ہاتھ دھرے منتظر فردا ہو

مدینہ منورہ کے قدیم یہودی قبائل

اللہ تعالیٰ نے یہودیوں کو ہدایت عطا فرمائی اور وہ تورات سے رسول اکرم ﷺ کی بعثت اور قرآنی ہدایات کے بارے میں واضح طور پر جانتے تھے۔ یہاں تک کہ وقت اور مقام کا تعین بھی کر دیا گیا تھا۔ اسی وجہ سے یہودی قبیلے شام سے نقل مکانی کر کے مدینہ منورہ کے گرد نواح میں آباد ہو گئے تھے۔ سورۃ البقرۃ: 146

الَّذِينَ آمَنَتْهُمْ الْكِتَابَ يَعْرِفُونَهُ كَمَا يَعْرِفُونَ آبْنَاءَهُمْ وَإِنَّ فَرِيقًا مِنْهُمْ لَيَكْتُمُونَ

الْحَقَّ وَهُمْ يَعْلَمُونَ ﴿146﴾

(ترجمہ) جن لوگوں کو ہم نے کتاب دی ہے وہ ان (پیغمبر آخرازاں اور قرآن) کو اس طرح پہچانتے ہیں جس طرح اپنے بیٹوں کو پہچانا کرتے ہیں۔ مگر ایک فریق ان میں سے سچی بات کو جان بوجھ کر چھپا رہا ہے۔

ان قبائل کی دلی خواہش تھی کہ وہ سب سے پہلے نبی کریم ﷺ پر ایمان لائیں گے اور ان کی مدد سے اپنے سب دشمنوں کو زیر کر لیں گے۔ یہ بات فخریہ طور پر علی الاعلان کہتے تھے۔ سورۃ البقرۃ: 89

وَلَمَّا جَاءَهُمْ كِتَابٌ مِنْ عِنْدِ اللَّهِ مُصَدِّقٌ لِمَا مَعَهُمْ وَكَانُوا مِنْ قَبْلُ

يَسْتَفْتِحُونَ عَلَى الَّذِينَ كَفَرُوا فَلَمَّا جَاءَهُمْ مَّا عَرَفُوا كَفَرُوا بِهِ

فَلَعْنَةُ اللَّهِ عَلَى الْكَافِرِينَ ﴿89﴾

(ترجمہ) اور جب خدا کے ہاں سے ان کے پاس کتاب آئی جو ان کی (آسانی) کتاب کی بھی تصدیق کرتی ہے۔ اور وہ پہلے (ہمیشہ) کافروں پر سچ مانگا کرتے تھے تو جس چیز کو وہ خوب پہچانتے تھے جب ان کے پاس آچکنی تو اُس سے کافر ہو گئے پس کافروں پر خدا کی لعنت۔

جب رسول اکرم ﷺ نے مدینہ منورہ ہجرت کی تو یہودی قبائل نے جاننے پہچاننے کے باوجود آپ پر ایمان لانے سے انکار کر دیا۔ اسکی ایک دلیل یہ پیش کی کہ محمد ﷺ اسماعیل علیہ السلام کی اولاد سے ہیں۔ جبکہ یہودیوں کے سب نبی اسحاق علیہ السلام کی اولاد سے تھے۔

رسول اکرم ﷺ نے بد مزگی پیدا کرنے کے بجائے ان قبائل سے ایک باہمی سمجھوتہ کر لیا۔ تاکہ

سب گروپ سکون سے زندگی بسر کریں۔ رسول اکرم ﷺ کی یہ بہت بڑی دوراندیشی تھی۔ Live and let live والی پالیسی تھی۔ یعنی خود سکون سے زندگی بسر کریں اور دوسروں کو بھی سکون سے زندگی بسر کرنے دیں۔ اس سمجھوتے کی چند شرائط مندرجہ ذیل تھیں۔

۱۔ یہودی مسلمانوں کے خلاف نہ لڑیں گے۔

۲۔ اگر کوئی مسلمانوں پر حملہ آور ہو تو یہودی اسکی مدد نہ کریں گے۔

۳۔ اگر کوئی گروپ یہودیوں پر حملہ کرے گا تو مسلمان یہودیوں کی مدد کریں گے۔

مدینہ منورہ کی نسختی نسختی اسلامی ریاست کا یہ پہلا اور بہت اہم تاریخی سمجھوتہ تھا۔

مذکورہ بالا یہودی قبائل مدینہ منورہ سے تقریباً اڑھائی میل جنوب کی طرف آباد تھے۔ یہ بہت امیر تھے اور انکے بڑے بڑے باغات تھے ان کے نہ صرف رہائش کیلئے عالی شان مکان ہوتے تھے۔ بلکہ انہوں نے اپنی حفاظت کیلئے نہایت مضبوط قلعے بھی تعمیر کئے ہوئے تھے۔ ان کے محلات اور قلعوں کے کھنڈرات اب تک موجود ہیں۔

کھنڈرات تک پہنچنے کا راستہ

آپ مسجد نبوی سے قربان روڈ (جو کہ امیر عبدالرحمن روڈ بھی کہلاتی ہے) پر جنوب کی طرف جائیے۔ پہلی ٹریفک لائٹ کی دائیں طرف جمعہ مسجد ہے قربان روڈ پر آگے بڑھیے۔ دوسری ٹریفک لائٹ پر الہجرہ روڈ ہے جو کہ مسجد قبا، کی طرف لے جاتی ہے۔ آپ اس لائٹ پر بھی آگے بڑھ جائیے حتیٰ کہ قربان روڈ پر تیسری ٹریفک لائٹ آجائے۔ یہ مدینہ منورہ کی وسطی دوری روڈ ہے۔ اگر آپ اس ٹریفک لائٹ پر دائیں کوڑیں گے تو آپ کے گرد و نواح میں یہودی قبیلہ بنو نضیر کے کھنڈرات نظر آئیں گے۔

اگر آپ تیسری ٹریفک لائٹ پر اور آگے بڑھیں یعنی قربان روڈ پر اور جنوب میں جائیں تو آپ مدینہ منورہ کی دوسری دوری روڈ پر پہنچ جائیں گے۔ آپ دوسری دوری روڈ کے باہر کی طرف نظر دوڑائیں تو ایک سیاہ پہاڑ نظر آئے گا۔ اس کا نام بنو قریظہ پہاڑ ہے۔ یہیں پر یہودی قبیلہ بنو قریظہ آباد تھا۔ دراصل مستثنیٰ وطنی اور بنو قریظہ پہاڑ کے درمیانی حصہ میں اس قبیلہ کے باغات اور بستیاں تھیں اور قلعہ اس پہاڑ کے قریب تھا۔ اب میں ان دو قبیلوں کے حالات باری باری لکھوں گا۔

بنو نضیر

بنو نضیر کا سردار کعب بن اشرف تھا۔ وہ ہمیشہ مسلمانوں کے خلاف مشرکوں کو اسانے اور انکی عدو کرنے میں مشغول رہتا تھا۔ مثلاً ایک بار کعب بن اشرف چالیس افراد کے ہمراہ ایک وفد کی صورت میں مشرکین مکہ کے پاس پہنچا۔ اور ان کو مسلمانوں پر حملہ کرنے کی ترغیب دی۔ مشرکین نے کعب بن اشرف سے پوچھا۔ کہ اس کی نظر میں ہمارا مذہب اچھا ہے یا کہ مسلمانوں کا مذہب۔ کعب بن اشرف گواہل کتاب تھا۔ لیکن دنیاوی مفاد کے پیش نظر مذہب کو بھی بیچ دیا۔ اس نے مشرکوں سے کہا کہ یقیناً ان کا مذہب مسلمانوں سے بہتر ہے۔ سورۃ النساء: 51

أَلَمْ تَرَ إِلَى الَّذِينَ أَوْتُوا نَصِيبًا مِّنَ الْكِتَابِ يُؤْمِنُونَ بِالْحِجَابِ وَالطَّلْعِوتِ

وَيَقُولُونَ لِلَّذِينَ كَفَرُوا هَذَا هَدَىٰ مِنَ الَّذِينَ ءَامَنُوا سَبِيلًا ﴿51﴾

(ترجمہ) بھلا تم نے ان لوگوں کو نہیں دیکھا جن کو کتاب سے حصہ دیا گیا ہے۔ کہ بتوں اور شیطان کو ماننے ہیں اور کفار کے بارے میں کہتے ہیں کہ یہ لوگ مومنوں کی نسبت سیدھے سے پر ہیں۔
ایسی بات چیت کے بعد دونوں فریقوں میں یہ معاہدہ طے ہوا کہ وہ مل کر مسلمانوں سے لڑائی کریں گے۔ حضرت جبریل علیہ السلام نے رسول اکرم ﷺ کو اس معاہدے سے مطلع فرمایا۔ کعب بن اشرف کی خیانت آشکار ہوگئی۔ یہ مسلمانوں اور یہودیوں کے باہمی معاہدہ کی سراسر خلاف ورزی تھی۔
پس رسول اکرم ﷺ نے حکم دیا کہ کعب بن اشرف کو قتل کر دیا جائے۔ حضرت محمد بن مسلمہ نے یہ کام سرانجام دیا۔

بنو نضیر کی دوسری حرکت اس سے بھی زیادہ معیوب اور غیر مہذب تھی۔ ایک بار رسول اکرم ﷺ بنو نضیر کے ہاں تشریف لے گئے۔ اس قبیلہ نے آپ کو قتل کرنے کا یہ سنہری موقع سمجھا۔ پس آپ کو ایک دیوار کے سائے میں بٹھایا اور انکی سازش کے مطابق دیوار سے ایک بڑا پتھر گرا کر آپ کو ہلاک کرنا مقصود تھا۔ حضرت جبریل علیہ السلام نے آپ کو اس ذلیل سازش سے مطلع فرمایا۔ آپ نے فوراً اٹھ کر مدینہ منورہ واپس آگئے۔

اب رسول اکرم ﷺ بنو نضیر کو یہ کہنے پر مجبور ہو گئے کہ تم نے باہمی سمجھوتے کی کھلی خلاف ورزی کی ہے۔ پس میں تم کو دس دن کی مہلت دیتا ہوں کہ اس علاقہ سے نکل کر کہیں اور چلے جاؤ۔

تھا۔ اور اُن کے دلوں میں وہشت ڈال دی۔ کہ اپنے گھروں کو خود اپنے ہاتھوں اور مومنوں کے ہاتھوں سے اُچاڑنے لگے۔ تو اے (بصیرت کی) آنکھیں رکھنے والو عبرت پکڑو۔

ضروری نکات

۱۔ جب بنو نضیر نے بار بار باہمی کھجوتہ کی خلاف ورزی کی تو رسول اکرم ﷺ نے اُن سب کو قتل کرنے کا حکم صادر نہ فرمایا۔ بلکہ صرف دوسرے علاقے میں نقل مکانی کا حکم دیا تاکہ ان کی روزمرہ کی شرارتوں سے نجات حاصل کر سکیں۔

۲۔ رسول اکرم ﷺ نے اُن کو دس دن کی مہلت دی۔ تاکہ وہ بخوبی اس سفر کی تیاری کر سکیں۔

۳۔ رسول اکرم ﷺ نے اُن سے یہ بھی رعایت کی کہ اپنے ساتھ ہر طرح کا ساز و سامان لے جاسکتے ہیں۔ کسی قسم کی روک ٹوک نہیں ہوگی۔

۴۔ مسلمانوں نے بنو نضیر کو تنگ کرنے کیلئے چند درخت کاٹے اور چند ہی جلانے۔ تاکہ بنو نضیر مجبور ہو کر ہتھیار ڈال دیں۔ البتہ مسلمانوں نے قلعے کو آگ نہ لگائی۔ بخلاف اس کے آج کل کی مہذب قومیں قلعوں اور گھروں کو آگ لگا دیتی ہیں یا بھاری مشینوں سے مسمار کرتی ہیں جس سے جانی نقصان بھی ہوتا ہے۔

ان نکات سے اس بات کی وضاحت ہو جاتی ہے کہ رسول اکرم ﷺ انسانی حقوق کا کیسے اور کتنا خیال کرتے تھے۔ ظاہر ہے یہ آج کل کی مہذب قوموں کے حقوق انسانی کے تحفظ سے بالکل مختلف ہے۔

بنو قریظہ

جیسا کہ پہلے ذکر کیا جا چکا ہے۔ کہ بنو نضیر کے سردار کعب بن اشرف نے مکہ مکرمہ کے مشرکوں سے مسلمانوں کے خلاف سازش کی۔ پھر بنو نضیر نے رسول اکرم ﷺ کو ایک بڑے پتھر سے ہلاک کرنے کی کوشش کی۔ اور مسلمانوں اور یہودیوں کے باہمی سمجھوتہ کی کھلی خلاف ورزیاں کیں۔ اس کے نتیجے کے طور پر انہیں شہر بدر ہونا پڑا۔ کچھ شام چلے گئے اور کچھ خیبر میں منتقل ہو گئے۔ لیکن اپنی شرارتوں سے باز نہ آئے۔

مثلاً بنو نضیر کا ایک وفد پہلے مکہ مکرمہ پہنچا اور قریش مکہ کو مسلمانوں کے خلاف جنگ کرنے پر آمادہ کیا۔ پھر بنو غطفان کو ساتھ ملا یا اور اسکے بعد یہودی قبیلہ بنو قریظہ نے بھی مسلمانوں کے خلاف جنگ احزاب میں مدد کرنے کی حامی بھری۔ رسول اکرم ﷺ کو اس کا بہت صدمہ ہوا۔ کیونکہ عین ممکن تھا کہ بنو قریظہ مسلمان عورتوں اور بچوں پر حملہ کر دیں جبکہ مسلمان مرد باہر جنگ میں مشغول تھے۔ اللہ تعالیٰ نے فرمایا کہ وہ وقت یاد کرنے کے قابل ہے کہ جب دشمن تمہارے اوپر سے اور تمہارے نیچے سے تم پر وارد ہو گئے۔ اوپر سے مراد بنو قریظہ اور نیچے سے مراد باقی احزاب ہیں۔ سورۃ الاحزاب: 10

إِذْ جَاءَكُمْ مِنْ فَوْقِكُمْ وَمِنْ أَسْفَلَ مِنْكُمْ

(ترجمہ) جب وہ تمہارے اوپر اور نیچے کی طرف سے تم پر چڑھ آئے۔
ان مشکل حالات میں بھی اللہ تعالیٰ نے مدد فرمائی اور مسلمان فتح یاب ہوئے۔

غزوہ بنو قریظہ

جیسا کہ بخاری شریف میں درج ہے عائشہؓ فرماتی ہیں کہ رسول اکرم ﷺ غزوہ احزاب کے بعد ابھی گھر پہنچے ہی تھے اور غسل سے فارغ ہوئے تھے کہ اچانک حضرت جبرئیل علیہ السلام تشریف لائے اور رسول اکرم ﷺ سے کہا۔ آپ نے جنگی لباس اتار دیا ہے جبکہ ہم (یعنی فرشتے) ابھی تک جنگی لباس میں ہیں۔ آپ ہمارے ساتھ آئیے تاکہ ہم بنو قریظہ کو انکی خیانت کی سزا دیں۔

شاید یہ بات قابل ذکر ہو کہ حضرت جبرئیل علیہ السلام اور رسول اکرم ﷺ کی ملاقات کی جگہ مسجد نبوی کی شرقی دیوار میں ایک کھڑکی ہے جس پر مندرجہ ذیل آیت لکھی ہے۔ سورۃ الاحزاب: 56

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ

وَسَلِّعُوا قَسِيْمًا ﴿٣٦﴾

(ترجمہ) خدا اور اسکے فرشتے پیغمبر پر درود بھیجتے ہیں۔ مومن تو تم بھی اُن پر درود دواور سلام بھیجا کرو۔
یاد رہے کہ مسجد نبوی کی مختلف توسیعات کے ساتھ مشرقی دیوار اور یہ کھڑکی قدرے مشرق کی
جانب بڑھادی گئی ہیں۔

بہر حال رسول اکرم ﷺ نے اعلان فرمایا کہ سب مسلمان عصر کی نماز سے قبل بنو قریظہ کے علاقہ
میں پہنچ جائیں۔ تھکے ماندے صحابہ نے لیک کہتے ہوئے بنو قریظہ کے قلعے کا محاصرہ کر لیا۔ جو کہ پچیس
دن جاری رہا۔

سردار کی تقریر

بنو قریظہ کے سردار کعب بن اسد نے اپنے قبیلے کو مندرجہ ذیل تین تجاویز پیش کیں۔ اس نے کہا
کہ سب سے اول بات یہ ہے کہ اگر تم ٹھنڈے دل سے سوچو تو تمہارے دل اس بات کی تصدیق
کریں گے کہ محمد ﷺ صراطِ مستقیم پر ہیں۔ اور یہ کوئی نئی بات نہیں۔ یہ تو رات میں مذکور ہے۔ اگر تم یہ
بات مان لو تو تمہاری جانیں اور مال بچ جائیں گے اور تم دنیا اور آخرت میں فلاح پاؤ گے۔
دوسرا طریقہ یہ ہے کہ تم خود ہی اپنے بیوی بچوں کو قتل کرو۔ اور پھر پورے زور سے مسلمانوں کا
مقابلہ کرو۔

تیسرا طریقہ یہ ہے کہ مسلمانوں پر بروز ہفتہ (یومِ اسبت) حملہ کرو۔ کیونکہ مسلمانوں کے خیال
کے مطابق ہم بروز ہفتہ لڑائی نہیں کرتے اس طرح اچانک حملہ سے مسلمانوں کو ہلکتست دینے کی کوشش کرو۔
یہودیوں نے اپنے سردار سے کہا۔ کہ پہلی تجویز نا منظور ہے کیونکہ ہم تو ریت کے علاوہ کسی اور
کتاب کی اتباع کرنے کیلئے راضی نہیں۔

دوسری بات یہ ہے کہ ہمارے بیوی بچوں کا کیا قصور ہے ہم اُن کو ناحق کیوں قتل کریں۔ اس
لئے دوسری تجویز بھی رد کرتے ہیں۔
تیسری تجویز ہمارے مذہب اور تو ریت کے خلاف ہے۔ اس لئے یہ بھی منظور نہیں۔

اللہ کی مدد

اس دوران اللہ تعالیٰ نے اس مغرور قبیلہ کے دلوں میں مسلمانوں کا رعب ڈال دیا۔ سورۃ

الاحزاب : 26-27

وَأَنْزَلَ الَّذِينَ ظَلَمْنَاهُمْ مِنْ أَهْلِ الْكِتَابِ مِنْ صَبَإِصِيهِمْ وَقَدَفَ فِي قُلُوبِهِمُ الرُّعْبَ فَرِيقًا تَقْتُلُونَ وَنَأْيَرُونَ فَرِيقًا ﴿٢٦﴾ وَأَوْرَثْنَاكُمْ أَرْضَهُمْ وَيُدْرِكُهُمْ وَأَمْوَالَهُمْ وَأَرْضَانَا لَمْ نَطْفُئْهَا وَكَانَ اللَّهُ عَلَى كُلِّ شَيْءٍ قَدِيرًا ﴿٢٧﴾

(ترجمہ) اور اہل کتاب میں سے جنہوں نے اُن کی مدد کی تھی اُن کو اُن کے قلعوں سے اُتار دیا۔ اور اُن کے دلوں میں دہشت ڈال دی۔ تو کچھوں کو تم قتل کر دیتے تھے اور کستوں کو قید کر لیتے تھے۔ اور اُن کی زمین اور اُن کے گھروں اور اُن کے مال کا اور اُس زمین کا جس میں تم نے پاؤں بھی نہیں رکھا تھا تم کو وارث بنا دیا۔

اس ڈر کے زیر اثر انہوں نے ہتھیار ڈال دیئے۔ غور فرمائیے کہ اوپر کی دو آیات میں نہ صرف اللہ تعالیٰ نے اپنی مدد کی یاد دہانی کرائی بلکہ مسلمانوں کو آئندہ فتوحات کی خوشخبری بھی دے دی (سبحان اللہ)۔

رسول اکرم ﷺ نے حضرت سعد بن معاذؓ کو بنو قریظہ کے بارے میں فیصلہ کرنے کی اجازت دی۔ یہودی ہمیشہ بہت چالاک ہوتے ہیں۔ انہوں نے رسول اکرم ﷺ سے درخواست کی کہ حضرت سعد بن معاذؓ کی جگہ حضرت ابولبابہؓ کو مقرر فرمادیں۔ رسول اکرمؐ نے منظوری دے دی۔ یہودیوں کو حضرت ابولبابہؓ سے زیادہ بھدردی کی توقع تھی کیونکہ حضرت ابولبابہؓ کی کچھ جائداد ان کے علاقہ میں تھی۔

جب حضرت ابولبابہؓ بنو قریظہ کے پاس پہنچے تو انہوں نے حضرت ابولبابہؓ سے یہ سوال کیا کہ اگر ہم قلعہ سے باہر آجائیں تو ہمارے ساتھ کیا سلوک کیا جائے گا۔ حضرت ابولبابہؓ نے اپنی انگی اپنی گردن پر رکھی یعنی کہ وہ قتل کر دیئے جائیں گے۔ اس عمل کے فوراً بعد حضرت ابولبابہؓ کو احساس ہوا کہ یہ تو رسول اکرم ﷺ کا راز تھا۔ جو میں نے فاش کر دیا۔ اس شرمندگی کے باعث حضرت ابولبابہؓ مسجد نبویؐ پہنچے اور اپنے آپ کو ایک ستون سے باندھ دیا۔ اور یہ عہد کیا کہ جب تک میری توبہ قبول نہیں ہوتی۔ اسی حالت میں رہوں گا۔ جب رسول اکرم ﷺ کو اس کی خبر پہنچی تو فرمایا۔ کہ اگر پہلے ہی سیدھا میرے پاس آجاتا تو میں اس کے لئے مغفرت کی دعا کرتا۔ اب پورا معاملہ اللہ کے ہاتھ میں ہے۔

حضرت ابولبابہؓ اس طرح سات دن اور سات رات بندھے رہے سوائے نماز اور رفع حاجت

کیلئے عارضی طور پر ستون سے علیحدہ ہوتے۔ سات دن کے بعد آپ کی توبہ قبول ہوئی۔ یہ ستون ابھی بھی مسجد نبوی میں موجود ہے۔ اس پر استوانہ ابولہبابہ لکھا ہوا ہے۔ یہ واقعہ الانفال: 27-28 میں درج ہے۔

يٰۤاَيُّهَا الَّذِيْنَ ءَامَنُوْا لَا تَخُوْۤا اللّٰهَ وَالرَّسُوْلَ وَتَخَوُّوْا اٰمَنَتِكُمْ وَاَنْتُمْ تَعْلَمُوْنَ
 ﴿۲۷﴾ وَاَعْلَمُوْا اَنَّكُمْ اٰمُوْلُكُمْ وَاَوْلَادَكُمْ فِتْنَةٌ وَاَنَّ اللّٰهَ عِنْدَهُ اَجْرٌ
 عَظِيْمٌ ﴿۲۸﴾

(ترجمہ) اے ایمان والو! نہ تو خدا اور رسول ﷺ کی امانت میں خیانت کرو اور نہ اپنی امانتوں میں خیانت کرو اور تم (ان باتوں کو) جانتے ہو۔ اور جان رکھو کہ تمہارا مال اور اولاد بڑی آزمائش ہے اور یہ کہ خدا کے پاس (نیکیوں) کا بڑا ثواب ہے۔

بالا خر حضرت سعد بن معاذ نے بنو قریظہ کے بارے میں اپنا فیصلہ دیا۔ آپ نے فرمایا۔ کہ ان کے مردوں کو قتل کر دیا جائے اور عورتوں اور بچوں کو قیدی بنا لیا جائے۔ بنو قریظہ اپنی عہد شکنیوں اور خیانت کے باعث اس کے مستحق تھے کیونکہ وہ ہر وقت مسلمانوں کے دشمنوں سے ریشہ دوانیاں کرتے اور ان کی ہر طرح مدد کرتے تھے۔

اس غزوہ سے مسلمانوں کو بہت قیمتی مال غنیمت ہاتھ آیا۔ رسول اکرم ﷺ نے یہ مال غنیمت غزوہ کے شرکاء میں تقسیم کر دیا۔

مدینہ منورہ کے گرد و جوار میں اور بھی یہودی قبیلے تھے۔ جن کا چال چلن ان قبیلوں سے مختلف نہ تھا۔ لیکن مثال کے طور پر صرف دو کا ذکر کافی ہے۔

مسجد قباء و مسجد ضرار

جب رسول اکرم ﷺ نے مکہ مکرمہ سے مدینہ منورہ ہجرت کی تو پہلے قبا میں قیام فرمایا جو کہ مدینہ منورہ سے تقریباً تین کیلومیٹر جنوب میں ہے۔ آپ اس سستی میں چند دن ٹھہرے اور وہاں ایک مسجد تعمیر کی جس کا نام مسجد قبا ہے۔ آپ نے یہ مسجد خاص اللہ تعالیٰ کی خوشنودی اور رضا کیلئے بنائی۔ اللہ تعالیٰ کو آپ کا یہ عمل بہت پسند آیا۔ سورۃ التوبہ: 109

أَفَحَسِبْتُمْ أَنَسْأَلُكُمْ عَلَىٰ تَقْوَىٰ مِن ٱللَّهِ وَرِضْوَانٍ حَتَّىٰ أَتَىٰ مَن ٱلْعَمَلِ ٱلظَّالِمِينَ

﴿109﴾

(ترجمہ) بھلا جس شخص نے اپنی عمارت کی بنیاد خدا کے خوف اور اسکی رضا مندی پر رکھی وہ اچھا ہے یا وہ جس نے اپنی عمارت کی بنیاد گرجائیوالی کھائی کے کنارے پر رکھی وہ اس کو دوزخ کی آگ میں لے گری اور خدا ظالم لوگوں کو ہدایت نہیں دیتا۔

قبا کے علاقہ میں قبیلہ عمرو بن عوف مقیم تھے۔ اللہ تعالیٰ فرماتے ہیں: سورہ التوبہ: 108

فِيهِ رِجَالٌ يُحِبُّونَ أَن يَتَّبِعُوا ٱللَّهَ وَأَن يَتَّبِعُوا ٱللَّهَ يُحِبُّ ٱلْمُطَهَّرِينَ

(ترجمہ) انہیں ایسے لوگ ہیں جو پاک رہنے کو پسند کرتے ہیں۔ اور خدا پاک رہنے والوں ہی کو پسند کرتا ہے۔

اس آیات کریمہ کی نازل ہونے کے بعد رسول اکرم ﷺ نے قبیلہ بنو عمرو سے پوچھا۔ آپ کی کوئی خاص عادت ہے جو اللہ تعالیٰ کو بہت پسند آئی ہے۔ جس کی وجہ سے آپ کی اس آیت میں تعریف کی ہے۔ بنو عمرو نے کہا کہ ہم کسی خاص چیز پر عمل پیرا نہیں ہوتے سوائے اس کے کہ ہم نفع حاجت کے بعد صفائی کیلئے نہ صرف پتھر استعمال کرتے ہیں بلکہ پانی سے جسم کی صفائی کرتے ہیں۔ رسول اکرم ﷺ نے فرمایا۔ یقیناً آپ کو یہ عزت افزائی آپ کے اسی عمل کی وجہ سے ملی ہے۔ آپ اپنے اس عمل کو ایک مستقل عادت بنا لیں۔

جب رسول اکرم ﷺ مدینہ منورہ تشریف لائے تو وہاں بھی اسی جذبے کے تحت مسجد نبوی تعمیر

کی۔ اس لئے سورۃ التوبہ کی آیات نمبر ۱۰۹ کا اطلاق مسجد نبوی پر بھی ہوتا ہے۔
ترمدی شریف میں درج ہے کہ مسجد قبا میں نماز ادا کرنے کا ثواب عمرہ کے ثواب کے برابر ہے
اور مسجد نبوی میں ایک نماز ادا کرنے کا ثواب کسی دوسری مسجد کے مقابلے میں میں ایک ہزار نمازوں
سے افضل ہے سوائے بیت اللہ شریف کے۔

بخاری شریف میں درج ہے کہ رسول اکرم ﷺ ہفتہ میں ایک بار مسجد قبا پیدل یا سواری پر جاتے
تھے۔ اور حضرت عبداللہ بن عمرؓ بھی اس سنت پر کار بند تھے۔

بخلاف اسکے منافق لوگ ہر وقت خفیہ سرگرمیوں میں مصروف رہتے۔ تاکہ مسلمانوں کو نیچا دکھایا
جائے۔ مثلاً قرطبی نے ایک عیسائی عالم کا تفصیلی قصہ بیان کیا ہے۔ اس شخص کا نام ابو عامر تھا۔ اس نے
مدینہ منورہ میں رسول اکرم ﷺ سے ملاقات کی۔ لیکن اسلامی تعلیمات سے اتفاق نہ کیا بالآ خراس نے
رسول اکرم ﷺ کو چیلنج کیا اور بولا۔ ہم دونوں میں سے جو بھی جھوٹا ہے وہ اپنے رشتہ داروں سے دور
کسی دوسرے علاقے میں فوت ہوگا۔ اس نے اسلام کے دشمنوں کی حسین تک کی ہر لڑائی میں مدد کی
لیکن ناکام اور سوا ہوا۔ بالآ خراس پوچھا کہ تم کو بھاگ گیا۔ کیونکہ اُن دنوں شام ہی عیسائی سرگرمیوں
کا گہوارہ تھا۔ وہ شام میں اپنے رشتہ داروں سے دور فوت ہوا۔

شام میں قیام کے دوران ابو عامر نے مسلمانوں کے خلاف ایک سازش کی اس نے روم کے
شہنشاہ کو مدینہ منورہ پر حملہ کرنے کی ترغیب دی۔ اس کے علاوہ اس نے مدینہ منورہ کے منافقوں کو ایک
خط لکھا۔ جس میں انہیں مدینہ منورہ میں ایک مسجد نما عمارت تعمیر کرنے کو کہا۔ تاکہ اس عمارت کو
منافقوں کے اتحاد اور سرگرمیوں کیلئے استعمال کیا جاسکے۔ اور جب روم کا بادشاہ مدینہ منورہ پر حملہ
کرنے تو یہ منافق متحد ہو کر اسکی مدد کریں۔

پس مدینہ منورہ کے نو منافقوں نے قبا کی مسجد کے قریب ایک مسجد بنائی۔ جس کا نام مسجد ضرار
رکھا۔ اُن کا یہ دعویٰ تھا کہ یہ نئی مسجد بوڑھے اور بیمار لوگوں کی سہولت کیلئے اور مسجد قبا میں نمازیوں کی
بھیڑ کو کم کرنے کیلئے ہے۔ ان منافقوں نے رسول اکرم ﷺ سے درخواست کی کہ وہ اس نئی مسجد میں
نماز پڑھائیں (تاکہ لوگوں کے دلوں میں منافقین کی سرگرمیوں کے بارے میں کوئی شک و شبہ نہ
رہے)۔ رسول اکرم ﷺ نے اُن سے کہا۔ کہ فی الحال میں جوک کی جنگ کی تیاری میں مشغول ہوں
جنگ سے واپسی کے بعد تمہاری خواہش پوری کروں گا۔

جب رسول اکرم ﷺ جوک کی جنگ سے واپس تشریف لارہے تھے تو راستے میں اللہ تعالیٰ نے منافقوں کی چالاکي کا پل کھول دیا۔ پس رسول اکرم ﷺ نے اپنے چند صحابہ کرامؓ کو بھیجا کہ مسجد ضرار کو ہمارا کر دو اور آگ لگا کر تباہ کر دو۔ اس واقعہ کی تفصیل سورہ توبہ میں ہے۔ سورۃ التوبہ:

107-108

وَالَّذِينَ آمَنُوا وَاتَّخَذُوا مَسْجِدًا ضِرَارًا وَكُفْرًا وَتَفْرِيقًا بَيْنَ الْمُؤْمِنِينَ وَالْمُؤْمِنَاتِ
 لَمَن حَارَبَكُمُ اللَّهُ وَرَسُولُهُ مِن قَبْلُ وَلَيَسْتَلِيزَنَّ إِن أَرَدْنَا إِلَّا الْخُسْفَانَ وَاللَّهُ يُنَزِّلُ الْهَيْهَاتُمْ
 لِكُلِّ قَوْمٍ ﴿١٠٧﴾ لَا تَقْعُدُوا فِيهِ أَبَدًا لِمَسْجِدٍ أُتِيَ سَعْدُ عَلَى الْكُفْرَانِ مِن أَوْلَادِ يَوْمِ الْحَوْمِ
 تَقْعُدُوا فِيهِ فِيهِ يَجَالُ مَيْمُونُونَ أَن يَنْطَلِقُوا وَاللَّهُ يُخَيِّبُ الْمُتْلِفِينَ ﴿١٠٨﴾

(ترجمہ) اور (ان میں ایسے بھی ہیں) جنہوں نے اس غرض سے مسجد بنائی ہے کہ ضرر پہنچائیں اور کفر کریں اور مومنوں میں تفرقہ ڈالیں اور جو لوگ خدا اور اس کے رسول سے پہلے جنگ کر چکے ہیں ان کے لئے گھاٹ کی جگہ بنا لیں۔ اور قسمیں کھائیں گے کہ ہمارا مقصود تو صرف بھلائی تھی۔ مگر خدا گواہی دیتا ہے کہ یہ جھوٹے ہیں۔ تم اس (مسجد) میں کبھی (جا کر) کھڑے بھی نہ ہونا۔ البتہ وہ مسجد جس کی بنیاد پہلے دن سے تقوے پر رکھی گئی ہے اس قابل ہے کہ اس میں جایا (اور نماز پڑھایا) کرو۔ اس میں ایسے لوگ ہیں جو پاک رہنے کو پسند کرتے ہیں۔ اور خدا پاک رہنے والوں ہی کو پسند کرتا ہے۔

پس مسجد ضرار کی مثال ایسی ہے کہ کوئی شخص دریا کے کنارے ایک عمارت تعمیر کرے۔ ظاہر وہ زمین مضبوط لگتی ہے لیکن پانی نے اسکی بنیادوں کو خالی کر دیا ہو۔ یقیناً ایسی عمارت عقرب گرجائے گی۔ اور اس کا نتیجہ سوائے تباہی اور نقصان کے اور کچھ نہیں۔

یاد رہے کہ حسد ایک بغیر شعلے والی آگ کی طرح ہے۔ ان پائل منافقوں کے حسد شک و شبہ اور منافقت میں اضافہ ہوتا رہے گا کیونکہ وہ اپنا مقصد حاصل کرنے سے مایوس ہو گئے ہیں۔ یہ ان کیلئے ایک نقد سزا ہے۔ اس پر طرہ یہ کہ منافق اپنی موت تک حسد کی آگ میں جلنے رہیں گے۔ منافقوں کی زندگی سب کے لئے باعث صد عبرت ہے۔

ہم اس مضمون سے مندرجہ ذیل نتائج اخذ کرتے ہیں:

- ۱۔ مسجد ضرار مسلمانوں میں تفریق پیدا کرنے کیلئے بنائی گئی۔
- ۲۔ مسجد ضرار منافقوں کو پناہ دینے اور مسلمانوں کے دشمنوں کی مدد کرنے کیلئے تعمیر کی گئی۔
- ۳۔ یہ مسلمانوں کے خلاف سازشوں کا اڈہ تھا۔
- ۴۔ پس اگر کوئی شخص مندرجہ بالا کسی ایک مقصد کے تحت مسجد تعمیر کرے تو وہ گناہ گار ہوگا۔
- ۵۔ ہمارا ہر عمل تقویٰ اور اخلاص کی بنا پر ہونا چاہئے۔
- ۶۔ ہمیں اپنی ذاتی صفائی اور ہر مسجد اور اسکے گرد و نواح کی صفائی کا خاص خیال رکھنا چاہئے۔
- ۷۔ صفائی کا مطلب یہ بھی ہے کہ ہمیں گناہوں سے پاک رہنا چاہئے اور ہر وقت اچھے اخلاق کا مظاہرہ کرنا چاہئے۔

افسوس کی بات ہے کہ بعض زائرین مکہ مکرمہ اور مدینہ منورہ جیسے مقدس مقامات کی صفائی کا خیال نہیں کرتے۔ اور ثواب کی بجائے گناہ کے مرتکب ہوتے ہیں۔ درحقیقت نہ صرف ہمیں صفائی کا خود خیال رکھنا چاہئے بلکہ نہایت پیار اور شائستگی سے دوسروں کو بھی یاد دہانی کرانی چاہئے۔ سورۃ الذاریات: 55

وَذَكِّرْ فَإِنَّ الذِّكْرَ يَنْفَعُ الْمُؤْمِنِينَ

(ترجمہ) اور نصیحت کرتے رہو کہ نصیحت مومنوں کو نفع دیتی ہے۔

مسجد قبلتین

مسجد قبلتین کا مطلب ہے ایسی مسجد جس کے دو قبلے ہوں یعنی ایک خانہ کعبہ کی طرف اور دوسرا مسجد اقصیٰ کی طرف۔ اس سے کئی سوالات پیدا ہوتے ہیں کہ دو قبلوں کی وجہ کیا ہے۔ قبلہ کی تبدیلی کیوں کب اور کیسے کی گئی۔ قبلہ کی تبدیلی کے اثرات کیا ہوئے؟ قبلہ کی تبدیلی کا حکم کس نے صادر کیا۔

ابتداء میں سب انبیاء کیلئے قبلہ (یعنی نماز پڑھنے کی سمت) مکہ مکرمہ میں بیت اللہ تھا۔ جو کہ آدم علیہ السلام کے وقت تعمیر کیا گیا۔ سورۃ آل عمران: 96

إِنَّا أَوَّلَ بَيْتٍ وُضِعَ لِلنَّاسِ لَلَّذِي بَيْنَكَ مَبَارَكًا وَهُدًى لِّلْعَالَمِينَ ﴿٩٦﴾

(ترجمہ) پہلا گھر جو لوگوں (کے عبادت کرنے) کے لئے مقرر کیا گیا تھا۔ وہی ہے جو مکہ مکرمہ میں ہے۔ با برکت اور جہاں کے لئے موجب ہدایت۔

حضرت ابراہیم علیہ السلام اور حضرت اسماعیل علیہ السلام کیلئے بھی یہی قبلہ تھا۔ بعد ازاں بنی اسرائیل کے کچھ انبیاء کیلئے یہ ظلم میں مسجد اقصیٰ قبلہ مقرر کیا گیا۔ یہ انبیاء مسجد اقصیٰ میں نماز ادا کرنے کیلئے اس طرح کھڑے ہوتے کہ مسجد اقصیٰ اور بیت اللہ انکے سامنے ہوتے۔

اسی طرح حضرت محمد ﷺ بھی نماز کے دوران مکہ مکرمہ میں حجر اسود اور رکن یمانی کے درمیان اس طرح کھڑے ہوتے کہ بیت اللہ شریف اور مسجد اقصیٰ دونوں آپ کے سامنے ہوتے۔

بخاری شریف میں درج ہے کہ حضرت محمد ﷺ نے مدینہ منورہ ہجرت کرنے کے بعد بھی سولہ یا سترہ ماہ مسجد اقصیٰ کی طرف منہ کر کے نماز ادا کی۔ کیونکہ سب انبیاء کی طرح آپ بھی اللہ تعالیٰ کے احکام کے تابع تھے۔ گو آپ کی ہمیشہ یہ خواہش تھی کہ ان کے لئے وہی قبلہ ہو جو آدم علیہ السلام اور ابراہیم علیہ السلام کیلئے تھا۔ آپ کو بہت امید تھی کہ اللہ تعالیٰ اس کی تبدیلی کا حکم نازل فرمادیں گے۔ اس انتظار میں آپ اکثر اپنا سر اٹھا کر آسمان کی طرف دیکھتے۔ سورۃ البقرہ: 144

قَدْ رَمَى نَفْلًا وَجْهَكَ فِي السَّمَاءِ فَلَنُزِيلَنَّهُ قَبْلَهُ تَرْضَاهَا قَوْلًا
وَجْهَكَ شَطْرَ الْمَسْجِدِ الْحَرَامِ وَحَيْثُ مَا كُنْتُمْ فَوَلُّوا وُجُوهَكُمْ مَشْرُقًا

(ترجمہ) (اے محمد) ہم تمہارا آسمان کی طرف منہ پھیر پھیر کر دیکھنا دیکھ رہے ہیں سو ہم تمکو اسی

قبلے کی طرف جسکو تم پسند کرتے ہو منہ کر نیکاحکم دیجئے۔ تو اپنا منہ مسجد حرام (یعنی خانہ کعبہ) کی طرف پھیر لو۔ اور تم لوگ جہاں ہو اکرو (نماز پڑھنے کے وقت) اسی مسجد کی طرف منہ کر لیا کرو۔

پس اللہ تعالیٰ نے اپنے پیارے نبی کریم ﷺ کی خواہش پوری کر دی۔ یاد رہے کہ قبلہ کی تبدیلی کا حکم صرف اور صرف اللہ تعالیٰ ہی صادر کر سکتے ہیں۔ قبلہ کے چناؤ کا اختیار کسی نبی کو نہیں دیا گیا۔

قبلہ کی تبدیلی کا اثر غیر معمولی تھا۔ جب یہودیوں کو قبلہ کی تبدیلی کی خبر ملی تو رسول اکرم ﷺ اور اسلام کا مذاق اڑانے لگے۔ کہنے لگے یہ کیسا مذہب ہے کہ ایک دن ایک قبلہ ہو اور دوسرے دن دوسرا۔ قبلہ کی تبدیلی سے قبل یہود مسلمانوں سے قدرے رواداری سے پیش آتے کیونکہ دونوں کا قبلہ مسجد اقصیٰ تھا۔ قبلہ تبدیل ہونے پر یہود چونک اٹھے۔ انہیں احساس ہوا کہ علیحدہ قبلہ کا مطلب یہ ہے کہ اب مسلمان ایک بالکل علیحدہ اور مخصوص مذہب رکھنے والی قوم ہے۔ اسلئے وہ مسلمانوں کے کھلم کھلا دشمن بن گئے اور ان کے خلاف اپنی سرگرمیوں کو اور تیز کر دیا۔

اللہ تعالیٰ کی ہر کام میں اپنی ہی حکمت مخفی ہوتی ہے۔ قبلہ کی تبدیلی منافقین اور مشنیں مخلصین کو پرکھنے کی کسوٹی تھی۔ سورۃ البقرۃ: 143

وَمَا جَعَلْنَا الْقِبْلَةَ الَّتِي كُنْتَ عَلَيْهَا اِلَّا لِنُعَلِّمَ مَنْ يَتَّبِعُ الرَّسُولَ مِمَّنْ يَنْقَلِبُ عَلٰى عَقْبَيْهِ وَاِنْ كَانَتْ لَكَبِيْرَةً اِلَّا عَلٰى الَّذِيْنَ هَدٰى اللّٰهُ وَمَا كَانَ اللّٰهُ لِيُضِلَّعَاقِبَةَ اُولٰٓئِكَ اِنَّهٗم بِالْكَافِرِيْنَ لَرٰءِوْفٌ رَّحِيْمٌ ﴿١٤٣﴾

(ترجمہ) اور جس قبلہ پر تم (پہلے) تھے اسکو ہم نے اس لئے مقرر کیا تھا کہ معلوم کریں کہ کون (ہمارے) پیغمبر کا تابع رہتا ہے۔ اور کون اُلٹے پاؤں پھر جاتا ہے۔ اور یہ بات (یعنی تحویل قبلہ لوگوں کو) گراں معلوم ہوئی مگر جن کو خدا نے ہدایت بخش ہے (وہ اسے گراں نہیں سمجھتے) اور خدا ایسا نہیں کرتا کہ تمہارے ایمان کو نہ ٹھیکو دے۔ خدا تو لوگوں پر بڑا مہربان (اور) صاحبِ رحمت ہے۔

بخاری شریف اور مسلم شریف کی ایک حدیث کے مطابق ایک دن رسول اکرم ﷺ مسجد قبلتین میں ظہر (اور بعض روایات میں عصر) کی نماز ادا کر رہے تھے۔ نماز کے دوران ہی قبلہ کی تبدیلی کا حکم نازل ہوا۔ پس رسول اکرم ﷺ اور آپ کے مقتدی صحابہ کرامؓ نے نماز کے دوران ہی اپنی سمت بدل لی۔

بعض صحابہ کرام مسجد قبلتین میں نماز ادا کرنے کے بعد اپنے محلوں میں گئے تو اپنے بھائیوں کو

مسجد اقصیٰ کی سمت نماز ادا کرتے پایا۔ ان صحابہ کرامؓ نے بلند آواز سے اعلان کیا کہ ہم نے ابھی ابھی رسول اکرم ﷺ کے ساتھ بیت اللہ شریف کی سمت میں نماز ادا کی ہے۔ یہ سنتے ہی صحابہ کرامؓ کے بھائیوں نے بھی نماز کے دوران اپنا رخ بغیر کسی چون و چرا کے بیت اللہ کی طرف کر لیا۔ اور اعلان کرنے والے صحابی نے کسی قسم کا سوال جواب یا بحث مباحثہ نہ کیا۔ اس سے یہ نکتہ بھی سمجھ میں آتا ہے کہ بعض معاملات میں صرف ایک مسلمان کی شہادت ہی کافی ہوتی ہے۔

قبلہ کی تبدیلی کی خبر اگلے روز علیؓ کا علاقہ میں پہنچی بخاری شریف اور مسلم شریف کی ایک حدیث کے مطابق اہل قبائے نے بھی اعلان سنتے ہی نماز کے دوران اپنا رخ بیت اللہ کی طرف کر لیا۔ اس سے یہ بات روز روشن کی طرح واضح ہو جاتی ہے کہ رسول اکرم ﷺ کے صحابہ کرامؓ کا ایک دوسرے پر بہت اعتماد تھا اور ایک دوسرے کو بہت عزت اور احترام کی نظر سے دیکھتے تھے۔

اگر اس چیز کا موازنہ آج کل کے مسلمانوں کے باہمی سلوک سے کیا جائے تو ہمیں خود بخود صحابہ کرامؓ کے مقابلہ میں ہمارے ایمان کی کمزوری اور بودا پن نظر آئے گا۔

میں نے مدینہ منورہ کی ایک مسجد کے محراب پر یہ آیت مکتوب دیکھی:

فَلَنُؤَيِّسَتْكَ قِبْلَتَهُمْ

یعنی ہم آپ کا رخ آپ کے پسندیدہ قبلہ کی جانب موڑ دیں گے۔ میں یہ پڑھ کر بہت سرور ہوا کیونکہ اللہ تعالیٰ نے اپنے حبیب ﷺ کو یہ تحفہ عطا کر کے خوش کر دیا۔ واضح ہے یہ تحفہ مسجد قبلتین میں عطا کیا گیا۔

رسول اکرم ﷺ قبلہ کی تبدیلی سے قبل مسجد نبوی میں نماز ادا کرنے کیلئے پرانے باب جبریل کے قریب مسجد کی شالی دیوار کی طرف رخ کر کے کھڑے ہوتے۔ قبلہ کی تبدیلی کے بعد آپ نے چند دن استوانہ عائشہ کے قریب کھڑے ہو کر جنوب کی طرف رخ کر کے امامت کی پھر ہمیشہ محراب نبوی کی جگہ پر کھڑے ہو کر نماز کی امامت فرمائی۔

قبلہ کی تبدیلی کے بعد پرانے باب جبریل کے سامنے کا حصہ مسجد کے عقب میں آ گیا۔ آپ نے یہ حصہ اصحاب صفہ کی رہائش اور تعلیم و تربیت کے لئے مخصوص کر دیا۔ اس سے یہ بات واضح ہو جاتی ہے کہ مسجد نبوی کے خادموں کا چہرہ جو کہ مسجد نبوی میں زائرین کو نظر آتا ہے۔ یہ اصحاب صفہ کیلئے نہیں تھا۔ کیونکہ یہ چہرہ کئی صدیوں کے بعد بنا اور یہ اس وقت کی مسجد نبوی شریف کی حدود سے باہر تھا۔ جبکہ مقام اصحاب صفہ مسجد کے اندر تھا۔

عجب نہیں کہ (اپنی حرکات سے) باز آ جائیں۔ بھلا تم ایسے لوگوں سے کیوں نہڑو جنہوں نے اپنی قسموں کو توڑ ڈالا اور پیغمبر کے جلا وطن کرنے کا عزم مصمم کر لیا۔ اور انہوں نے تم سے (عہد شکنی کی) ابتدا کی۔ کیا تم ایسے لوگوں سے ڈرتے ہو۔ حالانکہ ڈرنے کے لائق خدا ہے بشرطیکہ تم ایمان رکھتے ہو۔

اس یاد دہانی سے اہل مدینہ کو ابوالفتح پر بہت غصہ آیا۔ وہ ابوالفتح اور اسکے ساتھیوں کو قتل کر دینے کو تیار ہو گئے۔ ابوالفتح ڈر گیا اور بول اٹھا۔ میں اس سازش کو کبھی بھی عملی جامنہ نہ پہناؤں گا خواہ حاکم مصر مجھے قتل ہی کر دے۔ اسی دوران مدینہ منورہ میں ایک بہت بڑا طوفان آیا۔ جس سے کئی گھر تباہ ہوئے اور جانی اور مالی نقصان ہوا۔ ابوالفتح کو مدینہ منورہ سے بھاگنے کا ایک اچھا بہانہ مل گیا اس طرح سے اللہ تعالیٰ نے رسول اکرم ﷺ اور آپ کے صحابہ کرام کو ان مجرموں سے نجات دی۔

اس حکمران نے بعد میں ایک اور کوشش بھی کی لیکن وہ دوبارہ ناکام ہوا۔

دوسری سازش

سہو دی کے قول کے مطابق عیسائیوں نے یہ سازش ۵۵ھ میں مرتب کی اس وقت شام کے بادشاہ کا نام سلطان نور الدین زنگی تھا اور اسکے مشیر کا نام جمال الدین اصفہانی تھا۔ ایک رات نور الدین زنگی نے رسول اکرم ﷺ کو خواب میں تین بار دیکھا۔ ہر بار رسول اکرم ﷺ نے دو آدمیوں کی طرف اشارہ کرتے ہوئے سلطان سے کہا کہ مجھے ان دونوں کی شرارت سے بچاؤ۔

سلطان کو خیال گزرا کہ یقیناً مدینہ منورہ میں کوئی نئی چیز رونما ہوئی ہے۔ اس لئے وہ اپنے مشیر کے ہمراہ مدینہ پہنچا۔ اور اپنے ساتھ اہل مدینہ منورہ کیلئے قیمتی تحفے لایا۔ مشیر نے مدینہ منورہ میں اعلان کیا کہ ہر شخص اپنا تحفہ حاصل کرنے کے لئے خود حاضر ہو۔ سلطان نے اہل مدینہ کو تحفے تقسیم کئے لیکن وہ دو شخص نظر بند آئے۔ بالآخر سلطان نے پوچھا۔ کیا کوئی شخص باقی رہ گیا ہے۔ لوگوں نے جواب دیا کہ دو بہت قیمتی اور مالدار افراد ہیں۔ جو کسی سے کوئی تحفہ وغیرہ نہیں لیتے بلکہ دیگر لوگوں کو تحائف عطا کرتے ہیں۔ وہ عبادت اور ذکر الہی میں اتنے مشغول ہیں کہ یہاں تک نہیں آئے۔ سلطان نے حکم دیا کہ ان کو بھی حاضر کیا جائے۔ جب سلطان نے ان دونوں کو دیکھا تو وہ بہبودی اشخاص تھے جو اس نے خواب میں دیکھے تھے۔ سلطان نے ان سے پوچھا۔ کہ تم کون ہو؟ وہ کہنے لگے کہ ہم مراکش کے باشندے ہیں۔ حج پر آئے تھے۔ اب ہم رسول اکرم ﷺ کے پڑوسی کی حیثیت سے یہاں مقیم ہیں۔ سلطان نے پوچھا۔ تمہاری رہائش کہاں ہے؟ ان کی رہائش روضہ مبارک کے قریب مسجد نبوی کی

جنوبی دیوار میں کھڑکی کے پاس تھی۔ یہ کھڑکی اب بھی موجود ہے۔

سلطان ان کی رہائش گاہ میں تشریف لے گئے اور فرش پر سے ایک دری کو ہٹایا۔ سلطان کو دری کے نیچے ایک سرنگ کا دھانہ نظر آیا۔ یہ سرنگ روضہ مبارک تک پہنچ چکی تھی۔ سلطان نے ان دونوں سے کہا کہ اب جی بات بتاؤ۔ انہوں نے اقرار کیا کہ ہم دونوں عیسائی ہیں۔ اور ہمیں رسول اکرم ﷺ کے جسم مبارک کو ٹکالنے کیلئے بھیجا گیا ہے۔ ہم ہر روز سرنگ کھودتے ہیں۔ اور رات کے وقت مٹی کو تھیلوں میں بھر کر جنت البقیع قبرستان میں نکھیرتے ہیں۔ یہ ہمارا روزمرہ کا مشغلہ ہے۔ جب ہم اس سرنگ کے ذریعے قبر کے پاس پہنچے تو ایک طوفان آیا اور زبردست بجلی کڑکی علاوہ ازیں ایک زلزلہ بھی آیا۔ اب ہماری سازش ظاہر ہو گئی ہے۔

سلطان کو انسانی اقدار سے گری ہوئی سازش کا بہت الم ہوا اور وہ بے اختیار رو پڑا۔ جب سنبھلا تو اللہ تعالیٰ کا شکر ادا کیا جس نے اسے اس کام کیلئے پناہ۔

سلطان نے ان دونوں مجرموں کے سراڑانے کا حکم دیا۔ پھر سلطان نے روضہ مبارک کے گرد ایک گہری خندق کھدوائی۔ اور اس میں پگھلا ہوا سیسہ ڈالا۔ تاکہ مستقبل میں کوئی شخص سرنگ کھود کر ان قبور تک نہ پہنچ سکے۔

سلطان نے روضہ مبارک کے قریب ایک چبوترہ بھی بنوایا۔ تاکہ اس پر ان قبور کی حفاظت کے لئے ہر وقت پاسبان رہیں۔ یہ چبوترہ اب بھی موجود ہے اور باب جبریل سے داخل ہوتے ہی دائیں جانب ہے۔ بعض زائرین مدینہ منورہ اسے مقام اصحاب صفہ سمجھتے ہیں۔ حالانکہ مقام اصحاب صفہ مسجد نبوی کے اندر تھا۔ جبکہ یہ چبوترہ اُس وقت کی مسجد کی چار دیواری سے باہر تھا۔

مقام اصحاب صفہ کے تعین کیلئے استونہ عائشہ سے شمال کو چلیے (یعنی قبلہ کی سمت کے خلاف) پانچویں ستون کے قریب مقام اصحاب صفہ ہے یا یہ کہ پُرانے باب جبریل کے بالمقابل یہ مقام تھا۔ یاد رہے کہ وہاں اس وقت کوئی چبوترہ وغیرہ نہیں۔

تیسری سازش

طبری نے اپنی کتاب الریاض الحضرہ میں اس کا یوں ذکر کیا ہے:

حلب شہر (شام) کے چند لوگ مدینہ منورہ آئے۔ وہ مدینہ منورہ کے گورنر کیلئے پیش بہا تھا کف لائے۔ ان کی خواہش تھی کہ روضہ مبارک میں داخل ہو کر حضرت ابوبکرؓ اور حضرت عمرؓ کے اجسام مبارک کو یہاں سے نکال کر باہر بھیجیں۔ گورنر کی مذہبی سوچ بھی ایسی ہی تھی۔ اس نے منظوری دے

دی۔ گورنر نے مسجد کے خادم سے کہا کہ اگر رات کو کچھ لوگ آئیں تو ان کیلئے مسجد کا دروازہ کھول دینا اور وہ جو کچھ کرنا چاہیں اس میں مداخلت نہ کرنا۔

عشاء کی نماز سے کافی دیر بعد کسی نے باب السلام پر دستک دی۔ خادم نے مسجد کا دروازہ کھول دیا۔ تقریباً چالیس آدمی مسجد میں داخل ہو گئے۔ انکے پاس توڑ پھوڑ اور کھدائی کے ہتھیار بھی تھے۔ خادم ہم گیا اور ایک کونے میں دیک کر بیٹھ گیا۔ یہ لوگ روضہ مبارک کسٹرف بڑھے۔ ابھی نمبر تک نہ پہنچے تھے کہ اچانک ان کے نیچے کی زمین بھٹ گئی یہ سب لوگ اپنے ہتھیاروں سمیت اس زمین میں ڈن ہو گئے۔

گورنر ان لوگوں کا بے تابی سے انتظار کرتا رہا بالآخر خادم کو بلایا اور ان لوگوں کے بارے میں دریافت کیا۔ خادم نے اسے سارا واقعہ بتا دیا۔ گورنر نے کہا یہ کیسے ہو سکتا ہے۔ تم یقیناً پاگل ہو۔ خادم نے گورنر کو دعوت دی کہ وہ اپنی آنکھوں سے موقع کو دیکھے۔ گورنر نے اس جگہ کی زمین کو دھنسا ہوا پایا۔ تو خادم سے کہنے لگا۔ تم اس معاملے کے بارے میں زبان نہ کھولنا ورنہ میں تمہارا سر اڑا دوں گا۔

اللہ کے دشمن اپنی عقل سے تدبیریں بناتے ہیں۔ اور اللہ تعالیٰ بھی اپنی تدبیریں بناتے ہیں۔
یعنی اللہ تعالیٰ کی تدبیریں انسانی تدبیروں پر حاوی ہیں۔ سورۃ الانفال: 30

30

وَيَمْكُرُونَ وَيَمْكُرُ اللَّهُ وَاللَّهُ خَيْرُ الْمَكْرِيهِينَ

(ترجمہ) (ادھر تو) وہ چال چل رہے تھے اور (ادھر) خدا چال چل رہا تھا۔ اللہ تعالیٰ سب سے اعلیٰ تدبیر کرنے والے ہیں۔

یاد رہے کہ اللہ تعالیٰ نے رسول اکرم ﷺ سے اپنا وعدہ پورا کیا اور آپ کی دنیاوی حیات میں اور اسکے بعد بھی سب لوگوں سے حفاظت فرمائی۔ سورہ المائدہ: 67

وَاللَّهُ يَتَعَمَّدُكَ مِنَ النَّاسِ

(ترجمہ) اور خدا تم کو لوگوں سے بچائے رکھے گا۔

سوچئے کہ انسانی سب تدبیریں ناکام رہیں۔ بلکہ ان ذلیل سازشوں کے دوران رسول اکرم ﷺ کے اور بھی معجزات آشکارا ہوئے۔

دعا ہے کہ اللہ تعالیٰ سب مسلمانوں کی انکے دشمنوں کے رُے منصوبوں اور ذلیل سازشوں سے حفاظت فرمائیں اور مسلمانوں کو اچھے اعمال کی توفیق دیں تاکہ وہ رب اعزت کی حفاظت کے مستحق بن جائیں۔ آمین

چند دیگر تاریخی مقامات

مسجد اجابہ

مسجد اجابہ موجودہ انصار ہسپتال کے قریب ہے۔ رسول اکرم ﷺ اور آپ کے صحابہ کرام نے اس میں دو رکعت نماز ادا کی۔ اس نماز کے بعد رسول اکرم ﷺ نے بہت لمبی دعا مانگی۔ بالآخر رسول اکرم ﷺ نے اپنے صحابہ سے کہا میں نے اللہ تعالیٰ سے تین چیزوں کی درخواست کی۔ پہلی وہ منظور ہوگئی ہیں لیکن تیسری منظور نہیں ہوئی۔ سب سے پہلے میں نے اللہ تعالیٰ سے درخواست کی کہ میری امت کو قحط سالی سے تباہ نہ فرماتا۔ دوسرے یہ کہ میری امت غرق ہو کر تباہ نہ ہو۔ اور تیسری یہ کہ میری امت باہمی لڑائی جھگڑے سے محفوظ رہے۔ (مسلم)

مسجد ابی ذر

امام بیہقی نے شعب الایمان میں لکھا ہے کہ حضرت عبدالرحمن بن عوف فرماتے ہیں۔ ایک دن میں اور رسول اکرم ﷺ نے اس مسجد میں دو رکعت نماز ادا کی۔ نماز کے بعد رسول اکرم ﷺ نے ایک بہت ہی لمبا سجدہ کیا۔ یہاں تک کہ میں نگر مند ہو گیا کہ کہیں آپکی روح تو پرواز نہیں کرگئی۔ اس فکر سے میں چپکے چپکے رونے لگا۔ جب رسول اکرم ﷺ نے سجدے سے سر اٹھایا تو مجھے دیکھ کر کہنے لگے۔ تجھے کیا ہو گیا ہے میں نے اپنی فکر کا اظہار کیا۔ رسول اکرم ﷺ نے مجھے فرمایا۔ جبریل علیہ السلام نے مجھے بتایا ہے کہ جو کوئی مجھ پر سلام و صلوة بھیجے گا۔ اللہ تعالیٰ اس شخص پر سلام و صلوة بھیجیں گے۔ میں نے اس شکرانے کا لمبا سجدہ کیا۔

مسجد غمامہ

مسجد غمامہ مسجد نبوی شریف کے مغرب میں ہے اور رسول اکرم ﷺ یہاں عید کی نماز پڑھاتے تھے۔ پہلے یہ کھلا میدان تھا۔ بعد میں ترکوں نے یہاں مسجد بنوادی جو ابھی تک قائم ہے۔

مسجد جمعہ

مسجد جمعہ مسجد قبائے تقریباً ایک کلومیٹر ہے۔ رسول اکرم ﷺ نے جمعہ کی پہلی نماز یہاں ادا کی۔

البتیح

رسول اکرم ﷺ اس قبرستان کی زیارت کو جاتے اور مدفون صحابہ کرام کیلئے دعا فرماتے۔ ان میں

سے ایک دعا یہ ہے:

السلام علیکم ذار قوم مؤمنین وانا ان شاء الله بکم لآحقون.
اے مؤمنین کی بستی۔ آپ سب کو السلام علیکم۔ انشاء اللہ ہم بھی آپ سے ملنے والے ہیں۔

آپ ﷺ کے کنبہ کے مندرجہ ذیل افراد یہاں دفن ہیں:

رسول اکرم ﷺ کی بیٹیاں۔ فاطمہؓ۔ رقیہؓ۔ ام کلثومؓ۔ اور زینبؓ۔ آپ کا بیٹا ابراہیمؓ بھی۔ آپ کی سب بیویاں سوائے خدیجہ اور مسونہ کے، آپ کے چچا حضرت عباسؓ اور چھو پھیاں صفیہؓ اور عائشہؓ۔ ان کے علاوہ حسنؓ۔ فاطمہ بنت اسدؓ (حضرت علیؓ کی والدہ صاحبہ) عقیل بن ابوطالبؓ اور عبداللہ بن جعفر بن ابوطالبؓ۔

اس قبرستان میں ہزاروں صحابہ کرام دفن ہیں۔ مدفون صحابہ کرام میں سے چند کے نام یہ ہیں۔
حضرت عثمان بن مطلقونؓ، حضرت عثمان بن عفانؓ (تیسرے خلیفہ)، حضرت حمیس بن حذافہؓ، حضرت سعد بن ابی وقاصؓ، حضرت ابوسعید خدریؓ، حضرت عبدالرحمن بن عوفؓ، حضرت عبداللہ بن مسعودؓ، حضرت اسعد بن زرارہؓ اور حضرت سعد بن معاذؓ۔

علاوہ ازیں امام مالک رحمہ اللہ، امام نافع رحمہ اللہ، امام زین العابدین رحمہ اللہ۔ امام جعفر صادق رحمہ اللہ۔ اور آپ ﷺ کی رضاعی والدہ علیہ سعدیہؓ بھی یہیں دفن ہیں۔

دعا ہے کہ اللہ تعالیٰ ہمیں بھی قبولیت کے ساتھ مدینہ منورہ سے بلائیں اور جنت البقیع میں جگہ

دیں۔

مسجد نبوی شریف کا اندرونی حصہ

کئی مؤرخین نے مسجد نبوی کی تفصیل لکھی ہے۔ مثلاً شیخ محمد عبدالحق محدث دہلوی (1052H-958H) نے اپنی کتاب تاریخ مدینہ میں مندرجہ ذیل تفصیل درج کی ہے۔ یوں تو مسجد کا چپہ چپہ مبارک ہے لیکن بعض ستونوں اور محرابوں کا بیان ضروری ہے۔ یاد رہے کہ موجودہ مسجد کے ستون اسی جگہ پر ہیں جہاں رسول اکرم ﷺ کے زمانے میں تھے۔

۱- ستون وفود : اس پر لکھا ہے ہذہ استوانة الوفود - رسول اکرم ﷺ اس استوانہ کے قریب باہر سے آنے والے وفود سے ملاقات کیا کرتے تھے۔ اور اس دوران جلیل القدر صحابہ کرامؓ آپ کے گرد تشریف فرما ہوتے۔

۲- ستون حرس : اس پر لکھا ہے- ہذہ استوانة الحرس - یہاں پر سیکورٹی گارڈ کھڑا ہوا کرتا تھا۔ مورخ مطری لکھتے ہیں۔ ”کہ اس استوانہ کے سامنے حضرت عائشہؓ کے حجرہ میں ایک دروازہ تھا۔ جہاں سے رسول اکرم ﷺ مسجد میں تشریف لایا کرتے تھے۔ اسی استوانہ کے قریب حضرت علیؓ اکثر نماز ادا کیا کرتے تھے۔“

۳- ستون سریر : اس پر لکھا ہے- ہذہ اسطوانة السیر - عبد اللہ بن عمرؓ کی روایت کے مطابق اس جگہ رسول اکرم ﷺ اعکاف کے دوران اپنی چٹائی بچھاتے تھے۔

۴- ستون ابی لبابہؓ : اس پر لکھا ہے- ہذہ اسطوانة ابي لبابة - ابن کثیر نے لکھا ہے کہ رسول اکرم ﷺ نے یہودی قبیلہ بنو نظیر کو ان کی خیانت کی سزا دینی چاہی تو بنو نظیر کے کہنے پر ابولبابہؓ کو ثالث مقرر کیا۔ اس قبیلہ سے بات چیت کے دوران ابولبابہؓ سے غلطی سے رسول اکرم ﷺ کا ایک راز فاش ہو گیا۔ جس کا انہیں فوراً احساس ہوا۔ ابولبابہؓ نے اپنے آپ کو مسجد نبوی کے اس ستون کے ساتھ باندھ لیا۔ سات دن اور رات ایسے ہی رہے۔ حتیٰ کہ اللہ تعالیٰ نے آپ کی توبہ قبول فرمائی۔ اس سلسلہ میں سورۃ الانفال کی آیات نمبر 27-28 امت مسلمہ کی ہدایت کے لئے نازل ہوئیں۔ اسے ستون توبہ بھی کہتے ہیں۔

یہ مقام عبرت ہے کہ صحابہ کرامؓ غلطی سرزد ہونے کی صورت میں اس کی تلافی کے لئے ایسے

مشکل امتحان سے گذرتے تھے۔ اور ان کے ہاں راز کا فاش کرنا یا وعدہ خلافی ایک بہت بڑا جرم تھا۔

۵- ستون عائشہؓ : اس پر لکھا ہے۔ ہذہ اسطوانة عائشہؓ۔ طبرانی نے لکھا ہے کہ

حضرت عائشہؓ نے روایت کی ہے کہ رسول اکرم ﷺ نے فرمایا۔ کہ مسجد نبوی میں ایک ایسی جگہ ہے کہ

اگر لوگوں کو اس کی اہمیت کا پتہ چل جائے تو انہیں وہاں نماز ادا کرنے کے لئے قرعہ ڈالنا پڑے گا۔

ایک بار صحابہ کرامؓ نے حضرت عائشہؓ سے اس جگہ کے بارے میں دریافت کیا۔ لیکن آپ خاموش

رہیں اور صحابہ کرامؓ مایوس ہو کر منتشر ہو گئے سوائے حضرت عائشہؓ کے بھانجے عبداللہ بن زبیرؓ کے۔ کچھ دیر

کے بعد صحابہ کرامؓ نے دیکھا کہ عبداللہ بن زبیرؓ ستون عائشہؓ کے پاس نقلی نماز ادا کر رہے ہیں۔ صحابہ کرامؓ

سمجھ گئے کہ عائشہؓ نے خاموشی سے اپنے بھانجے کو بتا دیا ہے۔ وہ یہی مبارک جگہ ہے۔

علاوہ ازیں جب قبلہ کی سمت مسجد اقصیٰ سے مسجد الحرام کی طرف منتقل ہوئی تو رسول اکرم ﷺ

نے چند روز اس ستون کے قریب کھڑے ہو کر امامت فرمائی اور بعد میں موجودہ محراب نبوی سے

امامت فرمائی۔

۶- ستون مخلقہ : اس پر لکھا ہے۔ ہذہ اسطوانة المخلقة۔ حضرت جابرؓ روایت

کرتے ہیں کہ رسول اکرم ﷺ مسجد نبوی میں کھجور کے ایک خشک تنے سے ٹیک لگا کر خطبہ دیا کرتے

تھے۔ ایک دن انصار نے آپؐ سے درخواست کی کہ اگر آپؐ اجازت دیں تو ہم آپؐ کے لئے ایک منبر

بنادیں۔ تاکہ آپؐ اس پر بیٹھ کر خطبہ دے سکیں۔ اور آپؐ کی تھکاوٹ میں قدرے تخفیف ہو۔ آپؐ

نے یہ رائے قبول فرمائی۔ اور ایک لکڑی کا منبر بنایا گیا جس کی تین بیڑھیاں تھیں۔ جب آپؐ اس

منبر پر بیٹھ کر خطبہ دینے لگے تو کھجور کا تازا زرد قطار رونے لگا۔ صحابہ کرامؓ نے اس تینے کا رونا اپنے

کانوں سے سنا۔ رسول اکرم ﷺ منبر سے اترے اور اس تینے کو گلے لگا لیا۔ یہ تپا سسکیاں بھرتے

بھرتے چپ ہو گیا۔ جیسا کہ حاملہ اونٹنی سسکیاں بھرتی ہے۔ یہ تپا اس لئے رورہا تھا کیونکہ یہ اپنے

قریب کے جانے اللہ کے ذکر سے محروم ہو گیا تھا۔ بعد میں اس تینے پر ایک خوشبو لگائی جاتی تھی جس کو

خلوق کہتے ہیں۔ اس لئے یہ استوانہ مخلقہ کے نام سے مشہور ہو گیا۔ (بخاری)

۷- محراب نبوی ﷺ : رسول اکرم ﷺ کے زمانے اور چاروں خلفاء کے زمانے میں مسجد

نبوی شریف میں نہ تو کوئی محراب تھا اور نہ ہی کوئی مینار۔ یہ محراب عمر بن عبدالعزیزؒ نے ۹۱ھ میں تعمیر کیا۔ اگر آپ اس محراب میں نماز کے لئے کھڑے ہوں تو آپ کی جمود کی جگہ رسول اکرم ﷺ کے پاؤں مبارک کی جگہ ہوگی۔ جبکہ رسول اکرم ﷺ کی جمود کی جگہ آپ کے سامنے کی موٹی دیوار میں ہے۔

۸۔ محراب عثمانی: تیسرے خلیفہ حضرت عثمان بن عفانؓ اس جگہ سے نماز کی امامت فرماتے تھے۔ اب بھی مسجد نبوی شریف کے امام صاحب نماز کے دوران یہاں ہی کھڑے ہوتے ہیں۔ یہ محراب بھی عمر بن عبدالعزیزؒ نے بنوایا۔

۹۔ محراب حنفی: ایک زمانے میں حنفی، مالکی، شافعی اور حنبلی امام مسجد نبوی شریف میں قدرے مختلف اوقات اور مختلف جگہوں پر نماز پڑھاتے تھے۔ اس محراب کی جگہ حنفی امام نماز پڑھاتے تھے۔ آج کل مسجد نبوی شریف میں ایک ہی امام صاحب نماز پڑھاتے ہیں جو کہ حنبلی ہیں۔ یہ تہجدی مسجد سعودی حکومت کے قیام پر معرض وجود میں آئی۔

۱۰۔ محراب تہجد: رسول اکرم ﷺ یہاں تہجد ادا کیا کرتے تھے۔

۱۱۔ منبر: جیسا کہ مسلم اور بخاری میں درج ہے۔ ابو ہریرہؓ کی روایت کے مطابق رسول اکرم ﷺ نے فرمایا کہ میرے منبر اور میرے حجرے کا درمیانی حصہ جنت کے باغوں میں سے ایک باغ ہے۔ اور میرا منبر قیامت کے دن حوض کوثر پر ہوگا۔ مختلف ممالک کے حکمران وقتاً فوقتاً مسجد نبوی شریف کے لئے عیشان منبر بنا کر بھیجتے رہے۔ موجودہ منبر عثمانی دور کے سلطان مراد نے ۹۹۸ھ میں بھیجا۔

۱۲۔ سیکورٹی کے لئے چبوترہ: اگر آپ مسجد نبوی شریف میں باب جبریل سے داخل ہوں تو یہ چبوترہ آپ کے دائیں ہاتھ ہوگا۔ اسے سلطان نور الدین زنگی نے تعمیر کرایا تھا۔ اکثر زائرین اسے صفحہ سمجھتے ہیں جو کہ درست نہیں۔


۱۵۔ صفحہ: صفحہ کے معنی ہیں سایہ دار جگہ۔ یہ ایک چبوترہ تھا جہاں غریب اور بے گھر صحابہ کرامؓ مقیم تھے۔ اور اسلامی تعلیم و تربیت حاصل کرتے تھے۔ اگر آپ استوانہ عائشہ سے قبلہ کی مخالف سمت چلیں تو پانچویں ستون کے بعد صفحہ تھا۔ جب رسول اکرم ﷺ نے سات ہجری میں مسجد

نبوی شریف کی توسیع فرمائی تو یہ صفحہ تقریباً دس میٹر مزید شمال کو منتقل کر دیا گیا۔ جیسا کہ مسجد نبوی شریف کے خاکہ سے واضح ہے۔

۱۹- پیرحاء : اگر آپ باب فہد سے مسجد نبوی شریف میں داخل ہوں تو یہ کنواں تقریباً ۱۵ میٹر مسجد کے اندر واقع ہے۔ وہاں فرش پر تین دائرے بنا دیئے گئے ہیں۔ رسول اکرم ﷺ اس کنویں پر کئی بار تشریف لائے اور اس کا پانی پیا۔ دراصل یہ کنواں اور باغ حضرت طلحہ کی ملکیت تھا۔ جب انہوں نے سورۃ آل عمران کی آیت نمبر 92 (تم اس وقت تک اعلیٰ تقویٰ حاصل نہیں کر سکتے جب تم اپنی سب سے پسندیدہ شے اللہ کی راہ میں نہ دے دو)۔ تو یہ کنواں اور باغ بطور صدقہ دے دیا۔ تاکہ اللہ تعالیٰ کی خوشنودی حاصل کر سکیں۔ صحابہ کرام ایسے ہی فی الفور اور پورے اخلاص سے قرآن پاک کی ہدایات پر عمل پیرا ہوتے تھے۔

۲۱- ابو بکرؓ کا گھر: اگر آپ منبر سے باب صدیق کی طرف چلیں تو پانچویں ستون کے بعد آپ کا گھر تھا۔ ایک دن رسول اکرم ﷺ نے فرمایا کہ سب گھروں کے دروازے جو مسجد نبوی میں کھلتے ہیں بند کر دیئے جائیں سوائے ابو بکر صدیقؓ کے گھر کا دروازہ۔ یہ اس بات کی پیشین گوئی تھی کہ ابو بکر صدیقؓ پہلے خلیفہ ہوں گے۔

مسجد نبوی شریف کا خاکہ



بیرحاء باب منہد کے پاس مسجد کے اندر واقع ہے۔
(نوٹ: بیرحاء اس خاکہ کی سکیل کے مطابق نہیں دکھایا گیا)

ستون

- ۱-ستون دوز
- ۲-ستون ترک
- ۳-ستون کریم
- ۴-ستون الی الباقی
- ۵-ستون ماکشہ
- ۶-ستون شاکستہ

مخراب

- ۷-مخراب نبوی شریف ﷺ
- ۸-مخراب عثمانی
- ۹-مخراب حنفی
- ۱۰-مخراب تہجد

۱۱-شہر

- ۱۲-موزن کا چہرہ
- ۱۳-تہجد کا چہرہ
- ۱۴-یکوٹی کا چہرہ
- ۱۵-صفہ
- ۱۶-باب فتح
- ۱۷-باب جبریل
- ۱۸-باب نساء
- ۱۹-بیرحاء
- ۲۰-باب سلام
- ۲۱-ابوبکر کا گھر

اللہ تعالیٰ کا فرمان

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا
 (ترجمہ) بلاشبہ اللہ اور اس کے فرشتے نبی ﷺ پر درود بھیجتے ہیں۔ اے لوگو جو ایمان لائے ہو۔
 ان (ﷺ) پر درود بھیجو اور ان پر خوب سلام بھیجا کرو۔
 آپ ﷺ پر درود بھیجنے کا طریقہ بخاری میں درج ہے۔

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى إِبْرَاهِيمَ وَعَلَى آلِ
 إِبْرَاهِيمَ إِنَّكَ حَمِيدٌ مُجِيدٌ ، اللَّهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى
 إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مُجِيدٌ .

خوشخبری

عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ مَنْ
 صَلَّى عَلَيَّ صَلَاةً وَاحِدَةً صَلَّى اللَّهُ عَلَيْهِ عَشْرًا (مسلم)
 (ترجمہ) آپ ﷺ نے فرمایا جو شخص مجھ پر ایک دفعہ درود پڑھے اللہ جل شانہ اس پر دس دفعہ
 درود بھیجتے ہیں۔

آپ ﷺ کا خلق عظیم

لَقَدْ جَاءَكُمْ رَسُولٌ مِنْ أَنْفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ
 بِالْمُؤْمِنِينَ رَءُوفٌ رَحِيمٌ ﴿١٢٨﴾

(ترجمہ) (اے لوگو) تمہارے پاس ایک ایسے پیغمبر (ﷺ) تشریف لائے ہیں جو تمہاری جنس
 (بشر) سے ہیں۔ جن کو تمہاری مضرت کی بات نہایت گراں گذرتی ہے۔ جو تمہاری بھلائی کے
 نہایت خواہش مند ہیں (یہ حالت تو سب کے ساتھ ہے پھر بالخصوص) ایمان والوں کے ساتھ
 (تو) بڑے ہی شفیق (اور) مہربان ہیں۔

اہل فکر کیلئے یاد دہانی کے طور پر قرآن اور حدیث کی روشنی میں سترہ مضامین لکھ دیئے ہیں، تاکہ
 اسلامی تعلیم اور روحانیت میں مزید ترقی ہو۔

وَلَسْتَ ذَكَرَ أَوْلَآءَ الْآلِئِبِ

اهل فكر

كے لئے یاد دہانی

مرتب

امتیاز احمد

ماسٹر آف فلاسفی (لندن)

مترجم

(ڈاکٹر) حافظ سلمان الفارس

- مصنف : امتیاز احمد
شہریت : امریکی
تعلیم : ماسٹر آف فلاسفی (لندن)
۱ - بیڈ آف فزکس ڈیپارٹمنٹ گورنمنٹ ڈگری کالج اسلام آباد - پاکستان
۲ - پرنسپل اسلامک اسکولز - امریکہ
۳ - جنرل منیجر مرعی انٹرنیشنل (Mercy International) رفاہی ادارہ امریکہ
۴ - بانی توحید مسجد آف فارمنگٹن ہل میچیگن (Farmington Hill Michigan)
اینڈ توحید مسجد آف ڈیٹروئٹ میچیگن امریکہ (Detroit Michigan)
۵ - مشیر عربین ایڈوانس سسٹمز (Arabian Advanced Systems)
مصنف کا پتہ : ص ۰ ب: 4321 - مدینہ منورہ - سعودی عرب
ای میل : Email: mezaan22@hotmail.com
ویب سائٹ : Website: www.imitiazahmad.com

For URDU visit ; www.QuranoSunnah.com

- امتیاز احمد (مقیم مدینہ منورہ) کی کتابیں مندرجہ ذیل مقامات سے مناسب قیمت پر حاصل کی جاسکتی ہیں -
1 - BOOKS AND BOOKS store in Commercial Center,
Satellite Town, Rawalpindi in PAKISTAN,
00-92-51-4420495, 4420248, Fax 4423025
KHALID ZAMAN 00-92-3335111722
2 - DARUL HUDA , CHENNAI, TAMILNADU, INDIA
91-44-25247866, 9840174121, 9840891551
Email. muftiomar@yahoo.com
3 - FOR LAHORE PAKISTAN, CONTACT :
Ammar - ul - Islam 0300- 8464042
email. mrammar@hotmail

© امتیاز احمد، ۱۳۲۵ھ الطبعة الأولى : أغسطس ۲۰۰۳م

فہرستہ مکتبہ الملک فہد الوطنیۃ أثناء الشر

أحمد، امتیاز

اہل فکر / امتیاز احمد - المدینة المنورة ۱۳۲۵ھ

۹۰ ص ، ۲۱ سم

۱ - خطبة الجمعة (النص باللغة الأردنية)

دیوبی : ۲۱۳ ۱۳۲۵/۲۵۸۰

رقم الإيداع : ۱۳۲۵/۲۵۸۰ ردمک : X - ۹۲۲ - ۳۳ - ۹۹۹۰

مطابع الرشيد : المدینة المنورة - ص ب : ۱۱۰۱ - فون : ۸۳۶۸۳۸۲ - ۳ - ۰۰۹۶۶

فہرست

4	1
6	2
9	3
13	4
17	5
21	6
24	7
29	8
36	9
42	10
47	11
51	12
55	13
60	14
64	15
68	16
73	17
78	18
81	
85	
91	

مقدمہ

اس حقیقت سے کسی کو انکار نہیں ہو سکتا کہ اسلام ایک عالمی اور آفاقی دین ہے جو زمان و مکان کی حدود و قیود سے آزاد ہے۔ یہ دین نہ تو کسی خاص عہد یا دور کے لئے نازل ہوا اور نہ اسے کسی مخصوص ملک علاقے یا نسل کے لئے اتارا گیا۔ بلکہ یہ رب العالمین کا بھیجا ہوا دین ہے اور اسے تمام جہانوں اور تمام زمانوں کے لئے نافذ کیا گیا ہے۔ بقول شاعر

ازل اس کے پیچھے، ابد سامنے نہ خد اس کے پیچھے نہ خد سامنے

اسلام دین فطرت ہے۔ یہ بنی نوع انسان کی فطری اقدار کا مظہر ہے۔ یہ عالمی اخوت اور بھائی چارے کے اصولوں پر مبنی ہے۔ یہ امن و آشتی کا علمبردار اور صلح و محبت کا داعی ہے۔ اسلام ظلم کا حامی اور جہالت کا دشمن ہے۔ اسی لئے اللہ تبارک و تعالیٰ نے تمام انبیائے کرام کو معلم اور مبلغ بنا کر بھیجا۔ اور وہ عمر بھر اسلام کے پرچار اور اس کی اشاعت میں لگے رہے۔ حضرت نوح علیہ السلام اس کی ایک درخشندہ مثال ہیں جنہوں نے ساڑھے نو سو برس کی طویل عمر پائی اور تمام عمر دین اسلام کی تعلیم و تبلیغ میں بسر کر دی۔ خود حضرت محمد ﷺ کا ارشاد ہے کہ مجھے معلم بنا کر بھیجا گیا۔ ایک اور جگہ پر آپ نے فرمایا کہ مجھے اس لئے مبعوث کیا گیا کہ میں لوگوں کو خلق کی تعلیم دوں اور اخلاق حسنة کی تکمیل کروں۔

گو یا اسلام کی اساس اور مسلمان کی میراث علم ہے۔ لیکن یہ کس قدر افسوس کا مقام ہے کہ دور حاضر کا مسلمان اپنی اس عظیم میراث کو گم کر بیٹھا ہے اور مزید کرب کی بات یہ ہے کہ اسے اپنی اس متاعِ گم گشتہ کا احساس بھی نہیں رہا۔ اور علم کی تحصیل اور تدریس جو فی الحقیقت ہمارے لئے ”فرض عین“ کا حکم رکھتی تھی اب شاید ”فرض کفایہ“ بھی نہیں سمجھی جاتی اور دین اسلام کی اشاعت کا فریضہ اب سسک سسک کر مسجد کی چار دیواری تک محدود ہو کر رہ گیا ہے۔

تاہم نغیمت ہیں وہ معدودے چند اشخاص جو اس گمے گذرے دور میں بھی علم دین کی اشاعت میں سرگرم ہیں اور مادی اقدار اور لادینی جعار کے اس ظلمت کدہ میں دین اسلام کی شمع کو روشن رکھے ہوئے ہیں۔ ان قابل رشک اور لائق ستائش مسلمانوں میں ہمارے ایک دوست اور دینی بھائی جناب امتیاز احمد صاحب بھی ہیں۔ جو ہمہ وقت قلبی جہاد میں مصروف ہیں۔ اور جنہوں نے اپنے آپ کو اشاعت دین کے لئے گویا وقف کر رکھا ہے۔ وہ عملاً اپنی ذہنی، جسمانی اور مالی صلاحیتوں کو بروئے کار

لا کر دین اسلام کو دنیا کے کونے کونے میں پھیلا رہے ہیں۔ امتیاز صاحب کی پہلی کتاب (جو کہ نئے مسلمانوں کی چچی کہانیوں پر مشتمل ہے) سب سے زیادہ مقبول ہوئی وہ اب دنیا کی بارہ مختلف زبانوں میں ترجمہ ہو کر کروڑوں کی تعداد میں تقسیم ہو چکی ہے۔ اسی طرح ان کی دوسری کتاب جہان کی تقاریر دلپذیر کا مجموعہ ہے اور مقبول خلائق بھی وہ انگریزی میں *Speeches for an Inquiring Mind* اور اردو میں "شاید کہ ترے دل میں اتر جائے میری بات" کے عنوان سے دستیاب ہے۔ اور اس کا ترجمہ بھی مزید زبانوں میں ہو رہا ہے۔ ان کی تیسری کتاب جس کا انگریزی میں نام *Reminders for People of Understanding* ہے۔ اب اردو زبان میں "اہل فکر کے لئے یاد دہانی" کے عنوان سے شائع ہو رہی ہے۔ اور یہ کتاب بھی پہلی کتابوں کی طرح اپنی افادیت اور جامعیت کے لحاظ سے منفرد ہے۔ اس کتاب کے کل اٹھارہ ابواب ہیں۔ اور ہر باب اپنے اندر ایک نئی فکر اور تازہ سوچ سموائے ہوئے ہے۔ یہ تمام ابواب ہماری معاشرت، معیشت اور ہماری عاقبت کے لئے بے حد ضروری اور اہم ہیں۔

امتیاز صاحب کی کتابوں کی مقبولیت اور پذیرائی کا راز یہ ہے کہ جہاں وہ اپنے خیالات کا اظہار اپنی سہل زبان میں کرتے ہیں۔ وہاں وہ ساتھ ساتھ قرآن حکیم کی آیات اور احادیث نبوی ﷺ سے اپنے بیان کو تقویت دیتے چلے جاتے ہیں۔

"اہل فکر کے لئے یاد دہانی" اس لحاظ سے بہت جامع اور نفع بخش ہے کہ اس میں انسانی زندگی کے اہم تقاضوں پر روشنی ڈالی گئی ہے۔ اور ہمیں مقصد حیات اور حسن اخلاق سے آگاہ کیا گیا ہے۔ اور یہ دینی آگاہی ہمارے اندر عمل پیہم کا ایک نیا جذبہ اور اسلامی اصولوں پر کار بند ہونے کا ایک نیا ولولہ پیدا کرتی ہے۔

میں جناب امتیاز صاحب کو اس نہایت ہی مفید کتاب کی تصنیف پر ہدیہ تبریک پیش کرتا ہوں اور دعا کرتا ہوں کہ وہ اسی دینی جذبے اور اسلامی ولولے سے اشاعت دین کا کام جاری رکھیں اور اپنے لئے اور اپنے اہل و عیال کے لئے توشیحہ آخرت جمع کرتے رہیں۔

وصلی اللہ تعالیٰ علیٰ خیر خلقہ محمد وآلہ واصحابہ اجمعین.

احقر العباد / ڈاکٹر اصغر علی شیخ

پروفیسر جامعہ ملک عبدالعزیز ندیہ منورہ

کتاب کا تعارف

غور و فکر کرنے والوں کے لئے یاد دہانی کیوں ضروری ہے۔ غور و فکر کرنے والوں کی کیا خصوصیات ہیں؟

ان سوالوں کا جواب قرآن کریم نے بہترین اور دو ٹوک انداز میں دیا ہے۔ سورۃ ص: 29 (ترجمہ) یہ بابرکت کتاب ہے جسے ہم نے آپ کی طرف اس لئے نازل فرمایا ہے کہ لوگ اس کی آیتوں پر غور و فکر کریں اور عقلمند اس سے نصیحت حاصل کریں۔

کیا ایک عقلمند انسان بھی اہم باتوں کو بھول سکتا ہے؟ جی ہاں۔ سورۃ الذاریات: 55 (ترجمہ) اور نصیحت کرتے رہیں۔ یقیناً یہ نصیحت ایمان والوں کو نفع دے گی۔

عقل رکھنے والوں کی کیا خصوصیات ہیں؟ سورۃ الزمر: 18

(ترجمہ) جو بات کو کان لگا کر سنتے ہیں۔ پھر جو بہترین بات ہو اس کی اتباع کرتے ہیں۔ یہی ہیں جنہیں اللہ تعالیٰ نے ہدایت کی ہے اور یہی عقلمند بھی ہیں۔

عقل رکھنے والوں کی مزید خصوصیات یہ ہیں۔ سورۃ آل عمران: 191-190

(ترجمہ) بے شک آسمانوں اور زمین کے پیدا کرنے میں اور شب و روز کے ایک دوسرے کے پیچھے آنے میں یقیناً ایسے عقلمندوں کے لئے نشانیاں ہیں۔ جو اللہ کو کھڑے، بیٹھے اور اپنے پہلوؤں کے ملن یاد کرتے ہیں اور آسمانوں اور زمین کی تخلیق میں غور و فکر کرتے ہیں۔ (پھر بے اختیار بول اٹھتے ہیں) تو ہر نقص و عیب سے پاک ہے۔ پس ہم کو دوزخ کے عذاب سے بچالے۔

اسی وجہ سے اس بات کو قرآن کریم میں بار بار بیان کیا گیا ہے۔ کہ عقل و خرد والے ہی یاد رکھتے ہیں۔ یعنی اللہ کی نشانیوں سے سبق اور عبرت لیتے ہیں۔ جیسا کہ سورۃ الزمر: 21 میں اللہ یاد دہانی کروا رہا ہے۔

(ترجمہ) کیا آپ نے نہیں دیکھا کہ اللہ تعالیٰ آسمان سے پانی اتارتا ہے اور اسے زمین کی سوتوں میں پھینچاتا ہے، پھر اسی کے ذریعہ سے مختلف قسم کی کھیتیاں لگاتا ہے پھر وہ خشک ہو جاتی ہیں اور آپ انہیں زرد رنگ دیکھتے ہیں پھر انہیں ریزہ ریزہ کر دیتا ہے، اس میں عقلمندوں کے لئے بہت زیادہ نصیحت ہے۔

کیا عقلمندوں کو پہچاننے کی کوئی کسوٹی ہے؟ جی ہاں اس کے لئے تو ضرور ایک پیمانہ ہونا

چاہئے۔ عقل والے تو وہی ہیں جو تمام چیزوں کو ربانی ہدایات کی روشنی میں دیکھتے ہیں۔ اللہ تعالیٰ کی رہنمائی ہی حقیقت میں صحیح اور غلط کی کوئی ہے۔

قرآن کریم جو مطلق طور پر صحیح اور غلط کے درمیان فرق کو ظاہر کرتا ہے۔ اسی وجہ سے اللہ تعالیٰ نے قرآن کریم کو فرقان کے نام سے بیان فرمایا ہے۔ سورۃ البقرہ: 185
(ترجمہ) ماہ رمضان وہ ہے جس میں قرآن کریم اتارا گیا جو لوگوں کو ہدایت کرنے والا ہے اور جس میں ہدایت کی اور حق و باطل کے درمیان فرق کرنے کے دلائل ہیں۔

اسی طرح سورۃ الفرقان: 1 کو دیکھئے

(ترجمہ) بہت باہرکت ہے وہ اللہ تعالیٰ جس نے اپنے بندے پر فرقان اتارا تاکہ وہ تمام لوگوں کے لئے آگاہ کرنے والا بن جائے۔

آپ یہاں اس بات پر غور کریں کہ لفظ فرقان کی اہمیت کو مدنظر رکھتے ہوئے اس سورۃ کا نام فرقان رکھا گیا ہے۔

علاوہ ازیں وہ تمام ہدایتیں جو کسی بھی پیغمبر کو عطا کی گئیں فرقان کہلاتی ہیں۔ کیونکہ تمام آسمانی کتابوں کا نازل کرنے والا ایک ہی ہے اور اللہ کا پیغام چاہے وہ کسی رسول کے ذریعے ہو، وہ ایک ہی ہے۔ اور اس کی روح یکساں ہے۔ مثلاً حضرت موسیٰ علیہ السلام اور حضرت ہارون علیہ السلام کو جو کچھ دیا گیا تھا اس کو بھی فرقان کے نام سے تعبیر کیا گیا ہے۔ سورۃ الانبیاء: 48-49

(ترجمہ) یہ بالکل سچ ہے کہ ہم نے موسیٰ و ہارون کو فیصلے کرنے والی نورانی اور پرہیزگاروں کے لئے وعظ و نصیحت والی کتاب عطا فرمائی ہے۔ وہ لوگ جو اپنے رب سے بن دیکھے خوف کھاتے ہیں اور قیامت (کے تصور) سے کانپتے رہتے ہیں۔

مجھے کس چیز نے اس کتاب کے لکھنے پر مجبور کیا؟ اس کے جواب میں میں یہ کہوں گا کہ میری پہلی کتاب Speeches for an Inquiring Mind اللہ کے فضل سے دنیا کے کئی ممالک میں پہنچ چکی ہے۔ بہت سے ممالک مثلاً نائیجیریا، برطانیہ اور امریکہ وغیرہ میں بلکہ ہر اس ملک میں جہاں انگلش بولی جاتی ہے اس کتاب کو سراہا گیا ہے۔ درحقیقت آسان انگلش زبان میں عوام کے لئے بہت ہی کم اسلامی لٹریچر دستیاب ہے۔ اس کے برعکس عیسائی لوگ اپنی دلکش کتابیں بنا کر گھر گھر فری تقسیم کرتے ہیں۔

میری پہلی کتاب کی مقبولیت نے میری بہت حوصلہ افزائی کی۔ اس کا اردو ترجمہ شاید کہ ترے

دل میں اتر جائے میری بات کے عنوان سے شائع ہو چکا ہے۔

سعودی ہسپتالوں میں کام کرنے والی نرسوں اور ڈاکٹروں نے میری پہلی کتاب سے بہت فائدہ اٹھایا ہے۔ اس کتاب نے نہ صرف مسلم ڈاکٹروں اور نرسوں کی اسلامی سوچ کو تقویت دی بلکہ غیر مسلموں کو بھی اسلام سے متعارف کروایا ہے۔ اللہ کے فضل و کرم سے بہت ساری نرسوں نے اسلام قبول کر لیا ہے اور کئی نرسیں اسلام قبول کرنے کے متعلق سوچ رہی ہیں۔ جیسا کہ مدینہ منورہ میں ملک فہد ہسپتال میں ایڈنا (Edna) نامی ایک نرس نے غیر مسلم ہوتے ہوئے بھی اس کتاب کے تقریباً ایک ہزار نسخے محض اس لئے تقسیم کئے کیونکہ اس نے خود اس کتاب کو بہت مفید پایا۔ آپ کو پڑھ کر خوشی ہوگی کہ 2000ء کے رمضان کے بعد ایڈنا نے مجھے فون پر بتایا کہ اس نے اور اسکی کئی سہیلیوں نے اسلام قبول کر لیا ہے۔ میں نے اللہ تعالیٰ کا بہت شکر ادا کیا۔

مدینہ منورہ کے مقامی ڈاکٹروں اور نرسوں کی طرف سے مجھ پر بہت دباؤ تھا کہ میں آسان انگلش میں مزید ایک کتاب تیار کروں۔ جو پہلی کتاب کی طرح ہو۔ میں اس سلسلے میں بہت متشکر تھا کیونکہ جو شخص بھی دعوت پیش کرتا ہے اسے اس پر خود بھی عمل پیرا ہونا چاہئے۔ ورنہ یہ داعی کے حق میں مضرت ثابت ہوگا۔

درحقیقت اللہ تعالیٰ سب سے پہلے ان ہی لوگوں کو جہنم میں ڈالے گا جو اپنی نصیحت پر خود عمل پیرا نہیں۔ بہت زیادہ غور و فکر کے بعد میں نے اس کتاب کو تصنیف کیا۔ کیونکہ یہ کتاب سب سے پہلے خود میرے ہی لئے یاد دہانی ہے۔ اللہ سے پوری امید ہے کہ وہ میری اس کاوش کو قبول کریں گے۔ اور مجھے اس کے مطابق چلنے کی توفیق دیں گے۔ اور مجھے اور تمام قارئین کرام کو اندھیروں سے نکال کر روشنی میں داخل فرمائیں گے۔ سورۃ الحدید: 9

(ترجمہ) وہ (اللہ) ہی ہے جو اپنے بندے پر واضح آیتیں اتارتا ہے تاکہ وہ تمہیں اندھیروں سے نور کی طرف لے جائے۔ یقیناً اللہ تعالیٰ تم پر نری کرنے والا رحم کرنے والا ہے۔

علاوہ ازیں میری یہ خواہش بھی تھی کہ اسلامی معاشرے کو سنوارنے کے لئے اخلاق کے بارے میں کچھ لکھوں۔ اس کتاب کے کئی مضامین نے بھی میری اس خواہش کو بھی پورا کر دیا ہے۔ دعا ہے کہ اللہ تعالیٰ مجھے اور قارئین کرام کو حسن اخلاق عطا فرمادے۔ آمین

اعتیاز احمد

مدینہ منورہ، اپریل 2004ء

ہماری آنکھیں اور کان

اللہ کی بہت ساری نشانیوں کی طرح ہم اپنی آنکھوں اور کانوں کے عطیہ پر بھی بہت کم غور و فکر اور شکر کرتے ہیں۔ -سورۃ الملک: 23

(ترجمہ) کہہ دیجئے کہ وہی (اللہ) جس نے تمہیں پیدا کیا اور تمہارے کان آنکھیں اور دل بنائے تم بہت ہی کم شکرگذاری کرتے ہو۔

ہماری یہ بنیادی قوتیں اللہ نے پیدا کی ہیں۔ کیا کبھی ہم نے سوچا ہے کہ اگر یہ صلاحیتیں خدا نخواستہ ہم سے چھین جائیں تو کیا ہوگا؟ کیا ہم اپنی آنکھوں اور کانوں کا صحیح استعمال کرتے ہیں؟ کیا ان کے صحیح اور غلط استعمال کی کوئی جواب دہی ہوگی؟ اس طرح کے انتہائی سادہ مگر بہت اہم سوالات ذہن میں پیدا ہوتے ہیں؟

سب سے پہلے تو ہمیں یہ جان لینا چاہئے کہ اللہ تعالیٰ نے انسان کو سات مرحلوں میں پیدا کیا ہے۔ جیسا کہ قرآن کریم میں بیان کیا گیا ہے۔ -سورۃ المؤمنون: 14-12

(ترجمہ) یقیناً ہم نے انسان کو مٹی کے جوہر سے پیدا کیا۔ پھر اس نطفہ بنا کر محفوظ جگہ میں قرار دے دیا۔ پھر نطفہ کو ہم نے جما ہوا خون بنا دیا، پھر اس خون کے لوتھڑے کو گوشت کا ٹکڑا کر دیا۔ پھر گوشت کے ٹکڑے کو ہڈیاں بنا دیں، پھر ہڈیوں کو ہم نے گوشت پہنا دیا، پھر دوسری بناوٹ میں اس کو پیدا کر دیا۔ برکتوں والا ہے وہ اللہ جو سب سے بہترین پیدا کرنے والا ہے۔

حال ہی میں سائنسدانوں نے جب ان سات مرحلوں کا مشاہدہ کیا جن کو خالق مطلق نے صدیوں پہلے بیان کر دیا تھا تو ان سائنسدانوں کی عقل دنگ رہ گئی اور کانفرنسوں میں کئی مقالے پڑھے۔ مثلاً بچے کی ہڈیاں پہلے بنتی ہیں۔ پھر ان پر گوشت پہنا دیا جاتا ہے۔ لیکن ان مشاہدوں کے باوجود ان میں سے اکثر ہدایت سے بے بہرہ رہے۔

ماں کی بچہ دانی میں انسانی نطفہ کس طرح پروان چڑھتا ہے۔ یہ نطفہ تین اندھیروں سے ڈھکا ہوتا ہے۔ -سورۃ الزمر: 6

(ترجمہ) اس نے تم سب کو ایک ہی جان سے پیدا کیا ہے، پھر اسی سے اس کا جوڑ پیدا کیا اور تمہارے لئے جو پایوں میں سے (آٹھ نر و مادہ) اتارے وہ تمہیں تمہاری ماؤں کے پیٹوں میں ایک بناوٹ کے بعد دوسری بناوٹ پر بناتا ہے تین تین اندھیروں میں، یہی اللہ تعالیٰ تمہارا رب ہے اسی

کے لئے بادشاہت ہے، اس کے سوا کوئی معبود نہیں، پھر تم کہاں بہک رہے ہو۔
 ان تین اندھیروں سے مراد 1- ماں کا پیٹ، 2- بچہ دانی 3- بچہ پر چلنی ہوئی جھلیاں ہیں۔
 وہ کون ہے جو نطفہ کے کسی باریک خلیہ کو جن کرکان بناتا ہے؟ اور اسکو نشوونما دیتا ہے۔ وہ کون ہے
 خلیات ہیں جن کے ذریعے آنکھ بنتی ہے؟ یہ سب کون کرتا ہے؟ یہ خلیات کیسے جیتی جاگتی آنکھ یا کان
 بن جاتے ہیں؟ یہ آنکھ اور کان کیسے اپنے خالق کے پابند ہوتے ہیں؟ اسی بات کو ہم بالفاظ دیگر یہ کہہ
 سکتے ہیں کہ آنکھ کبھی بھی سننے کے لئے استعمال نہیں کی جاسکتی۔ اور کان کو دیکھنے کے لئے استعمال نہیں
 کیا جاسکتا۔ آنکھ اور کان اپنے خالق کے اطاعت گزار ہیں۔ کیا ہم کو بھی مکمل طور پر اپنے خالق کا پابند
 اور اطاعت گزار نہیں ہونا چاہئے؟ جس نے ہمیں تمام قسم کی صلاحیتیں دے رکھی ہیں۔ بلکہ ہمیں ان
 کے استعمال کی آزادی بھی دی اور ان کو استعمال کرنے کی ہدایات بھی دیں۔ سورۃ الانسان 3-2
 (ترجمہ) بے شک ہم نے انسان کو طے جطے نطفے سے استحان کے لئے پیدا کیا اور اس کو سستا
 دیکھتا بنایا۔ ہم نے اسے راہ دکھائی اب خواہ وہ شکر گزار بنے خواہ ناشکر۔

وہ لوگ جو ان آیتوں کو واقعی توجہ سے سنیں گے وہ دل کی آواز سے بیکار نہیں گئے۔ سورۃ آل

عمران: 193-194

(ترجمہ) اے ہمارے رب! ہم نے سنا کہ منادی کرنے والا با آواز بلند ایمان کی طرف بلا رہا
 ہے کہ لوگو! اپنے رب پر ایمان لاؤ، پس ہم ایمان لائے۔ یا اہلی! اب تو ہمارے گناہ معاف فرما اور
 ہماری برائیاں ہم سے دور کر دے اور ہماری موت نیکیوں کے ساتھ کر۔ اے ہمارے پالنے والے
 معبود! ہمیں وہ دے جس کا وعدہ تو نے ہم سے اپنے رسولوں کی زبانی کیا ہے اور ہمیں قیامت کے دن
 رسوا نہ کر مہذبیا تو وعدہ خلافی نہیں کرتا۔

بہت سارے اہل ایمان اللہ کی ہدایات سننے سے غافل ہیں ان کو اللہ کی ان ہدایتوں سے کچھ
 فیض نہیں ملتا۔ سورۃ الانفال: 20-21

اے ایمان والو! اللہ کا اور اس کے رسول کا کہنا مانو اور اس (کا کہنا ماننے) سے روگردانی مت
 کرو سننے جانتے ہوئے۔ اور تم ان لوگوں کی طرح مت ہونا جو دعویٰ تو کرتے ہیں کہ ہم نے سن لیا
 حالانکہ وہ سننے (سناتے کچھ) نہیں۔

درحقیقت سننے اور دیکھنے کے چار مراحل ہیں۔ ایک ایسے کا اس روم کا تصور کیجئے جو طلبہ سے بھرا

ہوا ہو۔ ایک طالب علم جو ٹیچر کی بات سن رہا ہو اور لکھی ہوئی ہدایات بھی دیکھ رہا ہو اور اپنی آنکھیں کھلی طور پر کھلی بھی رکھتا ہو۔ گھر اس کا دماغ ادھر ادھر کی باتوں میں لگا ہوا ہو۔ دوسرا طالب علم جو سن بھی رہا ہو۔ دیکھ بھی رہا ہو۔ مگر ٹیچر کی ہدایات پر غور و فکر نہ کر رہا ہو۔ تیسرا طالب علم جو سن بھی رہا ہو۔ دیکھ بھی رہا ہو اور ٹیچر کی ہدایات پر غور و فکر بھی کر رہا ہو۔ مگر ان ہدایات کے مطابق عمل نہ کر رہا ہو۔ اور چوتھا طالب علم جو سن بھی رہا ہو دیکھ بھی رہا ہو اور ٹیچر کی ہدایات پر غور و فکر بھی کر رہا ہو اور ٹیچر کی ہدایات پر عمل بھی کر رہا ہو کیا یہ چاروں قسم کے طالب علم برابر ہو سکتے ہیں۔ ہرگز نہیں۔

اسی لئے اللہ تعالیٰ کہتا ہے کہ تم ایسا نہ کہو کہ ہم نے سن لیا۔ حالانکہ انہوں نے سنا نہیں۔ اس لئے اللہ کی ہدایات سے فائدہ اٹھانے کے لئے ہمیں اللہ کی ہدایات کو انتہائی غور سے سنانا ہوگا۔ اُن پر غور و خوض کر کے ان کو لنتین کرنا ہوگا اور پھر ان پر عمل کرنا ہوگا۔ سورۃ ق: 37

(ترجمہ) اس میں ہر صاحب دل کے لئے عبرت ہے اور اس کے لئے جو دل سے متوجہ ہو کر کان لگائے اور وہ حاضر ہو۔

اللہ کی ہدایات دیکھنے اور سننے سے اپنی آنکھوں اور کانوں کو بند کر لینا اور ان سے فائدہ اٹھانے کی کوشش نہ کرنا یہ ہمارے لئے بہت ہی افسوس ناک ہوگا۔ سورۃ البقرہ: 171

(ترجمہ) کفار کی مثال ان جانوروں کی طرح ہے جو اپنے چرواہے کی صرف پکار اور آواز ہی کو سنتے ہیں (سمجھتے نہیں) وہ بہرے، گونگے اور اندھے ہیں، انہیں عقل نہیں۔

سورۃ الاعراف: 179

(ترجمہ) اور ہم نے ایسے بہت سے جن اور انسان دوزخ کے لئے پیدا کئے ہیں، جن کے دل ایسے ہیں جن سے نہیں سمجھتے اور جن کی آنکھیں ایسی ہیں جن سے نہیں دیکھتے اور جن کے کان ایسے ہیں جن سے نہیں سنتے۔ یہ لوگ چوپایوں کی طرح ہیں بلکہ یہ ان سے بھی زیادہ برے اور بھگتے ہوئے ہیں کیونکہ یہ غفلت کرنے والے لوگ ہیں۔

سورۃ الاعراف: 182

(ترجمہ) اور جو لوگ ہماری آیات کو جھٹلاتے ہیں ہم ان کو بتدریج (گرفت میں) لئے جا رہے ہیں اس طور پر کہ ان کو خبر بھی نہیں۔

ایک آدمی سیدھے راستے سے اسی وقت بھٹکتا ہے جو اس کی فضول تمنا میں اس پر غالب آجاتی

ہیں۔ سورۃ الجاثیہ: 23

(ترجمہ) کیا آپ نے اسے بھی دیکھا؟ جس نے اپنی خواہش نفس کو اپنا معبود بنا رکھا ہے اور باوجود سمجھ بوجھ کے اللہ نے اسے گمراہ کر دیا ہے اور اس کے کان اور دل پر مہر لگا دی ہے اور اس کی آنکھ پر بھی پردہ ڈال دیا ہے، اب ایسے شخص کو اللہ کے بعد کون ہدایت دے سکتا ہے۔ تم نصیحت کیوں حاصل نہیں کرتے۔

ایک مؤمن کے لئے یہ ضروری ہے کہ وہ اپنی آنکھ اور کان کا صحیح استعمال کرے۔ اگر ان دونوں کا استعمال اللہ کی ہدایات سے ہٹ کر کیا جائے گا تو اللہ اس پر ضرور گرفت کرے گا۔ اور سزا دے گا۔ سورۃ الاسراء: 36

(ترجمہ) ایسی بات کے پیچھے نہ لگو۔ جس کا تمہیں علم نہ ہو۔ بے شک کان، آنکھ اور مرکز حواس یعنی دل و دماغ ان سب کے بارے میں تم سے باز پرس ہوگی۔

حقیقت میں آنکھ اور کان اور دیگر اعضاء اللہ کی طرف سے ہم پر تمہیں یا سیکورٹی گارڈ کی حیثیت رکھتے ہیں۔ اور قیامت کے دن ہمارے خلاف گواہی کی حیثیت سے کھڑے ہو جائیں گے۔ سورۃ فصلت: 20-23

(ترجمہ) یہاں تک کہ جب بالکل جہنم کے پاس آجائیں گے ان پر ان کے کان اور ان کی آنکھیں اور ان کی کھالیں ان کے لئے اعمال کی گواہی دیں گی۔ یہ اپنی کھالوں سے کہیں گے کہ تم نے ہمارے خلاف شہادت کیوں دی، وہ جواب دیں گی کہ ہمیں اس اللہ نے قوت گویائی عطا فرمائی جس نے ہر چیز کو بولنے کی طاقت بخشی ہے، اس نے تمہیں اول مرتبہ پیدا کیا اور اسی کی طرف تم سب لوٹائے جاؤ گے۔ اور تم (اپنی بد اعمالیاں) اس وجہ سے پوشیدہ رکھتے ہی نہ تھے محض اس اندیشہ سے کہ (کہیں نہ) تمہارے کان اور تمہاری آنکھیں اور تمہاری کھالیں تمہارے خلاف گواہی دیں بلکہ تم یہ سمجھتے رہے کہ تم جو کچھ بھی کر رہے ہو اس میں سے بہت سے اعمال سے اللہ بے خبر ہے۔ تمہاری اس بد گمانی نے جو تم نے اپنے رب سے کر رکھی تھی تمہیں ہلاک کر دیا اور بالآخر تم زیاں کاروں میں ہو گئے۔ اس لئے ہمیں چاہئے کہ ہم اپنی آنکھوں اور کانوں کو صرف اور صرف اچھے کاموں کے لئے استعمال کریں اور ہم ان خداوند نعمتوں کے ذریعے اپنے خالق کی شکر گزاری کریں اور اس کو مزید جاننے اور پہچاننے کی کوشش کریں۔ جس نے ہمیں ایسی اعلیٰ نعمتیں عطا فرمائیں۔

شاندار تخلیق

ایک روز میں سورۃ المؤمن کی درج ذیل آیت پڑھ رہا تھا۔ سورۃ المؤمن: 57
(ترجمہ) آسمان و زمین کی پیدائش، یقیناً انسان کی پیدائش سے بہت بڑا کام ہے، لیکن (یہ اور بات ہے کہ) اکثر لوگ بے علم ہیں۔

میں یہ جانتا تھا کہ اللہ تعالیٰ نے انسان کو ایک بہترین ساخت میں پیدا کیا ہے۔ انسانی جسم میں بہت سارے نظام ہیں جو ایک دوسرے سے مل جل کر چلتے ہیں۔ حقیقت تو یہ ہے کہ انسانی جسم ایک چھوٹی سی کائنات ہے۔ جس کا مکمل احاطہ ہماری پہنچ سے باہر ہے۔

درج بالا آیت کے ذریعے مجھ پر یہ بات بھی آشکارا ہوئی کہ زمین و آسمان کی پیدائش انسان کی پیدائش سے بھی زیادہ عظیم ہے۔ اس کائنات کی تخلیق میں اللہ تعالیٰ نے بے شمار نشانیاں رکھی ہیں اور روزمرہ کی زندگی میں ہم سب ان نشانیوں سے گزرتے رہتے ہیں۔ لیکن ان نشانیوں پر توجہ نہیں دیتے۔ گمان میں ہمارے لئے رہنمائی اور ہدایت ہوتی ہے۔ سورۃ ق: 11-6

(ترجمہ) کیا انہوں نے آسمان کو اپنے اوپر نہیں دیکھا؟ کہ ہم نے اسے کس طرح بنایا ہے اور زینت دی ہے اس میں کوئی شکاف نہیں۔ اور زمین کو ہم نے بچھا دیا ہے اور اس میں ہم نے پہاڑ ڈال دئے ہیں اور اس میں ہم نے قسم قسم کی خوشنما چیزیں اگادی ہیں۔ تاکہ ہر جو ع کرنے والے بندے کے لئے جینائی اور دانائی کا ذریعہ ہو۔ اور ہم نے آسمان سے بارکرت پانی برسایا اور اس سے باغات اور کھنے والے کھیت کے غلے پیدا کئے۔ اور کھجوروں کے بلند و بالا درخت جن کے خوشے تہ بہ تہ ہیں۔ یہ انتظام ہے بندوں کی روزی کے لئے۔ اور ہم اس پانی کے ذریعے مردہ زمین کو زندگی عطا کرتے ہیں۔ اسی طرح (مرے ہوئے انسانوں کا زمین سے) نکلتا ہوگا۔

اسی طرح سورۃ یاسین: 40-33 میں اللہ تعالیٰ کی واضح نشانیاں بیان کی گئی ہیں۔

(ترجمہ) اور ان کے لئے ایک نشانی (خٹک) زمین ہے جس کو ہم نے زندہ کر دیا اور اس سے غلہ نکالا جس میں سے وہ کھاتے ہیں۔ اور ہم نے اس میں کھجوروں کے اور انگور کے باغات پیدا کر دیئے اور جن میں ہم نے چشمے بھی جاری کر دیئے ہیں۔ تاکہ (لوگ) اس کے پھل کھائیں، اور اس کو ان کے ہاتھوں نے نہیں بنایا۔ پھر کیوں شکر گزاری نہیں کرتے۔ وہ پاک ذات ہے جس نے ہر چیز کے جوڑے پیدا کئے خواہ وہ زمین کی اگائی ہوئی چیزیں ہوں، خواہ خود ان کے نفوس ہوں خواہ وہ

(چیزیں) ہوں جنہیں یہ جانتے بھی نہیں۔ اور ان کے لئے ایک نشانی رات ہے جس سے ہم دن کو سمجھنے دیتے ہیں تو وہ یگانگ اندھیرے میں رہ جاتے ہیں۔ اور سورج کی لئے جو مقررہ راہ ہے وہ اسی پر چلنا رہتا ہے۔ یہ نظام ایک زبردست اور عظیم ہستی کا بنایا ہوا ہے۔ اور چاند کی ہم نے منزلیں مقرر کر رکھی ہیں، یہاں تک کہ وہ لوٹ کر پرائی ٹینی کی طرح ہو جاتا ہے۔ نہ آفتاب کی یہ مجال ہے کہ چاند کو چکڑے اور ندرات دن پر آگے بڑھ جانے والی ہے، اور سب کے سب آسمان میں تیرتے پھرتے ہیں۔

اسی طرح سورۃ البقرہ: 164

(ترجمہ) آسمان اور زمین کی پیدائش، رات دن کا ہیر پھیر، کشتیوں کا لوگوں کو نفع دینے والی چیزوں کو لئے ہوئے سمندروں میں چلنا، آسمان سے پانی اتار کر، مردہ زمین کو زندہ کر دینا، اس میں ہر قسم کے جانوروں کو پھیلانا، ہواؤں کے رخ بدلنا، اور بادل، جو آسمان اور زمین کے درمیان مسخر ہیں، ان میں تلخ نمکوں کے لئے قدرت الہی کی نشانیاں ہیں۔

کون ہے جو اللہ کے بنائے ہوئے نظام کی طرح کوئی دوسرا نظام پیدا کر سکتا ہے۔ دیکھئے سورۃ

لقمان: 10-11

(ترجمہ) اسی نے آسمان کو بغیر ستون کے پیدا کیا تم انہیں دیکھ رہے ہو اور اس نے زمین میں پہاڑوں کو ڈال دیا تاکہ وہ تمہیں جنبش نہ دے سکے اور ہر طرح کے جاندار زمین میں پھیلا دئے۔ اور ہم نے آسمان سے پانی برس کر زمین میں ہر قسم کے نفس جوڑے گا دیئے۔ یہ ہے اللہ کی تخلیق۔ اب تم مجھے اس کے سوا دوسرے کسی کی کوئی تخلیق تو دکھاؤ (کچھ نہیں)، بلکہ یہ ظالم کھلی گمراہی میں ہیں۔

اللہ کی تخلیق ہر قسم کے عیب سے پاک ہے۔ سورۃ الملک: 3-4

(ترجمہ) جس نے سات آسمان اوپر تلے بنائے۔ (تو اے دیکھنے والے) اللہ رحمن کی پیدائش میں کوئی ظلم نہ دیکھے گا، دو بارہ (نظریں ڈال کر) دیکھے لے کیا کوئی شکاف بھی نظر آ رہا ہے۔ پھر دوڑاؤ نظر بار بار تیری نگاہ تیری طرف ذلیل (و عاجز) ہو کر تھکی ہوئی لوٹ آئے گی۔

اسی طرح دن اور رات کی پیدائش اور انکا الٹ پھیر ہر انسان دیکھتا رہتا ہے۔ مگر اس کو انسان روزمرہ کی چیز سمجھ کر نظر انداز کر دیتا ہے۔ سورۃ القصص: 71-73

(ترجمہ) کہہ دیجئے! کہ دیکھو تو سہمی اگر اللہ تعالیٰ تم پر ہمیشہ رات کو رہنے دے قیامت تک کے لئے۔ تو سوائے اللہ کے کون معبود ہے جو تمہارے پاس دن کی روشنی لائے؟ کیا تم سنستے نہیں ہو؟ یہ بھی

بتا دو کہ اگر اللہ تعالیٰ تم پر ہمیشہ قیامت تک کے لئے دن ہی دن رکھے تو بھی سوائے اللہ تعالیٰ کے کوئی معبود ہے جو تمہارے پاس رات لے آئے؟ جس میں تم آرام حاصل کرو، کیا تم دیکھ نہیں رہے ہو؟ اسی نے تو تمہارے لئے اپنے فضل و کرم سے دن رات مقرر کر دیئے ہیں کہ تم رات میں آرام کرو اور دن میں اس کی بھیجی ہوئی روزی تلاش کرو، یہ اس لئے کہ تم شکر گزار بنو۔

اسی بات کو مزید سورۃ الانعام: 96-97 میں بیان کیا ہے۔

(ترجمہ) صبح کا نکالنے والا ہے اور اس نے رات کو راحت کی چیز بنایا ہے اور سورج اور چاند کو حساب سے رکھا ہے۔ یہ ٹھہرائی بات ہے ایسی ذات کی جو کہ قادر ہے بڑے علم والا ہے۔ اور وہ ایسا ہے جس نے تمہارے لئے ستاروں کو پیدا کیا، تاکہ تم ان کے ذریعہ سے اندھیروں میں، خشکی میں اور دریا میں بھی راستہ معلوم کر سکو۔ بے شک ہم نے دلائل خوب کھول کھول کر بیان کر دیئے ہیں ان لوگوں کے لئے جو خبر رکھتے ہیں۔

پھر اللہ نے بتایا کہ سبزیاں اور پھل کیسے پیدا ہوئے ہیں۔ سورۃ الانعام: 95

(ترجمہ) بے شک اللہ تعالیٰ دانہ کو اور گھٹیوں کو پھاڑنے والا ہے، وہ جاندار کو بے جان سے نکال لاتا ہے اور وہ بے جان کو جاندار سے نکالنے والا ہے یہ ہے تمہارا اللہ، سو تم کہاں الٹے چلے جا رہے ہو۔

اسی طرح دیکھئے سورۃ الانعام: 99

(ترجمہ) وہی اللہ ہے جس نے آسمان سے پانی نازل کیا۔ پھر اس کے ذریعے ہر قسم کے نباتات اگائے اور اس سے سبزکھیت نکالتے ہیں اور اس سے دانے تہ بہ تہ۔ اور کھجور کے درختوں میں سے اس کے خوشوں کے گچھے جو نیچے کو لٹکے جاتے ہیں اور انگوروں کے باغ اور زیتون اور انار کہ بعض ایک دوسرے سے ملتے جلتے ہیں اور کچھ خصوصیات میں ایک دوسرے سے ملتے جلتے نہیں ہوتے۔ ہر ایک کے پھل کو دیکھو جب وہ پھلتا ہے اور اس کے پکنے کی کیفیت کو دیکھو ان میں دلائل ہیں ان لوگوں کے لئے جو ایمان رکھتے ہیں۔

بلاشبہ زمین و آسمان کی تخلیق انسان کی تخلیق سے زیادہ عظیم ہے۔ زمین و آسمان کی عظیم تخلیق ہم کو اور زیادہ قائل کرتی ہیں۔ کہ جس ذات نے اس عظیم الشان کائنات کو پیدا کیا ہے۔ وہی ذات یقیناً بوسیدہ ہڈیوں اور کھائے ہوئے گوشت سے انسان کو نہایت آسانی سے دوبارہ پیدا کر سکتی ہے۔

سورۃ الاسراء: 49-51

(ترجمہ) انہوں نے کہا کہ کیا جب ہم ہڈیاں اور (مٹی ہو کر) ریزہ ریزہ ہو جائیں گے تو کیا ہم از سر نو پیدا کر کے پھر دوبارہ اٹھا کر کھڑے کر دیئے جائیں گے۔ جواب دیجئے کہ تم پتھر بن جاؤ یا لوہا۔ یا کوئی اور ایسی خلقت جو تمہارے دلوں میں بہت ہی سخت معلوم ہو، پھر وہ یہ پوچھیں کہ کون ہے جو دوبارہ ہماری زندگی لوٹائے؟ آپ جواب دے دیں کہ وہی جس نے پہلی مرتبہ پیدا کیا ہے (وہی دوبارہ پیدا کرے گا) یہ سن کر وہ تمہیں سر ہلا کر مذاق اڑاتے ہوئے کہیں گے لیکن یہ کب ہوگا۔ اے نبی تم کہہ دو یہ بہت جلد ہو سکتا ہے۔

اسی بات کو سورۃ الاحقاف: 33 میں زیادہ دو ٹوک انداز میں کہا گیا ہے۔

(ترجمہ) کیا وہ نہیں دیکھتے کہ جس اللہ نے آسمانوں اور زمین کو پیدا کیا اور ان کے پیدا کرنے سے وہ نہ تھکا، وہ یقیناً مردوں کو زندہ کرنے پر قادر ہے؟ کیوں نہ ہو؟ وہ یقیناً ہر چیز پر قادر ہے۔ پس زمین و آسمان کی تخلیق قابلِ صد ستائش ہے۔ اس تخلیق پر غور و خوض کرنے سے انسان کے مرنے کے بعد دوبارہ پیدا کئے جانے پر یقین بنتے ہو جاتا ہے۔ اس مضمون کے خاتمے پر قرآن کریم کی مندرجہ ذیل آیت کا ذکر کرنا بہت مناسب ہوگا۔ سورۃ الجاثیہ: 36-37

(ترجمہ) سو تمام حمد و شکر اللہ ہی کے لئے ہے جو آسمانوں اور زمین اور تمام جہانوں کا پالنے والا ہے۔ تمام (بزرگی اور) بڑائی آسمانوں اور زمین میں اسی کی ہے اور وہ ہے زبردست اور حکمت والا۔

ذکر اللہ

اسلام کی عمارت پانچ چیزوں پر اٹھائی گئی ہے۔ (1) شہادت (2) صلوٰۃ (3) صوم (روزہ) (4) زکوٰۃ (5) حج

ان تمام عبادات کے لئے معینہ وقت، مقررہ قواعد و ضوابط اور مخصوص شرائط ہیں۔ اللہ نے فرض عبادتوں کی حد متعین کر دی ہے۔ فرض روزہ صرف رمضان کے مہینہ میں ہوتا ہے۔ زکوٰۃ ہر سال ایک مرتبہ دی جاتی ہے۔ اگر انسان بدنی اور مالی استطاعت رکھتا ہو تو زندگی بھر میں ایک مرتبہ اس پر حج کرنا فرض ہے۔ قرآن نے کبھی ان عبادات کی کثرت سے ادا نیگی پر زور نہیں دیا ہے۔ اس کے برعکس اللہ کی یاد یا اس کا ذکر کرنے کے لئے کسی خاص وقت کی قید نہیں ہے۔ کسی مخصوص جگہ جانا ضروری نہیں ہے۔ نہ ہی اس کے لئے کوئی بہت مشکل اصول و ضوابط ہیں۔ اللہ کا ذکر اٹھتے بیٹھتے یا لیٹے ہوئے کر سکتے ہیں۔ اسکے لئے وضو کی بھی شرط نہیں ہے۔ گھر میں مقیم ہوں یا سفر میں ہوں اللہ کا ذکر کیا جاسکتا ہے۔ صحت ہو یا مرض ہمیں ہر حالت میں اللہ کا ذکر کرنا چاہئے۔ اللہ تعالیٰ سورۃ الاحزاب: 41 میں کہتا ہے۔

(ترجمہ) مسلمانو! اللہ تعالیٰ کا ذکر کثرت سے کرو۔

پس ہر ایک ایمان والے کی یہ صفت ہونی چاہئے کہ وہ زیادہ سے زیادہ اللہ کے ذکر میں مصروف و مشغول رہے۔ سورۃ الاحزاب: 35

(ترجمہ) بیشک مسلمان مرد اور مسلمان عورتیں مومن مرد اور مومن عورتیں فرمانبرداری کرنے والے مرد اور فرمانبردار عورتیں راست باز مرد اور راست باز عورتیں صبر کرنے والے مرد اور صبر کرنے والی عورتیں، عاجزی کرنے والے مرد اور عاجزی کرنے والی عورتیں، خیرات کرنے والے مرد اور خیرات کرنے والی عورتیں، روزہ رکھنے والے مرد اور روزہ رکھنے والی عورتیں، اپنی شرمگاہ کی حفاظت کرنے والے مرد اور حفاظت کرنے والیاں بکثرت اللہ کا ذکر کرنے والے اور ذکر کرنے والیاں ان تمام کے لئے اللہ نے مغفرت کا وعدہ کیا ہے اور ان کو بہت بڑا اجر دے گا۔

اللہ تعالیٰ یہاں تک کہتا ہے کہ اگر تم جنگ کر رہے ہو تو دشمنوں سے مذبحیڑ کے دوران بھی اللہ کا ذکر نہ بھولو۔ بلکہ بکثرت اللہ کو یاد کرتے رہو۔ اسی میں تمہاری کامیابی ہے۔ سورۃ الانفال: 45

(ترجمہ) اے ایمان والو! جب تم کسی مخالف فوج سے بھڑ جاؤ تو ثابت قدم رہو اور بکثرت اللہ کو یاد کرو تا کہ تمہیں کامیابی حاصل ہو۔

اللہ کے رسول ﷺ سے ایک مرتبہ ایک دیہاتی نے پوچھا اے اللہ کے رسول ﷺ! اسلام میں بہت سارے فرائض اور واجبات ہیں۔ براہ کرم مجھے کوئی ایسی آسان اور سادہ چیز بتادیں جسے میں زیادہ سے زیادہ کر سکوں بلکہ اسکولازم پیکر لوں۔ جواباً آپ ﷺ نے کہا ”تم اپنی زبان کو اللہ کے ذکر سے ترکو (یعنی ہمیشہ اللہ کا ذکر کرتے رہا کرو)“ (مسند احمد)

حضرت ابوسعیدؓ روایت کرتے ہیں کہ محمد ﷺ نے کہا کہ تم اپنے آپ کو ہمیشہ اللہ کی یاد میں مصروف رکھو۔ ایسا ظاہر ہو کہ تم اللہ کے ذکر کے لئے انتہائی حریص ہو۔ اور ذکر کرنے کا گویا تم کو جنون ہے۔

قرآن کی تلاوت اللہ کے ذکر کی سب سے اونچی اور بہترین شکل ہے۔ سورۃ الزمر: 23 (ترجمہ) اللہ تعالیٰ نے بہترین کلام نازل فرمایا ہے جو ایسی کتاب ہے کہ آپس میں ملتی جلتی اور بار بار دہرائی ہوئی آجوں کی ہے، جس سے ان لوگوں کے رونگٹے کھڑے ہو جاتے ہیں جو اپنے رب کا خوف رکھتے ہیں، آخر میں ان کے جسم اور دل اللہ تعالیٰ کے ذکر کی طرف نرم ہو جاتے ہیں، یہ ہے اللہ تعالیٰ کی ہدایت جس کے ذریعہ جسے چاہے راہ راست پر لگا دیتا ہے۔ اور جسے اللہ تعالیٰ ہی راہ بھلا دے اس کا ہادی کوئی نہیں۔

وہ لوگ جو اللہ کے ذکر سے غافل ہیں وہ اپنا بہت بڑا نقصان کر رہے ہیں۔ سورۃ الزخرف: 38-36 (ترجمہ) اور جو شخص رحمن کی یاد سے غفلت کرے ہم اس پر ایک شیطان مقرر کر دیتے ہیں وہی اس کا ساتھی رہتا ہے۔ اور وہ انہیں راہ سے روکتے ہیں اور یہ اسی خیال میں رہتے ہیں کہ یہ ہدایت یافتہ ہیں۔ یہاں تک کہ وہ جب ہمارے پاس آئے گا کہے گا کاش! میرے اور تیرے درمیان مشرق اور مغرب کی دوری ہوتی (تو) بڑا ہراساں ہوتا ہے۔

اسی طرح سورۃ المائدہ: 91 میں کہا گیا ہے۔ (ترجمہ) شیطان تو یوں چاہتا ہے کہ شراب اور جوئے کے ذریعے سے تمہارے آپس میں عداوت اور بغض واقع کرادے اور اللہ تعالیٰ کی یاد سے اور نماز سے تم کو باز رکھے سو اب بھی باز آ جاؤ۔ سورۃ المنافقون: 9 میں اللہ تعالیٰ تنبیہ فرماتے ہیں۔

(ترجمہ) اے مسلمانو! تمہارے مال اور تمہاری اولاد تمہیں اللہ کے ذکر سے غافل نہ کر دیں۔ اور جو ایسا کریں وہ بڑے ہی زیاں کار لوگ ہیں۔

درحقیقت سچے مومن وہ ہیں جن کو دنیا کی کوئی چیز یعنی اللہ کے ذکر سے روک نہیں سکتی۔ سورۃ النور: 37 (ترجمہ) ایسے لوگ جنہیں تجارت اور خرید و فروخت اللہ کے ذکر سے اور نماز کے قائم کرنے

اور زکوٰۃ ادا کرنے سے غافل نہیں کرتی اس دن سے ڈرتے ہیں جس دن بہت سے دل اور بہت سی آنکھیں الٹ پلٹ ہو جائیں گی۔

حضرت ابو درداءؓ کہتے ہیں کہ اللہ کے رسول ﷺ نے اپنے صحابہ کرامؓ کو مخاطب فرمایا کہ کہا۔ ”کیا میں تمہیں ایسی چیز بتاؤں جو تمام اعمال سے بڑھ کر ہے۔ جو اللہ کے یہاں قابل قبول ہے اور تمہارے درجات کو بڑھاتی ہے۔ اگر تم اپنے پاس موجود تمام سونا اور چاندی بھی خرچ کر دو تو اس کا اجر اسکے برابر نہیں ہو سکتا۔ اور اس عمل کا اجر دشمنوں سے لڑنے سے بھی زیادہ ہے۔ جبکہ لڑنے میں وہ تم کو مارنا چاہتے ہیں اور تم ان کو مارنا چاہتے ہو۔ یہ سن کر صحابہؓ نے عرض کیا اللہ کے رسول ﷺ فرمائیے وہ کونسا کام ہے۔ آپ ﷺ نے کہا ”اللہ کا ذکر۔“ یاد رکھئے اس حدیث میں دشمن سے جہاد و قتال کرنے سے گریز کرنے کی تلقین نہیں ہے بلکہ جیسا کہ اوپر سورۃ الافعال آیت نمبر 45 میں آچکا ہے کہ قتال کے دوران ذکر کو نہ چھوڑو اس کا دو گنا ثواب ہے۔

ایک حدیث قدسی میں اللہ تعالیٰ فرماتا ہے جو کوئی مجھے اپنے دل میں یاد کرے گا میں اس کو اپنے دل میں یاد کروں گا۔ جو مجھے کسی مجلس میں یاد کرے گا میں اسے ایسی مجلس میں یاد کروں گا (یعنی فرشتوں کی مجلس میں اس کا ذکر کروں گا) جو اس کی مجلس سے کہیں زیادہ بہتر ہے۔

اگر ہم مستقل طور پر زیادہ سے زیادہ اللہ کے ذکر میں مصروف رہیں گے تو اسکے بہترین اثرات نمودار ہوں گے۔ جیسا کہ حضرت علیؓ سے مروی ہے کہ آپ کی اہلیہ حضرت فاطمہؓ کے ہاتھوں پر پتلی چلاتے چلاتے گئے پڑ گئے تھے۔ اسی وقت اللہ کے رسول ﷺ کے پاس کچھ قیدی لائے گئے۔ یہ سن کر حضرت فاطمہؓ آپ ﷺ کے پاس گئیں تاکہ ان کو غلام کے طور پر ایک قیدی کے لئے عرض کریں۔ لیکن آپ ﷺ گھر پر موجود نہ تھے۔ حضرت فاطمہؓ نے حضرت عائشہؓ سے اپنے آنے کی غرض بتادی۔ حضرت عائشہؓ نے یہ بات آپ ﷺ تک منتقل کر دی کہ حضرت فاطمہؓ غلام مانگ رہی ہیں۔ یہ سن کر آپ ﷺ حضرت فاطمہؓ کے گھر آئے۔ حضرت فاطمہؓ عمر ماتی ہیں ہم دونوں (یعنی حضرت علیؓ اور حضرت فاطمہؓ) لیٹے ہوئے تھے۔ ہم جلدی سے اٹھنے لگے۔ آپ ﷺ نے کہا جس حالت میں ہیں ویسے ہی رہو پھر آپ ﷺ ہم دونوں کے درمیان بیٹھ گئے۔ میں ان کے پیروں کی خنڈک محسوس کر رہی تھی۔ آپ ﷺ نے کہا ”میں تم کو ایسی چیز بتاتا ہوں جو ایک غلام سے کہیں زیادہ بہتر ہے۔ جب تم بستر پر لیٹو تو سبحان اللہ 33 مرتبہ پڑھو، الحمد للہ 33 پڑھو اور اللہ اکبر 34 مرتبہ پڑھو۔ یہ تمہارے

لئے غلام سے زیادہ بہتر ہے۔“ (بخاری)

امام تیمیہ کہتے ہیں۔ جو کوئی سوئے وقت ان کلمات کو پڑھے وہ کبھی بھی تمھکان یا سستی محسوس نہ کرے گا۔
مندرجہ بالا حدیث سے ہم کو یہ بات معلوم ہوتی ہے کہ مشکلات اور پریشانیوں میں صبر کرنا
چاہئے اور اللہ کا ذکر کرنا چاہئے۔ جیسا کہ محمد ﷺ نے اپنی بیٹی کو نصیحت کی تھی۔

اسی طرح کی ایک حدیث ابو ہریرہؓ سے مروی ہے کہ ایک مفلس مسلمان آپ ﷺ کے پاس آیا۔
اور کہنے لگا۔ ہم عبادت کرتے ہیں اور بالکل اسی طرح امیر لوگ بھی عبادت کرتے ہیں۔ ہم روزہ
رکھتے ہیں اور بالکل اسی طرح امیر لوگ بھی روزہ رکھتے ہیں۔ وہ امیر ہونے کی وجہ سے حج و عمرہ کرتے
ہیں ہم نہیں کر سکتے۔ وہ اللہ کی راہ میں مال خرچ کرتے ہیں ہم غریب لوگ نہیں کر پاتے۔ اس طرح وہ
بھلائی اور نیکی میں ہمیشہ ہم سے آگے نکل جاتے ہیں۔ یہ غرباء کے لئے پریشان کن ہے کہ وہ اجر
و ثواب میں امیروں سے آگے نہیں نکل سکتے۔ ان کو محمد ﷺ نے کہا کیا تم کو ایک ایسا عمل بتاؤں جس
سے تم اجر و ثواب کے لئے اپنے امیر بھائیوں کے برابر ہو جاؤ بلکہ ان سے سبقت لے جاؤ گے۔ آپ
ﷺ نے فرمایا اس مقصد کے لئے تم کو ہر نماز کے بعد سبحان اللہ 33 مرتبہ الحمد للہ 33 مرتبہ اور
اللہ اکبر 34 مرتبہ پڑھنا ہوگا۔ (بخاری)

اللہ کا ذکر ہی دلوں کو جلائے اور سکون بخشتا ہے۔ سورۃ الرعد: 28

(ترجمہ) جو لوگ ایمان لائے ان کے دل اللہ کے ذکر سے اطمینان حاصل کرتے ہیں۔ یاد رکھو
اللہ کے ذکر سے ہی دلوں کو تسلی حاصل ہوتی ہے۔

آپ ﷺ نے حضرت معاذ بن جبل سے فرمایا کہ ہر نماز کے بعد یہ دعا پڑھا کریں۔

اللَّهُمَّ اغْنِنِي عَلَىٰ ذَنْبِي وَ شُكْرِي وَ حَسْبُنِي عِبَادَتُكَ

اے اللہ تو مجھے اس کام میں میری مدد کر کہ میں تیرا ذکر کروں تیرا شکر ادا کروں اور ہر ممکن طریقہ
پر تیری بہتر سے بہتر عبادت کر سکوں۔

اللہ کے ذکر کا سب سے بہترین طریقہ کیا ہے؟ اس کا جواب اللہ نے خود قرآن میں دیا ہے۔ سورۃ

الاعراف: 205

(ترجمہ) اور اے شخص! اپنے رب کی یاد کیا کر اپنے دل میں عاجزی کے ساتھ اور خوف کے

ساتھ اور ذر ذر کی آواز کی نسبت کم آواز کے ساتھ صبح اور شام اور اہل غفلت میں سے مت ہونا۔

میں دعا گو ہوں کہ اللہ تبارک و تعالیٰ ہم کو کثرت سے اس کا ذکر کرنے کی توفیق عطا فرماویں۔ آمین

قرآن کریم کی ابتداء اور اختتام

قرآن کریم کی پہلی سورۃ میں ہم اللہ کی تعریف سے شروع کرتے ہیں اور حقیقت یہی ہے کہ ہر کام اللہ کی تعریف سے ہی شروع ہونا چاہئے۔ اس سورۃ میں ہم اللہ سے دو چیزیں مانگتے ہیں۔ (۱) ہر کام میں اللہ کی مدد (۲) سیدھے راستے پر چلنے کی ہدایت اور توفیق۔ یہ دونوں چیزیں دنیا اور آخرت دونوں جگہ پر کامیابی کے لئے بہت ضروری ہیں۔ ان دونوں چیزوں کو پانے کی جب بندہ کوشش کرتا ہے تو شیطان اسے روکنے کی ہر ممکن کوشش کرتا ہے۔ شیطان اس کے لئے دو طریقے اپناتا ہے۔ (۱) نیک بندوں کے خلاف منصوبہ بندی کرتا ہے اور چالیس چلا ہے۔ (۲) دلوں میں برائی کے دوسے ڈالتا ہے۔ سورۃ یوسف: 5

(ترجمہ) یقیناً شیطان انسان کا کھلا ہوا دشمن ہے۔

شیطان کی منصوبہ بندی کی مزید تفصیل یہ ہے۔ سورۃ ص: 82-83

(ترجمہ) اس (شیطان) نے کہا سو تیری عزت کی قسم ہے میں ان سب کو بہکا کر رہوں گا سوائے تیرے ان بندوں کے جنہیں تو نے (اپنے لئے) خاص کر لیا ہے۔

اللہ نے ہمیں شیطان سے لڑنے کے لئے بہت ہی طاقتور چیزیں دی ہیں۔ بلکہ یہ بھی بتایا کہ اسکے چیلوں سے ہم کیسے مقابلہ کریں۔ یہ ہمیں قرآن کی دوا خری سورتوں میں ملے گا۔

حافظ ابن قیم فرماتے ہیں کہ ان دو سورتوں میں لوگوں کے لئے بہت فائدے ہیں۔ یہ دونوں سورتیں جادو کا اثر زائل کرتی ہیں اور بہت ساری بدنی اور روحانی بیماریوں کو ٹھیک کرتی ہیں۔ جادو ایسی تکلیف اور مصیبت ہے کہ رسول اکرم ﷺ بھی اس سے متاثر ہو گئے تھے۔

حضرت عائشہؓ روایت کرتی ہیں کہ ایک مشرک نے حضرت محمد ﷺ پر جادو کر دیا تھا۔ نتیجہ آپ ﷺ بیمار ہو گئے۔ اس بیماری کی کیفیت یہ تھی کہ آپ سوچتے کہ کوئی کام کر چکے ہیں حالانکہ نہ کر چکے ہوتے۔ یہاں تک کہ آپ کو بہت زیادہ بھولنے کی شکایت ہو گئی۔ ایک روز حضرت محمد ﷺ نے حضرت عائشہؓ کو کہا کہ اللہ نے مجھے بیماری کی کیفیت بتا دی ہے۔ ایک دن میں خواب دیکھ رہا تھا آدمی کی شکل میں دو فرشتے میرے پاس آئے۔ ایک میرے سر کے پاس بیٹھ گیا اور دوسرا میرے پاؤں کے پاس۔ سر کے قریب والے نے دوسرے سے پوچھا کہ حضرت محمد ﷺ کو کوئی بیماری ہے دوسرے نے کہا کہ آپ ﷺ پر جادو کا اثر ہے۔ پہلے نے پوچھا کہ جادو کیا ہے؟ جواب ملا لبید ابن العاصم نے کیا ہے۔ جو مشرک تھا۔ اور یہودیوں کا دوست تھا۔ پہلے نے پھر پوچھا کہ جادو اس نے کس طرح کیا

ہے۔ جواب ملا کنگھی اور کنگھی کے دندانوں کے ذریعے۔ پہلے نے پھر پوچھا کہ کنگھی کہاں ہے۔
جواب ملا کنگھی کسی چیز میں لپٹی ہوئی ہے اور ایک کنویں میں کسی پتھر کے نیچے دبی ہوئی ہے۔ اس کنویں
کا نام ذروان ہے۔

ابن کثیر نے امام شافعی سے نقل کیا کہ اس کنگھی میں دھاگہ تھا جس میں گیارہ گانٹھیں تھیں۔ اللہ
تعالیٰ نے معوذتین میں اسی لئے گیارہ آیتیں نازل کیں۔ آپ ﷺ نے ایک آیت پڑھ کر ایک گانٹھ
کھولی۔ اس طرح دونوں سورتوں کو پڑھ لیا اور تمام گانٹھیں کھلتی گئیں۔ تمام گانٹھوں کے کھلتے ہی آپ
ﷺ کو مکمل افاقہ محسوس کیا۔

امام مالک نے اپنی کتاب موطا میں نقل کیا ہے کہ جب کبھی حضرت محمد ﷺ بیمار ہوتے آپ ان ہی
دو سورتوں کو پڑھا کرتے تھے۔ اور اپنے ہاتھوں پر پھونک کر اپنے جسم مبارک پر پھیر لیا کرتے تھے۔
جب آپ ﷺ اپنے مرض الموت سے بالکل قریب ہو گئے تو حضرت عائشہؓ یہ دونوں سورتیں پڑھتیں اور
آپ ﷺ کے ہاتھوں پر پھونک دیا کرتیں پھر آپ اپنے ہاتھوں کو اپنے بدن اطہر پر پھیر لیا کرتے۔
حقیقت تو یہ ہے کہ اللہ تعالیٰ کے حکم کے بغیر کوئی چیز نفع یا نقصان نہیں پہنچا سکتی۔ دنیا کی ہر قسم کی
برائی اور خطروں سے بچنے کے لئے ہمیں یہ کوشش کرنا چاہئے کہ ہم اللہ تعالیٰ کی مکمل حفاظت میں آ
جائیں۔ ہمیں اپنے آپ کو اس کی امان کا انتہائی خواستگار ہونا چاہئے۔ اس کے لئے ہمیں نیک عمل
کرتے رہنا چاہئے۔ سورۃ الفلق ہمیں یہ سکھاتی ہے کہ ہم کس طرح اللہ تعالیٰ کی حفاظت میں آ سکتے
ہیں۔ اور دنیا کی تمام برائیوں اور شیطانوں سے ہم کیسے بچ سکتے ہیں۔ اسی طرح سورۃ الناس ہمیں یہ
بتاتی ہے کہ ہم کس طرح اللہ تعالیٰ کی امان میں جا سکتے ہیں۔ خصوصاً ان مصیبتوں سے بچ کر جو ہماری
روحانی صحت پر اثر ڈالتی ہے۔

سورۃ الفلق میں ہمیں تین طرح کی چیزوں کی برائی سے بچنے کی تعلیم دی گئی ہے۔ (الف)
رات کی برائی سے جب اندھیرا چھا جاتا ہے۔ کیونکہ رات کے اندھیرے میں جن شیطان نقصان دہ
جانور کیڑے کوڑے چور اچکے آزاد ہوتے ہیں اور ہمارے دشمنوں کو کام کرنے کا اچھا موقع مل جاتا
ہے۔ اسی طرح جادو رات میں زیادہ اثر کرتا ہے۔ اجالے میں جادو کا اثر کم ہو جاتا ہے۔

(ب) ایسے جادو گروں کے شر سے جو گانٹھ میں پھونکتے ہیں۔

(ج) حسد کرنے والے کے حسد سے:-

بہت سارے لوگ دوسرے لوگوں کی کامیابی پر جلتے ہیں اور حسد کرتے ہیں۔ جس طرح

شیطان نے حضرت آدم اور حواء سے حسد کیا۔

سورۃ المفلح کی تلاوت اور پر بیان کردہ تمام برائیوں سے ہمیں بچانی ہے۔ حضرت عقبہ ابن عامرؓ روایت کرتے ہیں کہ حضرت محمد ﷺ نے کہا کبھی رات مجھ پر ایسی آیتیں نازل کی گئیں جن کی مثل کبھی کوئی آیت نازل نہیں ہوئی۔ یعنی معوذتین۔

عقبہ بن عامرؓ روایت کرتے ہیں کہ حضرت محمد ﷺ نے مجھ سے کہا جبکہ ہم دونوں سفر کر رہے تھے کہ کیا تم دو انتہائی اہم اور خاص سورتیں سیکھنا چاہتے ہو؟ میں نے عرض کیا کیوں نہیں۔ تو مجھے آپ ﷺ نے معوذتین سکھائیں۔ اسی روز آپ نے مغرب میں ان دونوں سورتوں کی تلاوت بھی فرمائی اور حکم دیا جب تم سونے لگو اور اٹھنے لگو تو یہ دونوں سورتیں پڑھ لیا کرو۔ (ترمذی، ابوداؤد، نسائی)

علامہ ابن کثیر بیان فرماتے ہیں کہ ہر انسان کے ساتھ شیطان ہوتا ہے اور شیطان انسان کے سامنے گناہ کو سچا کر پیش کرتا ہے تاکہ آدمی اس گناہ کی طرف راغب ہو۔ اگر شیطان اپنے اس مقصد میں ناکام ہو جائے تو وہ انسان کو اپنی عبادت پر فخر اور نمائش کے طور پر ادا کرنے پر اکساتا ہے۔ اسی طرح شیطان علماء کے علم کے بارے میں ان کے دلوں میں دوسے پیدا کر دیتا ہے۔ اور یوں وہ انسان کی روحانیت کو برباد کر دیتا ہے۔ اللہ ہی وہ ذات ہے جو ہمیں شیطان کے ان تمام جھگنڈوں سے بچا سکتی ہے۔ سورۃ الناس کی تلاوت ہمیں شیطان کے خلاف اللہ کی امان دلاتی ہے۔

حضرت انسؓ روایت کرتے ہیں کہ حضرت محمد ﷺ نے فرمایا کہ ایک رات میں اپنی اہلیہ حضرت صفیہؓ کے ساتھ ایک گلی سے جا رہا تھا۔ راستے میں دو صحابیوں سے ملاقات ہو گئی میں رک گیا اور دونوں سے کہا کہ یہ میری بیوی صفیہؓ ہے۔ یہ سن کر دونوں کہنے لگے اے ہمارے محبوب نبی ﷺ کیا ہم آپ کے بارے میں کوئی غلط بات سوچ سکتے ہیں۔ یہ سن کر حضرت نبی کریم ﷺ نے فرمایا شیطان میرے بارے میں بھی تمہارے ذہنوں میں شکوک و شبہات پیدا کر سکتا ہے۔

اس حدیث سے یہ ثابت ہوتا ہے کہ کسی بھی شک و شبہ والی بات کو ہمیں اپنے ساتھیوں میں رفع دفع کرتے رہنا چاہئے۔ تاکہ ہمارے دلوں میں دوسروں کے متعلق غلط فہمیاں جنم نہ لے سکیں۔ اس طرح ہم شیطان کو شکست دے سکتے ہیں۔

معوذتین شیطان کے خلاف ہمارے لئے ڈھال کی حیثیت رکھتی ہیں۔ یہ ہمیں تمام جسمانی اور روحانی خطرات و آفات سے بچاتی ہیں۔ اس طرح قرآن حکیم کی ابتدائی اور آخری آیات دونوں ہمارے لئے باعث خیر و برکت اور موجب نجات ہیں۔

حضرت داؤد علیہ السلام

حضرت داؤد علیہ السلام حضرت ابراہیم علیہ السلام کی اولاد میں سے ہیں۔ اللہ تعالیٰ نے آپ کو بنی اسرائیل کی ہدایت کے لئے آسمانی کتاب زبور عطا کی تھی۔ زبور میں بنیادی تعلیم توریت میں دی گئی تعلیم کے ہی مطابق تھی۔

اس طرح زبور کے ذریعے حضرت داؤد علیہ السلام نے اللہ تعالیٰ کی ہدایت کو پھر سے لوگوں تک پہنچایا۔ گویا آپ کی تعلیم حضرت موسیٰ علیہ السلام کی تعلیم کا تکملہ تھیں۔ زبور منظوم شکل میں تھی۔ اللہ تعالیٰ نے آپ کو نبوت کے علاوہ شام، عراق، فلسطین، اردن اور آس پاس کے ممالک پر حکومت بھی عطا کی۔ سورۃ ص: 20

(ترجمہ) اور ہم نے حضرت داؤد کی سلطنت کو مضبوط کر دیا تھا۔ اور انہیں حکمت دی تھی اور بات کا فیصلہ کرنا سکھایا تھا۔

حضرت داؤد علیہ السلام ایک بہترین مقرر تھے۔ آپ کا خطاب دلوں کو مسحور کر دیتا۔ آپ انتہائی موثر آسان اور سمجھ میں آنے والے انداز میں بیان فرمایا کرتے تھے۔ خواہ کوئی کتنا ہی مشکل اور پیچیدہ مسئلہ کیوں نہ ہو آپ اس کا ایسا حل بیان فرماتے جو کہ عین عدل و انصاف پر مبنی ہوتا۔

اللہ تعالیٰ نے حضرت داؤد علیہ السلام کو بہت سارے معجزات دئے تھے۔ وہ اکثر اللہ تعالیٰ کے ذکر اور اس کی عبادت میں مصروف رہتے تھے۔ آپ کی آواز ایسی تھی کہ نہ صرف انسان بلکہ پرند، چرند، جانور، اور جنات یہاں تک کہ پہاڑ جو منے لگتے تھے۔ اور آپ کے ساتھ تسبیح خوانی کرتے۔ یہ بات قرآن میں تین جگہ بتائی گئی ہے۔ سورۃ ص: 19-18

(ترجمہ) ہم نے پہاڑوں کو اس (علیہ السلام) کے تابع کر رکھا تھا کہ اس کے ساتھ شام کو اور صبح کو تسبیح خوانی کریں۔ اور پرندوں کو بھی جمع ہو کر سب کے سب اس کے زیر۔

سورۃ سبأ: 10

(ترجمہ) اور ہم نے داؤد علیہ السلام پر اپنا فضل کیا، اے پہاڑو! اس کے ساتھ رغبت سے تسبیح پڑھا کرو اور پرندوں کو بھی (یہی حکم ہے) اور ہم نے اس کے لئے لوہا نرم کر دیا۔

سورۃ انبیاء: 79

(ترجمہ) ہم نے اس کا صحیح فیصلہ سلیمان علیہ السلام کو سمجھا دیا۔ ہاں ہر ایک کو ہم نے حکم و علم دے

رکھا تھا اور داؤد علیہ السلام کے تابع ہم نے پہاڑ کر دیئے تھے جو تسبیح کرتے تھے اور پر بند بھی۔ اور یہ سب ہم کیا کرتے تھے۔ (یعنی اللہ کے حکم سے ہوتا تھا)

آپ کو شاید یہ پڑھ کر حیرت ہوئی ہوگی کہ پہاڑ حضرت داؤد علیہ السلام کے ساتھ گیا کرتے تھے۔ ہمیں یہ کبھی نہیں بھولنا چاہئے کہ اللہ نے پوری کائنات کے ذرہ ذرہ کو پیدا کیا ہے۔ اور ہر ذرہ اللہ کا فرمانبردار ہے اور اسکی تعریف و تسبیح کر رہا ہے۔ یہ الگ بات ہے کہ ہم اس زبان کو کبھی نہیں پاتے۔

سورۃ الاسراء: 44

(ترجمہ) ساتوں آسمان اور زمین اور جو بھی ان میں ہے اسی کی تسبیح کر رہے ہیں۔ ایسی کوئی چیز نہیں جو اسے پاکیزگی اور تعریف کے ساتھ یاد نہ کرتی ہو۔ ہاں یہ صحیح ہے کہ تم اس کی تسبیح سمجھ نہیں سکتے۔ وہ بڑا بڑا بار اور بخشنے والا ہے۔

یہ حضرت داؤد علیہ السلام کا ایک معجزہ تھا۔ کہ ان کے ساتھ جانور پرند سے جنات یہاں تک کہ پہاڑ عبادت اور تسبیح میں شامل ہو جاتے تھے۔ اللہ تعالیٰ نے ایسے کئی معجزات حضرت محمد ﷺ کو بھی عطا کئے تھے۔ مثلاً کنگر یاں حضرت محمد ﷺ کے پاس شہادت کا اقرار کرتی تھیں۔ اور اسی طرح جانور بھی حضرت محمد ﷺ سے بات چیت کرتے تھے۔ علاوہ ازیں محمد ﷺ مسجد نبوی میں ایک کھجور کے تنے سے ٹیک لگا کر خطبہ دیا کرتے تھے۔ پھر ایک ممبر آپ کے لئے بنا دیا گیا۔ جس پر بیٹھ کر آپ خطبہ دینے لگے۔ صحابہ نے دیکھا کہ کھجور کا وہ خشک تنا آپ کی جدائی کی وجہ سے رونے لگا۔ حضرت محمد ﷺ نے اس کو دلاسا دینے کے لئے اس پر اپنا ہاتھ رکھ دیا تو اس درخت نے رونا بند کر دیا۔ آج اس درخت کی جگہ ایک ستون بنا دیا گیا ہے۔ جو مسجد نبوی میں موجود ہے۔ اس پر استوانہ خلیفہ لکھا ہے۔

جناب شیخ جلال الدین السیوطی نے خصائص الکبریٰ میں لکھا ہے کہ گوکنگر یاں اللہ تعالیٰ کی تسبیح ہر وقت بیان کرتی ہیں لیکن اللہ تعالیٰ نے محمد ﷺ کے معجزہ کے طور پر صحابہ کرامؓ کو دکھایا کہ جب کنگر یاں حضرت محمد ﷺ کی تھیلی میں ہوتیں تو صحابہ کرامؓ ان کنگریوں کا تسبیح بیان کرنا اپنے کانوں سے سن سکتے تھے۔

حضرت عبداللہ بن مسعودؓ کہتے ہیں کہ ہم کھانا اکثر آپ ﷺ کے ساتھ کھایا کرتے تھے۔ اور ہم نے بار بار کھانے کو اللہ کی تسبیح کرتے سنا تھا۔ (بخاری)

حضرت جابر بن سمرہؓ روایت کرتے ہیں کہ حضرت محمد ﷺ نے کہا ”مکہ میں ایک پتھر تھا، جو

میرے نبی بننے سے پہلے بھی مجھے سلام کیا کرتا تھا۔ میرے نبی ہونے کے بعد بھی اسکا یہی معمول تھا۔ اسے آج بھی میں جانتا ہوں۔“ (مسلم)

حضرت ابوسعید خدریؓ روایت کرتے ہیں کہ حضرت محمد ﷺ نے فرمایا کہ جن، درشت اور پتھر اذان سنتے ہیں اور وہ قیامت کے دن مؤذن کے بلائے کی شہادت دیں گے۔

اس طرح یہ بات بھی ثابت ہوگئی کہ صرف پہاڑ ہی نہیں بلکہ ہر چیز اللہ کی تسبیح بیان کرتی ہے۔ لیکن حضرت داؤد علیہ السلام کا معجزہ یہ تھا کہ ان پہاڑوں کی تسبیح انسان اپنے کانوں سے سنتا تھا۔

حضرت داؤد علیہ السلام نے حاکم وقت ہوتے ہوئے بھی اپنی حکومت کے خزانے سے کبھی نہ اپنے لئے نہ اپنے خاندان کے لئے ایک پیسہ تک نہ لیا۔ وہ خود اپنے ہاتھ سے کام اور صنعت کاری کرتے اور اپنی روزمرہ کی ضروریات پوری کرتے۔ وہ دعا کرتے تھے کہ یا اللہ میری محنت و مزدوری کو آسان اور بابرکت بنادے تاکہ مجھے زندگی بھر حکومت کے خزانے کی محتاجی نہ ہو۔

حضرت محمد ﷺ فرماتے ہیں کہ اپنے ہاتھوں سے کمائی ہوئی روزی سب سے بہتر ہے۔ جیسا کہ حضرت داؤد علیہ السلام اپنے ہاتھوں سے کماتے تھے۔

حافظ ابن حجر العسقلانیؒ فرماتے ہیں کہ ظلیفہ وقت کے لئے جائز ہے کہ وہ اپنی بنیادی ضرورتوں کے لئے اسلامی بیت المال سے رقم لے سکتا ہے۔ لیکن اس کے لئے بہتر یہ ہے کہ وہ اسکے علاوہ اپنے ہاتھ سے کمائے کی کوشش کرے جیسا کہ حضرت ابوبکرؓ نے اپنی موت سے پہلے حکومت سے لئے ہوئے تمام پیسوں کو واپس کر دیا تھا۔ جو انہوں نے وظیفہ کے طور پر لئے تھے۔

اللہ تعالیٰ نے حضرت داؤد علیہ السلام کی دعا قبول فرمائی اور ان کے لئے روزی کمانا آسان بنا دیا تھا۔ مثال کے طور پر اللہ تعالیٰ نے ان کے لئے لوہے کو نرم بنا دیا تھا۔ سورۃ سبأ: 105

(ترجمہ) اور ہم نے ان کے لئے لوہے کو نرم کر دیا تھا۔

اسی طرح دیکھئے سورۃ الانبیاء: 80

(ترجمہ) اور ہم نے اسے تمہارے لئے لباس بنانے کی کارگیری سکھائی تاکہ لڑائی کے ضرر سے

تمہارا بچاؤ ہو۔ ہمارا شکر ادا کرنے والے ہو؟

حضرت سید محمود آلوسی نے امام قرطبی کے حوالے سے روح المعانی میں نقل کیا ہے کہ جنگ کے لئے لوہے کی زرہ بنانا سب سے پہلے اللہ تعالیٰ نے حضرت داؤد علیہ السلام کو سکھایا تھا۔ جو ایک فوجی کو

پہننے کے بعد وزن دار معلوم نہیں ہوتی تھی۔ ایک سپاہی بہت آرام سے اس زرہ کو پہن کر حرکت کر لیا کرتا تھا۔ اور میدان جنگ میں دوڑنے بھاگنے میں اسے کوئی تکلیف نہیں ہوتی تھی۔ آپ کے علاوہ اور کوئی اس طرح کی زرہ نہیں بنا سکتا تھا۔

یہ ایک بہت ہی اہم مسئلہ ہے کہ ہمیں کسی کام کرنے والے کو کمتر نہیں سمجھنا چاہیے جو لوگ صنعت کاری کرتے ہیں، جاہل لوگ ایسے لوگوں کو لوہا یا ترکان وغیرہ کا نام دیتے ہیں۔ اور انہیں کمتر یا محض مزدور پیشہ سمجھتے ہیں۔ یہاں تک کہ ان میں بیاہ شادی تک نہیں کرتے۔ حالانکہ صنعت کاری حضرت داؤد علیہ السلام کی سنت ہے۔

اللہ تعالیٰ نے حضرت داؤد علیہ السلام پر بے شمار احسانات کئے تھے۔ اسی طرح ان کے بیٹے حضرت سلیمان علیہ السلام پر بھی۔ وہ دونوں اللہ کی ان تمام عطاؤں کی بنا پر مزید شکر گزار بندے بن گئے تھے۔ ان کے شکر یہ کا ذکر اللہ نے سورۃ سبأ: 13 میں کیا ہے۔

(ترجمہ) جو کچھ سلیمان (علیہ السلام) چاہتے وہ جنات تیار کر دیتے مثلاً قلعے اور محسے اور حوضوں کے برابر لگن اور چیلوں پر جمی ہوئی مضبوط دیکھیں، اسے آل داؤد اس کے شکر یہ میں نیک عمل کرو، میرے بندوں میں سے شکر گزار بندے کم ہی ہوتے ہیں۔

علامہ ابن کثیر نے نقل کیا ہے کہ حضرت داؤد علیہ السلام اور حضرت سلیمان علیہ السلام کا معمول ایسا تھا کہ دن رات گھر کا کوئی نہ کوئی فرد اللہ کے ذکر میں مشغول رہتا تا کہ اللہ تعالیٰ کا بجا طور پر شکر ادا کر سکیں۔

حضرت محمد ﷺ کہتے ہیں کہ اللہ تعالیٰ حضرت داؤد علیہ السلام کی دعا کو بہت پسند کرتا تھا۔ حضرت داؤد علیہ السلام رات کے پہلے نصف حصے میں سوتے تھے۔ پھر رات کے ایک تہائی حصے میں عبادت میں مشغول رہتے پھر رات کے بقیہ چھ حصے میں اپنی باقی نیند پوری کر لیا کرتے تھے۔ اسی طرح داؤد علیہ السلام کے روزے کو اللہ تعالیٰ پسند فرماتے تھے کیونکہ حضرت داؤد علیہ السلام ایک دن روزہ رکھتے اور ایک دن نافرمان کرتے تھے جو بہت مشکل کام تھا۔ (بخاری و مسلم)

امام ترمذی اور امام ابو بکر الجصاص نے روایت نقل کی ہے کہ حضرت عطاء بن یاسر نے بیان کیا کہ جب سورۃ سبأ نازل ہوئی تو حضرت محمد ﷺ ممبر پر چڑھ گئے اور مذکرہ آیت پڑھ کر کہا اگر کسی نے ان تین چیزوں پر عمل کر لیا تو اس کو حضرت داؤد علیہ السلام کے برابر اجر ملے گا۔ صحابہ کرام نے فوراً ان

تین چیزوں کے بارے میں پوچھا۔ حضرت محمد ﷺ نے کہا (۱) غصہ اور سکون کی حالتوں میں عدل و انصاف کرنا۔ (۲) غربت اور کشادگی میں میانہ روی اختیار کرنا۔ (۳) ظاہر اور پوشیدہ ہر حال میں اللہ سے ڈرنا۔ (قرطبی احکام القرآن)

حضرت داؤد علیہ السلام پر اللہ تعالیٰ کا جب کبھی انعام و احسان ہوتا تو اللہ تعالیٰ انہیں مزید شکر گزاری کی یاد دہانی کراتے۔

حضرت فضیل بن عیاض نقل کرتے ہیں کہ جب داؤد علیہ السلام کو یاد دہانی کرائی جاتی تو داؤد علیہ السلام کہتے۔ یا اللہ! میں جو بھی شکر ادا کرتا ہوں وہ بھی آپ کی دی ہوئی توفیق کے باعث جس سے اور بھی شکر واجب ہو جاتا ہے۔ یا اللہ! آپ کے شکر کا حق ادا ہی نہیں ہو سکتا۔ اس پر اللہ تعالیٰ نے فرمایا۔ اے داؤد علیہ السلام اس بات کا اقرار کرنے سے آپ نے واقعی میرے شکر کا حق ادا کر دیا ہے۔

دعا ہے کہ اللہ تعالیٰ ہمیں بھی حضرت داؤد علیہ السلام جیسا اخلاق و کردار عطا فرمادے تاکہ ہم بھی اللہ کے شکر گزار بندے بن جائیں۔ آمین

ملاقات کے آداب

ہر مسلمان کے لئے میل جول کے دوران ملاقات کے آداب کا احترام کرنا بے حد ضروری ہے۔ یہ اس بات کی بین دلیل ہے کہ اسلام انسانی حقوق اور معاشرتی انصاف کا کس قدر علمبردار ہے۔ اسلامی اصولوں کو چھوڑ کر یا توڑ کر ہم دوسروں کی افرادی زندگی کو متاثر کر دیتے ہیں۔ یہ بے اصولی بعض اوقات دوسروں کو خوف میں مبتلا کرنے کا سبب بن جاتی ہے۔ اسلام کا مطلب یہ ہے کہ زندگی کے ہر شعبہ میں امن ہو۔ اسی وجہ سے اللہ تعالیٰ کی ہدایات کو سمجھنا انتہائی ضروری ہے۔ تاکہ معاشرے میں امن و امان کی فضا پیدا ہو سکے۔ سورۃ النور: 27-29

(ترجمہ) اے ایمان والو! اپنے گھروں کے سوا اور گھروں میں نہ جاؤ جب تک کہ اجازت نہ لے لو اور وہاں کے رہنے والوں کو سلام نہ کر لو، یہی تمہارے لئے سراسر بہتر ہے تاکہ تم نصیحت حاصل کرو۔ اگر تم کسی کو گھر میں نہ پاؤ تو پھر اجازت ملے بغیر اندر نہ جاؤ۔ اور اگر تم سے لوٹ جانے کو کہا جائے تو تم لوٹ ہی جاؤ، یہی بات تمہارے لئے پاکیزہ ہے، جو کچھ تم کر رہے ہو اللہ تعالیٰ خوب جانتا ہے۔ ہاں غیر آباد گھروں میں جہاں تمہارا کوئی فائدہ یا اسباب ہو، جانے پر تمہیں کوئی گناہ نہیں۔ تم جو کچھ بھی ظاہر کرتے ہو اور جو چھپاتے ہو اللہ تعالیٰ سب کچھ جانتا ہے۔

اس آیت کی رو سے ہمیں کسی بھی گھر میں بغیر اجازت داخل ہونے سے منع فرمایا گیا ہے۔ ہم رہنے والے گھروں کو چار اقسام میں بانٹ سکتے ہیں۔ ہر قسم کے لئے الگ الگ ہدایت دی گئی ہے۔

(۱) پہلی قسم خود اپنے ذاتی گھروں کی ہے۔ جس میں ہم اکیلے رہتے ہیں۔ اس میں داخل ہونے کے لئے کسی کی اجازت کی ضرورت نہیں ہے۔ اسی لئے اس قسم کو آیت میں بیان نہیں کیا گیا ہے۔
(۲) دوسری قسم ان گھروں کی ہے جو دوسروں کی ملکیت ہے ایسے گھروں میں داخل ہونے کے لئے پہلے سلام کرنا ہوگا۔ پھر داخلگی کی اجازت مانگنی چاہئے۔ ایسے گھروں میں ہم اسی وقت داخل ہو سکتے ہیں جب ہمیں اجازت ملے ورنہ واپس لوٹ جانا چاہئے۔

(۳) تیسری قسم ان گھروں کی ہے جو خالی پڑے ہوں یا جس وقت ہم وہاں پہنچیں تو ایسا معلوم ہو کہ اندر کوئی موجود نہیں ہے۔ ایسے گھروں میں گھسنے کی اجازت نہیں ہے۔ کسی کو کسی دوسرے کی جانماد میں دخل دینے کا کوئی اختیار نہیں ہے۔ چاہے وہ خالی کیوں نہ پڑی ہو، سوچنے اسلام کتنی بلند

اور عظیم تعلیمات دیتا ہے۔ اور دوسروں کی جاندا کا احترام کرنا سکھاتا ہے۔
 (۳) چوتھی قسم ان گھروں کی ہے جو عوام کے استعمال کے لئے بنائے جاتے ہیں۔ جیسے ریلوے اسٹیشن، اسکول، ہوٹل، ریسٹورنٹ، سرائے وغیرہ ان تمام گھروں میں ہم بغیر اجازت داخل ہو سکتے ہیں۔ بہر حال قانونی طور پر انکا کرایہ یا ٹکٹ یا پاس وغیرہ بنوانا ضروری ہے۔ مندرجہ بالا تعلیمات میں بہت بڑی حکمت مخفی ہے اور سکون بھی۔ سورۃ النحل: 80

(ترجمہ) اللہ نے تمہارے لئے تمہارے گھروں کو جائے سکون بنایا ہے۔

پس اللہ تعالیٰ نے گھروں کو ہمارے لئے باعث سکون و راحت بنایا ہے۔ یہاں آیت میں جس سکون کا تذکرہ ہے وہ اسی وقت حاصل ہو سکتا ہے جب ایک آدمی کو اس کے اپنے گھر میں مکمل آزادی اور پرائیویسی (Privacy) یا خلوت میسر ہو۔ باہر سے کسی قسم کی دخل اندازی اس آزادی کو ملیا میٹ کر سکتی ہے۔ اسلام میں اس بات کی اجازت نہیں کہ ہم دوسروں کے معاملات میں مداخلت کریں۔ کیونکہ اس کی وجہ سے دوسروں کو تکلیف ہوگی۔ اسکے علاوہ اگر ہم کسی کی اجازت کے ساتھ کسی سے ملنے جائیں تو وہ ہمیں اچھی طرح ملے گا اور ہمارا احترام کرے گا۔ وہ احترام کے علاوہ ہماری ہر ممکن مدد کرے گا۔ اس کے برعکس اگر ہم کسی کے ہاں بلا اجازت یوں ہی گھس جائیں تو گویا کہ ہم اس پر دہشت گردی کی۔ ظاہر ہے ایسے وقت ہمارا میزبان ہم سے نجات حاصل کرنا چاہے گا اور وہ ہماری کسی طرح کی مدد بھی نہیں کرے گا۔

جب ہم کسی کو سلام کرتے ہیں تو یہ اسکے اور ہمارے درمیان محبت بڑھانے والی ایک چیز ہوگی۔ سلام کا مطلب ہوتا ہے کہ ہمارا مخاطب ہمارے ہاتھ اور زبان کی شر سے مکمل طور پر محفوظ ہے۔ سلام زبانی طور پر ادب و احترام کا پروانہ ہے۔ عزت و اکرام کو بڑھانے کا پیغام ہے۔ سوچئے کسی سے ملاقات اس طریقہ سے شروع کرنا کتنی بہترین بات ہے۔ اسلام اس سماجی اصلاح سے ہر طرح کی دہشت گردی اور پریشانیوں کو ختم کر دیتا ہے۔

اسلام کے یہ اصول اخلاقی پکاؤ اور انتشار کو بھی ختم کرتے ہیں۔ مثلاً اگر کوئی آدمی کسی کے گھر میں بلا اجازت داخل ہو جاتا ہے تو یقین ممکن ہے کہ گھر والے کی بیوی یا بیٹی پر اس کی نظر پڑ جائے اور شیطان کو اس کے ذہن میں غلط خیالات ڈالنے کا موقع مل جائے گا۔ اس طرح کے اتھصال سے اسی صورت میں بچا جا سکتا ہے جب واقعی اللہ کی ہدایات پر عمل کیا جائے۔

اسلام میں یہ بھی بہت اہم ہے کہ گھر والے میزبان کی خلوت (Privacy) میں مداخلت نہ ہو مثلاً اگر ہم کسی کے گھر جائیں اور گھر والا اپنے کسی ذاتی کام میں مصروف ہے اور وہ یہ نہیں چاہتا کہ دوسرے لوگ میرے اس کام کو جان سکیں یہ اس کے ذاتی معاملات میں دخل اندازی ہوگی۔ پس اسلام نے دوسروں کے ذاتی اور خفیہ معاملات کو جاننے سے منع کیا ہے۔ سورۃ الحجرات: 12 (ترجمہ) دوسروں کے پوشیدہ معاملات کی چھان بین نہ کرو۔

امام قرظی نقل کرتے ہیں کہ حضرت محمد ﷺ نے کہا چغل خوری نہ کرو۔ کسی کے بھیدوں کی تلاش میں نہ لگے رہو۔ اگر کوئی اپنے مسلمان بھائی کے بھیدوں کی تلاش میں لگے گا تو اللہ تعالیٰ اس کے بھیدوں کو فاش کر دیں گے اور اللہ تعالیٰ اگر کسی کے بھیدوں کو کھولنے میں لگ گیا تو وہ ہر حالت میں ذلیل ہو کر رہے گا چاہے اپنے گھر کے اندر گھس کر بیٹھ جائے۔

ہم ملاقات اور ملاقاتی کے لئے مندرجہ بالا زریں اصولوں کو اختیار کر کے بہت ساری سماجی برائیوں سے بچ سکتے ہیں۔ یہ اصول صرف کاغذ اور کتابوں میں لکھنے کے لئے نہیں ہیں بلکہ اللہ کے رسول کی زبان گوہر بار سے نکلے ہی صحابہ کرامؓ اس کو عملی جامہ پہناتے تھے۔ اسی وجہ سے صحابہ کرامؓ نے ایک بہترین مسلم معاشرہ بنا کر دکھا دیا۔ اس ضمن میں بعض واقعات درج ذیل ہیں:

امام مالک نے اپنی کتاب موطا میں بیان کیا کہ حضرت عطاء بن یسار نقل کرتے ہیں کہ ایک آدمی رسول اکرم ﷺ کے پاس آیا اور کہنے لگا کیا میں اپنی ماں سے بھی اجازت لے کر اس کے گھر میں داخل ہوا کروں۔ آپ ﷺ نے فرمایا ہاں۔ اس آدمی نے کہا اے رسول ﷺ میں اور میری ماں ایک ساتھ رہتے ہیں۔ آپ ﷺ نے پھر کہا ہاں پھر بھی بلا اجازت تم نہیں جا سکتے، آدمی نے کہا میں زیادہ تر اپنی ماں کے ساتھ ہی رہتا ہوں اور ان کی خدمت کرتا ہوں۔ آپ ﷺ نے کہا کہ تم کو ضرور اجازت کے ساتھ ہی داخل ہونا چاہئے۔ کیا تم اپنی ماں کو نیگا یا غیر مناسب کپڑے میں دیکھنا پسند کرو گے؟ آدمی نے کہا کبھی نہیں ہرگز نہیں، آپ ﷺ نے کہا اس لئے اجازت ضروری ہے۔ تاکہ اس طرح کے حالات سے انسان بچ سکے۔

ابن کثیر کہتے ہیں کہ اگر گھر میں صرف تمہاری بیوی رہتی ہے تو اجازت کی کوئی ضرورت نہیں، ہاں اگر اپنے آنے کا اشارہ کر دیا جائے تو بہتر ہوگا۔ حضرت عبداللہ ابن مسعودؓ کی بیوی کہتی ہیں کہ میرے شوہر گھر میں داخل ہونے سے پہلے دروازہ کھٹکھٹا دیا کرتے تھے۔ اس لئے انہوں نے مجھے کبھی

ایسی حالت میں نہیں دیکھا جس میں وہ مجھے دیکھنا پسند نہ کرتے تھے۔

اب میں ان زریں اصولوں کے چند دیگر پہلوؤں پر روشنی ڈالنا چاہتا ہوں۔ اجازت لینے کا بہترین اور صحیح طریقہ یہ ہے کہ پہلے سلام کیا جائے پھر دروازہ کھٹکھٹایا جائے یا دروازے پر گئی ہوئی ٹھنسی کا جن دبا دیا جائے۔ اگر اندر سے آپ کے بارے میں پوچھا جائے تو آپ اپنا مکمل نام بتائیں۔ یہ نہ کہیں کہ ”میں ہوں“ کیونکہ اس جواب سے مکمل معلومات نہیں مل پاتی بلکہ گھر والا گھبرا بھی سکتا ہے اور اس کے ذہن میں الجھن پیدا ہو سکتی ہے کہ میں سے مراد کون ہے۔

اگر سلام کرنے کے بعد اندر سے کوئی جواب نہ ملے تو دروازہ کھٹکھٹانے کے بعد مزید دو مرتبہ دروازے پر دستک دیں اگر پھر بھی جواب نہ ملے تو ہمیں ہرگز اندر داخل نہ ہونا چاہئے۔

اس طرح کی اور بہت سی حالتوں سے ہم دوچار ہو سکتے ہیں جن کو ہمیں یہاں بیان کرنا ضروری ہے۔ مثلاً اگر کوئی گھر والا یہ درخواست کرے کہ ہم داخل چلے جائیں اور پھر کسی وقت آئیں تو ہمیں اس کی بات مان لینا چاہئے اور اس کی درخواست کو ہمیں ناپسند نہیں کرنا چاہئے۔ کیونکہ آپ کو یہ حق حاصل نہیں ہے کہ آپ کسی کے ہاں اس کی اجازت کے بغیر جا سکیں۔

اسلام ایک انصاف پسند اور معقول مذہب ہے۔ یہ ملاقات کرنے والوں کے حقوق بھی بیان کرتا ہے۔ حضرت محمد ﷺ نے فرمایا:

إِنَّ لِرُؤُوسِكُمْ حَقًّا

تمہارے ملاقاتیوں کا بھی تم پر حق ہے۔

اس لئے گھر والے کی یہ ذمہ داری ہے کہ وہ باہر آ کر اپنے گھر آنے والے کا پر جوش استقبال کرے۔ بغیر کسی ناگہانی یا اہم وجہ کے مہمان کو واپس نہ کرے۔

یہاں یہ بات بھی بتانا ضروری ہے کہ عوام کے استعمال کے لئے سرائے یا مسافر خانے جوں ایسی جگہوں پر وہاں جو قاعدہ اور قانون ہو اس کی پاسداری کرنا ضروری ہے۔ جیسے ہم ریلوے اسٹیشن کے پلیٹ فارم میں بغیر ٹکٹ کے داخل نہیں ہو سکتے۔ وہاں پر بھی اس جگہ کے ذمہ داروں کے رہائش کے لئے گھر ہو سکتے ہیں۔ ایسے گھروں میں بھی ہم بلا اجازت نہیں جا سکتے۔

اسلامی تعلیم کے ماہرین نے اس موضوع پر بہت اہم ہدایات دے رکھی ہیں۔ ان میں سے چند یہاں بیان کر رہا ہوں۔

(۱) کسی کو سوتے وقت فون کرنا مناسب نہیں ہے۔ ہاں بہت ناگہانی ضرورت ہو تو کر سکتے ہیں۔ اسی طرح فرض عبادات کے وقت ہم کسی کو فون نہ کریں۔ اس سے اس کی آزادی متاثر ہوگی۔ یہ ویسا ہی ہے جیسے ہم کسی کے گھر بلا اجازت داخل ہو جائیں۔

(۲) اگر آپ کے لئے کسی شخص کو بار بار فون کرنا ضروری ہو تو آپ اس شخص سے مناسب وقت دریافت کر لیں۔ تاکہ آپ اس کے نظام الاوقات کا احترام کر سکیں۔

(۳) اگر آپ کو کسی شخص سے فون پر دیر تک بات کرنی ہے تو اس شخص سے پوچھ لینا ضروری ہے کہ آیا وہ اس وقت مصروف تو نہیں ہے۔

(۴) اگر آپ کو کوئی فون کرے تو آپ اس وقت تک فون پکڑے رہیں جب تک فون کرنے والے کی بات ختم نہ ہو۔ کیونکہ فون کرنے والے کا آپ پر حق ہے۔

(۵) اگر آپ کسی کے ہاں جائیں تو دروازے کے سامنے نہ کھڑے ہوں۔ دروازہ کھلتے وقت دروازے کے سامنے کھڑے رہنے کا یہ مطلب ہوگا کہ ہمارے باہر ہوتے ہوئے ہماری نظر گھر میں گھس جائے گی جو گھر میں جانے کے برابر ہوگا۔ اور میزبان کی خلوت (Privacy) میں دخل ہوگا۔ اسی طرح دروازے میں کسی سوراخ یا چیر میں سے گھر میں نہ جھانکیں۔

حضرت سہل بن سعد روایت کرتے ہیں کہ جب کبھی نبی کریم ﷺ کسی کے یہاں جاتے تھے تو آپ اس کے دروازے کے سامنے ہرگز کھڑے نہ ہوتے بلکہ آپ ہمیشہ دروازے کے سیدھے یا الٹے ہاتھ رکھتے تھے۔ پھر سلام کر کے اجازت مانگتے تھے۔ (بخاری و مسلم)

(۶) اگر کوئی حادثہ ہو جائے یا کوئی ناگہانی ضرورت ہو تو کسی کے گھر میں بلا اجازت گھسنا درست ہے۔ بلکہ اس کے لئے جتنا جلد ممکن ہو اندر گھسنا چاہئے تاکہ مصیبت زدہ لوگوں کو فوری مدد مل سکے۔

(۷) اگر آپ نے اپنے کسی آدمی کو اس غرض سے بھیجا ہے کہ وہ کسی کو لے کر آئے تو وہ شخص بغیر اجازت اندر آ سکتا ہے۔ آپ کے آدمی کا اس کے ساتھ ہونا ہی اجازت کے برابر ہے۔ (ابوداؤد)

آج کل جو تکالیف اور پریشانیاں نمودار ہو جاتی ہیں وہ ان سماجی اصولوں کی خلاف ورزی سے ہوتی ہیں۔ جن اصولوں کے بارے میں خالق کائنات نے ارشاد فرمایا۔ اور آج نہیں بلکہ صدیوں پہلے بتایا تھا۔ ان پر عمل کرنا واجب ہے۔ سورۃ الملک: 14

(ترجمہ) کیا پیدا کرنے والا نہیں جانتا جبکہ وہ بہت زیادہ باریک بین اور خبر رکھنے والا ہے۔ بہت سارے لوگ انتہائی تکلیف دہ اور اجر ن زندگی گزارتے ہیں باوجود اس کے کہ ان کے پاس جدید وسائل اور جدید سہولتیں موجود ہوتی ہیں۔ ایسا صرف اس وجہ سے ہے کہ یہ لوگ اللہ تعالیٰ کے بتائے ہوئے قوانین سے روگردانی کر رہے ہیں۔

اسلام ان تمام سماجی اصولوں پر عمل کرنے کے لئے زور دیتا ہے۔ چاہے مسلمانوں کے گھر پر جائیں یا غیر مسلموں کے گھر پر۔ یہ اصول صرف فقیروں اور مظلوموں کے لئے نہیں ہیں۔ اسلام تو یہ سکھاتا ہے کہ انتہائی مالدار اور بڑے بڑے ادارے اور دفتر چلانے والے بھی ان اصولوں کی پابندی کریں۔ اسلام ہر ایک کے ساتھ برابر کا سلوک کرتا ہے۔ یہ اسلام کے حقیقی اور سچا مذہب ہونے کا تین ثبوت ہے۔

اب تک باہر سے آنے والے ملاقاتیوں کے آداب بیان کئے گئے اس کے علاوہ ایک ہی گھر میں رہنے والوں کے لئے بھی آنے جانے اور اجازت چاہنے کے اصول قرآن کریم بتاتا ہے۔ سورۃ

النور: 58-59

(ترجمہ) ایمان والو! تم سے تمہاری ملکیت کے غلاموں کو اور انہیں بھی جو تم میں سے بلوغت کو نہ پہنچے ہوں (اپنے آنے کی) تین وقتوں میں اجازت حاصل کرنی ضروری ہے۔ نماز فجر سے پہلے اور ظہر کے وقت جب کہ تم اپنے کپڑے اتار رکھتے ہو اور عشاء کی نماز کے بعد، یہ تینوں وقت تمہاری (خلوت) اور پردہ کے ہیں۔ ان وقتوں کے ماسوا نہ تو تم پر کوئی گناہ ہے نہ ان پر۔ تم سب آپس میں ایک دوسرے کے پاس بکثرت آنے جانے والے ہو (ہی)، اللہ اس طرح کھولی کھولی کر اپنے احکام تم سے بیان فرما رہا ہے۔ اللہ تعالیٰ پورے علم اور کامل حکمت والا ہے۔ اور تمہارے بچے (بھی) جب بلوغت کو پہنچ جائیں تو جس طرح ان کے اگلے لوگ اجازت مانگتے ہیں انہیں بھی اجازت مانگ کر آنا چاہئے، اللہ تعالیٰ تم سے اس طرح اپنی آیتیں بیان کرتا ہے۔ اللہ تعالیٰ بہت زیادہ علم والا اور بہت زیادہ حکمت والا ہے۔

اس لئے والدین کو چاہئے کہ وہ اپنے بچوں کو مندرجہ بالا حسن اخلاق کی تربیت دیں۔ پس جو لوگ اپنے گھروں میں ان ہدایات پر عمل پیرا ہوں گے وہ دوسروں سے ملاقات کے دوران بھی ان پر ضرور کار بند ہوں گے۔

ان اصولوں پر چل کر انسان ایک معزز اور قابل احترام شخص بن جاتا ہے۔ گھر میں بھی عزت ہو گی اور باہر بھی ہمارا احترام کیا جائے گا۔ ایسا ساج حقیقت میں امن و امان کا گہوارہ ہوگا۔ پردہ اور حیاء داری کا پیکر ہوگا۔

مجھے امید ہے کہ اگر ہم ان سماجی اصولوں کی پابندی کریں تو ہم موجودہ بربریت ظلم و ستم اور دہشت گردی سے بچ سکتے ہیں۔ اور ایک ایسی زندگی کی امید کر سکتے ہیں جس میں لوگ ایک دوسرے کو ادب و احترام سے مخاطب کریں گے۔ حیاء داری کا ماحول ہوگا۔ ایک دوسرے کے مقام کا خیال کیا جائے گا اور یقیناً رتہ بہ رتہ نیا ایسے سماج و معاشرہ پر فخر کرے گی۔

سبحان اللہ۔ اللہ تعالیٰ نے حضرت محمد ﷺ کی وساطت سے ہمیں کیسے کیسے اصول تھے دیئے

ہیں!!!

والدین کا احترام

دنیا کا ہر مذہب اور تہذیب اس بات پر متفق ہے کہ والدین کے ساتھ حسن سلوک کرنا چاہئے ان کا ادب و احترام ملحوظ خاطر رکھنا چاہئے۔ اس بارے میں قرآن کی تعلیم سب سے زیادہ اہم اور اپنے ایک انفرادی اسلوب کی حامل ہے۔ مثلاً جب کبھی اللہ تعالیٰ نے اپنی اطاعت و فرمانبرداری کی طرف توجہ دلانا چاہا ہے اس کے فوراً بعد والدین کی اطاعت اور فرمانبرداری کی تعلیم دی ہے۔ سورۃ لقمان: 14 (ترجمہ) اے بندو! تم میرا (اللہ کا) شکر کرو اور اپنے والدین کا شکر ادا کرو تم تمام کو میری ہی طرف لوٹ کر جاتا ہے۔

یاد رکھئے کہ جس طرح سے اللہ کے حقوق ہم پر فرض ہیں بالکل اسی طرح انسانوں کے حقوق بھی ہم پر فرض ہیں۔ اور اتنے ہی اہم ہیں۔ انسانوں میں والدین کے حقوق سب سے بڑھ کر ہیں۔ ماں باپ کی ساتھ حسن سلوک کرنے والوں کو جنت کی بشارت دی گئی ہے۔ سورۃ الاحقاف:

15-16

(ترجمہ) اور ہم نے انسان کو اپنے ماں باپ کے ساتھ حسن سلوک کرنے کا حکم دیا ہے، اس کی ماں نے اسے تکلیف جھیل کر پیٹ میں رکھا اور تکلیف برداشت کر کے اسے جنا، اس کے حمل کا اور اس کے دودھ چھڑانے کا زمانہ تیس مہینے کا ہے۔ یہاں تک کہ جب وہ اپنی پختگی اور چالیس سال کی عمر کو پہنچا تو کہنے لگا اے میرے پروردگار! مجھے توفیق دے کہ میں تیری اس نعمت کا شکر بجلاؤں جو تو نے مجھ پر اور میرے ماں باپ پر انعام کی ہے اور یہ کہ میں ایسے نیک عمل کروں جن سے تو خوش ہو جائے اور تو میری اولاد بھی صالح بنا۔ میں تیری طرف رجوع کرتا ہوں اور میں مسلمانوں میں سے ہوں۔ یہی وہ لوگ ہیں جن کے نیک اعمال تو ہم قبول فرمالتے ہیں اور جن کے بد اعمال سے روگردار کر لیتے ہیں، (یہ) جنتی لوگوں میں ہیں۔ اس سچے وعدے کے مطابق جوان سے کیا جاتا تھا۔

والدین سے نافرمانی کرنے والوں کیلئے گھانا ہی گھانا تھا ہے۔ سورۃ الاحقاف: 17-18

(ترجمہ) اور جس نے اپنے ماں باپ سے کہا کہ تم سے میں تنگ آ گیا، تم مجھ سے یہی کہتے رہو گے کہ میں مرنے کے بعد پھر زندہ کیا جاؤں گا، مجھ سے پہلے بھی اتنی گزر چکی ہیں، وہ دونوں والدین جناب باری میں فریادیں کرتے ہیں اور کہتے ہیں تجھے خرابی ہو تو ایمان لے آ، بیشک اللہ کا وعدہ حق ہے، وہ جواب دیتا ہے کہ یہ تو صرف اگلوں کے افسانے ہیں۔ یہ وہ لوگ ہیں جن پر عذاب کا فیصلہ

چسپا ہو چکا ہے اور جنوں اور انسانوں کی ان امتوں میں شامل ہو گئے ہیں جو ان سے پہلے گزر چکی ہیں، یقیناً وہ تھے ہی گھانا اٹھانے والے۔

اللہ کے رسول ﷺ نے بھی کہا کہ:

صَلِّ اُمَّنْكَ ثُمَّ اُمَّنْكَ
تم اپنی ماں کے ساتھ صلہ رحمی کرو تم اپنی ماں کے ساتھ نیک سلوک کرو تم اپنی ماں کے ساتھ صلہ رحمی کرو پھر تم اپنے باپ کے ساتھ صلہ رحمی کرو، پھر تم اپنے قریبی رشتہ داروں کے ساتھ صلہ رحمی کرو۔ پھر اسکے بعد دور کے رشتہ داروں کے ساتھ صلہ رحمی کرو۔ (مظہری)

ماں کے ساتھ اس طرح کے خاص حسن سلوک اور صلہ رحمی کا حکم اللہ تعالیٰ نے کئی وجوہات کی بنا پر دیا ہے۔

۱- بچہ کو اپنے پیٹ میں رکھنے کی تکلیف اور پیدائش کے وقت کی تکلیف سہنے کی وجہ سے۔
۲- بچہ پیدا ہونے سے پہلے اور بچہ پیدا ہونے کے بعد بچے کی پرورش اور نشوونما کے لئے اسکے بدن سے بچے کو غذا دی جاتی ہے۔

۳- ہر وقت بچہ کو اپنے کاندھوں پر لادے رہنا اور دن رات اسکی ضرورتوں کے پیچھے لگے رہنا۔
۴- ماں بچوں کو سکھاتی ہے اور انہیں تربیت دیتی ہے، نفسیات کے ماہرین کا کہنا ہے کہ بچپن کی تعلیم و تربیت کا اثر بچے کی آگے کی زندگی پر پڑتا ہے۔ دنیا کی تمام عظیم شخصیتیں اپنی عظیم ماؤں کی وجہ سے عظیم کہلائیں۔

واضح ہے کہ ماں کے احسانات بہت زیادہ ہیں۔ اسی لئے اللہ تعالیٰ نے اسکے حقوق کو اتنی اہمیت دی ہے لیکن انفسوس کی بات ہے کہ کئی مائیں اللہ تعالیٰ کی دی ہوئی فوقیت اور اہمیت کا غلط استعمال کرتی ہیں، بہت ساری مائیں بچوں کو اپنے قبضے میں لے لیتی ہیں اور باپ کو بچوں کے معاملات میں لاپس بنا دیتی ہیں یہاں تک کہ ایسی مائیں بچوں کو گھریلو معاملات میں باپ کا مخالف بنا دیتی ہیں۔ جس کی بنا پر اس گھر کا نظام درہم برہم ہو کر رہ جاتا ہے۔ ایسی مائیں اللہ کی دیگر ہدایات کو بھول کر ایسا کرتی ہیں،

سورة النساء: 34

(ترجمہ) مرد و عورتوں پر حاکم ہیں اس وجہ سے کہ اللہ تعالیٰ نے ایک کو دوسرے پر فضیلت دی ہے اور اس وجہ سے کہ مردوں نے اپنے مال خرچ کئے ہیں، پس نیک عورتیں (ہوتی ہیں) اطاعت شعار۔

(مردوں کی) غیر حاضری میں حفاظت کرنے والیاں۔

اللہ تعالیٰ نے قرآن کریم میں گھریلو زندگی کے متعلق سب سے زیادہ مفصل ہدایتیں دی ہیں، اتنی ہدایتیں زندگی کے دوسرے شعبے کے متعلق نہیں ملتیں۔ کیونکہ گھریلو سکون کی اہمیت اور بقا اللہ تعالیٰ کی نظر میں بہت اہم ہے۔ ایسی ماؤں کا اس طرح کا غیر اسلامی سلوک ان کے شوہروں کو انتہائی تکلیف میں مبتلا کر دیتا ہے، اور بہت مسائل پیدا کر دیتا ہے۔ اللہ تعالیٰ کی نظر میں ایسی ماؤں کا اجر کم ہو جاتا ہے۔ کیونکہ وہ خاندان کو اسکے مقام سے گرا کر اولاد کی مدد سے گھریلو سکون کو تباہ و برباد کرتی ہیں۔ کئی ایسی مائیں اپنی زندگی کے آخری حصہ میں اپنی غلطیوں کو تسلیم کر لیتی ہیں۔ جب وہ خود اپنے ہی پیدا کئے ہوئے مسائل میں گھر کر پریشان ہو جاتی ہیں۔ لیکن پھر اس وقت نقصان کی تلافی انتہائی مشکل ہو جاتی ہے۔

حقیقت میں ہر بری چال کا نتیجہ اس چال کے چلنے والے پر ہی وارد ہو جاتا ہے۔ سورۃ الفاطر: 43

(ترجمہ) کسی بھی بری چال کا نتیجہ اس چال کے چلنے والے ہی کو مل کر رہتا ہے۔

سورۃ الاسراء: ۲۵-۲۳ میں والدین کے ادب و احترام کے لئے مزید تفصیل دی گئی ہے۔

(ترجمہ) اور تیرا پروردگار صاف صاف حکم دے چکا ہے کہ تم اس کے سوا کسی اور کی عبادت نہ کرنا اور ماں باپ کے ساتھ احسان کرنا۔ اگر تیری موجودگی میں ان میں سے ایک یا یہ دونوں بڑھاپے کو پہنچ جائیں تو ان کے آگے اف تک نہ کہنا، نہ انہیں ڈانٹ ڈپٹ کرنا بلکہ ان کے ساتھ ادب و احترام سے بات چیت کرنا۔ اور عاجزی اور محبت کے ساتھ ان کے سامنے تواضع کا بازو پست رکھے رکھنا، اور دعا کرتے رہنا کہ اے میرے پروردگار! ان پر ویسا ہی رحم کر جیسا انہوں نے مجھے بچپن میں پالا۔ جو کچھ تمہارے دلوں میں ہے اسے تمہارا رب بخوبی جانتا ہے اگر تم نیک ہو تو وہ توجوع کرنے والوں کو بخشے والا ہے۔

ان آیات میں اللہ تعالیٰ نے اپنی اطاعت کے بعد دوبارہ والدین کے ادب و احترام کی بات کی ہے۔ ان آیات میں اللہ تعالیٰ نے ہمیں سمجھایا ہے کہ ہم بچپن میں کس طرح بے یار و مددگار تھے، اور والدین نے ہمیں پالا پوسا اور پروان چڑھایا، ہمارے والدین ہماری ہر خواہش پورا کرتے تھے۔ مکمل خلوص اور محبت کے ساتھ، اسی لئے اولاد پر فرض ہے کہ وہ والدین کا احترام کرے۔ اور ان سے اچھا سلوک کرے۔

اگر چہ عمر کے تمام حصوں میں والدین کا ادب و احترام کرنا چاہئے لیکن ان کی طرف زیادہ توجہ اس وقت ہونی چاہئے جب وہ بوڑھے ہو جائیں۔ کیونکہ وہ بھی اسی طرح بے یار و مددگار ہو جاتے ہیں جیسے ہم بچپن میں تھے، اللہ تعالیٰ نے ان آیات میں مندرجہ ذیل ہدایات ہمیں دی ہیں:

۱- والدین کو انگی بے عترتی کے طور پر چھونے سے چھوٹا لفظ بھی نہیں کہنا چاہئے۔

۲- ان کے سامنے چلا کر نہیں بولنا چاہیے۔

۳- انتہائی محبت بھرے لہجے اور ہمدردی کے انداز میں ان سے بات کرنا چاہئے۔

۴- والدین کے ساتھ ہر معاملہ انتہائی فرمانبرداری اور نرمی سے کرنا چاہئے، انکے ساتھ رحمہ لہی کا معاملہ ہونا چاہئے، اور دل کی گہرائیوں سے یہ سب کچھ ہونا چاہئے، محض دکھانے کے لئے یا روایتی انداز میں نہیں ہونا چاہئے۔

۵- ہمیں والدین کے لئے دعا کرنا چاہئے، اے اللہ تعالیٰ میرے والدین پر رحم کر بالکل اسی طرح جس طرح وہ لوگ بچپن میں مجھ پر رحم و کرم کرتے تھے۔ یہ دعا ان کی موت کے بعد بھی کرتے رہنا چاہئے، ہمیں اس دعا کو کبھی فراموش نہیں کرنا چاہئے، کیونکہ اللہ تعالیٰ نے خود یہ دعا ہمیں سکھائی ہے۔ اور اسکی تلقین فرمائی ہے۔

۶- سورۃ الاسراء کی آیت نمبر ۲۵ میں اللہ تعالیٰ نے یہ بات بھی ہمارے دلا سے کے طور پر بیان کر دی ہے کہ اگر کسی سے بھول چوک یا غلطی سے والدین کے متعلق کوئی نازیبا کلمات نکل جائیں جو لاپرواہی کی وجہ سے نہیں بلکہ سخت محنت کرتے ہوئے انجانے میں ہو جائے تو اس پر اللہ تعالیٰ ہمیں سزا نہ دے گا۔ بشرطیکہ ہم خلوص دل سے توبہ کر لیں اور معافی مانگ لیں، اللہ تعالیٰ ہمارے دلوں کی گہرائیوں سے بھی اچھی طرح واقف ہے۔

والدین کے احترام کے بارے میں بہت ساری احادیث بھی موجود ہیں۔

ایک مرتبہ ایک آدمی نے حضرت محمد ﷺ سے پوچھا وہ کونسا عمل ہے جو اللہ تعالیٰ کو سب سے زیادہ پسند ہیں، جو بآپ ﷺ نے فرمایا: وقت مقررہ پر عبادت کرنا۔ پوچھنے والے نے پوچھا اسکے بعد کونسا عمل؟ آپ نے کہا: والدین کے ساتھ حسن سلوک۔ (بخاری)

عبداللہ ابن عمر روایت کرتے ہیں کہ ایک آدمی نے جہاد میں جانے کی اجازت چاہی تو آپ ﷺ نے پوچھا کیا تمہارے والدین زندہ ہیں؟ اس نے کہا: ہاں، آپ ﷺ نے کہا کہ تمہارے والدین

کی خدمت کرتا تمہارے لئے جہاد ہے۔ (بخاری)

یاد رکھئے یہ حکم اس وقت ہے جب والدین کی خدمت کرنے والا کوئی نہ ہو تو ان کو ایسا بے سہارا چھوڑ کر نہیں جانا چاہئے، اگر گھر میں دوسرے بھائی وغیرہ ہوں تب یہ حکم نہ ہوگا، اور اگر جہاد فرض میں ہو تب بھی ہر مسلمان کو جہاد پر نکلنا فرض ہوگا۔

اسلام اس بات کی بھی تلقین کرتا ہے کہ ہم اپنے والدین کے متعلقین کی بھی عزت کریں، چاہے وہ والدین کے رشتہ دار ہوں یا والدین کے دوست۔

حضرت عبداللہ ابن عمر روایت کرتے ہیں کہ حضرت محمد ﷺ نے کہا کہ اگر تم اپنے والدین کے دوستوں کا احترام کرو گے تو یہ بلا واسطہ تمہارے والدین کا احترام ہوگا۔ (بخاری)

امام قرطبی نے ایک دلچسپ واقعہ بیان کیا ہے۔ جو حضرت جابر بن عبداللہؓ سے مروی ہے۔ ”ایک آدمی حضرت محمد ﷺ کے پاس آیا۔ اور شکایت کی کہ میرے والد نے میری ساری جائیداد لے لی۔ حضرت محمد ﷺ نے کہا جاؤ اپنے والد کو لیکر آؤ، اسی وقت حضرت جبرئیل علیہ السلام آپ ﷺ کے پاس آئے۔ اور کہنے لگے جب اس شخص کے والد صاحب آئیں تو آپ ان سے ان کلمات کے بارے میں پوچھنا جو انھوں نے اپنے دل ہی دل میں کہے تھے یہاں تک کہ اسکی آواز خود اٹکے کان میں بھی نہ جا سکی تھی، جب وہ لڑکا اپنے باپ کو لیکر آیا تو آپ ﷺ نے کہا تمہارا بیٹا کیوں تمہاری شکایت لیکر آیا ہے کہ تم نے اس کا مال ہڑپ کر لیا ہے، باپ نے حضرت محمد ﷺ سے درخواست کی کہ آپ خود میرے بیٹے سے ہی پوچھئے کہ میں تو یہ پیسہ صرف اپنے اوپر خرچ کرتا ہوں یا اسکی چاچی پر، حضرت محمد ﷺ نے کہا ٹھیک ہے میں سب کچھ سمجھ گیا اب تم مجھے یہ بتاؤ کہ وہ کونسے الفاظ تھے جو تم نے اتنے دھیرے کہے تھے کہ خود تمہارے کان تک نہ سن سکے تھے؟ وہ آدمی یہ سنتے ہی حیرت میں ڈوب گیا۔ اور کہنے لگا یہ تو ایک معجزہ ہے آخر آپ نے یہ کیسے جانا۔ حقیقت میں میں نے وہ الفاظ دل ہی دل میں کہے تھے، آپ ﷺ نے اس سے کہا وہ جملے سناؤ۔ اس آدمی نے مندرجہ ذیل عربی کے اشعار سنائے۔ اسکا ترجمہ پیش کیا جاتا ہے:

میں نے تجھے بچپن میں پالا پوسا تمہارے کھانے پینے کا انتظام کیا تمہاری ہر طرح سے مدد کی یہاں تک کہ تم جوان ہو گئے، اس وقت تک تمام قسم کے خرچ میرے کاندھوں پر تھے۔

میں رات بھر جاگتا اور جیتاب ہو جاتا جب کبھی تو بیمار پڑتا۔ مجھے ایسا لگتا کہ تیری بیماری میری

بیاری ہے، رات بھر یہی سوچ کر روتا رہتا۔

ہر وقت تیری موت کا ڈر میرے ذہنوں پر چھایا رہتا، جب کہ میں جانتا ہوں کہ موت اپنے وقت پر آتی ہے، نہ آگے ہوتی ہے نہ پیچھے۔

جب تو اس جوانی کی عمر میں پہنچ گیا جسکی میں ہمیشہ خواہش کرتا تھا۔ تو مجھ سے اکڑ کر باتیں کرتا اور مجھے دکھ دیتا ہے اور تمہارا رویہ ایسا ہے گو باتم مجھ پر احسان کر رہے ہو۔

انہوس اگر تو میرے حقوق ادا نہیں کر سکتا، مجھے باپ کی طرح نہیں دیکھ سکتا تو پڑوسی کی طرح تو سلوک کر یا تم از کم میں نے تجھ پر جو خرچ کیا ہے اتنا ہی مجھ پر خرچ کر اور بخیلی سے کام نہ لے۔

دل کو ہلا دیے والی یہ نظم سن کر حضرت محمد ﷺ نے اس جوان کی گردن پکڑی اور کہا تو اور تیرا مال تیرے باپ کا ہے۔

أَنْتَ وَمَالُكَ لِأَبِيكَ

تو اور تیرا مال دونوں تیرے باپ کی ملکیت ہے۔

ایک دوسری حدیث حضرت ابو ہریرہؓ سے روایت ہے کہ حضرت محمد ﷺ نے منبر کی پہلی سیڑھی پر چڑھتے ہوئے کہا رَغِمَ أَنْفُهُ - یعنی فلاں شخص برباد ہو۔

دوسری سیڑھی پر چڑھتے ہوئے پھر یہی الفاظ کہے تیسری سیڑھی پر جب قدم رکھا تو پھر یہی الفاظ کہے یہ سن کر صحابہ کرام نے پوچھا اے اللہ کے رسول ﷺ کون برباد ہو؟ محمد ﷺ نے کہا ایسا آدمی جو رمضان کا مہینہ پا کر بھی اپنے گناہ معاف نہ کروا سکے، وہ آدمی برباد ہو جو میرا نام سن کر مجھ پر صلاۃ و سلام نہ بھیجے، وہ آدمی بھی برباد ہو اور جو بوزھے والدین کو پا کر بھی اپنی مغفرت نہ کروا سکے اور جنت میں نہ جاسکے۔ (مسلم)

دوسرے الفاظ میں یہ کہا جاسکتا ہے کہ ان تینوں امور کا خیال رکھا جائے تو یہ یقینی طور پر انسان کو جنت نصیب ہوگی۔

اللہ ہمارے دلوں میں ہمارے والدین کے متعلق حقیقی محبت پیدا کر دے۔ اور ان دونوں پر اپنی رحمتیں انڈیل دے۔ جیسا کہ انھوں نے بچپن میں ہم پر رحم کیا. (آمین!)

سود

سود اتنی بڑی لعنت ہے کہ رب العزت نے اسے ہمیشہ حرام قرار دیا۔ یہود و نصاریٰ پر بھی یہ حرام تھا اور مسلمانوں پر بھی حرام ہے کیونکہ اللہ تعالیٰ یہ بات خوب جانتے ہیں کہ سود ہر قوم کے لئے ستم قاتل ہے، اور ہر جگہ ہر زمانے میں یہ حرام ہی ہونا چاہئے، یہود و نصاریٰ نے نہ صرف خود کھلے طور پر ان احکام کی خلاف ورزی کی بلکہ انہوں نے دوسری اقوام کو بھی اس میں ملوث ہونے کے راستے کھول دیئے، اور انہیں سود کے کاروبار میں اس طرح جھونک دیا کہ وہ اس دلدل سے کبھی نکل نہ سکیں، دیکھئے

سورۃ النساء: 160-161

(ترجمہ) جو نفیس چیزیں ان کے لیے حلال کی گئی تھیں وہ ہم نے ان پر حرام کر دیں ان کے ظلم کے باعث اور اللہ تعالیٰ کی راہ سے اکثر لوگوں کو روکنے کے باعث۔ اور سود جس سے منع کیے گئے تھے اسے لینے کے باعث اور لوگوں کا مال ناحق مار کھانے کے باعث اور ان میں جو کفار ہیں ہم نے ان کے لیے المناک عذاب مہیا کر رکھا ہے۔

آج کل بہت سارے مسلمان بھی اس بربادی میں ملوث ہیں وہ اللہ کے قانون کو چھوڑ کر کسی اور راستے پر چل رہے ہیں اس سلسلے میں وہ بعض اوقات بہت سارے بھوٹے اور ناقابل قبول عذر اور دلائل پیش کرتے ہیں اور سود کے جواز پر اڑ جاتے ہیں، اسلئے قرآن نے جو ہدایات دی ہیں ان کا اعادہ بہت ضروری ہے۔ دیکھئے سورۃ البقرۃ: 275-276

(ترجمہ) جو لوگ سود کھاتے ہیں (یعنی لیتے ہیں) نہیں کھڑے ہونگے (قیامت میں قبروں سے) مگر جس طرح وہ کھڑا ہوتا ہے جسے شیطان چھو کر خبیثی بنا دے (یعنی حیران و مدہوش) یہ اس لئے کہ یہ کہا کرتے تھے کہ تجارت بھی تو سود ہی کی طرح ہے، حالانکہ اللہ تعالیٰ نے تجارت کو حلال کیا اور سود کو حرام، جو شخص اپنے پاس آئی ہوئی اللہ تعالیٰ کی نصیحت سن کر رک گیا اس کے لئے وہ ہے جو گزرا اور اس کا معاملہ اللہ تعالیٰ کی طرف ہے، اور جو پھر دوبارہ (حرام کی طرف) لوٹا، وہ جہنمی ہے، ایسے لوگ ہمیشہ ہی اس میں رہیں گے۔ اللہ تعالیٰ سود کو مٹاتا ہے اور صدقہ کو بڑھاتا ہے اور اللہ تعالیٰ کسی ناشکرے اور گنہگار سے محبت نہیں کرتا۔

مزید تفصیل دیکھئے سورۃ البقرۃ: 280-287

(ترجمہ) اے ایمان والو! اللہ تعالیٰ سے ڈرو اور جو سود باقی رہ گیا ہے وہ چھوڑ دو، اگر تم سچ

ایمان والے ہو۔ اور اگر ایسا نہیں کرتے تو اللہ تعالیٰ سے اور اس کے رسول سے لڑنے کے لئے تیار ہو جاؤ، ہاں اگر تو بہ کر لو تو تمہارا اصل مال تمہارا ہی ہے، نہ تم ظلم کرو نہ تم پر ظلم کیا جائے۔ اور اگر کوئی تنگی والا ہو تو اسے آسانی تک مہلت دینی چاہئے اور صدقہ کرو تو تمہارے لئے بہت ہی بہتر ہے، اگر تم میں علم ہو۔

پس سود میں ملوث لوگ جب حشر کے دن اپنی اپنی قبروں سے انھیں گے تو وہ اس حالت میں ہونگے کہ گویا ان کو شیطان نے پاگل بنا دیا ہے، اور وہ الٹی سیدھی حرکتیں کریں گے، جسکی وجہ سے وہ بآسانی پہچان لئے جائیں گے کہ یہی وہ لوگ ہیں جو اللہ تعالیٰ کے قانون کا مزاق اڑایا کرتے تھے اور کہتے تھے سود بھی تمہارت کی طرح ہے، کیونکہ دونوں میں نفع ہوتا ہے۔ حالانکہ اللہ تعالیٰ جس نے ہر چیز کو پیدا کیا وہ ہر ایک کے لئے فائدہ مند اور نقصان دہ چیز اچھی طرح جانتا ہے۔ سورۃ الملک: 14

(ترجمہ) کیا جس نے پیدا کیا وہ نہیں جانتا وہ تو بہت ہی باریک بین اور ہر چیز کی خبر رکھنے والا ہے۔

اللہ تعالیٰ سورۃ البقرۃ آیت نمبر 279 میں فرماتا ہے اگر سود سے تو بہ کر لو اور سودی کاروبار سے باز آ جاؤ تو اپنی لگائی ہوئی پونجی تم لے سکتے ہو بقیہ سود تمہیں چھوڑنا پڑے گا، اور اگر تو بہ نہ کرو گے اور سودی کاروبار جاری رکھو گے تو تم اپنی لگائی پونجی بھی ضائع کر بیٹھو گے۔

اسلام فقرہ اور مساکین کے ساتھ ایک دوستانہ اور ہمدردانہ تعلق رکھنے کی تلقین کرتا ہے، مثلاً اگر تم مفرض کو مشکل میں پاؤ اور اسکے حالات ایسے ہوں کہ وہ تمہاری رقم نہ دیے سکے تو تم اسکو مزید مہلت دو، یہاں تک کہ وہ بآسانی دیے سکے۔ اور اگر تم اس سے مطالبہ ہی نہ کرو اور اس کو معاف کر دو تو یہ تمہاری طرف سے بہت ہی زیادہ خیر خواہی کا کام ہوگا۔

صدقہ اور خیرات کے ذریعے ایک آدمی اپنی دولت دوسروں کو دیتا ہے۔ اور اپنی جمع کردہ پونجی کم کرتا ہے، جب کہ ایک دوسرا آدمی سود پر پیسہ دیکر لوگوں سے مزید پیسہ حاصل کرتا ہے، اور اپنی پونجی میں اضافہ کرتا ہے۔ قرآن ان دونوں میں فرق کو بیان کرتا ہے۔ صدقہ کرنے والا اللہ تعالیٰ کی خوشنودی کے لئے ایسا کرتا ہے، اور اسکا بدلہ صرف اللہ تعالیٰ سے مانگتا ہے، جو کل قیامت میں اسکو ملے گا حالانکہ دنیا میں بھی اسکا فائدہ کسی نہ کسی صورت میں ملتا ہے اور پھر وہ بارہ آخرت میں ملے گا، اللہ کی طرف سے ملنے والا یہ انعام بہت زیادہ اور بڑا ہوگا۔ جس سے ظاہر ہوا کہ اسکی جمع شدہ پونجی کم

ہونے کی بجائے بڑھ گئی۔ اس کے برعکس وہ آدمی جس نے سود پر پیسہ دیا وہ اللہ کی رحمت سے دور ہو گیا، اور کل قیامت میں نقصان بلکہ بہت بڑا نقصان اٹھائے گا۔ علاوہ ازیں وہ اس دنیا میں بھی کبھی بھی دیوالیہ ہو سکتا ہے۔

ایک دن حضرت محمد ﷺ نے ایک مینڈھا زنج کیا اور کسی کام سے کہیں چلے گئے، حضرت عائشہؓ نے اس مینڈھے کا زیادہ حصہ صدقہ کر دیا، واپس آ کر حضرت محمد ﷺ نے پوچھا کتنا گوشت بچا حضرت عائشہؓ نے کہا دیکھئے صرف یہ ایک کھڑا بچا ہے، آپ ﷺ نے کہا جو کچھ بانٹ دیا گیا وہ تو ہمارے لئے جمع ہو گیا اور جو کچھ بچا ہے وہ ہمارے لئے نقصان ہے کیونکہ کوئی چیز جو اللہ کی راہ میں تقسیم کی جائے وہ اللہ کے پاس جمع ہو کر پروان چڑھتی رہتی ہے۔

حضرت محمد ﷺ نے فرمایا ہے کہ انسان کتنا ہی زیادہ سود حاصل کر لے اسکا انجام مال کی کمی ہی ہوگا، (مسند احمد، ابن ماجہ)

محمد ﷺ فرماتے ہیں کہ اگر کسی قرض دینے والے نے مقروض کی مہلت کو بڑھا دیا تو اسکو ہر روز اتنی رقم صدقہ کرنے کا ثواب ملتا رہے گا یہاں تک کہ اسکو اسکی رقم واپس مل جائے، یہ اجر تو اس وقت ملے گا جب قرض خواہ قرض واپس لینے کی مدت ختم ہونے سے پہلے اس کی میعاد بڑھا دی لیکن اگر مدت ختم ہونے کے بعد اس میں مزید مہلت دی جائے تو اسکے لئے اسے دو گنا اجر ملے گا۔ (مسند احمد)

اللہ تعالیٰ سورۃ آل عمران: 130 میں فرماتا ہے:

(ترجمہ) اے ایمان والو بڑھا چڑھا کر سود نہ کھاؤ اور اللہ تعالیٰ سے ڈرو تاکہ تمہیں نجات ملے
سورۃ البقرۃ کی آیتیں ہجرت کے آٹھویں سال نازل ہوئیں، اس موضوع کی اہمیت کے پیش نظر صحابہ کرامؓ اس بارے میں بہت چوکے رہتے تھے، جب آپ ﷺ نے الوداعی خطبہ میں فرمایا کہ سود کے احکام مسلمانوں کے ساتھ ساتھ غیر مسلم مقروضوں پر بھی لاگو کئے جائیں تو اس وقت بہت سارے غیر مسلم آپ ﷺ کے بچا حضرت عباسؓ کے مقروض تھے حضرت عباسؓ نے انکو نہ صرف سود معاف کر دیا بلکہ ان سے اصل رقم بھی نہ لی سبحان اللہ صحابہ کرامؓ اللہ تعالیٰ کے حکم کے آگے کس قدر اپنے سر کو جھکانے والے تھے۔

حضرت محمد ﷺ نے اپنے صحابہ کرامؓ سے کہا کہ اپنے آپ کو سات ہلاک کرنے والی چیزوں سے

بچاؤ صحابہ کرامؓ نے عرض کیا کہ یا رسول اللہ ﷺ وہ کون سی چیزیں ہیں؟ آپ ﷺ نے فرمایا:

۱- اللہ کے ساتھ کسی کو شریک کرنا۔

۲- چادو کرنا۔

۳- بغیر حق کے کسی کو قتل کرنا۔

۴- سود کھانا۔

۵- یتیم کے مال کو ناحق کھانا۔

۶- جنگ کے میدان سے ڈر کر بھاگنا۔

۷- کسی پاکدامن عورت پر تہمت لگانا۔ (بخاری، مسلم)

حضرت محمد ﷺ نے فرمایا ہے کہ اس شخص کی بربادی ہو جو سود لیتا ہے اسی طرح اس پر بھی لعنت

ہو جو سود دیتا ہے، اس آدمی کی بھی بربادی ہو جو سود کا لین دین لکھتا ہو یا اس کا گواہ بنتا ہے، ان تمام کا

گناہ برابر کا ہے۔ (مسلم)

معراج کے سفر میں جب آپ ﷺ ساتویں آسمان پر پہنچے تو آپ کا گذر کچھ لوگوں کے پاس

سے ہوا جن کے پیٹ پھول کراتے بڑے ہو گئے تھے کہ ایک رہنے والے گھر کی طرح نظر آ رہے

تھے، ان تمام کے پیٹوں میں سانپ بھرے ہوئے تھے جو باہر سے صاف نظر آ رہے تھے، آپ ﷺ

نے حضرت جبرئیل علیہ السلام سے پوچھا یہ کون لوگ ہیں؟ حضرت جبرئیل علیہ السلام نے کہا یہ وہ لوگ

ہیں جو سود کے کاروبار میں ملوث تھے۔ (مسند احمد)

مسلم علمائے اقتصادیات اور مسلم ممالک کی حکومتوں کو چاہئے کہ وہ ایک اسلامی بینک کا نظام

قائم کریں، تاکہ مسلمان سودی لین دین سے بچ سکیں، یہ کام علماء کی تحقیق حکومت کے کارندوں کے

تعاون اور عوام کی مخلصانہ دلچسپی اور مدد سے ہی انجام پا سکتا ہے۔

اس وقت صرف چند ممالک میں ایسے بینک اور ادارے موجود ہیں جو قانونی طور پر لوگوں سے

سود سے پاک بینکنگ کا نظام دے سکے ہیں، اور بغیر سود کے لوگوں کا پیسہ کاروبار میں لگا رہے ہیں،

مثلاً امریکہ میں North American Islamic Trust امریکی قوانین کے مطابق قائم کیا

گیا ہے، اور یہ ادارہ حقیقی المقدور اسلامی قانون کے مطابق اپنا کام چلاتا ہے، تقریباً بیس سال سے

اس کا کام چل رہا ہے، اسی طرح کینیڈا میں ایک ادارہ چل رہا ہے، جو Canada اور اسلام کے

قوانین کے مطابق قائم دائم ہے، علاوہ ازیں سعودی عرب کے بینک بھی اپنے گاہکوں کو سود کی بجائے

کھاتے میں منافع کا حصہ دار بناتے ہیں اور ان میں مضاربہ کا نظام برائے ہے۔

بد قسمتی سے مسلمانوں کو اس قسم کے اداروں کے بارے میں جب بتایا جاتا ہے تو وہ ان سے عدم

دلچسپی کا اظہار کرتے ہیں اور ان پر اعتماد نہیں کرتے۔

یہ کوئی مثبت قدم نہیں ہے، مسلمانوں کو چاہئے کہ کم از کم ایسے اداروں سے تحریری معلومات حاصل کریں اور ٹھنڈے دماغ سے غور و فکر کرنے کے بعد ان کو ترقی دینے میں ہاتھ بٹائیں، عوام کی تائید اور تعاون کے بغیر کوئی بھی منصوبہ کامیاب نہیں ہو سکتا، اگر ہم اس طرح کے اسلامی بینکوں اور اداروں سے آنکھ بند کر لیں گے اور اس طرح کے نامی اداروں سے تعاون نہ کریں، اور فضول عذر پیش کرتے ہوئے سودی بینکوں کا ساتھ دیتے رہیں۔ یہ ایک بہت بڑا گناہ ہوگا۔

اللہ تعالیٰ ہمیں ہمت اور توفیق دے کہ ہم اس طرح کی اسلامی کوششوں سے تعاون کریں، اور غیر اسلامی گندے نظام سے باہر آنے کی کوشش کریں۔ (آئین)

قارئین کی معلومات کیے لئے ہم یہاں حاشیہ میں ایک اسلامی ادارہ کا پتہ دے رہے ہیں جو اسلامی طور پر بینک کا نظام قائم کئے ہوئے ہے۔

For reader's interest

North American Islamic Trust

Address: 745 Mc Clintock Drive, Suite 114 Burr Ridge.

IL 60521-0857 U.S.A.

Phone (630) 789-9191 Fax (630) 789-9455

Email: info@nait.net

نبیوں کے ساتھ لوگوں نے کیا کیا؟

اللہ تعالیٰ نے ہر قوم کے پاس نبی بھیجے تاکہ ان کو ہدایت ملے۔ سورۃ النحل: 36
(ترجمہ) اور ہم نے ہر قوم کی طرف رسول بھیجا کہ تم سب لوگ اللہ کی عبادت کرو۔ اور طاعت
کی بندگی سے اجتناب کرو۔

اسی طرح سورۃ الفاطر: 24 میں کہا گیا ہے:

(ترجمہ) ایسی کوئی قوم نہیں ہے جس میں ہمارا کوئی نہ کوئی رسول نہ آیا ہو۔

سورۃ الرعد: 6 میں کہا گیا:

(ترجمہ) ہم نے ہر ایک قوم کے لئے ایک ہدایت دینے والا بھیجا۔

ان تمام رسولوں نے ایک پاکیزہ پر اور باوقار زندگی گزارنے کی تعلیم دی۔ رسولوں نے اپنی قوم
سے کوئی اجرت یا بدلہ نہیں مانگا، بلکہ ہمیشہ بلا معاوضہ انسانیت کی خدمت کرتے رہے۔ جیسا کہ

حضرت لوط علیہ السلام نے کہا۔ الشوری: 164

(ترجمہ) میں اس کے لئے تم سے کوئی اجرت نہیں مانگتا مجھے اجر دینے کی ذمہ داری تو اس ذات پر

ہے جو سارے جہانوں کا رب ہے۔

انبیاء کی بے لوث خدمت کے باوجود ان کی قوموں کا رویہ نہایت افسوس ناک رہا، مثلاً حضرت
نوح علیہ السلام اپنی قوم کے ساتھ نو سو پچاس سال رہے، جس میں سے نو سو دس سال تک وہ لوگوں کو
ڈراتے اور دعوت دیتے رہے۔ دیکھئے سورۃ نوح: 12-5

(ترجمہ) (نوح علیہ السلام نے) کہا اے میرے پروردگار! میں نے اپنی قوم کو رات دن تیری
طرف بلایا ہے، مگر میرے بلانے سے یہ لوگ اور زیادہ بھاگنے لگے، میں نے جب کبھی انہیں تیری
بخشش کے لیے بلایا انہوں نے اپنی انگلیاں اپنے کانوں میں ٹھونس لیں اور اپنے کپڑوں سے چہرے
ڈھا تک لئے اور اپنی ضد پراڑ جاتے اور بہت زیادہ تکبر کرتے۔

پھر میں نے انہیں باواز بلند بلایا، اور چٹک میں نے ان سے علائقہ کہا اور چٹکے چٹکے بھی، اور میں
نے کہا کہ اپنے رب سے اپنے گناہ بخشواؤ (اور معافی مانگو) وہ یقیناً بڑا بخشش والا ہے۔ وہ تم پر آسمان
سے موسلا دھار بارش برساے گا، اور تمہیں خوب مال اور اولاد میں ترقی دے گا، اور تمہارے لئے
باغات اور نہریں بنائے گا۔

یہ آیتیں بتاتی ہیں کہ حضرت نوح علیہ السلام دن اور رات دعوت دیتے رہے، علانیہ اور پوشیدہ طور پر، سرعام بھی اور خاموشی سے بھی، اور ان سے یہی کہتے رہے کہ اللہ سے معافی مانگو اپنے گناہوں پر نہامت کا اظہار کرو، اللہ معاف کرنے والا اور رحم کرنے والا ہے، مثال کے طور پر جب تم معافی مانگو گے اور توبہ کرو گے تو اللہ تعالیٰ آسمان سے بارش نازل کرے گا، جو اسکے رحم و کرم کا اظہار ہوگا، بارش ہی کی وجہ سے فصل اور غلہ اگتا ہے پھر دولت اور فارغ البالی نصیب ہوتی ہے۔

لوگوں نے حضرت نوح علیہ السلام کی دعوت کے جواب میں بہت ہی مضحکہ خیز باتیں کیں، اپنے کانوں میں اپنی انگلیاں ٹھونس لی، حضرت نوح علیہ السلام کو یہ جتا تو ہوئے کہ ہم آپ کی بات سننا بھی نہیں چاہتے، آپ چاہے جو کہیں ہمیں اس سے کوئی مطلب نہیں، بعض لوگوں نے اپنے پورے جسم کو کیڑے میں چھپا لیا تاکہ یہ ظاہر ہو کہ وہ حضرت نوح علیہ السلام کی بات سننا ہی نہیں چاہتے، یہ انکار کی انتہائی بھونڈی شکل تھی، حضرت نوح علیہ السلام کی خیر خواہی کے باوجود وہ لوگ آپ پر ہر طرح کے ظلم و ستم کرتے رہے، جیسا کہ امام شحاک نے نقل کیا حضرت ابن عباس روایت کرتے ہیں، کہ حضرت نوح علیہ السلام کو انکی قوم دعوت حق کے جواب میں اتار مارتی کہ آپ نڈھال ہو کر بے ہوش ہو جاتے، اور زمین پر گر پڑتے، لوگ ان کو مردہ سمجھ کر کھل میں لپیٹ کر پھینک دیتے، لیکن حضرت نوح علیہ السلام ہوش میں آتے ہی اللہ تعالیٰ سے اپنی قوم کی مغفرت کی دعا کرتے، کیونکہ وہ انہیں نا سمجھ سمجھتے تھے اس طرح آپ اپنی قوم کو تین نسلوں تک سمجھاتے رہے، اللہ تعالیٰ نے آپ کو بہت لمبی عمر دی تھی، آپ کی عمر ایک مجڑہ تھی، حضرت نوح علیہ السلام ایک نسل گذر جانے کے بعد سوچتے کہ ہو سکتا ہے دوسری نسل ایمان لے آئے، لیکن بعد میں آنے والی نسل انکار میں گذشتہ نسل سے بھی آگے نکل جایا کرتی تھی، آپ کی نو سو پچاس سال کی عمر کے دوران بہت کم لوگوں نے آپ کی بات مانی۔

عموماً غریب کمزور اور نچلے طبقے کے لوگ ہی ہدایت کو جلد قبول کرتے جبکہ امراء ایسے غریبوں اور فقیروں کے ساتھ اٹھنا بیٹھنا تک پسند نہیں کرتے تھے۔ دیکھیے سورۃ الشوریٰ: 115-111 (ترجمہ) قوم نے جواب دیا کہ کیا ہم تجھ پر ایمان لائیں! تیری تابعداری تو ذلیل لوگوں نے کی ہے۔ آپ نے فرمایا! مجھے کیا خبر کہ وہ پہلے کیا کرتے رہے؟۔ ان کا حساب تو میرے رب کے ذمہ ہے اگر تمہیں شعور ہو تو۔ میں ایمان والوں کو دکھ دینے والا نہیں۔ میں تو صاف طور پر ڈرانے

والا ہوں۔

یہاں پر ایک واقعہ کا ذکر کرنا مفید ثابت ہوگا وہ یہ کہ حبشہ کے بادشاہ نے حضرت جعفرؓ سے سوال کیا کہ محمد ﷺ کی باتوں کو کون سے لوگ زیادہ مان رہے ہیں؟ حضرت جعفرؓ نے کہا زیادہ تر غریب لوگ، یہ سن کر حبشہ کے بادشاہ نے اندازہ لگا لیا کہ آپ سچے اور صحیح اللہ کے رسول ہیں، کیونکہ اس سے پہلے کے رسولوں کے ساتھ بھی ایسا ہی ہوا ہے۔

امیروں کے کردار کو مندرجہ ذیل آیت میں بیان کیا گیا ہے۔ سورۃ سبأ: 34-35
(ترجمہ) اور ہم نے تو جس ہستی میں جو بھی آگاہ کرنے والا بھیجا وہاں کے خوشحال لوگوں نے یہی کہا کہ جس چیز کے ساتھ تم بھیجے گئے ہو، ہم اس کے ساتھ کفر کرنے والے ہیں۔ اور کہا ہم مال و اولاد میں بہت بڑھے ہوئے ہیں یہ نہیں ہو سکتا کہ ہم عذاب دیئے جائیں۔

ان امیروں کی سرکشی پر اللہ تعالیٰ نے فرمایا۔ سورۃ سبأ: 37
(ترجمہ) اور تمہارے مال اور اولاد ایسے نہیں کہ تمہیں ہمارے پاس (مرتبوں سے) قریب کر دیں ہاں جو ایمان لائیں اور نیک عمل کریں ان کے لیے ان کے اعمال کا دوہرا اجر ہے، اور وہ نذر دے خوف ہو کر بالا خانوں میں رہیں گے۔

انسان یہ سوچتا ہے کہ اگر وہ اپنے باپ دادا کا دین چھوڑ کر کسی دوسرے دین کو قبول کرے تو یہ ہمارے آباؤ اجداد کی اہانت اور بے عزتی کا باعث ہوگا، اسی ایک بڑی ذہنی رکاوٹ کی وجہ سے لوگ اللہ کی ہدایت سے دور رہے ہیں، دیکھئے سورۃ البقرۃ: 170

(ترجمہ) اور ان سے جب کبھی کہا جاتا ہے کہ اللہ تعالیٰ کی اتاری کتاب کی تابعداری کرو تو جواب دیتے ہیں کہ ہم تو اس طریقے کی پیروی کریں گے جس پر ہم نے اپنے باپ دادوں کو پایا، گوان کے باپ دادے بے عقل اور گم کردہ راستے پر چلنے والے تھے۔

وہ لوگ جو حج کے متلاشی ہوتے ہیں وہ تمام طرح کی رکاوٹوں اور تعصبات کو چھوڑ کر صداقت کو قبول کر لیتے ہیں۔ اور ایسے ہی لوگوں کو اللہ تعالیٰ سیدھے راستے کی رہنمائی کرتا ہے۔ سورۃ الحکبوت: 69

(ترجمہ) جو لوگ ہمارا راستہ تلاش کرنے کی کوشش اور محنت کرتے ہیں ہم تو ضرور انہیں اپنے راستے دکھائیں گے۔ جان لو کہ اللہ تعالیٰ احسان کرنے والوں کے ساتھ ہے۔

اکثر پیغمبر کسی خاص قوم یا وقت یا علاقے کے لئے مخصوص تھے، جبکہ حضرت محمد ﷺ پوری انسانیت کے لئے بھیجے گئے تھے۔ سورۃ سبأ: 28

(ترجمہ) اے نبی ہم نے تم کو دنیا کے تمام لوگوں کے لئے خوشخبری والا اور ڈرانے والا بنا کر بھیجا ہے، لیکن اکثر لوگ اس بات کو نہیں جانتے۔

آپ کالا یا ہوا پیغام باقی رہے گا۔ سورۃ الحجر: 9

(ترجمہ) ہم نے ہی قرآن نازل کیا ہے اور ہم ہی اسکی حفاظت کریں گے۔

اسلئے اب حضرت محمد ﷺ کے بعد دوسرے کسی نبی کی کوئی ضرورت نہیں ہے۔

حضرت جابرؓ روایت کرتے ہیں کہ حضرت محمد ﷺ نے کہا کہ اللہ نے مجھے پانچ قسم کے تحفے دیئے ہیں، جو اس سے قبل کسی نبی کو نہیں ملے:

(۱) اللہ نے میری شخصیت میں ایسا رب رکھا ہے کہ دشمن مجھے دیکھ کر ہیبت کھا جاتا ہے، اور وہ رب اسکے دلوں میں ایک ماہ تک رہتا ہے۔

(۲) اللہ نے میری امت کے لئے پوری زمین کو مسجد بنا دیا ہے۔ (بشرطیکہ وہ پاک و صاف ہو) اللہ نے صاف ستھری دھول کو میری امت کے لئے وضو کا ذریعہ بنا دیا اگر پانی نہ ملے (یعنی تیمم کی اجازت ہے)۔

(۳) میری امت کے لئے جنگ کا مال غنیمت حلال بنا دیا گیا ہے۔

(۴) اللہ تعالیٰ نے قیامت کے روز شفاعت کبریٰ کے لئے مجھے چنا ہے۔

(۵) دوسرے انبیاء ایک خاص علاقے اور خاص قوم کی طرف بھیجے جاتے تھے، میں تمام انسانیت کے لئے رسول ہوں حتیٰ کہ جنوں اور پوری کائنات کا نبی ہوں۔ (بخاری، مسلم)

ہم کتنے خوش نصیب ہیں کہ ہمیں اللہ تعالیٰ نے امت محمدیہ میں پیدا کیا ہے، حضرت مصعب بن سعیدؓ کہتے ہیں کہ قرآن کی درج ذیل دعا کرنے والے ہم لوگ ہی ٹھہرتے ہیں۔ دیکھئے سورۃ الحشر: 10

(ترجمہ) اور (ان کے لیے) جو ان کے بعد آئیں جو کہیں گے کہ اے ہمارے پروردگار ہمیں بخش دے اور ہمارے ان بھائیوں کو بھی جو ہم سے پہلے ایمان لائے ہیں اور ایمان داروں کی طرف سے ہمارے دل میں کینہ (اور دشمنی) نہ ڈال، اے ہمارے رب چٹک تو شفقت و مہربانی کرنے والا

حضرت سلیمان علیہ السلام

حضرت سلیمان علیہ السلام حضرت داؤد علیہ السلام کے بیٹے تھے، جبکہ یہ دونوں پیغمبر حضرت ابراہیم علیہ السلام کی اولاد میں سے ہیں۔

یہودی اور عیسائی حضرت سلیمان علیہ السلام کو پیغمبر نہیں مانتے، بلکہ صرف ایک بادشاہ مانتے ہیں۔ قرآن میں یہ صاف طور پر بیان کیا گیا ہے کہ وہ اللہ تعالیٰ کے پیغمبر تھے۔ سورۃ النساء: 163

(ترجمہ) یقیناً ہم نے آپ کی طرف اسی طرح وحی کی ہے جیسے کہ نوح علیہ السلام اور ان کے بعد والے نبیوں کی طرف کی، اور ہم نے وحی کی ابراہیم اور اسماعیل اور اسحاق اور یعقوب اور ان کی اولاد پر اور عیسیٰ اور ایوب اور یونس اور ہارون اور سلیمان کی طرف۔ اور ہم نے داؤد (علیہم السلام) کو زیور عطا فرمائی۔

حضرت سلیمان علیہ السلام بچپن ہی سے بہت زیادہ ذہین اور فیصلہ کرنے کے ماہر تھے۔ دیکھئے

سورۃ الانبیاء: 78-79

(ترجمہ) اور داؤد اور سلیمان (علیہما السلام) کو یاد کیجئے جبکہ وہ کھیت کے معاملہ میں فیصلہ کر رہے تھے کہ کچھ لوگوں کی بکریاں رات کو اس میں چر چک گئی تھیں، اور ان کے فیصلے میں ہم موجود تھے، ہم نے اس چیز کی سمجھ حضرت سلیمان کو دے دی تھی، ان تمام کو ہم نے حکومت اور علم دیا تھا، ہم نے داؤد علیہ السلام کو پہاڑوں کو قبضے میں کرنے کی طاقت دی تھی، وہ آپ کے ساتھ اللہ تعالیٰ کی تسبیح کرتے تھے، اسی طرح پرندے بھی، ہمارے لئے ایسا کرنا کوئی مشکل نہیں ہے۔

حضرت عبد اللہ بن مسعود اور حضرت عبد اللہ بن عباسؓ کہتے ہیں کہ دو آدمی حضرت داؤد علیہ السلام کے پاس آئے اور اپنا جھگڑا بیان کرنے لگے، مدعی کہنے لگا کہ اس آدمی کی بیسٹروں نے میرے کھیت کی ساری فصل تباہ کر دی، حضرت داؤد علیہ السلام نے کہا کہ اس آدمی کی فصل کی قیمت دوسرے آدمی کے مینڈھیوں کے قیمت کے برابر ہے، اسلئے مدعی اس آدمی کی ساری مینڈھیوں کے لئے، یہ اسکی فصل تباہ ہونے کا معاوضہ ہوگا۔ اس وقت حضرت سلیمان علیہ السلام گیارہ سال کے تھے، اور اپنے والد کے قریب ہی بیٹھے ہوئے تھے، سلیمان علیہ السلام نے عرض کیا یہ فیصلہ تو ٹھیک ہے، مگر میرا مشورہ یہ ہے کہ اس آدمی کی مینڈھیوں اس دوسرے آدمی کو عارضی طور پر دی جائیں، یہ آدمی ان کے دو دو اور ان استعمال کرے، اس دوران میں دوسرا آدمی اسکے کھیت میں کام کرے یہاں تک کہ فصل پہلے

کی طرح ہو جائے۔ پھر اس وقت کھیت کے مالک کو کھیت دے دیا جائے اور مینڈھیوں کے مالک کو مینڈھیاں واپس دے دی جائیں، حضرت داؤد علیہ السلام اپنے بیٹے کے اس مدبرانہ فیصلے سے بہت خوش ہوئے۔

امام بغوی کہتے ہیں کہ حضرت داؤد علیہ السلام کی جب موت آئی تو اس وقت سلیمان علیہ السلام کی عمر ۱۳ سال تھی، اللہ تعالیٰ نے حضرت داؤد کی سلطنت اور نبوت دونوں حضرت سلیمان کو عطا کر دی، پھر حضرت سلیمان علیہ السلام نے چالیس سال تک حکومت کی، اور اپنی حکومت کے چوتھے سال بیت المقدس کو تعمیر کرنا شروع کیا۔

اللہ تعالیٰ نے حضرت سلیمان علیہ السلام کو بھی بہت سارے غیر معمولی فضائل سے نوازا جس میں سے کچھ ہم یہاں بیان کریں گے۔

۱۔ اپنے والد حضرت داؤد علیہ السلام کی طرح آپ بھی جانوروں اور پرندوں کی بولیاں سمجھ لیتے تھے۔ سورۃ النمل: 16-15

(ترجمہ) اور ہم نے یقیناً داؤد علیہ السلام اور سلیمان علیہ السلام کو علم دے رکھا تھا، اور دونوں نے کہا، تعریف اس اللہ کے لیے ہے جس نے ہمیں اپنے بہت سے ایمان دار بندوں پر فضیلت عطا فرمائی ہے۔ اور داؤد علیہ السلام کے وارث سلیمان علیہ السلام ہوئے اور کہنے لگے لوگو! ہمیں پرندوں کی بولی سکھائی گئی ہے اور ہمیں ہر طرح کی چیزیں عطا کی گئی ہیں، چٹک یہی ہے اللہ کا نمایاں فضل۔

۲۔ ہواؤں کو اللہ تعالیٰ نے حضرت سلیمان علیہ السلام کے تابع کر دیا تھا۔ سورۃ النبیاء: 81
(ترجمہ) ہم نے تند و تیز ہوا کو سلیمان (علیہ السلام) کے تابع کر دیا جو اس کے فرمان کے مطابق اس زمین کی طرف چلتی تھی جہاں ہم نے برکت دے رکھی تھی۔

سورۃ ص: 36

(ترجمہ) ہم نے ہواؤں کو ان کے قبضے میں دیا تھا، وہ ان ہی کے حکم سے چلتی تھی بڑی نرمی کے ساتھ وہ جہاں چاہتے تھے اس کو پہنچا دیتے تھے۔

سورۃ سبأ: 12

(ترجمہ) ہوا میں حضرت سلیمان علیہ السلام کے لئے مسخر تھیں ایک مہینہ کا سفر صبح کے وقت یا صرف شام کے وقت طے کر لیا کرتے تھے۔

یہاں پر قرآن نے تین چیزیں بتائی ہیں۔

(ا)۔ ہواؤں پر آپ کو مکمل اختیار تھا۔

(ب)۔ بہت تیز ہوا میں بھی آپ کے لئے بہت ہی آرام دہ اور پرسکون رفتار سے چلتیں۔

(ت)۔ آرام دہ رفتار کے باوجود ہواؤں کے ذریعے وہ مہینوں کا سفر ایک دن میں طے کر لیا

کرتے تھے، اسی طرح ایک مہینہ کا سفر صرف ایک شام میں طے کر لیا کرتے تھے۔

۳۔ حضرت سلیمان علیہ السلام کو عظیم الشان عمارات اور بڑے بڑے قلعے بنانے کا بہت شوق

تھا، اللہ نے انکے لئے پگھلے ہوئے تانبے کے چشمے نکال کر عمارات بنانے کا عمل آسان کر دیا۔ سورۃ

سبأ: 12

(ترجمہ) اور ہم نے سلیمان علیہ السلام کے لیے ہوا کو مسخر کر دیا کہ صبح کی منزل اس کی مہینہ بھر کی

ہوتی تھی اور شام کی منزل بھی اور ہم نے ان کے لیے تانبے کا چشمہ بہا دیا، اور اس کے رب کے حکم

سے بعض جنات اس کی ماتحتی میں اس کے سامنے کام کرتے تھے اور ان میں سے جو بھی ہمارے حکم

سے سرتابی کرتا ہم اسے بھڑکتی ہوئی آگ کے عذاب کا مزہ چکھاتے تھے۔

۴۔ حضرت سلیمان علیہ السلام کی حکومت کی چوتھی خصوصیت یہ تھی کہ اللہ تعالیٰ نے تمام

جانوروں پر بندوں اور جنوں کو ان کے قبضے میں دے رکھا تھا، کیونکہ سلیمان علیہ السلام نے اللہ سے دعا

کی تھی کہ انھیں ایسی حکومت دی جائے کہ اسکے بعد ایسی حکومت کسی کو نہ ملے۔ سورۃ ص: 35

(ترجمہ) حضرت سلیمان علیہ السلام نے کہا: اے میرے رب تو مجھے معاف کر دے اور مجھے

ایسی بادشاہت دے جو میرے بعد کسی کو سزاوار نہ ہو بے شک تو ہی عطا کرنے والا ہے۔

اللہ تعالیٰ نے ان کی دعا قبول فرمائی جیسا کہ اوپر مذکور ہے جنات سلیمان علیہ السلام کے

لئے ہر قسم کے کام کر دیا کرتے تھے۔ سورۃ سبأ: 13

(ترجمہ) جو کچھ سلیمان چاہتے وہ جنات تیار کر دیتے مثلاً قلعے اور محبسے اور حوضوں کے برابر لگن

اور چوہوں پر جمی ہوئی مضبوط دھکیں، اے آل داؤد اس کے شکر یہ میں نیک عمل کرو، میرے بندوں

میں سے بہت کم لوگ شکر گزار ہوتے ہیں۔

حضرت سلیمان علیہ السلام نے ایک اہم کام جنوں کو سپرد کیا وہ یہ کہ وہ مسجد اقصیٰ کی تعمیر کریں، جو

بہت عظیم الشان اور وسیع و عریض عمارت ہو یہاں یہ بات قابل ذکر ہے کہ جس طرح حضرت ابراہیم

نے مکہ میں کعبہ کی تعمیر نو کی تھی اسی طرح حضرت سلیمان علیہ السلام نے مسجد اقصیٰ کی تعمیر نو کی تھی۔
 ایک مرتبہ حضرت ابو ذر غفاریؓ نے حضرت محمد ﷺ سے پوچھا کہ دنیا میں سب سے پہلے کوئی
 مسجد بنی ہے؟ آپ نے کہا: مسجد حرام، حضرت ابو ذرؓ نے پوچھا کوئی مسجد اسکے بعد تعمیر ہوئی آپ
 ﷺ نے کہا: مسجد اقصیٰ، ابو ذر غفاریؓ نے پوچھا دونوں کے درمیان کتنے وقت کا فاصلہ ہے؟ آپ نے
 کہا: چالیس سال۔

۵- ایک مرتبہ حضرت سلیمان علیہ السلام نے چیونٹیوں کی بات چیت سنی جس کا ذکر دلچسپی سے خالی
 نہ ہوگا۔ سورۃ النمل: 17-19

(ترجمہ) (اور ایک مرتبہ) سلیمان علیہ السلام کے سامنے ان کے تمام لشکر جو جنات، انسان اور
 پرند پر مشتمل تھے جمع کیے گئے (ہر ہر قسم کی) الگ الگ درجہ بندی کر دی گئی۔ جب وہ چیونٹیوں کے
 میدان میں پہنچے تو ایک چیونٹی نے کہا اے چیونٹیو! اپنے اپنے گھروں میں گھس جاؤ، ایسا نہ ہو کہ پیغمبری
 میں سلیمان علیہ السلام اور اس کا لشکر تمہیں روند ڈالے۔ اس کی اس بات سے حضرت سلیمان علیہ السلام
 مسکرا کر ہنس دیئے اور دعا کرنے لگے کہ اے پروردگارا تو مجھے توفیق دے کہ میں تیری ان نعمتوں کا
 شکر بجالاؤں جو تو نے مجھ پر انعام کی ہیں، اور میرے ماں باپ پر اور میں ایسے نیک اعمال کرتا رہوں
 جن سے تو خوش رہے مجھے اپنی رحمت سے نیک بندوں میں شامل کر لے۔

ان آیات میں اللہ تعالیٰ نے حضرت سلیمان علیہ السلام کے معجزوں کو بیان کیا ہے، کہ سوچنے کہ
 وہ ایک انتہائی چھوٹی مخلوق چیونٹی کی آواز کو بھی بہت دور سے سن اور سمجھ سکتے تھے، ان معجزات سے ہمارا
 ایمان اور توی ہوتا ہے۔ یقیناً اللہ تعالیٰ بہت طاقتور ہیں اور وہ اپنے اپنے ہونے بندوں پر طرح طرح
 کے انعام و اکرام کرتے ہیں چیونٹیوں کے اس قصہ میں اللہ تعالیٰ کی کئی نشانیاں ہیں، اس اہمیت کی وجہ
 سے اس سورۃ کا نام سورۃ النمل رکھ دیا گیا، (نمل کے معنی: چیونٹی کے ہیں)۔

یہاں پر یہ چیز بھی قابل ذکر ہے کہ بائبل کا ترجمہ کرنے والوں نے حضرت داؤد علیہ السلام اور
 حضرت سلیمان علیہ السلام کے بارے میں بہت سارے من گھڑت نازیبا اور قابل شرم واقعات نقل
 کئے ہیں، دعا ہے کہ اللہ تعالیٰ ان تمام ترجمہ کرنے والوں کو قرآن کی تعلیمات سیکھنے سمجھنے اور ماننے کی
 توفیق دے۔ (آمین)

ملکہ سبأ

علامہ ابن کثیر کہتے ہیں کہ یمن کے کسی بھی بادشاہ کو سبأ کہا جاتا تھا انھوں نے تقریباً ایک ہزار سال وہاں حکومت کی تھی، ملکہ سبأ ان ہی میں سے ایک تھی، حضرت عیسیٰ علیہ السلام کی پیدائش سے ۹۵۰ سال قبل سبأ نے حضرت سلیمان علیہ السلام کے ہاتھوں اپنی شکست تسلیم کر لی، سبأ کا پورا نام قرآن نے نہیں بتایا نہ ہی یہ بتایا کہ وہ یمن کے کس حصے میں حکومت کرتی تھی، ہاں یہودیوں کے ہاں سبأ کا نام بلقیس بتایا جاتا ہے۔ قرآن نے سبأ کی کہانی کا چھوٹا سا حصہ بیان کیا ہے جو کہ انسانیت کے لئے نہایت سبق آموز ہے۔

انسانی فوجیں جانور پرندے جنات وغیرہ ہر روز آ کر حضرت سلیمان علیہ السلام کے سامنے حاضری دیا کرتے تھے، اور آپ کی خدمت بجالاتے، ایک روز حضرت سلیمان علیہ السلام تمام مخلوقات کی حاضری لے رہے تھے، اس وقت ہد ہد کو غیر حاضر پایا، آپ علیہ السلام نے فرمایا اگر ہد ہد نے اپنی غیر حاضری کی کوئی معقول وجہ نہ بتائی تو اسے بڑی سزا دوں گا یا قتل کر دوں گا، اسی دوران ہد ہد دربار میں آ پہنچا، اور بڑی انکساری سے حضرت سلیمان علیہ السلام سے کہنے لگا: میں ایک اہم معلومات آپ کے لئے لایا ہوں جسکو آپ نہیں جانتے، ہد ہد نے مزید کہا یمن میں ایک ملکہ ہے جو بہت امیر ہے جسکا تخت بہت ہی عظیم اور اونوکھا ہے، شیطان نے اسکو اور اسکی رعایا کو گمراہ کر رکھا ہے، وہ لوگ اللہ کو چھوڑ کر سورج کی پوجا کرتے ہیں۔

حضرت سلیمان علیہ السلام نے کہا ٹھیک ہے میں دیکھتا ہوں تمہاری بات کتنی صحیح اور کتنی غلط ہے، یہ خط لو اور اس تک لے جاؤ دیکھو وہ کیا کہتی ہے، ملکہ سبأ خط ملنے ہی پڑھنے لگی، پھر اپنے درباریوں سے کہا: دیکھو یہ خط حضرت سلیمان علیہ السلام کی طرف سے آیا ہے، انہیں کھکھائے ”بسم اللہ الرحمن الرحیم، مجھ سے آگے بڑھنے کی کوشش نہ کرنا اور سرکشی نہ کرنا بلکہ اپنی شکست تسلیم کرتے ہوئے میرے پاس آ جاؤ،“ ملکہ نے اپنے وزیروں سے کہا ”تم جانتے ہو میں تمہارے مشورے کے بغیر کوئی کام نہیں کرتی مجھے بتاؤ کہ اس خط کا کیا جواب دوں،“ مشیروں نے کہا ”آپ فکر نہ کریں آپ اچھی طرح جانتی ہیں کہ ہم بہت طاقتور ہیں، آپ جو بھی حکم دیں گے ہم حاضر ہیں،“ ملکہ سبأ نے مشیروں سے کہا ”یہ بات سچ ہے کہ ہمارے پاس بہت طاقت ہے پھر بھی ہمیں حضرت سلیمان علیہ السلام کے خلاف کچھ کرنے کے بارے میں بہت محتاط رہنا چاہئے، پہلے تو ہمیں حضرت سلیمان علیہ السلام کی طاقت کا

اندازہ لگا لینا چاہئے، ہم کچھ قیمتی تحفے ہمارے اہلیچوں کے ذریعے بھیج کر دیکھتے ہیں کہ سلیمان علیہ السلام کیا کرتے ہیں؟ اس طرح ہم ان کی طاقت کے ساتھ ساتھ ان کے ذہن کا اندازہ بھی لگا سکتے ہیں، اگر ان سے جنگ شروع کرنے کے بعد معلوم ہوا کہ سلیمان علیہ السلام ہم سے زیادہ طاقت والے ہیں تو ان سے لڑائی مول لینا مناسب نہیں کیونکہ فاتح جب کسی شہر میں گھستے ہیں تو اسکو برباد کر دیتے ہیں اور وہاں کی رعایا کو بے عزت کرتے ہیں، اسلئے کسی تکلیف میں چھٹنے سے ہمیں بچنا چاہئے۔“

جب ملکہ سبأ کے اہلیچوں نے حضرت سلیمان علیہ السلام کو تحفے تحائف دیئے تو حضرت سلیمان علیہ السلام نے کہا ”تم اور تمہاری ملکہ نے میرے خط کا مطلب سمجھایا نہیں، مجھے یہ قیمتی تحفے نہیں چاہئیں، انہیں واپس لے جاؤ اللہ نے مجھے اس سے کہیں عظیم نعمتیں دے رکھی ہیں، جاؤ اپنی ملکہ سے میری اطاعت کی بات کہو! جلدی کرو!، اگر وہ ایسا نہ کرے گی تو میں اپنی فوج لیکر آتا ہوں، جان لو تم میری فوج کا کبھی مقابلہ نہ کر سکو گے، ہم تم سب کو تمہارے ملک سے نکال کر بے عزت کر دیں گے۔“

ملکہ سبأ کے آدمیوں نے حضرت سلیمان علیہ السلام کا یہ دھمکی بھرا پیغام اسکو پہنچا دیا، اور حضرت سلیمان علیہ السلام کی طاقت بھی بتادی، یہ بھی بتا دیا کہ انسانوں کے علاوہ جانوروں پرندوں جنوں وغیرہ پر بھی حکومت کرتے ہیں، ملکہ سبأ سمجھ گئی اب تو حضرت سلیمان علیہ السلام سے جنگ کرنا اپنے ہی جیروں پر کھبھاری مارنے کے مترادف ہوگا، اس نے اپنی ٹھگست تسلیم کرتے ہوئے اپنے آپ کو حضرت سلیمان علیہ السلام کے حوالے کرنے کا فیصلہ کر لیا، اور حضرت سلیمان علیہ السلام سے ملنے نکل پڑی، اللہ نے اسکی آمد کی خبر حضرت سلیمان علیہ السلام کو وحی کے ذریعے کر دی۔

حضرت سلیمان علیہ السلام نے اپنے درباریوں سے کہا: میں چاہتا ہوں کہ ملکہ سبأ کا تخت لایا جائے، اور اسکے سامنے پیش کیا جائے یہ کام کون کرے گا، ایک بہت طاقتور جن نے کہا آپ کے یہاں سے اٹھنے سے پہلے پہلے میں اسکا تخت اٹھا کر یہاں لاسکتا ہوں، دوسرا جن جس کے پاس کتاب کا علم تھا کہنے لگا کہ آپ کی آنکھوں کی پلک جھپکا کر کھولنے سے پہلے پہلے یہ کام کر سکتا ہوں، حضرت سلیمان علیہ السلام دوسرے لمحے مڑ کر دیکھتے ہیں کہ سبأ کا تخت موجود تھا، حضرت سلیمان علیہ السلام نے اس بات پر اللہ کا شکر ادا کیا، کہ ان پر اللہ کے کتنے احسانات ہیں، اللہ کے پیغمبر ایسے معجزوں پر کبھی

فر نہیں کرتے تھے بلکہ اللہ کی قدرت کے آگے اپنی بے کسی اور کمتری کا اعتراف کرتے تھے۔

حضرت سلیمان علیہ السلام نے حکم دیا کہ اسکے تخت میں تھوڑی سی تہ بلی کر دی جائے، کیونکہ آپ علیہ السلام سب کی ذہانت دیکھنا چاہتے تھے کیا سب اپنے تخت کو پہچان سکتی ہے یا نہیں، سباً جب حضرت سلیمان علیہ السلام کے دربار میں پہنچی تو آپ علیہ السلام نے پوچھا کیا یہ تمہارا تخت ہے؟ اس نے اسکو بغور دیکھا پھر کہا یہ لگتا تو ویسا ہی ہے، پھر مزید کہنے لگی میں آپکی طاقت وسطوت سے بخوبی واقف ہوں، بہر حال میرا تخت اتنی جلدی یہاں تک اٹھوا کر لے آنا یہ آپکی مزید برتری کی علامت ہے، میں اپنی بادشاہت کے ساتھ اپنے آپ کو آپکی اطاعت میں دیتی ہوں، اسکا یہ کہنا سب بات کا صاف اعتراف تھا کہ حضرت سلیمان علیہ السلام کا پیغام اس نے قبول کر لیا ہے۔ اس طرح سباً نے سلیمان علیہ السلام کی برتری مان لی۔ لیکن اسے اللہ تعالیٰ کی برتری کا احساس نہ ہوا۔

حضرت سلیمان علیہ السلام نے ملکہ سباً کو ایک دوسرے امتحان میں ڈال دیا، کیونکہ وہ ملکہ سباً کو اللہ تعالیٰ کی قدرت اور برتری دکھانا چاہتے تھے، حضرت سلیمان علیہ السلام نے جنوں کو ایک عظیم الشان محل بنانے کو کہا اسکا فرش شفاف کانچ کا بنایا گیا، قریب ہی پانی کا ایک چشمہ بنا دیا گیا، محل کچھ اس طرح کا بنا تھا کہ اسکا فرش میں چشمے کا عکس بن رہا تھا اور یوں معلوم ہوتا تھا کہ پورے فرش پر پانی بہ رہا ہے، سباً کو اس محل کی تفریح کے لئے لے جایا گیا جیسے ہی وہ اس میں داخل ہوئی اس نے اپنے لباس کو پنڈلیوں سے اٹھا لیا تاکہ بھینگ نہ جائے، حضرت سلیمان علیہ السلام نے کہا یہ تو حقیقت میں پانی نہیں یہ تو صرف عکس ہے، سباً سمجھ گئی کہ یہ سب کچھ حضرت سلیمان علیہ السلام کو کسی بڑی طاقت (اللہ) کے باعث کرتے ہیں، اتنا سوچ کر کہہ پڑی کہ میں بھی حضرت سلیمان علیہ السلام کی طرح اس پوری کائنات کے رب پر ایمان لاتی ہوں، اور مسلمان ہوگئی، یعنی اللہ تعالیٰ کی برتری کا اعتراف کر لیا، یہی بات حضرت سلیمان نے اپنے خط میں لکھی تھی۔ اس نے اپنی سلطنت کو بھی حضرت سلیمان کے قبضے میں دے دیا، کئی علماء کا کہنا ہے کہ ملکہ سباً نے حضرت سلیمان علیہ السلام سے شادی بھی کر لی تھی، تاہم قرآن وحدیث میں ایسا کوئی ثبوت نہیں ملتا۔

اللہ تعالیٰ نے ملکہ سباً کی کہانی انتہائی مختصر اور دلنشین انداز میں سورۃ النمل: 44-20 میں بیان

کیا ہے:

(ترجمہ) آپ نے پرندوں کا جائزہ لیا اور فرمانے لگے یہ کیا بات ہے کہ میں ہمد کو نہیں دیکھتا؟

کیا واقعی وہ غیر حاضر ہے؟، یقیناً میں اسے سخت سزا دوں گا، یا اسے ذبح کر ڈالوں گا، یا میرے سامنے کوئی صریح دلیل بیان کرے۔ کچھ زیادہ دیر نہ گزری تھی کہ بد بنے آکر کہا میں ایک ایسی چیز کی خبر لایا ہوں کہ تجھے اس کی خبر ہی نہیں، میں سب کی ایک گچی خبر تیرے پاس لایا ہوں۔ میں نے دیکھا کہ ان کی بادشاہت ایک عورت کر رہی ہے جسے ہر قسم کی چیز سے کچھ نہ کچھ دیا گیا ہے، اور اس کا تخت بھی بڑی عظمت والا ہے۔ میں نے اسے اور اس کی قوم کو اللہ تعالیٰ کو چھوڑ کر سورج کو سجدہ کرتے ہوئے پایا، شیطان نے ان کے کام انہیں بھلے کر کے دکھلا کر صحیح راہ سے روک دیا ہے پس وہ ہدایت پر نہیں آتے۔ کیوں نہیں اس اللہ کو سجدہ کرتے جو آسمانوں اور زمینوں کی پوشیدہ چیزوں کو باہر نکالتا ہے، اور جو کچھ تم چھپاتے ہو اور ظاہر کرتے ہو وہ سب کچھ جانتا ہے۔ اس کے سوا کوئی معبود برحق نہیں وہی عظمت والے عرش کا مالک ہے۔ سلیمان نے کہا، اب ہم دیکھیں گے کہ تو نے سچ کہا ہے یا تو جھوٹا ہے۔ میرے اس خط کو لے جا کر انہیں دے دو پھر ان کے پاس سے ہٹ آ اور دیکھ کہ وہ کیا جواب دیتے ہیں۔

وہ کہنے لگی اے سردارو! میری طرف ایک با وقعت خط ڈالا گیا ہے۔ جو سلیمان کی طرف سے ہے اور جو بخشش کرنے والے مہربان اللہ کے نام سے شروع ہے۔ یہ کہ تم میرے سامنے سرکشی نہ کرو اور مسلمان بن کر میرے پاس آ جاؤ۔

اس نے کہا اے میرے سردارو! تم اس معاملہ میں مجھے مشورہ دو، میں کسی امر کا قطعی فیصلہ تمہاری موجودگی اور رائے کے بغیر نہیں کیا کرتی۔ ان سب نے جواب دیا کہ ہم طاقت اور قوت والے سخت لڑنے بھڑنے والے ہیں، آگے آپ کو اختیار ہے آپ خود ہی سوچ لیجئے کہ ہمیں آپ کیا کچھ حکم فرماتی ہیں۔ اس نے کہا کہ بادشاہ جب کسی ہستی میں گھستے ہیں تو اسے اجازت دیتے ہیں اور وہاں کے با عزت لوگوں کو ذلیل کر دیتے ہیں، اور یہ لوگ بھی ایسا ہی کریں گے۔ میں انہیں ایک ہدیہ بھیجنے والی ہوں، پھر دیکھ لوں گی کہ قاصد کیا جواب لے کر لوٹتے ہیں؟۔

پس جب قاصد حضرت سلیمان کے پاس پہنچا تو آپ نے فرمایا کیا تم مال سے مجھے مدد دینا چاہتے ہو؟ مجھے تو میرے رب نے اس سے بہت بہتر دے رکھا ہے جو اس نے تمہیں دیا ہے پس تم ہی اپنے تحفے سے خوش رہو۔ جاؤ ان کی طرف واپس لوٹ جاؤ، ہم ان (کے مقابلہ) پر وہ لشکر لائیں گے جس کا مقابلہ کرنے کی ان میں طاقت نہیں اور ہم انہیں ذلیل و پست کر کے وہاں سے نکال باہر کریں گے۔

سلیمان علیہ السلام نے فرمایا اے اہل دربار! تم میں سے کوئی ہے جو اسکے مسلمان ہو کر بیچنے سے پہلے ہی اس کا تخت مجھے لاوے؟۔ ایک قوی بیگل جن کہنے لگا اس سے پہلے آپ اپنی جگہ سے اٹھیں میں وہ تخت آپ کے پاس حاضر کر دوں گا۔ یقین مانئے کہ میں اس پر قادر ہوں اور ہوں بھی امانت دار۔ جس کے پاس کتاب کا علم تھا وہ بول اٹھا کہ آپ پلک جھپکائیں اس سے بھی پہلے میں اسے آپ کے پاس پہنچا سکتا ہوں، جب آپ نے اسے اپنے پاس موجود پایا تو پکار اٹھے یہ میرے رب کا فضل ہے، تا کہ وہ مجھے آزمائے کہ میں شکرگزار کرتا ہوں یا ناشکری، شکرگزار اپنے ہی نفع کے لئے شکر گزار کرتا ہے اور جو ناشکری کرے تو میرا پروردگار (بے پروا اور بزرگ) غنی اور کریم ہے۔ حکم دیا کہ اس کے تخت میں کچھ پھیر بدل کر اسے ناقابل شناخت بنا دو تا کہ معلوم ہو جائے کہ یہ راہ پالیتی ہے یا ان میں سے ہوتی ہے جو راہ نہیں پاتے۔ پھر جب وہ آگئی تو اس سے کہا (دریافت کیا) گیا کہ ایسا ہی تیرا (بھی) تخت ہے؟ اس نے جواب دیا کہ یہ گویا وہی ہے، ہمیں اس سے پہلے ہی علم دیا گیا تھا اور ہم مسلمان تھے۔

اور اسے ان معبودوں نے (مسلمان ہونے سے) روک رکھا تھا جن کی وہ اللہ کے سوا پرستش کرتی رہی تھی، یقیناً وہ کافر لوگوں میں سے تھی۔ اس سے کہا گیا کہ محل میں چلی چلو، جسے دیکھ کر یہ سمجھ کر کہ یہ جوش ہے اس نے اپنی پنڈلیاں کھول دیں، فرمایا یہ ایک محل ہے۔ اس میں جڑے ہوئے شیشے ہیں، کہنے لگی میرے پروردگار! میں نے اپنے آپ پر ظلم کیا، اب میں سلیمان کے ساتھ اللہ رب العالمین کی مطیع اور فرمانبردار بنتی ہوں۔

علماء اس بات کو قبول کرتے ہیں کہ سب کو حضرت سلیمان علیہ السلام نے جو خط لکھا تھا یہ تاریخ میں ایک انفرادی حیثیت رکھتا ہے۔ آپ علیہ السلام نے انتہائی مختصر انداز میں اللہ کی تعریف لکھی تھی، ساتھ ہی اپنا مختصر تعارف بھی دیا تھا، آپ نے یہ دھسکی بھی لکھی تھی کہ مجھ سے نکرانے کی کوشش نہ کرنا، بلکہ شکست تسلیم کرتے ہوئے میری اطاعت قبول کر لینا، خط کا آخری فقرہ نہایت فصیح و بلیغ ہے، جس میں سب کو یہ ہدایت کی گئی تھی کہ تم میرے سامنے سرکشی نہ کرنا اور مسلمان بن کر میرے پاس آ جا۔

انسانی تاریخ میں آج تک کسی نے اتنا مختصر اور فصیح و بلیغ خط نہیں لکھا۔ یہ خط خود اپنے آپ میں ایک مجزہ ہے۔

حقیقت یہ ہے کہ اللہ جس کو چاہتا ہے طاقت و قوت، عقل و دانش، عجز و انکساری عطا کرتا ہے۔

حضرت خضر علیہ السلام

حضرت موسیٰ علیہ السلام اور حضرت خضر علیہ السلام کی ملاقات ایک اہم واقعہ ہے، جو سورۃ کہف میں تفصیل کے ساتھ موجود ہے، یہ واقعہ اور اس کا پس منظر حضرت ابی بن کعب کی حدیث میں ملتا ہے جسکو امام بخاری نے نقل کیا ہے۔

ایک مرتبہ بنی اسرائیل کے کسی شخص نے حضرت موسیٰ علیہ السلام سے پوچھا کہ زمین میں اس وقت سب سے زیادہ با علم شخص کون ہے؟ حضرت موسیٰ علیہ السلام نے کہا کہ میں سب سے بڑا عالم ہوں، اللہ تعالیٰ کو یہ جواب پسند نہ آیا، حضرت موسیٰ علیہ السلام کو یہ کہنا چاہئے تھا کہ اللہ تعالیٰ جانتا ہے، اسی بات پر اللہ نے حضرت موسیٰ علیہ السلام کو تربیت دینا چاہی، جیسا کہ اللہ تعالیٰ اپنے برگزیدہ بندوں کے ساتھ کیا کرتا ہے، اللہ تعالیٰ نے حضرت موسیٰ علیہ السلام سے کہا کہ ایک آدمی ہے جو آپ سے بھی زیادہ عالم ہے، میرا وہ بندہ آپ کو اس جگہ لے گا جہاں دو سمندر ملتے ہیں، حضرت موسیٰ علیہ السلام کو بہت شوق ہوا کہ اللہ تعالیٰ کے اس بندے سے کچھ علم سیکھیں، حضرت موسیٰ علیہ السلام نے اللہ تعالیٰ سے درخواست کی کہ اس بندے سے ملنے کے لئے مزید معلومات دی جائیں، اللہ تعالیٰ نے حضرت موسیٰ علیہ السلام سے کہا کہ ایک توشہ دان میں مچھلی رکھ لو اور دونوں سمندروں کے ملنے کی جگہ کی طرف چل پڑو۔ جہاں تمہاری رکھی ہوئی مچھلی غائب ہو جائے گی وہیں رک جانا، آپ سے زیادہ عالم و فاضل شخص آپ کو وہیں لے گا، حضرت موسیٰ علیہ السلام نے اپنے ایک غلام کے ہمراہ سفر شروع کر دیا، جس کا نام یوش بن نون تھا، جب وہ دونوں ایک چٹان کے پاس پہنچے دونوں آرام کیلئے لیٹ گئے۔

مچھلی توشہ دان سے باہر نکل کر سمندر میں داخل ہو گئی، جس راستے سے مچھلی گئی وہاں ایک سرنگ کی طرح راستہ بن گیا، حضرت موسیٰ علیہ السلام کے غلام نے یہ سب کچھ دیکھا، لیکن حضرت موسیٰ علیہ السلام کو بتانا بھول گیا کہ کس طرح مچھلی نکل کر بھاگی تھی، دونوں پھر دو بارہ چلے گئے، ایک دن اور رات پھر چلتے رہے، تھکان کے بعد حضرت موسیٰ علیہ السلام نے ساتھی سے کہا مچھلی لاؤ کھانا کھا سیں گے، کیونکہ دونوں بھوک سے بے تاب تھے، ساتھی نے کہا: میں تو آپ کو بتانا بھول ہی گیا تھا کہ مچھلی توشہ دان سے اس وقت نکل کر بھاگ گئی تھی، جب ہم چٹان کے پاس آرام کر رہے تھے، حضرت موسیٰ علیہ السلام نے کہا وہی جگہ تو ہماری منزل تھی، جسکو ہم تلاش کر رہے تھے، پس وہ وہاں سے لوٹ پڑے

اور واپس اس چٹان تک آئے، وہیں ان کو حضرت خضر علیہ السلام دکھائی دیئے، حضرت موسیٰ علیہ السلام نے انہیں سلام کیا، انھوں نے پوچھا کیا تم موسیٰ ہو؟ بنی اسرائیل آجکی قوم ہے؟ حضرت موسیٰ علیہ السلام نے کہا ہاں میں اسلئے آیا ہوں کہ آپ سے کچھ علم حاصل کروں، حضرت موسیٰ علیہ السلام اور حضرت خضر علیہ السلام کے درمیان دیر تک گفتگو ہوتی رہی، اس حدیث میں ان دونوں کا پورا مکالمہ موجود ہے، یہی واقعہ سورۃ الکہف: 82-86 میں بیان کیا ہے۔

(ترجمہ) جب یہ دونوں وہاں سے آگے بڑھے تو موسیٰ علیہ السلام نے اپنے غلام سے کہا کہ لا ہمارا کھانا دے یقیناً ہمیں اس سفر میں سخت تکلیف اٹھانی پڑی ہے۔ اس نے جواب دیا آپ نے دیکھا (کیا ہوا؟) جبکہ ہم چٹان کے پاس آرام کر رہے تھے اس وقت میں مچھلی کو بھول گیا، دراصل شیطان نے ہی مجھے بھلا دیا کہ میں آپ سے اس کا ذکر کروں، اس مچھلی نے ایک انوکھے طور پر دریا میں اپنا راستہ بنا لیا۔ موسیٰ نے کہا یہی تھا جس کی تلاش میں ہم تھے چنانچہ وہیں سے اپنے قدموں کے نشان دھونڈتے ہوئے واپس لوٹے۔ پس ہمارے بندوں میں سے ایک بندے کو پایا، جسے ہم نے اپنے پاس کی خاص رحمت عطا فرما رکھی تھی اور اسے اپنے پاس سے خاص علم سکھا رکھا تھا۔ اس سے موسیٰ نے کہا کہ کیا میں تمہارے ساتھ چل سکتا ہوں۔ تاکہ جو دانشمندی آپ کو سکھائی گئی ہے آپ مجھے بھی اس کی تعلیم دیں۔ اس نے کہا آپ میرے ساتھ ہرگز صبر نہیں کر سکتے۔ اور جس چیز کی آپ کو خبر نہ ہو اس پر صبر کر بھی کیسے سکتے ہیں۔ موسیٰ نے جواب دیا کہ ان شاء اللہ آپ مجھے صبر کرنے والا پائیں گے اور کسی بات میں میں آپ کی نافرمانی نہ کروں گا۔ اس نے کہا اچھا اگر آپ میرے ساتھ ہی چلنے پر اصرار کرتے ہیں تو یاد رہے کسی چیز کی نسبت مجھ سے کچھ نہ پوچھنا جب تک کہ میں خود اس کی نسبت کوئی تذکرہ نہ کروں۔ پھر وہ دونوں چلے یہاں تک کہ ایک کشتی میں سوار ہوئے تو اس نے کشتی میں سوراخ کر دیا موسیٰ نے کہا کیا آپ نے اس میں سوراخ کیا ہے تاکہ کشتی والوں کو ڈوبو دیں، یہ تو آپ نے بڑی (خطرناک) بات کر دی۔ اس نے جواب دیا کہ میں نے تو پہلے ہی تمہ سے کہہ دیا تھا کہ تو میرے ساتھ ہرگز صبر نہ کر سکتے گا۔ موسیٰ نے جواب دیا کہ میری بھول پر مجھے نہ بچڑے اور مجھے اپنے کام میں تنگی میں نہ ڈالے۔ پھر دونوں چلے یہاں تک کہ ایک لڑکے کو پایا، اس نے اسے مار ڈالا موسیٰ نے کہا کہ کیا آپ نے ایک معصوم جان کو بغیر کسی جان کے عوض مار ڈالا؟ بیٹھک آپ نے تو بڑی ناپسندیدہ حرکت کی۔ وہ کہنے لگے کہ میں نے تم سے نہیں کہا تھا کہ تم میرے ہمراہ رہ کر ہرگز صبر نہیں کر

سکتے۔ موسیٰ (علیہ السلام) نے جواب دیا اگر اب اس کے بعد میں آپ سے کسی چیز کے بارے میں سوال کروں تو چیٹک آپ مجھے اپنے ساتھ نہ رکھنا، یقیناً آپ کو میری طرف سے عذر مل گیا ہے۔ پھر دونوں چلے ایک گاؤں والوں کے پاس آ کر ان سے کھانا طلب کیا تو انہوں نے ان کی مہمانداری سے صاف انکار کر دیا، دونوں نے وہاں ایک دیوار پائی جو گراہی چاہتی تھی، اس نے اسے ٹھیک اور درست کر دیا، موسیٰ (علیہ السلام) کہنے لگے اگر آپ چاہتے تو اس پر اجرت لے لیتے۔ اس نے کہا بس یہ جدائی ہے میرے اور تیرے درمیان، اب میں تجھے ان باتوں کی حقیقت بھی بتا دوں گا جس پر تجھ سے صبر نہ ہو سکا۔ کشتی تو چند سکینوں کی تھی جو دریا میں کام کاج کرتے تھے، میں نے اس میں کچھ تو رکھ دیا کہ اگر ارادہ کر لیا کیونکہ ان کے آگے ایک بادشاہ تھا جو ہر ایک (صحیح سالم) کشتی کو جبراً ضبط کر لیتا تھا۔ اور اس لڑکے کے ماں باپ ایمان والے تھے، ہمیں خوف ہوا کہ کہیں یہ انہیں اپنی سرکشی اور کفر سے عاجز و پریشان نہ کر دے۔ اس لیے ہم نے چاہا کہ انہیں ان کا پروردگار اس کے بدلے اس سے بہتر پاکیزگی والا اور اس سے زیادہ محبت اور پیار والا بچہ عنایت فرمائے۔ دیوار کا قصہ یہ ہے کہ اس شہر میں دو تہیم بیچے ہیں جن کا خزانہ اس دیوار کے نیچے دفن ہے، ان کا باپ بڑا نیک شخص تھا تو تیرے رب نے چاہا کہ یہ دونوں تہیم اپنی جوانی کی عمر میں آ کر اپنا یہ خزانہ نکال لیں۔ یہ تیرے رب کی طرف سے مہربانی تھی۔ میں نے اپنی رائے سے کوئی کام نہیں کیا، یہ ہے اصل راہ ان واقعات کی جن پر آپ سے صبر نہ ہو سکا۔

حضرت موسیٰ علیہ السلام اور خضر علیہ السلام کے اس واقعہ سے مندرجہ ذیل سبق ملتا ہے۔

(۱) اپنے آپ پر فخر کرنا غلط ہے، خواہ کیسی بھی خوبی کیوں نہ ہو۔

(۲) اللہ تعالیٰ اپنے برگزیدہ بندوں پر کبھی ناراض نہیں ہوتا، اور ان کی لغزشوں کو معاف کر دیتا ہے، بلکہ انکی تربیت کے لئے مناسب حالات پیدا کر دیتا ہے۔

(۳) حضرت موسیٰ علیہ السلام کو بے پناہ علم ہونے کے باوجود بھی علم کے حصول کے لئے حضرت خضر علیہ السلام سے ملنے کا بہت شوق تھا، پس مزید علم حاصل کرنے کی کوشش میں لگے رہنا یہ نبیوں کی سنت ہے۔

(۴) علم کے حصول کے لئے بہت زیادہ محنت اور صبر کی ضرورت ہوتی ہے، ہاں یہ ضرور ہے کہ محنت صبر اور امتحان کی شکل بدلتی رہتی ہے، مثلاً اس واقعہ میں ایک شخص کی ذرا سی بھول سے دونوں کو

ایک دن اور رات کا اور سفر کرنا پڑا۔

(۵) طابعلہم کو اپنے استاد کا احترام کرنا چاہئے، حضرت موسیٰ علیہ السلام نے اتنے بڑے پیغمبر ہونے کے باوجود اپنے راہبر کا احترام کرنے اور انکے سامنے عاجزی و انکسار دکھانے میں عار محسوس نہ کی۔

(۶) اللہ تعالیٰ ہر نبی کو اسکے کام کے مطابق علم عطا کرتا ہے۔ یہی معاملہ اپنے برگزیدہ بندوں کے ساتھ کرتا ہے، اللہ کا علم لامحدود ہے، محمد ﷺ کہتے ہیں کہ جب حضرت موسیٰ علیہ السلام اور حضرت خضر علیہ السلام کشش میں تھے تو ایک چھوٹا پرندہ آیا، اور کشش کے کنارے بیٹھ گیا، اور اپنی چونچ میں ایک بوند پانی لیا، یہ دیکھ کر حضرت خضر علیہ السلام نے حضرت موسیٰ علیہ السلام سے کہا ہم دونوں کا علم اگر ایک ساتھ ملا دیا جائے تو اللہ کے علم کے سامنے بس اتنی ہی حیثیت ہوگی جتنا اس بوند کی سمندر کے سامنے حیثیت ہے (یعنی اللہ کا علم سمندر ہے، ہم دونوں کا علم ملا کر ایک بوند کے برابر ہے)۔

(۷) حضرت موسیٰ علیہ السلام کے سفر سے ہمیں سفر کے بارے میں کئی دیگر ہدایات ملتی ہیں، انہوں نے اپنے غلام کو سفر شروع کرنے سے پہلے سفر کی سمت اور منزل بتادی تھی، پس ہمیں بھی اپنے ملازم کو اس طرح کی معلومات دے دینا چاہیے، یہ ہمارے لئے ایک یاد دہانی ہے، کیونکہ کئی سردار اس بات کو اپنے لئے باعث عار سمجھتے ہیں، کہ اپنے ملازم کو اپنے سفر کی معلومات دیں۔

(۸) حضرت خضر علیہ السلام نے کہا کہ وہ یہ خارق عادت چیزیں خود نہیں کرتے، بلکہ ان کو اللہ تعالیٰ نے اس طرح کا علم دیا ہے، جو حضرت موسیٰ علیہ السلام کو نہیں دیا گیا تھا، یہاں یہ بات ثابت ہوئی کہ ہر قسم کا علم اللہ تعالیٰ کی نعمت اور انعام ہے، اللہ تعالیٰ جسے چاہتے ہیں اپنے علم میں کچھ حصہ دے دیتے ہیں، صرف اللہ تعالیٰ غیب کو جانتا ہے، جبکہ ہماری سمجھ انتہائی محدود ہے۔

ہم اللہ تعالیٰ کا اس رہنمائی پر اسکا شکر یہ ادا کرتے ہیں کہ اتنی ساری مفید چیزیں ہمیں بتائیں۔

الحمد للہ رب العالمین۔

قیامت کے مناظر

اللہ تعالیٰ نے ہماری ہدایت کے لئے قرآن میں جگہ جگہ قیامت کے دن کے مناظر بیان فرمائے ہیں، ان میں سے کچھ منظر نیچے نقل کئے جا رہے ہیں۔ سورۃ الزلزلہ: 1-8

(ترجمہ) جب زمین پوری شدت سے ہلا دی جائے گی، اور اپنے بوجھ باہر نکال پھینکے گی۔ انسان کہنے لگے گا کہ اسے کیا ہو گیا؟۔ اس دن زمین اپنی سب خبریں بیان کر دے گی۔ اس لیے کہ تیرے رب نے اسے حکم دیا ہوگا۔ اس روز لوگ مختلف جماعتیں ہو کر (واپس) لوٹیں گے تاکہ انہیں ان کے اعمال دکھا دیئے جائیں۔ پس جس نے ذرہ برابر نیکی کی ہوگی وہ اسے دیکھ لے گا یا ذرہ برابر برائی کی ہوگی اسے بھی دیکھ لے گا۔

اس چھوٹی سی سورۃ میں جو ہدایت موجود ہے نہایت ہی قابل غور ہے، جیسا کہ حضرت محمد ﷺ نے فرمایا کہ سورۃ الزلزلہ نصف قرآن کے برابر ہے۔ یعنی اس میں دی گئی ہدایت نصف قرآن کی ہدایت کے برابر ہے۔ (ترمذی)

حضرت انسؓ سے مروی ہے کہ حضرت محمد ﷺ نے فرمایا کہ یہ سورۃ الفاظہ الجادۃ ہے، یعنی مختصر مگر نہایت جامع ہے، اس سورۃ کی آخری آیت بہت ہی زیادہ موثر ہے۔ حضرت عبداللہ بن مسعودؓ کہتے ہیں کہ یہ آیت قرآن مجید کی انتہائی اہم اور طاقت ور آیت کریمہ ہے۔ اسی طرح سورۃ الحج کی مندرجہ ذیل آیات دلوں کو ہلانے والی ہے۔ سورۃ الحج: 1-2

(ترجمہ) لوگو! اپنے پروردگار سے ڈرو! بلاشبہ قیامت کا زلزلہ بہت بڑی (ہولناک) چیز ہے۔ جس دن تم اسے دیکھ لو گے ہر دودھ پلانے والی اپنے دودھ پیتے بچے کو بھول جائے گی اور تمام حمل والیوں کے حمل گر جائیں گے اور تو دیکھے گا کہ لوگ مدہوش دکھائی دیں گے، حالانکہ درحقیقت وہ نشے میں نہ ہوں گے بلکہ یہ اللہ کا عذاب بہت سخت ہے۔

جب پہلی بار صور پھونکا جائے گا تو زمین دیباڑ ریزہ ریزہ ہو جائیں گے۔ سورۃ الحاتتہ: 13-18 (ترجمہ) پس جبکہ صور میں ایک بار پھونکا جائے گا۔ اور زمین اور پہاڑ اٹھالے جائیں گے اور ایک ہی چوٹ میں ریزہ ریزہ کر دیے جائیں گے۔ اس دن ہونے والی (قیامت) ہو پڑے گی۔ اور آسمان پھٹ جائے گا تو وہ اس دن نکھر اہوا ہوگا۔ اس کے کناروں پر فرشتے ہوں گے، اور تیرے پروردگار کا عرش اس دن آٹھ (فرشتے) اپنے اوپر اٹھائے ہوئے ہوں گے۔ اس دن تم سب سامنے

پیش کیے جاؤ گے، تمہارا کوئی مجید پوشیدہ ندر ہے گا۔

جب پہلی بار صورت پھونکا جائے گا زمین و آسمان کی ہر چیز مد ہوش و بے ہوش ہو جائے گی، سوائے چند فرشتوں کے، پھر یہ فرشتے بھی بے ہوش ہو جائیں گے۔ سورۃ الرحمن: 26-27
(ترجمہ) زمین پر موجود ہر چیز فنا ہو جائے گی، صرف اور صرف تیرے رب کی ذات باقی بچے گی جو عظمت و انعام والا ہے۔

جب دوسری بار صورت پھونکا جائے گا تو زمین جسموں میں واپس آ جائیں گی پھر تمام مخلوقات زندہ کھڑے ہو جائیں گے اور حساب کتاب کیا جائے گا۔ سورۃ الزمر: 68-70

(ترجمہ) اور صورت پھونک دیا جائے گا پس آسمانوں اور زمین والے سب بے ہوش ہو کر گر پڑیں گے مگر جسے اللہ چاہے، پھر دوبارہ صورت پھونکا جائے گا پس وہ ایک دم کھڑے ہو کر دیکھنے لگ جائیں گے۔ اور زمین اپنے پروردگار کے نور سے جگمگا اٹھے گی، نامہ اعمال حاضر کیے جائیں گے نبیوں اور گواہوں کو لایا جائے گا اور لوگوں کے درمیان حق حق فیصلے کر دیے جائیں گے اور وہ ظلم نہ کیے جائیں گے۔ اور جس شخص نے جو کچھ کیا ہے پھر پورے دیا جائے گا، جو کچھ لوگ کر رہے ہیں وہ بخوبی جاننے والا ہے۔

حساب کتاب کیلئے گواہ لائے جائیں گے۔ سورۃ یاسین: 65

(ترجمہ) ہم آج کے دن ان کے منہ پر مہر لگا دیں گے اور ان کے ہاتھ ہم سے ہاتھیں کریں گے اور ان کے پاؤں گواہیاں دیں گے، ان کاموں کی جو وہ کرتے تھے۔

اس آیت سے یہ بات ثابت ہوتی ہے کہ ایک آدمی اپنا گناہ دوسروں سے چھپا سکتا ہے، لیکن اپنے بدن کے اعضاء سے نہیں چھپا سکتا، قیامت کے دن بدن کے یہی اعضاء گواہی دیں گے، یہ گواہی انسان کے خلاف ہوگی، اگر یہ آیات واقعی ہم سمجھ لیں تو پھر ہم کہیں بھی کوئی گناہ کرنے کی جرأت نہ کریں۔

حضرت ابو ہریرہؓ سے روایت ہے کہ حضرت محمد ﷺ نے فرمایا کہ منہ پر مہر لگا دی جائے گی، اسکی ران سے اسکے عمل کے بارے میں پوچھا جائے گا اسی طرح انسان کا گوشت اور ہڈیاں گواہ کی طرح ہاتھیں کریں گی۔ (مسلم)

گناہ گاروں کا کھانا کیا ہوگا؟ سورۃ الدخان: 43-50

(ترجمہ) بیشک زقوم کا درخت گناہ گاروں کا کھانا ہوگا، جو تھپتھ کی طرح ہوگا پیٹ میں کھولتا

رہے گا، جیسے کھولنا پانی جوش کھاتا ہے، اسے پکڑ لو پھر ٹھہرتے ہوئے بیچ جہنم تک پہنچا دو، پھر اس کے سر پر سخت گرم پانی کا عذاب پہنچاؤ یا بہاؤ (اس سے کہا جائیگا) چکھتا جا تو تو بڑی عزت والا اور بڑے اکرام والا تھا۔ یہی وہ چیز ہے جس میں تم شک کیا کرتے تھے۔

اسکے برعکس سچے ایمان والوں کے ساتھ الگ معاملہ کیا جائے گا، دیکھئے سورۃ الزخرف: 68-73 (ترجمہ) میرے بندو! آج تو تم پر کوئی خوف (وہراس) ہے اور تم (بدول اور) غمزدہ ہو گے۔ جو ہماری آیتوں پر ایمان لائے اور تھے بھی وہ (فرماں بردار) مسلمان۔ تم اور تمہاری بیویاں ہشاش بشاش (راضی خوشی) جنت میں چلے جاؤ۔

ان کے چاروں طرف سے سونے کی رکابیاں اور سونے کے گلاسوں کا دور چلایا جائے گا، ان کے جی جس چیز کی خواہش کریں اور جس سے ان کی آنکھیں لذت پائیں، سب وہاں ہوگا اور تم اس میں ہمیشہ رہو گے۔ یہی وہ بہشت ہے کہ تم اپنے اعمال کے بدلے اس کے وارث بنائے گئے ہو۔ یہاں تمہارے لیے بکثرت میوے ہیں جنہیں تم کھاتے رہو گے۔

اسی طرح سورۃ فصلت: 30-32 دیکھئے۔

(ترجمہ) (واقفی) جن لوگوں نے کہا کہ ہمارا پروردگار اللہ ہے پھر اسی پر قائم رہے ان کے پاس فرشتے (یہ کہتے ہوئے) آتے ہیں کہ تم کچھ بھی اندیشہ اور غم نہ کرو (بلکہ) اس جنت کی بشارت سن لو جس کا تم وعدہ دیئے گئے ہو۔ تمہاری دنیوی زندگی میں بھی ہم تمہارے رفیق تھے اور آخرت میں بھی رہیں گے، جس چیز کو تمہارا جی چاہے اور جو کچھ تم مانگو سب تمہارے لیے (جنت میں موجود) ہے۔ غفور ورحیم (معبود) کی طرف سے یہ سب کچھ بطور مہمانی کے ہے۔

یہاں پر جو نالا کا لفظ آیا ہے اسکے معنی یہ ہیں کہ مہمان داری کے طور پر شروع میں اللہ کی بہت ساری نعمتیں نازل ہوگی، جیسے ایک مہمان کو بہت ساری مزہ دار چیزیں پیش کی جاتی ہیں، چاہے وہ مانگے یا نہ مانگے، اسکا یہ بھی مطلب ہوگا کہ یہ بیان کردہ نعمتیں تو شروع میں مہمان کو خوش آمد کہتے ہوئے ملیں گی اسکے بعد یہاں سے تم کو کیا کیا ملے گا وہ عظیم تر ہوگا اور اسکی کوئی گنتی نہ ہوگی۔

زید بن اسلم نے روایت کی جو کہ درمنثور میں درج ہے، موت کے فرشتے مضبوط ایمان والوں کے پاس اچھی خبریں لیکر تین بار آئیں گے۔ پہلے موت کے وقت پھر قبر میں اور آخری حشر کے میدان میں، یہ فرشتے اچھے ایمان والوں کے دنیاوی ساتھی تھے ان کے دل و دماغ میں اچھی سوچ و فکر ڈالا

کرتے تھے، اور تکلیف اور دکھ کے وقت ان کو صبر کی تلقین کرتے تھے، یہی فرشتے حشر کے میدان میں اہل ایمان کو جنت میں داخل ہونے کا پروا بندیں گے۔

اسکے برعکس کافروں کو فرشتے کس طرح جہنم کی طرف بانگیں گے۔ سورۃ الزمر: 71-72
(ترجمہ) کافر گروہ در گروہ جہنم کی طرف ہنکائے جائیں گے، جب وہ اس کے پاس پہنچ جائیں گے اس کے دروازے ان کے لیے کھول دیئے جائیں گے، اور وہاں کے نگہبان ان سے سوال کریں گے کہ کیا تمہارے پاس تم میں سے رسول نہیں آئے تھے؟ جو تم پر تمہارے رب کی آیتیں پڑھتے تھے اور تمہیں اس دن کی ملاقات سے ڈراتے تھے؟ یہ جواب دیں گے کہ ہاں درست ہے لیکن عذاب کا حکم کافروں پر ثابت ہو گیا۔ کہا جائے گا کہ اب جہنم کے دروازوں میں داخل ہو جاؤ جہاں ہمیشہ رہیں گے، پس سرکشوں کا ٹھکانا بہت ہی بُرا ہے۔

اس کے برعکس فرشتے اہل ایمان کو خوشخبری سنائیں گے اور مبارکباد دیں گے، اور اہل ایمان اس پر فخر کرنے کے بجائے اللہ تعالیٰ کا اور زیادہ شکر ادا کریں گے۔ سورۃ الزمر: 73-74

(ترجمہ) اور جو لوگ اپنے رب سے ڈرتے تھے ان کے گروہ کے گروہ جنت کی طرف روانہ کیے جائیں گے یہاں تک کہ جب اس کے پاس آ جائیں گے اور دروازے کھول دیئے جائیں گے اور وہاں کے نگہبان ان سے کہیں گے تم پر سلام ہو، تم خوش حال رہو تم اس میں ہمیشہ کے لیے چلے جاؤ۔ یہ کہیں گے کہ اللہ کا شکر ہے جس نے ہم سے اپنا وعدہ پورا کیا اور ہمیں اس زمین کا وارث بنا دیا کہ جنت میں جہاں چاہیں مقام کریں یہیں عمل کرنے والوں کا کیا ہی اچھا بدلہ ہے۔

یہاں غور فرمائیے کہ لوگوں کو گروپ کی شکل میں جنت یا جہنم کی طرف لے جایا جائے گا۔ زمر کا مطلب گروپ یا جماعت ہوتا ہے مندرجہ بالا آیت بہت اہم ہے اسی وجہ سے اس لفظ کو اس سورۃ کا نام دیا گیا ہے۔

آخرت میں بھی ہر ایک گروپ کا انجام اکٹھا ہوگا پس اگر ہم اچھے لوگوں کی صحبت میں رہیں اور نافع علم کے تلاشی رہیں تو انشاء اللہ ہم جنت کے بہترین امیدوار بن جائیں گے۔ گو یہ یاد رہے کہ بالآخر جنت میں داخلہ صرف اور صرف اللہ کی رحمت کے باعث ہوگا، ہم اللہ تعالیٰ سے اسکے رحم و کرم اور فضل و احسان کی بھیک مانگتے ہیں۔ (آمین)

قرآن کریم اور اصل توریت کی تعلیمات میں مشابہت

حضرت عبداللہ بن عباسؓ کہتے ہیں کہ سورۃ الاسراء کی آیت 38-22 توریت کی ہی تعلیمات کالباب ہے (مظہری)۔

چونکہ یہ تعلیمات قرآن میں ہیں اس لئے ان پر عمل پیرا ہونا مسلمانوں پر بھی ویسا ہی فرض ہے جیسے حضرت موسیٰ علیہ السلام کے ماننے والوں پر فرض تھا، تمام رسولوں کو ہدایات دینے والی ذات ایک ہی ہی ہے، اسلئے تمام رسولوں کی تعلیم اور ہدایات میں یکسانیت ہے اور انکی روح بھی ایک ہی ہے۔ لوگوں کے نیک اعمال اللہ تعالیٰ کے ہاں اسی صورت میں قابل قبول ہیں جب وہ اہل ایمان ہوں اور اپنے وقت کے رسول کی ہدایات کے مطابق عمل پیرا ہوں، اوپر کی آیت میں ان اعمال کا تذکرہ ہے جن کو اللہ تعالیٰ قبول فرماتا ہے، اور انعام و اکرام کا وعدہ کرتا ہے، اسکے برعکس کسی بھی قسم کی نافرمانی کے نتیجے میں سزا اور عذاب سے خبردار کرتا ہے۔

سب سے پہلے اللہ کی وحدانیت پر ایمان لانا ضروری ہے۔ اسکے فوراً بعد اللہ نے والدین کی اطاعت فرض کی ہے۔ سورۃ الاسراء: ۲۵-۲۴

(ترجمہ) اللہ کے ساتھ کسی اور کو معبود نہ ٹھہرا کہ آخر تو برے حالوں بے کس ہو کر بیٹھ رہے گا۔ اور تیرا پروردگار صاف صاف حکم دے چکا ہے کہ تم اس کے سوا کسی اور کی عبادت نہ کرنا اور ماں باپ کے ساتھ احسان کرنا۔ اگر تیری موجودگی میں ان میں سے ایک یا یہ دونوں بڑھاپے کو پہنچ جائیں تو ان کے آگے اف تک نہ کہنا، نہ انہیں ڈانٹ ڈپٹ کرنا بلکہ ان کے ساتھ ادب و احترام سے بات چیت کرنا۔ اور عاجزی اور محبت کے ساتھ ان کے سامنے تواضع کا بازو پست رکھے رکھنا اور دعا کرتے رہنا کہ اے میرے پروردگار! ان پر ویسا ہی رحم کر جیسا انہوں نے میرے بچپن میں میری پرورش کی ہے۔ جو کچھ تمہارے دلوں میں ہے اسے تمہارا رب بخوبی جانتا ہے اگر تم نیک ہو تو وہ تو رجوع کرنے والوں کو بخشنے والا ہے۔

پس انسانوں کے حقوق میں سب سے بڑھ کر والدین کے حقوق ہیں (اسی کتاب میں والدین کے حقوق کے متعلق ایک الگ مضمون موجود ہے)۔

اسکے بعد ہمیں رشتہ داروں غریبوں اور مسافروں کے حقوق کی ادائیگی پر زور دیا گیا ہے۔ سورۃ

(ترجمہ) اور رشتے داروں کا اور مسکینوں اور مسافروں کا حق ادا کرتے رہو اور اسراف اور بھیا خراج سے بچو۔ بھیا خراج کرنے والے شیطانوں کے بھائی ہیں۔ اور شیطان اپنے پروردگار کا بڑا ہی ہاشکرا ہے۔

اسی طرح کی بات سورۃ التوبہ: 60 میں کی گئی ہے۔

(ترجمہ) صدقے صرف فقیروں کے لیے ہیں اور مسکینوں کے لیے اور ان کے وصول کرنے والوں کے لیے اور ان کے لیے جن کی تالیف قلب مطلوب ہو اور گردن چھڑانے میں اور قرض داروں کے لیے اور اللہ کی راہ میں اور مسافر نوازی کے لیے، فرض ہے اللہ کی طرف سے، اور اللہ علم و حکمت والا ہے۔

اسکے بعد کی آیت ہمیں خراج کرنے میں میمانہ روی اختیار کرنے کی تعلیم دیتی ہے۔ سورۃ

الاسراء: 29-30

(ترجمہ) اپنا ہاتھ اپنی گردن سے بندھا ہوا نہ رکھو اور نہ اسے بالکل ہی کھول دے کہ پھر تم ملامت زدہ اور حسرت میں مبتلا ہو کر بیٹھ رہو۔ یقیناً تیرا رب جس کے لیے چاہے روزی کشادہ کر دیتا ہے اور جس کے لئے چاہے تنگ، یقیناً وہ اپنے بندوں سے باخبر اور خوب دیکھنے والا ہے۔ پس نہ تو ہمیں نکل کرنا چاہیے اور نہ ہی اتنا خرچ کرنا ہے کہ اس کے نتیجے میں ہم خود تنگ دست ہو جائیں۔

حضرت جابرؓ کہتے ہیں کہ ایک لڑکا آپ ﷺ کے پاس آیا، اور کہنے لگا میری ماں آپ سے ایک قمیص مانگ رہی ہے، حضرت محمدؐ نے فرمایا مہربانی کر کے کسی اور وقت آؤ جب میرے پاس مطلوبہ چیز موجود ہو، وہ لڑکا پھر واپس آ کر کہنے لگا کہ آپ کے بدن پر جو قمیص ہے اسی کو میری ماں مانگ رہی ہے، حضرت محمدؐ نے اپنی قمیص اتار کر اسکے حوالے کر دی، اب محمدؐ کے پاس بدن ڈھانکنے کے لئے کوئی قمیص نہ تھی، اسی وقت نماز کے لئے اذان ہوئی لوگ آپ ﷺ کا مسجد میں انتظار کر رہے تھے، جب بہت دیر تک آپ ﷺ باہر نہ آئے تو صحابہ پریشان ہو گئے، جب وہ آپ کے کمرے میں گئے تو آپ کو دیکھا کہ آپ ﷺ کھلے بدن بغیر قمیص کے بیٹھے ہوئے تھے، یہ آیت ہم کو یہ سبق دیتی ہے کہ ہمیں بہت زیادہ مصیبت اپنے ہاتھوں پیدا نہیں کرنا چاہئے، ایک انسان ہونے کے ناطے ہم

جتنا کر سکتے ہیں اتنا ہی کریں۔

اگلی آیت مفلسی کے ڈر سے بچوں کو قتل کرنے سے منع کرتی ہے۔ سورۃ الاسراء: 31
(ترجمہ) اور مفلسی کے خوف سے اپنی اولاد کو نہ مار ڈالو ان کو اور تم کو ہم ہی روزی دیتے ہیں،
یقیناً ان کا قتل کرنا کبیرہ گناہ ہے۔

اللہ تعالیٰ یہ ہدایت نہایت دلچسپ اور طبع انداز میں بیان کرتے ہیں، اللہ تعالیٰ کا فرمان ہے کہ
ہم روزی بچوں کو دیتے ہیں اور تمہیں بھی، یعنی والدین کو روزی بچوں کی وجہ سے ہی ملتی ہے، پس بچوں
کو قتل کرنا صریح غلطی اور گناہ ہے۔

یہاں اس چیز کا خیال بھی رکھنا چاہئے کہ رزق دینے والا اللہ ہے نہ کہ والدین، اسلئے بچوں کو
مفلسی کے ڈر سے مارنا بہت بڑی حماقت ہے۔

اگلی آیات کریمہ میں زنا کرنے سے منع کیا گیا ہے۔ سورۃ الاسراء: 32
(ترجمہ) خبردار زنا کے قریب بھی نہ پھٹکتا کیوں کہ وہ بڑی بے حیائی ہے اور بہت ہی بُری راہ ہے۔

حضرت محمد ﷺ کہتے ہیں کہ حیا ایمان کا ایک اہم شعبہ ہے۔ (بخاری)
اگر حیا کو نظر انداز کر دیا گیا تو سماجی اور اخلاقی طور پر انسانیت کا جنازہ نکل جاتا ہے۔

اگلی آیات کریمہ میں کسی کو ناحق قتل کرنے سے منع کیا گیا ہے۔ سورۃ الاسراء: 33
(ترجمہ) اور کسی جان کو جس کا مارنا اللہ نے حرام کر دیا ہے ہرگز ناحق قتل نہ کرنا اور جو شخص مظلوم
ہونے کی صورت میں مار ڈالا جائے ہم نے اس کے وارث کو اختیار دیا ہے پس اسے چاہئے کہ قتل کے
معاملہ میں حد سے نہ بڑھے اس لئے کہ اس کی مدد کی گئی ہے۔

حضرت عبداللہ بن مسعودؓ کہتے ہیں کہ حضرت محمد ﷺ نے فرمایا تمہیں کسی مسلمان کو قتل کرنے کا
حق نہیں ہے، جبکہ وہ اللہ کی وحدانیت پر اور محمد ﷺ کی رسالت پر ایمان لا چکا ہے، ہاں تین صورتوں
میں قتل کیا جاسکتا ہے۔

(الف) اگر شادی شدہ مسلمان زنا کرے۔

(ب) اگر کسی نے کسی مسلمان کو ناحق قتل کر دیا ہو، مقتول کے رشتہ دار حکومت سے حق کا مطالبہ
کر سکتے ہیں۔

(ج) اگر کوئی اسلام قبول کرنے کے بعد مرتد ہو جائے، اگلی آیت میں یتیموں کے مال کی

حفاظت کی تلقین ہے۔ سورۃ الاسراء: 34

(ترجمہ) اور یتیم کے مال کے پاس نہ پھٹکو مگر اس طریقہ سے جو بہترین ہو۔ یہاں تک کہ وہ اپنی جوانی کو پہنچ جائے اور عہد پورا کرو۔ بیشک عہد کے بارے میں جواب دہی ہوگی۔
اس مضمون کے شروع میں ہم نے بتایا کہ فضول خرچی نہیں کرنا چاہئے، پس کسی یتیم کے پیسے کو ہمیں کسی غلط جگہ ہرگز خرچ نہیں کرنا چاہئے، کیونکہ یتیم بچے خود اپنے حقوق مانگنے کی بھی طاقت نہیں رکھتا، پس کسی یتیم کے پیسے کو غلط جگہ استعمال کرنا خود اپنا پیسہ غلط جگہ استعمال کرنے سے زیادہ بڑا گناہ ہے۔

اگلی آیت ہمیں ناپ تول میں ایمان داری پر ابھارتی ہے۔ سورۃ الاسراء: 35
(ترجمہ) اور جب ناپنے لگو تو بھر پور پیمانے سے ناپو اور سیدھی ترازو سے تول کرو۔ یہی بہتر ہے، اور انجام کے لحاظ سے بھی بہت اچھا ہے۔
پس صحیح ناپ تول نہ صرف مذہبی طور پر ہی سنی ہے بلکہ دنیا کے اعتبار سے بھی اسکے بہت سارے فائدے ہیں۔

(الف) یہ عوام کے ساتھ تعلقات کو استوار کرتا ہے، اور تجارت کو ترقی دیتا ہے۔

(ب) اس عمل کی وجہ سے باذن اللہ جنت ملے گی۔

اسی موضوع کی اہمیت کے مد نظر سورۃ المطففین نازل ہوئی۔ سورۃ المطففین: 1-3

(ترجمہ) بڑی خرابی ہے ناپ تول میں کمی کرنے والوں کی۔ کہ جب لوگوں سے ناپ کر لیتے ہیں تو پورا پورا لیتے ہیں۔ اور جب انہیں ناپ کر یا تول کر دیتے ہیں تو کم دیتے ہیں۔
درحقیقت ناپ تول میں کمی کرنا دوسروں کے حقوق کو غصب کرتا ہے۔ یاد رہے کہ حضرت شعیب علیہ السلام کی قوم پر اللہ تعالیٰ کا عذاب نازل ہونے کی ایک بڑی وجہ یہی تھی۔

اگلی آیت انسان کی سماجی زندگی کے بارے میں ہے۔ سورۃ الاسراء: 36

(ترجمہ) جس بات کا تجھے علم ہی نہ ہو اس کے پیچھے مت بڑ۔ کیونکہ کان اور آنکھ اور دل ان میں سے ہر ایک سے پوچھ سچھ کی جانے والی ہے۔

اگلی آیت ہمیں غرور و تکبر سے روکتی ہے۔ سورۃ الاسراء: 37

(ترجمہ) اور زمین میں اکڑ کر نہ چل حقیقت یہ ہے کہ تم نہ تو زمین کو پہاڑ سکتے ہو اور نہ ہی

پہاڑوں کی بلندی کو پہنچ سکتے ہو۔

حضرت عبداللہ بن مسعودؓ روایت کرتے ہیں کہ حضرت محمد ﷺ نے فرمایا کہ ایک آدمی اگر ذرہ برابر بھی غرور کرے گا تو جنت میں نہیں جائیگا۔ (مسلم)

حضرت عیاض بن حمادؓ روایت کرتے ہیں کہ حضرت محمد ﷺ نے فرمایا کہ اللہ تعالیٰ نے ہمیں بجز وانکساری اور شرم و حیا کے ساتھ رہنے کی تعلیم دی ہے۔ ہمیں غرور و تکبر سے دور رہنا چاہئے اور کسی دوسرے پر ظلم نہیں کرنا چاہئے، کیونکہ اللہ تعالیٰ مندرجہ بالا ہدایات کی نافرمانی کرنے والوں کو ناپسند کرتا ہے۔ سورۃ الاسراء: 38

(ترجمہ) یہ سب ایسی چیزیں اور باتیں ہیں کہ انکی برائی تمہارے رب کے لئے انتہائی ناپسند اور مکروہ ہے۔

اللہ تعالیٰ ہمیں اور یہودیوں کو بلکہ تمام بنی نوع انسان کو ان ہدایات پر عمل کرنے کی توفیق دے۔ آمین!

مسجدوں کا احترام

حضرت محمد ﷺ فرماتے ہیں کہ ہر انسان فطرت کے مطابق پیدا ہوتا ہے، البتہ بعض والدین اور اسکا باحول اسکو صحیح عقائد سے گمراہ کر دیتا ہے۔ اور اسے عیسائی یا یہودی یا کسی اور مذہب کا پیرو کار بنا دیتا ہے۔ جبکہ اسلامی تعلیمات عیسائیوں کے غلط عقائد کے بالکل خلاف ہے، مثلاً عیسائی یہ عقیدہ رکھتے ہیں کہ ہر انسان فطری طور پر گناہ گار پیدا ہوتا ہے، اور حضرت عیسیٰ علیہ السلام نے صلیب پر لٹک کر اپنی جان کا کفارہ دے کر تمام عیسائیوں کے گناہوں کو معاف کروا دیا ہے، خواہ عیسائی کی عملی زندگی گناہوں کا پلندہ ہی کیوں نہ ہو۔

اسکے برعکس اسلام اللہ تعالیٰ کی ہدایات کی مکمل اتباع کی تلقین کرتا ہے۔ اللہ تعالیٰ جسکو چاہتا ہے ہدایت دیتا ہے، یہ ہدایت یافتہ لوگ کہاں مل سکتے ہیں، ایسے لوگ اللہ کے گھروں میں ہی مل سکتے ہیں، جسکو ہم مساجد کے نام سے جانتے ہیں۔ اسلئے ہمیں مساجد کا احترام کرنا چاہئے۔ سورۃ النور:

36-38

(ترجمہ) ان گھروں میں جن کے متعلق اللہ نے حکم دیا ہے کہ بلند کیا جائے یعنی ان کی تعظیم کی جائے۔ اور ان میں اس کا نام لیا جائے۔ ان گھروں میں لوگ صبح وشام تسبیح کرتے ہیں۔ ایسے لوگ جنہیں تجارت اور خرید و فروخت اللہ کے ذکر سے اور نماز کے قائم کرنے اور زکوٰۃ ادا کرنے سے غافل نہیں کرتی اس دن سے ڈرتے ہیں جس دن بہت سے دل اور بہت سی آنکھیں الٹ پلٹ ہو جائیں گی۔ اس ارادے سے کہ اللہ انہیں ان کے اعمال کا بہترین بدلہ دے بلکہ اپنے فضل سے اور کچھ زیادتی عطا فرمائے، اللہ تعالیٰ جسے چاہے بے حساب رزق دیتا ہے۔

سورۃ النور کی آیت نمبر ۳۷ میں ان آدمیوں کی صفت بتائی گئی ہے جو مسجدوں کو ہمیشہ آباد رکھتے ہیں۔ اس آیت میں رجال کا لفظ آیا ہے۔ جس سے ثابت ہوتا ہے کہ مسجدیں بطور خاص مردوں کے لئے ہیں۔ جبکہ عورت کی نماز اسکے گھر میں زیادہ بہتر ہے۔ نہ کہ مسجد میں۔

حضرت ام سلمہ یہ روایت بیان کرتے ہیں کہ محمد ﷺ نے کہا عورتوں کے لئے بہترین مسجدیں اذکا گھر ہے۔ اور گھر میں بھی بالکل اندرونی حصہ اور بہتر ہے۔ (مسند احمد)

اسکا یہ مطلب ہے کہ ایک عورت کے لئے زیادہ یہ مناسب ہے کہ وہ گھر میں نماز پڑھے۔ ہاں اگر مسجد میں عورتوں کیلئے الگ جگہ کا انتظام ہو تو عورتیں مسجد میں بھی نماز ادا کر سکتی ہیں۔ خصوصاً اگر مسجد

میں تعلیمی مجلس ہو تو عورتوں کو مسجد میں حاضر ہو کر اس سے استفادہ کرنا چاہئے۔
 حضرت انسؓ روایت کرتے ہیں کہ حضرت محمدؐ نے فرمایا جو کوئی اللہ سے محبت کرتا ہو اسے
 چاہئے وہ مجھ سے محبت کرے۔ جو مجھ سے محبت کا دعوے دار ہو اسکو چاہئے کہ میرے صحابہ کرام کو
 عزیز رکھے اور جو یہ کہتا ہو کہ وہ میرے صحابہ کرام کو بہت چاہتا ہے وہ قرآن سے زیادہ شغف رکھے۔
 اور جو قرآن کو بہت چاہتا ہے تو وہ مسجدوں سے محبت رکھے، مسجدیں اللہ کا گھر ہیں، اللہ نے ان کا ادب
 و احترام کرنے کا حکم دیا ہے۔ ان جگہوں اور ان جگہوں میں رہنے والوں پر اللہ تعالیٰ کا رحم و کرم ہوتا
 ہے۔ یہ لوگ مساجد میں نمازیں ادا کرتے ہیں اس دوران اللہ تعالیٰ ان لوگوں کی ضروریات اور
 خواہشات کو پورا کر دیتے ہیں۔ اور یہ مسجدیں اور انہیں رہنے والے اللہ کی حفاظت میں ہوتے ہیں۔
 (قرطبی)

مسجدوں کی اہمیت زمین کے دیگر ٹکڑوں سے زیادہ ہے۔ حضرت ابوامامہ نقل کرتے ہیں کہ
 حضرت محمدؐ نے فرمایا جو کوئی مسجد کے لئے گھر سے وضو کر کے نکلے گا اسکو بہت ثواب ملے گا، بلکہ وہ
 اس آدمی کی طرح ہوگا جو گھر سے حج کے لئے احرام باندھ کر نکلا ہو، اور جو کوئی نماز کے لئے وضو بنا کر
 مسجد کی طرف جائے گا اسکو عمرے کے برابر ثواب ملے گا، اگر ایک نماز کے بعد دوسری نماز کا انتظار کرتا
 رہے گا تو اسکا نام علیین میں لکھا جائے گا۔ (مسلم)

حضرت بریدہؓ روایت نقل کرتے ہیں کہ حضرت محمدؐ نے فرمایا جو کوئی گھنا ٹوپ اندھیرے
 میں مسجد کی طرف جائے گا اسکو قیامت کے روز بے حساب نور عطا کیا جائے گا۔ (مسلم)
 حضرت ابو ہریرہؓ کہتے ہیں کہ آپؐ نے کہا مسجد میں نماز پڑھنا گھر کی نماز یا کسی اور جگہ کی
 نماز سے بہتر ہے، اگر کوئی آدمی گھر سے نماز کی نیت کر کے وضو کر کے نکلے، ہر قدم جو مسجد کی طرف
 بڑھتا ہے اللہ کی نظر میں اسکا مقام اتنا ہی بڑھتا جاتا ہے۔ اگر وہ مسجد میں جماعت سے نماز ادا کرنے کا
 انتظار کر رہا ہے۔ تو اسکو انتظار کے دوران بھی نماز پڑھنے کا ثواب ملتا ہے، جب تک وہ انتظار کر رہا ہوتا
 ہے فرشتے اسکے لئے رحمت کی دعا کرتے ہیں۔ اگر وہ وضو کی حالت میں ہو اور کسی کو کوئی تکلیف نہ دوی
 ہو تو فرشتے اللہ سے کہتے ہیں: اے اللہ اس بندے پر رحم فرمائے اور اسکے گناہ معاف فرمائے۔
 (مسلم)

حضرت حکم بن عُمیرؓ کہتے ہیں کہ حضرت محمدؐ نے فرمایا: اس دنیا میں مہمان کی طرح رہو،

مسجدوں کو اپنا گھر سمجھو، اپنے دلوں کو نرم اور اللہ کی ہدایات کو قبول کرنے والا بناؤ، اللہ کی عطا کردہ نعمتوں پر غور و فکر کرو۔ اللہ کی یاد سے اس کے خوف سے خوب روؤ۔ دلوں میں دنیا کی رنگینیوں کو جگہ نہ دو۔ اور عالیشان گھروں کی تعمیرات میں نہ لگ جاؤ۔ جہاں شاید تمہیں رہنا تک نصیب نہ ہو۔ علاوہ ازیں اپنی ضرورت سے زیادہ دولت جمع نہ کرو۔ ایسی تمنائیں نہ کرو جو پا نہ سکو۔ (قرطبی)

حضرت ابوالدرداءؓ نے اپنے بیٹے کو نصیحت کی کہ مسجدوں کو اپنا گھر سمجھو۔ کیونکہ انھوں نے اللہ تعالیٰ کے رسول ﷺ کو کہتے سنا تھا کہ جو کوئی مسجدوں کو اپنا گھر سمجھے گا اللہ تعالیٰ اسکے دل کو سکون دے گا۔ اور قیامت کے روز پہل صراط پر سے اسکا گذر آسان کر دے گا۔ (قرطبی)

حضرت محمد ﷺ اپنی عمر کے آخری حصے میں کہتے تھے۔ کہ بہت سارے لوگ مسجدوں میں گروپ کی شکل میں بیٹھیں گے۔ اور وہاں صرف دنیا کی باتیں کریں گے۔ اور دنیا سے محبت ان کی گفتگو میں نظر آئے گا۔ تم ان کے ساتھ نہ بیٹھنا کیونکہ اللہ تعالیٰ مسجدوں میں ایسے لوگوں کو پسند نہیں کرتا۔ (قرطبی)

حضرت سعید بن المسیبؓ کہتے ہیں۔ جو کوئی اللہ کے گھر میں بیٹھا ہے وہ گویا اللہ تعالیٰ کی مجلس میں بیٹھا ہے۔ اسلئے اسکو چاہئے کہ وہ وہاں صرف اور صرف اچھی باتیں کرے۔ (قرطبی)

مساجد کے ادب و احترام کے متعلق علماء کرام نے ہمیں مندرجہ ذیل پندرہ نکات دیئے ہیں۔
(۱) مسجد میں داخلے پر لوگوں کو سلام کرو لیکن اگر یہ لوگ نماز یا قرآن کی تلاوت میں مشغول ہوں تو ان کو سلام نہ کیا جائے۔ اگر مسجد میں کوئی نہ ہو تو ہمیں یہ کہنا چاہئے (السلام علینا و علی عباد اللہ الصالحین) یعنی ہم پر اور اللہ کے نیک بندوں پر سلامتی ہو۔ اس سلام کا جواب فرشتے دیں گے۔

(۲) مسجد میں داخلے کے بعد دو رکعت تحیہ المسجد نماز پڑھیں اگر داخلہ مندرجہ ذیل تین اوقات میں ہو تو تحیہ المسجد پڑھنا منع ہے۔

(i) طلوع آفتاب - (ii) غروب آفتاب - (iii) نصف النہار کے وقت۔

(۳) مسجد میں تجارت کی باتیں نہ کی جائیں۔

(۴) وہاں تیر یا تلوار وغیرہ نہ لگالے۔

(۵) اپنی گم شدہ چیزوں کا اعلان مسجد میں نہ کیا جائے۔

(۶) دنیا کی باتیں نہ کی جائیں۔

(۷) اونچی آواز میں بات نہ کی جائے۔

(۸) جھگڑانہ کیا جائے۔

(۱۱) نمازی کے آگے سے نہ گزریں۔

(۱۰) مسجد میں تھوکنہ اور ناک صاف کرنا منع ہے۔

(۱۱) اپنی انگلیاں نہ چٹخائیں۔

(۱۲) بدن کے کسی حصے سے نہ بھیلیں۔

(۱۳) صف میں اگر مناسب جگہ نہ ہو تو دو آدمیوں کے درمیان صف میں نہ گھسیں۔

(۱۴) مسجد کی صفائی کا مکمل خیال رکھیں۔ اور چھوٹے بچے یا بچوں کو ساتھ نہ لے جائیں۔

(۱۵) اپنے آپ کو ذکر اللہ میں مشغول رکھیں۔ (قرطبی)

یہاں پر ایک ضروری سوال درج کیا جا رہا ہے وہ یہ کہ مسجدوں کے معاملات کا ذمہ دار کون ہو؟

اس سوال کا جواب سورۃ التوبہ: 18 میں دیا گیا ہے۔

(ترجمہ) اللہ کی مسجدوں کی رونق و آبادی تو ان کے حصے میں ہے جو اللہ پر اور قیامت کے دن پر ایمان رکھتے ہوں، نمازوں کے پابند ہوں، زکوٰۃ دیتے ہوں، اللہ کے سوا کسی سے نہ ڈرتے ہوں، توقع ہے کہ یہی لوگ ہدایت یافتہ ہو جائیں گے۔

ایمان والے لوگوں کی نشانی کیا ہے؟

حضرت ابوسعید خدریؓ روایت کرتے ہیں کہ حضرت محمد ﷺ نے فرمایا تم اس آدمی کے ایمان کی گواہی دو جو پابندی سے مسجد آتا جاتا ہے۔ (ترمذی)

حضرت سلمان فارسیؓ روایت نقل کرتے ہیں کہ حضرت محمد ﷺ نے فرمایا جو کوئی مسجد میں آئے وہ اللہ کا مہمان ہے۔ جو اللہ سے ملنے گیا ہے۔ اللہ اسکی مہمان نوازی کرتا ہے۔ (مظہری)

سورۃ التوبہ کی آیت نمبر 18 میں یعمور کے مندرجہ ذیل معانی ہیں۔

(الف) مسجدوں کی تعمیر۔

(ب) مسجدوں کی صفائی و مرمت وغیرہ کا انتظام کرنا۔

(ج) مسجد کے دیگر تمام معاملات کا انتظام کرنا۔

(د) مسجد کو ذکر و اذکار تلاوت قرآن نماز اور تعلیم کے لئے استعمال کرنا۔

پس ان تمام معاملات کے ذمہ دار صرف اور صرف وہی لوگ ہونگے جن کی صفات اور پر بیان کی گئی ہیں۔ ہمیں کسی کو مسجد میں اللہ کا ذکر اور نماز پڑھنے سے نہیں روکنا چاہئے۔ دیکھئے سورۃ البقرۃ:

114

(ترجمہ) اس شخص سے بڑھ کر ظالم کون ہے جو اللہ تعالیٰ کی مسجدوں میں اللہ تعالیٰ کے ذکر کئے جانے کو روکے اور ان کی بربادی کی کوشش کرے، ایسے لوگوں کو یہ حق بھی نہیں ہے کہ مسجد میں داخل ہوں مگر ڈرتے ڈرتے۔ ان کے لئے دنیا میں بھی رسوائی ہے اور آخرت میں بھی بڑا عذاب ہے۔

پس کسی انسان کو مسجد میں عبادت وغیرہ نہ کرنے دینا انتہائی بڑا گناہ ہے۔ ایک حدیث میں قیامت کی نشانیوں میں سے ایک نشانی یہ بتائی گئی ہے کہ مسجدیں تو بہت عالی شان ہوں گی۔ لیکن عبادت کرنے والوں کی تعداد بہت کم۔

علامہ اقبال نے بھی بات ایک شعر میں بیان کی ہے

مسجدیں مرثیہ خواں ہیں کہ نمازی نہ رہے
یعنی وہ صاحب اوصاف و صاف حجازی نہ رہے
اسی طرح کوا ایک دوسرا شعر ہے۔

مسجد تو بنادی شب بھر میں ایماں کی حرارت والوں نے

من اپنا پرانا پانی ہے برسوں میں نمازی بن نہ سکے

حضرت علیؑ کہتے ہیں کہ چھ چیزیں ایسی ہیں، جو قابل تعظیم ہیں۔ اور بہترین حسن اخلاق کی مظہر ہیں، ان میں سے تین چیزیں تو گھر میں کرنے والی ہیں، اور دوسری تین سفر میں کرنے والی ہیں۔

(۱) قرآن کی تلاوت۔

(۲) پابندی کے ساتھ مسجدوں کی حاضری۔

(۳) ایسا گروپ بنانا جو اللہ کے راستے میں کام کرے۔

(۴) کھانے میں غریبوں کو شامل کرنا۔

(۵) اچھے اخلاق کا مظاہرہ کرنا۔

(۶) مسافروں سے حسن سلوک سے پیش آنا

دعا ہے کہ اللہ تعالیٰ جن عبادتوں کو مسجدوں میں ادا کرنے کا حکم دیا گیا ہے ہمیں انہیں مسجدوں

میں ادا کرنے کی توفیق دے۔ اور ہمیں پابندی سے مسجدوں میں جانے والا بنا دے۔ (آمین)

صدقات کی فضیلت

اللہ تعالیٰ نے ہمیں اسکی راہ میں صرف خرچ کرنے کی تعلیم نہیں دی بلکہ اس بات کی بھی وضاحت کی ہے کہ کہاں کیسے کب اور کتنا خرچ کرنا چاہئے، کسی بھی صدقہ کی مقبولیت کے لئے مندرجہ ذیل شرائط ہیں:

(۱) حلال کمائی سے خرچ کیا جائے۔

(۲) خلوص نیت سے خرچ کیا جائے۔

(۳) ایسے لوگوں پر خرچ کیا جائے جو واقعی اسکے مستحق ہوں۔

(۴) حتی الامکان اسے پوشیدہ رکھا جائے۔

اگر آپ کسی کو صدقہ دینے کی طاقت نہیں رکھتے تو بھلے انداز سے اسکو رخصت کر دیں۔ اور اگر صدقہ دیا ہے تو احسان نہ جتائیں۔ یہ تو اللہ تعالیٰ کی مہربانی ہے کہ اس نے آپ کو صدقہ دینے کی توفیق عطا فرمائی۔ سورۃ البقرۃ: 263

(ترجمہ) نرم بات کہنا اور معاف کر دینا اس صدقہ سے بہتر ہے جس کے بعد ایذا رسانی ہو، اور اللہ تعالیٰ بے نیاز اور بردبار ہے۔

اسی طرح سورۃ البقرۃ آیت 262 پر غور فرمائیے۔

(ترجمہ) جو لوگ اپنا مال اللہ تعالیٰ کی راہ میں خرچ کرتے ہیں پھر اس کے بعد نہ تو احسان جتاتے ہیں نہ ایذا دیتے ہیں، ان کا اجر ان کے رب کے پاس ہے ان پر نہ تو کچھ خوف ہے نہ وہ اداس ہوں گے۔

اللہ تعالیٰ ہمیں اس چیز سے بھی باخبر کر رہا ہے کہ کسی کو مدد کرنے کے بعد احسان جتانے سے ہمارا دیا ہوا صدقہ بے سود اور بے کار ہو جاتا ہے، درحقیقت ایسے شخص کا اللہ اور آخرت پر ایمان بہت کمزور ہے۔ اسکا صدقہ اسے کچھ فائدہ نہ دے گا، اس بات کو اللہ تعالیٰ نے ایک بہترین مثال کی ذریعے بیان کیا ہے۔ ایک ایسی چٹان کا تصور کرو جس پر کچھ ٹٹی ہو اگر اس پر بارش گرتی بھی ہے تو کھتی نہیں آگئی۔ کیونکہ بارش اس چٹان کو صاف اور ننگی چھوڑ دیتی ہے۔ اسی طرح احسان جتانے والے انسان کا خرچ کرنا اسکو کوئی فائدہ نہ دے گا۔ دیکھیے سورۃ البقرۃ: 264

(ترجمہ) اے ایمان والو! اپنی خیرات کو احسان جتا کر اور ایذا پہنچا کر برباد نہ کرو! جس طرح وہ

شخص جو اپنا مال لوگوں کے دکھاوے کے لئے خرچ کرے اور نہ اللہ تعالیٰ پر ایمان رکھے نہ قیامت پر، اس کی مثال اس صاف پتھر کی طرح ہے جس پر تھوڑی سی مٹی ہو پھر اس پر زور دار میند برسے اور وہ اسے بالکل صاف اور سخت چھوڑ دے، ان ریاکاروں کو اپنی کمائی میں سے کوئی چیز ہاتھ نہیں لگتی اور اللہ تعالیٰ کافروں کی قوم کو (سیدھی) راہ نہیں دکھاتا۔

اسی کے برعکس ایک آدمی جو اللہ کی رحمت کی امید کرتے ہوئے خرچ کرے اسکو بہترین انعام ملے گا، یہاں تک کہ اسکا تھوڑا خرچ کرنا بھی اللہ کے پاس زیادہ انعام کا مستحق ہوگا۔ سورۃ البقرۃ:

265

(ترجمہ) ان لوگوں کی مثال جو اپنا مال اللہ تعالیٰ کی رضا مندی کی طلب میں دل کی خوشی اور یقین کے ساتھ خرچ کرتے ہیں اس باغ جیسی ہے جو اونچی زمین پر ہوا و زور دار بارش اس پر برسے اور وہ اپنا پھل دگنٹا لادے اور اگر اس پر بارش نہ بھی برسے تو پھوار ہی کافی ہے اور اللہ تمہارے کام دیکھ رہا ہے۔

ایسے آدمیوں کی مزید صفت سورۃ اللہ ہر آیت نمبر 8-9 میں دی گئی ہیں۔

(ترجمہ) اللہ کی محبت میں مسکین یتیم اور قیدیوں کو کھانا کھلاتے ہیں اور یہ کہہ بھی دیتے ہیں کہ ہم یہ کام اللہ کی رضا کے لئے کر رہے ہیں ہم تم سے کوئی بدلہ یا شکر یہ نہیں چاہتے۔

آپ ٹھنڈے دل سے ان دونوں قسم کے انسانوں کے درمیان مقابلہ کیجئے کہ ایک آدمی جو احسان جتا لوگوں کے دلوں کو دکھاتا ہے دوسرا انسان لوگوں سے کسی شکر یہ اور کسی بدلہ کی امید نہیں رکھتا۔ کس نے صدقہ ادا کرنے کی صحیح روح پہچانی۔

علاوہ ازیں ہم کسی کو اگر کوئی چیز صدقہ میں دیں تو وہ بہترین قسم کی ہونی چاہئے۔ بہت سارے لوگ صدقہ میں ایسی چیزیں دیتے ہیں جن کو کوئی پسند نہیں کرتا۔ ایسی چیزیں لوگ صرف بحالت مجبوری قبول کرتے ہیں اور ایسا صدقہ صرف ایک کھیل ہوگا جو اللہ کے یہاں قابل قبول نہ ہوگا۔ سورۃ البقرۃ

267-268

(ترجمہ) اے ایمان والو! اپنی پاکیزہ کمائی میں سے اور زمین میں سے تمہارے لئے ہماری نکالی ہوئی چیزوں میں سے خرچ کرو، ان میں سے بڑی چیزوں کے خرچ کرنے کا قصد نہ کرنا، جسے تم خود لینے والے نہیں ہو، ہاں اگر آنکھیں بند کر لو تو (یعنی صرف تکلفاً قبول کرتے ہو)، اور جان لو کہ اللہ

تعالیٰ بے پرواہ اور خوبیوں والا ہے۔

اگر واقعی ہمیں اللہ کی رضا چاہئے تو ہمیں صدقہ میں اپنی محبوب ترین چیز دینی چاہئے۔ سورۃ آل

عمران: 92

(ترجمہ) تم ہرگز نیکی کو نہیں پہنچ سکتے جب تک کہ تم اللہ کی راہ میں اپنی محبوب ترین چیز کو نہ خرچ

کرو گے۔

جب ابو طلحہ نے اس آیت کو پہلی بار سنا انہوں نے اپنا سب سے محبوب باغ اور انہیں موجود ایک

کنواں اسی لمحہ اللہ کی راہ میں صدقہ کر دیا۔ (مسلم، بخاری)

اس کو نیکی کی جگہ کی نشان دہی ابھی تک جدید مسجد نبوی میں موجود ہے۔

اسی طرح حضرت زید بن حارث نے اپنا سب سے محبوب گھوڑا اللہ کی راہ میں قربان کر دیا۔

(ابن جریر، بطبری)

یہ زیادہ بہتر ہے کہ صدقہ خاموشی سے اور چھپا کر دیا جائے۔ حالانکہ کھلے عام صدقہ دینا گناہ

نہیں ہے۔ اگر نیت یہ ہو کہ سب کے سامنے صدقہ دینے سے دیگر لوگوں کو صدقہ دینے کا شوق پیدا ہوگا

تو عام پبلک میں کھلے کھلے صدقہ ادا کرنا درست ہوگا۔ جیسا کہ اللہ تعالیٰ سورۃ البقرۃ: ۲۷۱ میں ارشاد

فرماتا ہے۔

(ترجمہ) اگر تم صدقہ کو ظاہر کر دو تو وہ بھی اچھا ہے اور اگر تم اسے پوشیدہ پوشیدہ مسکینوں کو

دے دو تو یہ تمہارے حق میں بہتر ہے، اللہ تعالیٰ تمہارے گناہوں کو مٹا دے گا اور اللہ تعالیٰ تمہارے تمام

اعمال کی خیر رکھنے والا ہے۔

دعا ہے کہ اللہ تعالیٰ ہمیں خلوص نیت سے اپنی بہترین اشیاء کا صدقہ ادا کرنے کی توفیق عطا

فرمائیں اور یہ کہ اللہ تعالیٰ اسے قبول فرمائیں۔

کامیاب زندگی کیلئے اصول نسخہ

ایک کامیاب زندگی گزارنے کے لئے صحیح ہدایت اور حکمت کی ضرورت ہے۔ اس ہدایت کے بغیر انسان جہالت کے اندھروں میں بھٹکتا پھرے گا۔ اللہ تعالیٰ جس پر چاہتا ہے اپنی اس ہدایت کے دروازے کھول دیتا ہے۔ سورۃ البقرہ: 269

(ترجمہ) وہ جسے چاہے حکمت اور دانائی دیتا ہے اور جو شخص حکمت اور سمجھ دیا جائے وہ بہت ساری بھلائی دیا گیا، اور نصیحت صرف عقلمندی حاصل کرتے ہیں۔

یہ عقلمند لوگ کون ہیں؟ دیکھئے سورۃ الزمر: 18

(ترجمہ) جو بات کو کان لگا کر سنتے ہیں، پھر جو بہترین بات ہو اس کی اتباع کرتے ہیں، یہی ہیں جنہیں اللہ تعالیٰ نے ہدایت کی ہے اور یہی عقلمند بھی ہیں۔

جن لوگوں کو حکمت ملی تھی ان میں سے ایک انسان حضرت لقمان علیہ السلام بھی ہیں۔ دیکھئے

سورۃ لقمان: 12

(ترجمہ) اور ہم نے یقیناً لقمان کو حکمت دی تھی کہ تو اللہ تعالیٰ کا شکر کر ہر شکر کرنے والا اپنے ہی نفع کے لیے شکر کرتا ہے جو بھی ناشکری کرے وہ جان لے کہ اللہ تعالیٰ بے نیاز اور تعریفوں والا ہے۔

جب اللہ تعالیٰ نے حضرت لقمان علیہ السلام پر حکمت کے دروازے کھول دیئے۔ انہیں حکم دیا گیا تم شکر گزار بنو۔ اور اللہ کا احسان یاد کرو۔ دوسرے الفاظ میں یہی بات کچھ اس طرح کہی جاسکتی ہے کہ شکر گزاری اور عقلمندی لازم و ملزوم ہیں شکر وہی ادا کرتا ہے جسے اللہ نے عقل و شعور بخشا ہو۔ وانا شخص یہ خوب جانتا ہے کہ ہمارے شکر سے اللہ کو کچھ نہیں ملتا، ہمیں صرف ہمارا ہی بھلا ہوتا ہے۔ جو کوئی اللہ کا شکر ادا کرتا ہے تو اسکو یہ جان لینا چاہئے کہ اللہ تعالیٰ ہر قسم کی خواہشات سے پاک ہے اور ہمارے شکر سے بالاتر ہے، اسی وجہ سے وہ ہر تعریف کے لائق ہے۔

حضرت لقمان علیہ السلام نے اپنے بیٹے کو چھ بڑی نصیحتیں کی تھیں۔ جو کامیاب زندگی کا ایک

بہترین نسخہ ہے۔ سورۃ لقمان: 13

(1) (ترجمہ) اور جب کہ لقمان نے وعظ کہتے ہوئے اپنے لڑکے سے فرمایا کہ میرے پیارے بیٹے اللہ کے ساتھ شریک نہ کرنا چنگ شریک بڑا بھاری ظلم ہے۔

اسلام میں سب سے اہم چیز توحید ہے۔ جس کا مطلب یہ ہے کہ ایک اللہ کی عبادت کرنا۔ اور اس کا کسی

بھی شکل میں کوئی شریک نہ ٹھہرانا، اللہ شریک کو کبھی معاف نہ کرے گا، شرک سے چھوٹے گناہوں کو اللہ تعالیٰ اپنی رحمت سے معاف کر سکتا ہے۔ سورۃ النساء: 116

(ترجمہ) اسے اللہ تعالیٰ قطعاً نہ بخشے گا کہ اس کے ساتھ شریک مقرر کیا جائے، ہاں شرک کے علاوہ گناہ جس کے چاہے معاف فرمادیتا ہے اور اللہ کے ساتھ شریک کرنے والا بہت دور کی گمراہی میں جا پڑا۔

(۲) سورۃ لقمان آیات نمبر 15-14 ہمیں نصیحت کرتی ہیں کہ ہم اپنے والدین کا احترام کریں، اور ان کی پوری اطاعت کریں۔ ہاں اگر وہ کسی قسم کے شرک میں مبتلا ہوں تو ان کی اطاعت نہیں کرنی ہوگی۔ سورۃ لقمان: 14-15

(ترجمہ) ہم نے انسان کو اس کے ماں باپ کے متعلق نصیحت کی ہے، اس کی ماں نے دکھ پر دکھاٹھا کراسے حمل میں رکھا اور اس کی دودھ چھڑائی دو برس میں ہے، کہ تو میری اور اپنے ماں باپ کی شکرگزاری کر، (تم سب کو) میری ہی طرف لوٹ کر آتا ہے۔ اور اگر وہ دونوں تجھ پر اس بات کا دباؤ ڈالیں کہ تو میرے ساتھ شریک کرے جس کا تجھے علم نہ ہو تو تو ان کا کہنا نہ ماننا، ہاں دنیا میں ان کے ساتھ اچھی طرح بسر کرنا اور اس راہ پر چلنا جو میری طرف بھگا ہوا ہو، تمہارا سب کا لوٹنا میری ہی طرف ہے تم جو کچھ کرتے ہو اس سے پھر میں تمہیں خبردار کر دوں گا۔

(۳) کائنات کی ہر چیز کا علم اللہ تعالیٰ کو ہے چاہے وہ پوشیدہ ہو یا کھلی ہوئی۔ سورۃ لقمان: 16

(ترجمہ) پیارے بیٹے! اگر کوئی چیز رائی کے دانے کے برابر ہو پھر وہ (بھی) خواہ کسی چٹان میں ہو یا آسمانوں میں ہو یا زمین میں ہو اسے اللہ تعالیٰ ضرور لائے گا اللہ تعالیٰ بڑا باریک بین اور خبر دار ہے۔

ہمیں یہ بات بھی نہیں بھولنا چاہئے کہ قیامت کے روز ہمارا حساب کتاب ہوگا۔ اور ہمارے ہر چھوٹے اور بڑے عمل کے بارے میں پوچھا جائے گا۔ سورۃ سبأ: 3 میں یہی بات لکھی گئی ہے۔

(ترجمہ) کفار کہتے ہیں کہ ہم پر قیامت نہیں آئے گی۔ آپ کہ دیجئے! کہ مجھے میرے رب کی قسم! جو عالم الغیب ہے کہ وہ یقیناً تم پر آئے گی اللہ تعالیٰ سے ایک ذرے کے برابر کی چیز بھی پوشیدہ نہیں نہ آسمانوں میں اور نہ زمین میں بلکہ اس سے بھی چھوٹی اور بڑی ہر چیز کھلی کتاب میں درج ہے۔ (یعنی لوح محفوظ میں)

(۴) لقمان علیہ السلام نے اپنے بیٹے کو کچھ اہم فرمائش کی یاد دہانی کرائی کیونکہ ان کی پابندی کر کے بندہ انتہائی باندی تک پہنچ جاتا ہے۔ سورۃ لقمان: 17
(ترجمہ) اے میرے پیارے بیٹے! تو نماز قائم رکھنا، اچھے کاموں کی نصیحت کرتے رہنا، بُرے کاموں سے منع کیا کرنا اور جو مصیبت تم پر آ جائے صبر کرنا، (یقین مان) کہ یہی بڑی ہمت کے کام ہیں۔

(۵) سب سے پہلے ہمیں چاہئے کہ اللہ کے حقوق کو ادا کریں۔ ہمیں یہ کوشش بھی کرنا چاہئے کہ ہم عام لوگوں کے ساتھ اچھا سلوک کریں۔ حالانکہ یہ کام بہت ہی زیادہ صبر اور اولوالعزمیٰ چاہتا ہے۔
سورۃ لقمان: ۱۸

(ترجمہ) لوگوں کے سامنے اپنے گال نہ پھلا اور زمین پر اترا کر نہ چل، کسی تکبر کرنے والے شیخی خورے کو اللہ تعالیٰ پسند نہیں فرماتا۔
اس ضمن میں چند احادیث ملاحظہ فرمائیے:

حضرت محمد ﷺ نے فرمایا ہے کہ مجھے عموماً اخلاق کو مکمل کرنے کے لئے بھیجا گیا ہے۔ (موطامام ماک)
حضرت عبداللہ بن عمرؓ کہتے ہیں کہ میں نے آپ ﷺ سے پوچھا کہ اللہ کی نظر میں سب سے زیادہ قابل قدر کونسا مسلم ہے؟ آپ ﷺ نے فرمایا کہ ایسا آدمی جسکے اخلاق سب سے بہتر ہوں۔ (بیہقی)
حضرت انسؓ کہتے ہیں کہ حضرت محمد ﷺ نے فرمایا کہ ایک شخص اپنے اخلاق کی بدولت جنت کے بہت بلند درجات حاصل کر سکتا ہے، چاہے وہ عبادت میں بہت زیادہ آگے نہ ہو۔ اسکے برعکس گویا ایک بندہ بہت بڑا عابد ہو لیکن اگر لوگوں کے ساتھ اسکا اخلاق صحیح نہ ہوں تو وہ جہنمی ہوگا۔ (معجم طبرانی)

حضرت بریدہؓ روایت کرتے ہیں کہ حضرت محمد ﷺ نے فرمایا کہ اللہ تعالیٰ اس بندے کو اپنے رحم و کرم کی لطف نظر سے نہیں دیکھتے جو غرور و گھمنڈ کی وجہ سے اپنے کپڑے کو زمین تک لٹکا کر پہنتا ہو۔ (مسلم)
(۶) آخری نصیحت میں حضرت لقمان نے اپنے بیٹے کو چال اور آواز میں اعتدال کی تلقین کی۔

سورۃ لقمان: 19

(ترجمہ) اپنی رفتار میں میانہ روی اختیار کر، اور اپنی آواز پست کر، یقیناً آوازوں میں سب سے بدتر آواز گد ہوں کی آواز ہے۔

اسی طرح سورۃ الاسراء: 37 کو بھی دیکھیے:

(ترجمہ) اور زمیں میں اکڑ کر نہ چل کہ نہ تو زمین کو چھاؤں سکتا ہے اور نہ لمبائی میں پہاڑوں کو پہنچ سکتا ہے۔

پس اللہ تعالیٰ کے فرمانبردار بندے وہ ہیں جب وہ چلتے ہیں تو مکمل حیا و انکساری اور میانہ روی سے چلتے ہیں۔

حضرت حسینؑ کہتے ہیں کہ میں نے اپنے والد صاحب حضرت علیؑ سے پوچھا کہ رسول اکرم ﷺ لوگوں سے کس انداز میں پیش آتے تھے، حضرت علیؑ نے فرمایا کہ آپ ﷺ ہمیشہ خوش مزاجی سے ملتے، آپ ﷺ اپنے رویہ میں انتہائی نرم تھے۔ اور بات چیت میں دوسرے کا دل موہ لیتے تھے۔

ند آپ ﷺ زبان سے کسی کو تکلیف دیتے تھے نہ ہی عمل سے۔ نہ آپ بہت اونچی آواز میں بات نہ کرتے اور نہ ہی کوئی نازیبا بات کرتے۔ نہ آپ کجوں تھے۔ نہ کبھی کسی پر الزام رکھتے۔ جو چیز انہیں پسند نہ ہوتی اس سے بے اعتنائی برتتے اور ایسے معاملہ میں خاموشی اختیار فرماتے۔ آپ ﷺ جھگڑا کرنے، تکبر کرنے اور کسی فضول معاملہ میں کبھی ملوث نہیں ہوئے۔ (ترمذی)

اللہ تعالیٰ سورۃ البقرۃ: 83 میں فرماتے ہیں:

(ترجمہ) اور جب ہم نے بنی اسرائیل سے وعدہ لیا کہ تم اللہ تعالیٰ کے سوا دوسرے کی عبادت نہ کرنا اور ماں باپ کے ساتھ اچھا سلوک کرنا، اسی طرح قربانگاری، یتیموں اور مسکینوں کے ساتھ اور لوگوں کو اچھی باتیں کہنا، نمازیں قائم رکھنا اور زکوٰۃ دیتے رہا کرنا، لیکن تمہارے سے لوگوں کے علاوہ تم سب بچھڑ گئے اور منہ موڑ لیا۔

پس اللہ تعالیٰ کا حکم ہے کہ لوگوں سے بھلے انداز اور نرمی سے خطاب کرو۔

مثلاً جب اللہ تعالیٰ نے حضرت موسیٰ علیہ السلام اور حضرت ہارون علیہ السلام کو فرعون کے پاس

بھیجا تو یہ ہدایت دی۔ سورۃ طہ: 44

(ترجمہ) تم دونوں جا کر نرمی سے بات کرو شاید کہ وہ نصیحت حاصل کرے اور اللہ سے ڈرے۔ یاد رکھئے کہ حضرت موسیٰ علیہ السلام اور حضرت ہارون علیہ السلام سے بہتر آج کل کے مقررین ہرگز نہیں ہو سکتے۔ اور فرعون سے بُرا سامع کوئی نہیں ہو سکتا۔ اسی وجہ سے ہر مقرر کو چاہئے کہ ہر سامع کے سامنے بھلے انداز میں بات کرے۔ اور قولاً کو بلا کھویما کی نصیحت پر عمل کرے۔

حضرت لقمان علیہ السلام کی ان ہدایات پر عمل کر کے ہر کوئی کامیاب زندگی کی طرف گامزن ہو سکتا ہے۔ یہ نصیحتیں صرف انکے بیٹے کے لئے نہ تھیں، بلکہ یہ نصیحتیں سب کیلئے کارآمد ہیں۔ اس بات کا اندازہ اس سے ہوتا ہے کہ ان ہی کے نام پر اس سورۃ کا نام رکھ دیا گیا۔

مجھے امید ہے کہ ہر باپ اپنے بیٹے کو ان ہدایات سے روشناس کرتا رہے گا۔

اسلامی تعلیم کی اہمیت

آئیے ہم اپنے پیارے نبی ﷺ پر نازل ہونے والی پہلی وحی پر غور کریں۔ سورۃ اعلق: 3-1
(ترجمہ) اے نبی ﷺ! اپنے رب کا نام لے کر پڑھو۔ جس نے پیدا کیا انسان کو (نطفہ مخلوط
کے) جسے ہوئے خون سے۔ پڑھو اور تمہارا رب بڑا ہی کریم ہے۔

اس پہلی وحی کا پہلا لفظ قرأ ہے جس کا مطلب ہے پڑھو۔ یہ نہایت مختصر مگر فصیح و بلیغ ہدایت ہے۔
اس میں حضرت محمد ﷺ اور انکے ماننے والوں کو نہ صرف پڑھنے کی تلقین فرمائی گئی ہے بلکہ اس
تعلیم پر غور و خوض کر کے عمل کرنے اور اسکو پھیلانے کی بھی تلقین کی گئی۔ اس پہلی وحی میں لفظ قرأ کا
تکرار اس بات کا عکاس ہے کہ اللہ تعالیٰ کی نظر میں تعلیم و تربیت بہت اہم ہے۔ اسی سورۃ اعلق میں
سکھنے سکھانے کے طریقے کی بھی وضاحت کر دی گئی ہے۔ یعنی طبع و اشاعت کا ذریعہ قلم ہے۔ قلم
حقیقت میں اللہ کا ایک انمول تحفہ ہے۔ جو کہ صرف بنی نوع انسان کیلئے مخصوص ہے۔ پوری کائنات
میں صرف انسان ہی کو یہ صلاحیت دی گئی ہے، کہ وہ اپنے ماضی کو قلمبند کرتا ہے اور اپنے احساسات
اور مافی الضمیر کو لکھتا ہے۔ اسی وجہ سے انسان قدیم نگارشات سے فائدہ اٹھا سکتا ہے۔ اور خود ایسے
تحریری کارنامے چھوڑ سکتا ہے جو آنے والی نسلوں کے کام آئے۔ آج کے زمانے میں آڈیو اور
ویڈیو کیسٹین کیپیوٹر اور دیگر جدید آلات قلم ہی کی دوسری شکلیں ہیں۔ تعلیم و تبلیغ کا کام کب اور کہاں
سے شروع ہونا چاہئے۔ حضرت محمد ﷺ پر تعلیم و تبلیغ کو عام کرنے کیلئے مندرجہ ذیل پہلی وحی نازل
ہوئی: سورۃ الشعراء: 214

(ترجمہ) تم اپنے قریبی رشتہ داروں کو ڈراؤ۔

پس اسلامی تعلیم کا کام سب سے پہلے اپنے گھر سے شروع ہونا چاہئے۔ یہی طریقہ ہر رسول کا
تھا۔ اللہ تعالیٰ قرآن میں سورۃ الاحقریم: 6 میں فرماتا ہے۔

(ترجمہ) اے ایمان والو! تم اپنے آپ کو اور اپنے گھر والوں کو آگ سے ڈراؤ۔

اسی آیت کریمہ کو سننے پر صحابہ کرامؓ نے حضرت محمد ﷺ سے پوچھا۔ یا رسول اللہ ﷺ! اپنے گھر
والوں کو جہنم کی آگ سے کیسے بچائیں۔ آپ ﷺ نے فرمایا: اسلامی تعلیمات کے ذریعے۔

بالکل اسی طرح اللہ تعالیٰ ہمیں پابندی سے نماز ادا کرنے اور ساتھ ہی اپنے گھر والوں کو اسکی
تاکید کرنے پر زور دیتا ہے۔ سورۃ طہ: 132

(ترجمہ) تم اپنے گھروالوں کو نماز کا حکم دو اور خود بھی اسکی پابندی کرو۔

اسلامی تعلیم کو اپنے گھروالوں سے شروع کرنے میں بہت بڑی حکمت مخفی ہے چونکہ گھروالے ہمارے اخلاص اور دیگر اوصاف سے واقف ہوتے ہیں۔ اس لئے وہ ہماری بات کو بخیرگی سے سنیں گے، اور اس پر عمل کرنے کے لئے تیار ہو جائیں گے۔ اس طرح تعلیم کی بنیاد پختہ ہوگی۔ اس کے برعکس باہر کے لوگوں پر اعتماد قائم کرنے میں دیر لگے گی اور وہ بے اعتنائی برتیں گے۔ جبکہ گھر کے لوگ جان و مال سے مدد کریں گے۔

ہمارے سلف صالحین نہ صرف خود تعلیم حاصل کرنا چاہتے تھے، بلکہ یہ بھی چاہتے تھے کہ آئندہ نسلیں اسلامی تعلیم و تربیت سے مزین ہوں۔ مثلاً حضرت ابراہیم علیہ السلام اور حضرت اسماعیل علیہ السلام کی مندرجہ ذیل دعا دیکھئے۔ سورۃ البقرہ: 128

(ترجمہ) اے ہمارے رب! ہمیں اپنا فرمانبردار بنالے اور ہماری اولاد میں سے بھی ایک جماعت کو اپنی اطاعت گزار رکھ اور ہمیں اپنی عبادتیں سکھا اور ہماری توبہ قبول فرما، تو بہ قبول فرمانے والا اور رحم و کرم کرنے والا ہے۔

پس ہمارے آباء و اجداد کی زندگی کا مقصد علم حاصل کرنا اور اسے اپنی اولاد تک پہنچانا تھا۔ تاکہ وہ بھی حقیقی طور پر اللہ کے اطاعت گزار بندے بن سکیں۔ اسی لئے اوپر والی دعائیں انھوں نے یہ حصہ بھی بڑھا دیا۔ سورۃ البقرہ: 129

(ترجمہ) اے ہمارے رب! ان میں انہیں میں سے رسول بھیج جو ان کے پاس تیری آیتیں پڑھے، انہیں کتاب و حکمت سکھائے اور انہیں پاک کرے، یقیناً تو غلبہ والا اور حکمت والا ہے۔

اللہ تعالیٰ نے حضرت ابراہیم علیہ السلام کی اس دعا کو قبول فرمایا اور اس کام کیلئے حضرت محمد ﷺ کو مبعوث فرمایا۔ یہاں یہ بات قابل غور ہے کہ اللہ تعالیٰ کا انسانوں پر سب سے بڑا احسان یہ ہے کہ اس نے اپنے بندوں کے لئے ہدایات کا نزول کیا۔ اللہ تعالیٰ نے اس احسان کا ذکر سورۃ آل عمران 164 میں بھی کیا ہے۔

(ترجمہ) بے شک مسلمانوں پر اللہ تعالیٰ کا بڑا احسان ہے کہ ان ہی میں سے ایک رسول ان میں بھیجا، جو انہیں اس کی آیتیں پڑھ کر سناتا ہے اور انہیں پاک کرتا ہے اور انہیں کتاب اور حکمت سکھاتا ہے، یقیناً یہ سب اس سے پہلے کھلی گراہی میں تھے۔

حضرت محمد ﷺ نے اس ذمہ داری کو کیسے نبھایا۔ آپ ﷺ نے مدینہ منورہ پہنچتے ہی وہاں مسجد تعمیر

کی۔ اس وقت وہاں پر مسجد کا ایک حصہ علم سیکھنے سکھانے کے لئے متعین کر دیا گیا تھا۔ جسے صفحہ کہتے تھے۔ اس جگہ کئی صحابہ کرام دن رات قیام کیا کرتے تھے۔ وہ وہاں پڑھنے پڑھانے اور سیکھنے کے ساتھ ساتھ وہیں رہتے کھاتے پیتے اور سوتے تھے ان مقیم احباب کو اصحاب صفحہ کہتے ہیں۔ ڈاکٹر حمید اللہ صاحب نے اسکورہاٹس یونیورسٹی (Open Residential University) کا نام دیا ہے۔

اس یونیورسٹی میں طلباء کی تعداد کتنی تھی؟ ایک مرتبہ حضرت سعد بن عبادہ نے اس یونیورسٹی کے اسی ۸۰ طلبہ کو شام کے کھانے کے لئے بلایا۔ اس سے معلوم ہوتا ہے کہ ان کی تعداد اچھی خاصی تھی، یہ یونیورسٹی کیسے چلتی تھی؟ یہ مالدار مسلمانوں کے تعاون سے اور اپنی مدد آپ کے ذریعے چل رہی تھی۔ مثلاً حضرت معاذ بن جبلؓ اللہ کی راہ میں بہت خرچ کیا کرتے تھے۔ یہاں تک کہ آپ مقروض ہو گئے۔ انھوں نے اپنا قرض ادا کرنے کے لئے اپنا گھر بھی بیچ ڈالا۔ اب ان کے پاس رہنے کے لئے کوئی جگہ نہ تھی۔ اسی لئے اب وہ خود بھی اسی یونیورسٹی میں رہنے لگے۔ وہ یونیورسٹی پر بوجھ بننا نہیں چاہتے تھے۔ اس یونیورسٹی کے طلبہ کے لئے امداد کے طور پر جو کچھ جو آتی تھیں ان کی دیکھ بھال کرنے کی ذمہ داری معاذ بن جبلؓ کو دے دی گئی پس ہمارا فرض ہے کہ ہم اسلامی تعلیمی اداروں کی ہر ممکن مدد کریں۔ یہاں پر یہ بات قابل ذکر ہے کہ یہی حضرت معاذ بن جبلؓ جب یمن کے گورنر بنے آپ ﷺ نے ان کو حکم دیا کہ وہ قریہ قریہ گاؤں گاؤں تعلیمی ادارے قائم کریں۔ اور ان میں تعلیم و تربیت کا اعلیٰ انتظام کریں۔

تعلیم و تربیت کی مزید اہمیت مندرجہ ذیل واقعات سے بھی ثابت ہوتی ہے۔

ایک مرتبہ حضرت محمد ﷺ اپنے گھر سے مسجد نبوی میں داخل ہوئے، تو آپ ﷺ نے دیکھا کہ صحابہ کرام کے دو گروہ مسجد میں بیٹھے ہیں۔ ایک گروہ اللہ کا ذکر کر رہا تھا۔ دوسرا گروہ سیکھنے سکھانے یعنی تعلیم کے کام میں لگا ہوا تھا۔ یقیناً دونوں گروہ فائدہ مند کام میں مصروف تھے۔ پھر بھی آپ ﷺ سیکھنے سکھانے والے گروہ کے ساتھ جا بیٹھے۔ اس سے اسلامی تعلیم کی اہمیت واضح ہو جاتی ہے۔ علاوہ ازیں آپ ﷺ یہ دعا فرماتے ”اے اللہ میری زندگی کا کوئی دن ایسا نہ گزرے جس میں میں کوئی نہ کوئی نئی چیز نہ سیکھوں“۔

نوٹ کیجئے غزوہ بدر میں جب کچھ قیدی اپنی رہائی کے لئے اپنا فدیہ نہ دے سکے تو آپ ﷺ نے ایسے ہر قیدی کو اجازت دے دی کہ کم از کم دس مسلمانوں کو لکھنا پڑھنا سکھا دے۔ یہی اس کا فدیہ

ہوگا۔ اس سے ظاہر ہوا کہ آپ ﷺ تعلیم کے لئے غیر مسلموں سے بھی مدد لینے میں مضائقہ نہیں سمجھتے تھے۔ یعنی اگر مسلم ٹیچر نہ ہوں تو غیر مسلم اساتذہ سے بھی علم حاصل کیا جاسکتا ہے۔

ایک مرتبہ ایک نو سال کا لڑکا حضرت محمد ﷺ کے پیچھے سفر کر رہا تھا۔ آپ نے اسکو مخاطب کر کے کہا: اے نوجوان لڑکے سنو میں تمہیں چند عقلمندی کی باتیں سکھاتا ہوں۔ اگر دنیا کی ہر چیز اور دنیا کے تمام انسان جمع ہو کر بھی تمہیں کچھ فائدہ پہنچانا چاہیں تو بھی وہ تمہیں کوئی فائدہ نہیں پہنچا سکتے جب تک کہ اللہ تعالیٰ نہ چاہے۔ اسی طرح کائنات کی ہر چیز اور ہر انسان مل کر تمہیں کوئی نقصان پہنچانا چاہیں تو وہ تمہیں نقصان نہیں پہنچا سکتے۔ جب تک کہ اللہ تعالیٰ نہ چاہے۔

ہمیں واقعی اس بات پر حیرت ہوتی ہے کہ حضرت محمد ﷺ نے کیوں اس کمن لڑکے کو اتنی زیادہ اہم اور عقل کی باتیں بتائیں۔ آپ ﷺ اس نوجوان کی ذہانت اور صلاحیتوں سے خوب واقف تھے۔ وہ نوجوان لڑکا حضرت عبداللہ بن عباسؓ تھے۔ اسی علمی کمال کی بنا پر حضرت عمرؓ نے حضرت عبداللہ بن عباسؓ کو اپنی حکومت کی مجلس شوریٰ میں شامل کیا۔ حضرت عبداللہ بن عباسؓ اپنی جوانی ہی اس وسیع عربی اسلامی حکومت کے روزمرہ کے مسائل کا حل کیا کرتے تھے۔ اس کونسل کے دوسرے ممبران معمر بدری صحابہ کرامؓ تھے۔ انھوں نے اس نوجوان کی مجلس شوریٰ میں شمولیت کو قدرے عجیب سمجھا۔ تاہم حضرت عمرؓ نے صحابہ کرامؓ کے اس اضطراب کو بھانپ لیا اور مجلس شوریٰ کے معمر ممبران سے یہ سوال کیا بنا: سورۃ النصر کا شان نزول کیا ہے۔ صحابہ کرامؓ نے کہا کہ یہ فتح مکہ کی طرف اشارہ کرتی ہے کیونکہ اس وقت اکثر لوگ اسلام میں داخل ہو گئے تھے عمرؓ نے یہی سوال حضرت عبداللہ بن عباسؓ سے کیا۔ انھوں نے تمام کے سامنے برکت کہا۔ میرے خیال میں اس سورۃ کی شان نزول یہ تھی کہ آپ ﷺ کا کام پورا ہو چکا تھا۔ اور آپ ﷺ ہم کو چھوڑ کر اس دنیا سے رخصت ہونے والے تھے۔ حضرت عمرؓ نے کہا کہ میں بھی اسکا یہی مطلب سمجھتا ہوں معمر حضرات یہ سن کر دنگ رہ گئے۔ اور حقیقت بھی یہی تھی کیونکہ سورۃ النصر ہی وہ آخری مکمل سورۃ ہے جو آپ پر ایک ساتھ نازل ہوئی تھی۔ اسکے نازل ہونے کے بعد آپ نے اپنا ذکر بدل دیا تھا۔ پہلے آپ پڑھتے تھے۔ سبحان اللہ وبحمہ سبحان اللہ العظیم۔ اس سورۃ کے نزول کے بعد آپ ﷺ یہ پڑھنے لگے۔ سبحان اللہ وبحمہ استغفر اللہ واتوب الیہ۔ حضرت عائشہ رضی اللہ عنہا نے پوچھا آپ نے ذکر کیوں بدل دیا؟ جواباً آپ ﷺ نے کہا مجھے اللہ تعالیٰ نے حکم دیا ہے۔ یہ کہ کر آپ نے سورۃ النصر کی تلاوت کی۔ اس تفصیلی بحث سے یہ معلوم ہوتا ہے کہ ہمارے نوجوان دانش وروں میں بہت ساری خوبیاں پنہاں ہوتی ہیں اگر ان کو پروان چڑھا کر استعمال کیا جائے تو یہ معجزاتی

طور پر سامنے آتی ہے۔ پس ہمارے بچوں کیلئے معیاری اسلامی اسکول بہت ضروری ہے اور ہمیں ان کے بنانے۔ چلانے اور اعلیٰ تعلیم فراہم کرنے میں مدد کرنی چاہئے۔

حضرت محمد ﷺ نے عورتوں کی تعلیم پر بھی بہت زور دیا ہے۔ المغازی جو سیرت کی سب سے پرانی کتاب ہے اسکے مصنف کا نام ابن اسحاق ہے۔ یہ کتاب مراکش سے شائع ہوئی۔ اس میں لکھا ہے کہ آپ ﷺ پر جب کبھی کوئی آیت نازل ہوتی تو پہلے مردوں کے سامنے پڑھتے۔ پھر وہی عورتوں کو سناتے۔ ان اقدام سے صاف ظاہر ہے کہ آپ ﷺ عورتوں کی تعلیم کی طرف بہت توجہ دیتے تھے۔ آپ ﷺ نے فرمایا ”جو شخص اپنی تین بیٹیوں کو صبر کے ساتھ پالے پوسے گا اور انکی صحیح تربیت کرے گا تو یہ قیامت کے روز اسکے لئے جہنم سے بچاؤ کا سامان ہوگا۔“ (بخاری)

دوسری حدیث اس طرح ہے کہ جو شخص اپنی تین بیٹیوں کو پالے پوسے گا اور ان سے رحمدلی کے ساتھ پیش آئے گا سے ضرور جنت ملے گی۔ (بخاری)

ہمارے سلف صالحین حالات کی ناسازگاری کے باوجود اسلامی تعلیم کے حصول کے لئے کوشاں رہے۔ مثلاً امام شافعیؒ بچپن ہی میں یتیم ہو گئے تھے۔ ان کی والدہ بالکل نادار تھیں انہوں نے اپنے بیٹے کو اپنے بھائی کے پاس چھوڑ دیا۔ اور خود اپنے والدین کے یہاں چلی گئی تھیں۔ امام شافعیؒ نے سات سال کی عمر میں پورا قرآن مجید حفظ کر لیا اور دیگر اسلامی علوم بھی حاصل کئے۔ پھر آپ اپنے چچا کے ہمراہ مکہ مکرمہ گئے اور وہاں کے سب سے بڑے عالم سے حدیث وغیرہ کا علم حاصل کیا۔ اب آپ نے سوچا کہ امام مالکؒ کی شاگردی اختیار کی جائے۔ جو مدینہ منورہ میں تھے۔ لیکن امام شافعیؒ کے پاس سفر خرچ نہ تھا۔ انہوں نے اپنے مکہ مکرمہ کے استاد سے ایک سفارش خط لکھوایا۔ اور کسی طرح سفر خرچ جمع کر کے مدینہ منورہ پہنچ گئے۔ امام شافعیؒ نے امام مالکؒ کو یہ خط دکھایا۔ انہوں نے خط پڑھ کر غصے سے کہا۔ کیا تم یہ سمجھتے ہو کہ اسلامی تعلیم صرف سفارش سے ہی ملتی ہے۔ امام مالکؒ نے امام شافعیؒ کی صلاحیتوں کو فوراً پہچان لیا اس لئے انہوں نے نہ صرف یہ کہ ان کو اپنا شاگرد بنایا بلکہ اپنی طرف سے ان کو خرچ بھی دیا کرتے تھے۔ امام شافعیؒ امام مالکؒ کے ممتاز ترین شاگردوں میں سے تھے۔

اسی طرح امام سرخسی جو پانچویں صدی ہجری میں گذر چکے ہیں ان کے متعلق ایک دلچسپ واقعہ مشہور ہے۔ آپ فقہی علم میں بہت ماہر تھے۔ آپ بڑے باوقار اور جرأت مند تھے۔ اس وقت کے حکمران نے عوام پر بے جا ٹیکس تھوپ دیا تھا۔ امام سرخسی نے ایک فتویٰ جاری کیا اور عوام کو ٹیکس نہ ادا کرنے کی تلقین کی۔ حکمران ان کو قتل تو نہیں کر سکتا تھا تاہم ان کو ایک بند کنویں میں قید کر دیا۔

امام سرخسی چودہ سال تک اس کنوئیں میں رہے۔ انھوں نے اس کنوئیں کے محافظ سے اجازت چاہی کہ انکے طلبہ کو دیوار تک آنے دیا جائے امام سرخسی نے اپنے طلبہ کو اسیر الکبیر نامی کتاب کی مکمل تفسیر نوٹ کرائی (اسیر الکبیر ابوحنیفہ کے ایک شاگرد کی لکھی ہوئی تھی)۔ یہ تفسیر چار جلدوں پر مشتمل ہے۔ اسی طرح انھوں نے مہبوط نامی کتاب جو تیس جلدوں پر مشتمل ہے تیار کروائی۔ اس کنوئیں میں رہتے ہوئے بھی انہوں نے تعلیم و تربیت کا سلسلہ جاری رکھا اور انہوں نے نئی درجن دیگر کتابیں تصنیف کر ڈالیں۔

ہم اچھی طرح جانتے ہیں کہ حضرت یوسف علیہ السلام جیل میں اپنے جیل کے ساتھیوں کو اسلامی تعلیم دیا کرتے تھے۔ پس ناسازگار حالات کے باوجود کیسے سکھانے کا یہ کام ہر جگہ اور ہمیشہ چلتے رہنا چاہئے۔

اپنے بچوں کو صحیح اسلامی تعلیم دینے کا انعام کیا ہے۔ سورۃ الطور: 21

(ترجمہ) اور جو لوگ ایمان لائے اور ان کی اولاد نے بھی ایمان میں ان کی پیروی کی ہم ان کی اولاد کو ان تک پہنچادیں گے۔ اور ان کے عمل سے ہم کچھ کم نہ کریں گے۔ ہر شخص اپنے اعمال کے بدلہ میں رہن ہے۔

دوسرے الفاظ میں یہ کہ بعض والدین کے بچے اگر جنت میں کم درجے پر ہوں گے تو یہ والدین چاہیں گے کہ سارہ کنبہ جنت میں ایک ساتھ جمع ہو جائیں۔ اللہ نے یہاں ان کو یکجا کرنے کا وعدہ کیا ہے۔ بشرطیکہ ان کی اولاد بھی ان کی طرح عقیدہ اور ایمان رکھنے والے ہوں اور اپنے والدین کے نقش قدم پر چلنے والے ہوں۔

حضرت ابو ہریرہؓ سے روایت ہے کہ حضرت محمد ﷺ نے فرمایا کہ کچھ لوگ جنت میں بہت ہی اونچے مقام میں داخل کئے جائیں گے۔ ان کو خود حیرت ہوگی کہ ان کو کس طرح اتنا اونچا مقام مل گیا۔ کیونکہ انکے اعمال تو اتنے اونچے نہ تھے۔ اللہ تعالیٰ ان سے کہے گا۔ تم نے اپنے پیچھے جو اولاد چھوڑی ہے وہ تمہارے لئے برابر دعا کرتی رہتی تھی۔ ان کی ایک ایک دعا پر تمہارا جنت میں مقام بلند ہوتا جاتا ہے۔ (مسند احمد)

پس ہمیں نہ صرف خود اعلیٰ اسلامی تعلیم حاصل کرنی چاہئے بلکہ اپنی اولاد کیلئے بھی اس کا خاطر خواہ انتظام کرنا چاہئے کیونکہ حضرت محمد ﷺ کی بعثت کا مقصد ہی یہ ہے اور ہماری دنیا و آخرت میں کامیابی کا راز بھی اسی میں مخفی ہے۔ وما علینا الا البلاغ۔

ۛۛۛ میں آپ کی کتاب Speeches پڑھ کر حیران رہ گیا کہ آپ نے بہت مشکل امور کو کتنے سادہ سہجے اسے میں بیان کیا ہے۔ میں آپ سے اجازت چاہتا ہوں کہ اس کتاب کے مضامین کو وقتاً فوقتاً اپنے کیونٹی کے اخبار میں شائع کر سکوں۔ محمود نورانی۔ کینیا۔ افریقہ 28 جون 2001

ۛۛۛ میں نے آپ کی صرف دو کتابیں پڑھی ہیں جو کہ یقیناً عجیب و غریب ہیں۔ میں نے لاتعداد اسلامی کتب کا مطالعہ کیا ہے لیکن آج تک ایسی مفید، سادہ اور واضح طرزِ تحریر نہیں پایا۔ ان کتابوں کے مضامین میرے جیسی نوجوان مسلمان کے تجسس اور ضروریات کو پورا کرتی ہیں۔ ڈیک۔ برطانیہ 11 مارچ 2002

ۛۛۛ میں نے آپ کی کتاب IMY پڑھی۔ اس نے میرے دل و دماغ پر ایسا اثر کیا کہ اس کے مطالعہ کے دوران میری آنکھوں سے بے ساختہ طور پر آنسو بہ رہے تھے۔ مجھے پتہ چلا کہ میرے مسلمان بھائی اسلامی تبلیغ کا کام نہایت تن دہی سے سرانجام دے رہے ہیں۔ اور اس عمل سے لطف اندوز بھی ہوتے ہیں۔ جبکہ مجھے بے حد شرمندگی ہوئی کہ میں وہ کام نہیں کر رہا جو مجھے بحیثیت مسلمان کرنا چاہئے۔ عبدالرحیم بابران۔ فلپائن 23 اپریل 2003

ۛۛۛ میں نے آپ کی کتاب 'Speeches' پڑھی جو کہ میرے دل و دماغ پر ایسا اثر کیا کہ اس کے مطالعہ کے دوران میری آنکھوں سے آنسو بہ رہے تھے۔ اس نے میرے دل پر بہت اثر کیا۔ مجھ پر اسلام کی سچائی اور اہمیت مزید واضح ہو گئی۔ میں آج سے اسلام پر اور زیادہ کار بند ہو گئی۔ اور آپ کی تعلیم و تبلیغ کی بے لوث خدمات سے بے حد متاثر ہوں۔ صفات نیلم۔ برما 21 مئی 2003

ۛۛۛ آپ کی کتاب Reminders قرآن و حدیث کی تعلیمات سے بھرپور ہے۔ اس میں روزمرہ کے مسائل اور ان کا حل درج ہے تاکہ انسان ایک پاکیزہ زندگی بسر کر سکے۔ کتاب کا سادہ بیان اور سوشل طرزِ تحریر قابلِ ستائش ہے۔ ڈاکٹر اعظمی شیخ۔ مدینہ منورہ۔ جون 2001

ۛۛۛ آپ کی کتاب 'Speeches' میری پسندیدہ اسلامی کتابوں میں سے ایک ہے۔ میں نے کتاب کے عنوان کو بہت دلکش پایا۔ طرزِ تحریر اور بیان میں روانی بھی قابلِ تعریف ہے۔ اس کا ہر مضمون توازن و اعتدال میں پیش کیا گیا ہے۔ اب مجھے آپ کی کتاب Reminders بھی مل گئی ہے۔ یہ بھی اسی رنگ میں رنگی ہوئی ہے۔ ڈاکٹر گلگنیل فاروقی۔ مدینہ منورہ 29 نومبر 2001

ۛۛۛ میرا نام میڈر سلیمی (Meddour Salima) ہے۔ میری عمر 19 سال ہے۔ میں نے آپ کی کتاب IMY پڑھی اور اسے بے حد پسند کیا۔ میں حیران ہوں کہ ان نوجوانوں نے کیسے اسلام قبول کیا۔ پھر ان کی زندگی میں کیا تغیر آیا اور بالآخر انہوں نے اسلام کی خدمات کتنی خوبی اور محنت سے سرانجام دیں۔ میں دعا کرتی ہوں کہ میری شادی بھی کسی ایسے نوجوان سے ہو۔ میڈر سلیمی۔ الجزائر دسمبر 2003

